

برف کے بات

علیم الحق علی



براڈوے کے اس چھوٹے سے دفتر میں تین افراد خاموش بیٹھے اپنی اپنی میز پر رکھے فون کو گھور رہے تھے۔ دفتر اتنا چھوٹا تھا کہ میزوں کے درمیان سے گزرنے کی جگہ بے حد تنگ تھی۔ وہاں کچھ کرسیاں اور فائلوں کی کیبنٹ بھی تھیں۔ دیواروں پر کیلنڈروں کے علاوہ جو بھی آرائش تھی، وہ ان تینوں کے پیشوں کی طرف اشارہ کرتی تھی۔

دروازے کے قریب کا حصہ اہم ترین تھا۔ وہاں دیوار پر ایک پوسٹر لگا ہوا تھا۔ پوسٹر رنگ میں کھڑے ہوئے ایک باکسر کا تھا جس کے نیچے لکھا تھا ”لیوڈیکرٹی“، ٹل ویٹ چمپین آف دی ورلڈ۔ اس کے بعد نسبتاً ایک چھوٹا پوسٹر دیوار پر چسپاں تھا۔ اس پوسٹر پر مختلف باکسر تھے، جو مختلف پوز بنائے کھڑے تھے۔ اس کے بعد دفتر کے آخری حصے میں ناٹ کلبوں اور میلوں کی کچھ دھندلی دھندلی تصویریں لگی ہوئی تھیں۔ کوئی رقا صہ اپنے فن کا مظاہرہ کر رہی تھی، کہیں کوئی بازی گر کرتب دکھا رہا تھا۔

اپنی اپنی اہمیت کے اعتبار سے بیٹھے ہوئے ان تینوں افراد کے نام بالترتیب پنگی، پیٹرک اور سلیمان تھے۔ پنگی ٹل ویٹ چمپین لیوڈیکرٹی کا منیجر تھا۔ پیٹرک براڈوے کا بے حد تجربے کا رفاٹ منیجر تھا اور اس کا نام اسپورٹس کے حلقوں میں عزت سے لیا جاتا تھا۔ اس کے پاس کلب فائٹرز کی اچھی خاصی کھیپ تھی، جو تمشائیوں کو خوش کرنے کے لئے نہ اپنے حریف کو زخمی کرنے میں کوئی عار سمجھتے تھے، نہ انہیں اپنے زخمی ہونے کی کوئی پرواہ ہوتی تھی لیکن پیٹرک ان کا بہت خیال رکھتا تھا اور انہیں زیادہ زخمی نہیں ہونے دیتا تھا۔ اس کے بال سفید تھے اور وہ ہر وقت تمباکو چبا کر چوستے رہنے کا عادی تھا۔ اس کے اپنے خود ساختہ اصول تھے۔ اور وہ ایسے اصول تھے جن پر کاربند رہنا اس کے لئے آسان

”جی ہاں، میں نام تلاش کر رہا ہوں۔“ سلیمان کی بکواس جاری تھی۔ ”لیکن ایک بات ہے جناب! یہ شعبہ کامیاب تو ہے لیکن تہلکہ مچا دینے والا نہیں ہے۔ میرے پاس

”..... کیا کہا تم نے؟“ پیٹرک نے چونک کر کہا۔

”کچھ نہیں..... بس ذرا جذباتی ہو کر پداری زبان بول گیا۔“

”دیکھو سولومن، ہم نے یہاں تمہیں اپنے آفس میں جگہ دی ہے کہ تم صرف شو اور ایکٹ بک کرو۔“ پنگی کے لہجے میں حسد تھا۔ ”یہ فائٹ وغیرہ ہمارا شعبہ ہے۔ اس میں ٹانگ اڑانی ہے تو لائنمنس لو اور اپنے آفس کا بندوبست کرو۔“

”کیا بات کر رہے ہو؟“ سلیمان نے دانت نکالتے ہوئے کہا۔ ”یہ فائٹ تھوڑا ہی ہے..... یہ تو ایکٹ ہے۔ بہر حال کام بن گیا ہے میں ذرا حنا کو بتا دوں۔“

”چار سو ڈالر..... پوہ! بہت بڑی چیز ہیں نا۔“ پنگی نے زہریلے لہجے میں کہا۔
پنٹرک اب تک سلیمان کی سیزمین شپ سے متاثر تھا۔ ”کمال کر دیا تم نے، وہ منجر باز مانگ رہا تھا..... اور تم نے اسے جانور کے چکر میں لگا دیا۔“ اس نے کہا اور پھر اپنی میز کی درازیں مقفل کر دیں۔ چھ بچ چکے تھے۔ پنگی بھی اپنا سامان سمیٹنے لگا۔ اسی وقت دروازہ کھلا اور منڈل ویٹ چیمپئن لیوڈیکرٹی آفس میں داخل ہوا۔ وہ بہت کم خن اور مڈی آدمی تھا، ہر وقت تنگ پتلون اور چمڑے کی جیکٹ میں ملبوس رہتا تھا۔ اس کی رگڑا میں انڈین خون بھی شامل تھا۔ شاید اسی لئے وہ اذیت پسند تھا اور اپنے حریف کو آسام سے ناک آؤٹ نہیں کرتا تھا بلکہ تڑپا تڑپا کر مارتا تھا۔ اس نے پنگی کو دیکھ کر سر کو ہلکی 5 جنبش دی لیکن منہ سے کچھ نہیں بولا۔ پھر اس نے سلیمان کی طرف دیکھا اور برا سامنا کر رہ گیا۔

”لیو..... ٹولیدو فائٹ کے سلسلے میں پندرہ ہزار ڈالر کی پیشکش ہے۔ پنگی نے کہا۔ ”اور اب تم جی کارڈ کو صرف ایک ہاتھ سے بھی شکست دے سکتے ہو۔“

”ناں۔“ لیو نے بڑی بے نیازی سے کہا۔

”تم جی کے سلسلے میں فکر مند کیوں ہو؟“ پنگی کا لہجہ التجائیہ تھا۔ ”تم سے دوبار شکست دے چکے ہو۔ پچھلی بار کنساس سٹی میں ریفری نے تمہارے ساتھ زیادتی کی تھی۔ اس بار میں نے اس کا بھی بندوبست کر لیا ہے۔ اس بار مائیکل برین ریفری لے فراکش انجام دے گا۔ تم کوئی فکر نہ کرو، بس ہاں کر دو۔“

”ناں۔“ لیو نے پھر انکار کر دیا۔

”وہ پانچ راؤنڈ سے زیادہ نہیں ٹھہر سکے گا۔ محض چند گھنٹوں کی بات ہے۔ پھر تم نیویارک واپس آ سکتے ہو۔“ پنگی نے پھر کوشش کی۔

پنٹرک نے اپنے سر پر ہیٹ جمایا اور دیوار پر نظریں جما کر بولا۔ ”ڈیوک کا کہنا ہے کہ کنساس سٹی میں جی کارڈ نے لیو کو گرا دیا تھا۔ تب ہی لیو، جی سے خوفزدہ ہے۔“ اس نے خصوصیت سے کسی کو مخاطب نہیں کیا تھا۔

لیو نے پنٹرک کی طرف دیکھے بغیر ڈیوک کے اہل خاندان سے اپنے اہل خاندان کے ناشائستہ روابط کا راز افاش کیا۔

پنٹرک کی بات کا لیو پر تو اثر نہیں ہوا، البتہ پنگی بھڑک اٹھا۔ ”ڈیوک ہے کیا چیز؟ ایک اسپورٹس رائٹر، جو باکسنگ کی الف بے بھی نہیں جانتا۔“ اس نے غرا کر کہا۔
پنٹرک کو سوئیاں چھونے میں بہت لطف آتا تھا بشرطیکہ ہدف اس کا اپنا جسم نہ ہو۔ ”ٹھیک کہتے ہو۔ ڈیوک کی اہمیت ہی کیا ہے۔ محض اتنی کہ وہ بیس لاکھ افراد کے لئے آنکھ اور کان کی حیثیت رکھتا ہے۔“ اس نے پنگی سے اتفاق کرتے ہوئے کہا۔

لیو نے اس بار براہ راست ڈیوک سے اپنی غیر اخلاقی رشتے داری کا دعویٰ کر دیا۔
”ڈیوک ٹھیک ہی کہتا ہے کہ جی کارڈ کے تذکرے پر تم بری طرح بھڑک جاتے ہو۔“ پنٹرک نے پھر سوئی چھوئی۔ پھر وہ پنگی سے مخاطب ہو گیا۔ ”اگر یہ جی کارڈ سے نہیں لڑنا چاہتا تو زبردستی کیوں کرتے ہو۔ سلیمان کے کنگارو سے اس کی جوڑی لگا دو۔“ یہ کہہ کر وہ آفس سے نکل گیا۔

لیو، پنٹرک کی باتوں سے بے نیاز نظر آ رہا تھا جب کہ پنگی کا چہرہ تہمتا اٹھا تھا۔
”ڈیوک..... ڈیوک۔ اس مردود سے آج تک ہمیں کوئی فائدہ نہیں پہنچا، نقصان ہی ہوا ہے۔“ اس نے پاؤں پٹختے ہوئے کہا۔ ڈیلی مرکزی کا اسپورٹس رائٹر ڈیوک، لیوڈیکرٹی کو بعض وجوہ کی بناء پر ناپسند کرتا تھا اور اس نے اپنے کالم کے ذریعے ان وجوہ سے پبلک کو بھی آگاہ کر دیا تھا۔ ان میں ایک وجہ یہ بھی تھی کہ ایک اور اسپورٹس رائٹر نے الزام لگایا تھا کہ لیو کی بیشتر بلڈ اپ فائٹس مافیائی سرپرستی میں نوراً مقابلے تھے۔ پنگی نے اس سلسلے میں اس اسپورٹس رائٹر پر کیس نہیں کیا تھا، حالانکہ اسے کرنا چاہئے تھا۔ ڈیوک کے

نزدیک یہ اس اسپورٹس رائٹر کے الزام درست ہونے کا ثبوت تھا۔ بس اسی دن سے وہ لیوڈیکرٹی کے پیچھے پڑ گیا تھا۔

”لیو“ آخر تمہیں پریشانی کیا ہے؟“ چکی نے پھر کوشش کی۔ ”کنساس سٹی والا معاملہ محض اتفاق تھا اور تم کون سا ناک آؤٹ ہو گئے تھے۔ پندرہ ہزار ڈالر کی بات ہے اور پھر جی کارڈو تمہاری فکر کا باکسر نہیں ہے۔ بولو، کیا کہتے ہو؟“

”ناں“ ڈیکرٹی کا جواب اب بھی وہی تھا۔

”خدا کے لئے۔“ چکی کراہا۔ ”کیا تم اس کے سوا کچھ نہیں کر سکتے کہ میرے سر پر کھڑے ہو کر ناں، ناں کرتے رہو؟“

”ناں“ ڈیکرٹی نے کہا پھر وہ پلٹا اور آفس سے باہر نکل گیا۔

”یہ ہے کسی کم طرف کو چمپین بنانے کا صلہ ہے۔“ چکی نے اپنے سر پر ہاتھ مارتے ہوئے کہا ”اب اس کی نظر میں پندرہ ہزار ڈالر کی کوئی وقعت نہیں ہے۔“ پھر وہ بھی دروازے کی طرف بڑھ گیا۔

اب سلیمان آفس میں تھا۔ وہ لیو کے بارے میں سوچ کر حیران ہو رہا تھا۔ لیو نے سائیکلون رابرٹ سے ٹائٹل چھینا تھا۔ اس فائٹ میں اسے ایک لاکھ ڈالر ملے تھے۔ اس کے بعد صرف ایک بار اس نے اپنے ٹائٹل کا دفاع کیا تھا اور اسپانڈر کو تیسرے راؤنڈ میں ناک آؤٹ کیا تھا۔ اس مقابلے میں اسے ڈیڑھ لاکھ ڈالر ملے تھے، اور اب وہ پندرہ ہزار ڈالر کو خاطر ہی میں نہیں لا رہا تھا۔ دوسری طرف وہ خود تھا..... وہ یعنی سلیمان یوسف جسے دو مہینے میں ایک بھی بنگ نہ مل سکی تھی۔ اس کی جیب میں صرف دس ڈالر تھے اور سامنے تاریک مستقبل! لیکن اس نے ذہانت سے کام لے کر مسٹر مین کو بلی بیکر کے سلسلے میں رضامند کر لیا تھا۔ چار سو ڈالر، پوہ! چکی نے زہر خند کہا تھا۔ لیکن سلیمان جانتا تھا کہ وہ اس کے لئے بہت بڑی رقم ہے۔ اب وہ کم از کم حنا کو ڈنر پر لے جاسکے گا..... نہ صرف یہ بلکہ ڈنر کا بل بھی ادا کر سکے گا۔

☆-----☆-----☆

صورت جال میں تبدیلی کا آغاز گزشتہ شام ہوا تھا۔ چھ بج چکے تھے اور وہ دفتر میں

تھا بیٹھا اس کال کا انتظار کر رہا تھا، جو اس کے تمام خوابوں کو حقیقت بنا سکتی تھی، جو سلیمان یوسف کے نام کو راتوں رات شہرت کے آسمان کا سب سے درخشندہ ستارہ بنا سکتی تھی۔ حنا کے باپ علی رشید کا منہ بند کر سکتی تھی، جو ہمیشہ اپنی بیٹی سے کہتا تھا۔ ”اتنے بڑے شہر میں تمہیں اس لفنگے کے سوا کوئی نظر نہیں آتا۔ بنگ ایجنٹ۔ اونہ..... وہ تمہیں باہر لے کر جاتا ہے تو بل تمہیں ادا کرنا ہوتا ہے..... بلکہ میں تو یہ کہوں گا کہ تم اسے باہر لے کر جاتی ہو۔“

سلیمان اپنے آٹھ بہن بھائیوں میں چھٹے نمبر پر تھا۔ اس کا باپ فرکوٹ کی کنگ کا ماہر تھا اور اس کی آمدنی معقول تھی۔ تینوں بہنوں کی شادی ہو چکی تھی اور چاروں بھائی کسی نہ کسی معزز پیشے سے وابستہ ہو چکے تھے۔ سلیمان کو پیشے کے معزز ہونے نہ ہونے سے کوئی غرض نہیں تھی۔ وہ تو بگ شاٹ بننا چاہتا تھا اور بس! وہ چاہتا تھا، اخباروں میں اس کا نام چھپے۔ خاصے عرصے کے بعد اس کے باپ نے تسلیم کر لیا تھا کہ اس کا یہ بیٹا صرف اور صرف لفنگا بن سکے گا۔ ”اس کے پاس سوائے باتوں کے کچھ نہیں ہے۔“ ایک دن اس نے آذر وہ ہو کر کہا تھا۔ ”باتیں، باتیں، خالی باتیں..... ان سے یہ فائدہ ضرور ہو گا کہ کسی دن جب وہ آوارہ گردی کے الزام میں پکڑا جائے گا تو اپنی باتوں سے پولیس افسر کو بھی پٹالے گا۔ اس کے سوا وہ کچھ نہیں کر سکتا۔“

یہ حقیقت تھی کہ سلیمان بچپن ہی سے فن گفتگو کا ماہر تھا۔ دوسروں کو شیشے میں اتارنے یا پٹانے کا ہنر جانتا تھا۔ اسکول میں وہ اس ہنر کی وجہ سے مانیٹر بن گیا۔ کاپیوں اور پنسلوں کی تقسیم اس کی ذمہ داری تھی۔ نتیجہ یہ نکلا کہ اس نے کبھی کسی چیز کے لئے ماں باپ سے رقم طلب نہیں کی۔ وہ پڑھائی سے جی چڑاتا لیکن نیچر کے دل موہ لیتا اور پاس ہو جاتا۔ اسکول سے فارغ ہونے کے بعد اسی ہنر کی بدولت اسے فریک اینڈ شل مین میں آفس بوائے کی حیثیت سے ملازمت مل گئی۔ فریک اینڈ شل مین براڈوے کے سب سے بڑے فیلنٹ ایجنٹ تھے۔ اس نے ان کے ساتھ دو سال کام کیا اور ترقی کی۔ دو برس کے اس عرصے میں وہ اس کاروبار کے سب نشیب و فراز سمجھ گیا۔ پھر اس نے فریک اینڈ شل مین کے کچھ موکل توڑے اور چکی اور پیٹرک کے دفتر میں اپنا کاروبار جمالیا لیکن تھیں ریکل

تھیں اور سرانڈے کی طرح چکنا۔ اس نے منہ کھولا تو پتہ چلا کہ سامنے کے دو دانت بھی ندرار تھے۔ سلیمان کے لئے اس چہرے میں کوئی خاص بات نہیں تھی۔ ایسے درجنوں چہرے تو وہ دن بھر میں کئی بار دیکھتا تھا، جن پر ناکامی تحریر ہوتی تھی۔ ظاہری شکل و صورت سے وہ کوئی بہت پٹا ہوا باکسر معلوم ہو رہا تھا۔ وہ شاید چنگی یا پیٹرک سے کچھ امداد لینے کے آیا تھا۔ سلیمان اس وقت خیرات کے موڈ میں نہیں تھا، ویسے بھی یہ اس کا شعبہ نہیں تھا۔ چنانچہ اس نے مناسب سمجھا کہ نووارد کو مزید بے تکلف ہونے سے پہلے ہی ٹر خا دے۔ ”وہ لوگ جا چکے ہیں۔“ اس نے کہا۔

خلاف توقع وہ چہرہ ادجھل نہیں ہوا بلکہ سلیمان کا جملہ اس کے لئے حوصلہ افزا ثابت ہوا۔ کم از کم نووارد کا رد عمل یہی بتاتا تھا، کیونکہ دروازہ چوٹ کھل گیا۔ اب نووارد کا جسم سامنے آیا، گٹھا ہوا جسم، وہ ایک بے حد گھسے ہوئے مگجے سوٹ میں ملبوس تھا۔ جوتوں سے پنچے جھانک رہے تھے۔ ”کیا میں مسٹر سلیمان یوسف سے ہم کلام ہونے کا شرف حاصل کر رہا ہوں؟“ نووارد نے کہا۔

اب تک کسی نے سلیمان سے گفتگو کو اعزاز تصور نہیں کیا تھا۔ چنانچہ سلیمان کا سینہ فخر کے احساس سے پھول گیا۔ ”جی ہاں..... جی ہاں۔“ اس نے بے حد خوش ہو کر کہا، لیکن پھر اسے نووارد کی حالت نے بری طرح دہلا دیا۔ ”لیکن مجھ سے کچھ امید نہ رکھنا۔“ اس نے جلدی سے اضافہ کیا۔ ”آج میں بھی کچھ ٹائٹ ہوں۔“

نووارد اندر آیا اور اس نے سلیمان کی طرف ہاتھ بڑھا دیا۔ وہ ہاتھ بھی ٹوٹا پھوٹا تھا۔ ”آپ سے ملنا میرے لئے باعث فخر ہے مسٹر سلیمان۔“ اس نے کہا۔ ”میں آپ کے پاس کام کے سلسلے میں آیا ہوں۔ میں بلی بیکر ہوں، سابق لائٹ ویٹ چمپئن۔ آپ نے میرا نام یقیناً سنا ہو گا۔“

سلیمان نے فوراً مدافعتی انداز اختیار کیا۔ ”میں فائٹرز کو ہینڈل نہیں کرتا۔ چنگی اور پیٹرک جا چکے ہیں، تم کل آنا۔“

”آپ فکر نہ کریں۔ میں ریٹائرڈ ہو چکا ہوں۔ گزشتہ بیس سال میں میں نے مثلاً سے مقابلے کے سوا کبھی دستانے نہیں پہنے۔ میں برطانیہ کا لائٹ ویٹ چمپئن رہا ہوں۔

کاموں کی اہمیت بالکل ختم ہو رہی تھی۔ فلموں نے سب کچھ پیٹ کے رکھ دیا تھا۔ چنانچہ اس کے سب خواب ادھورے رہ گئے۔ چار سال کے دوران وہ کوئی خاص کارنامہ انجام نہ دے سکا۔ وہ نہ صرف چھوٹی چھٹی ہی رہا..... بلکہ ایسی مچھلی، جو تیزی سے خشک ہوتے ہوئے تالاب میں سانس لے رہی ہو۔

گزشتہ شام تک صورت حال بہت اتر ہو چکی تھی۔ اب تو کھانے کے بھی لالے پڑ گئے تھے۔ حنا بھی اس کے حصے کے بل ادا کرتے کرتے عاجز آ چکی تھی۔ سلیمان جانتا تھا کہ بات اب بھی بن سکتی ہے بشرطیکہ وہ کسی اسٹیج اشار، پاپ سنگریا ہیوی ویٹ چمپئن کا فیجر بن جائے لیکن رجائیت پسند سلیمان یہ بھی جانتا تھا کہ کسی کامیاب فنکار کو کیا پڑی سے کہ وہ اس جیسے گم نام شخص کو اپنا فیجر بنائے۔ تاہم اسے یقین تھا کہ اس کی گتائی کے دن ہمیشہ نہیں رہیں گے۔ بددیانتی کے اس دور میں دولت اور شہرت کماتا کچھ مشکل نہیں تھا لیکن سلیمان یوسف کے کچھ اپنے معیار تھے، جن سے وہ گرنا نہیں چاہتا تھا۔ اس کا ایک سبب حنا تھی، جو بددیانتی کو سخت ناپسند کرتی تھی اور ہمیشہ دیانت داری کی تلقین کرتی تھی۔ سلیمان کی تنگ دستی کے باوجود اس نے ابھی تک سلیمان کا ساتھ نہیں چھوڑا تھا اور اس کی صرف ایک ہی وجہ تھی..... سلیمان کی دیانت داری!

اس وقت سلیمان کی جیب میں صرف بیس ڈالر پڑے تھے اور آمدنی کا دور دور تک کوئی امکان نہیں تھا۔ اب اس عمر میں ماں باپ کے سامنے ہاتھ پھیلانے کا وہ تصور بھی نہیں کر سکتا تھا، لیکن وہ ناامید بھی نہیں تھا۔ اچانک کاریڈور میں قدموں کی آہٹ ابھری۔ اس نے سر اٹھا کر دروازے کی طرف دیکھا لیکن آنے والا اس کے دفتر سے آگے بڑھ گیا تھا۔ پھر آہٹ معدوم ہو گئی اور دوبارہ سنائی دی تو وہ واپسی کے قدموں کی آہٹ تھی، اس بار یہ آہٹ دفتر کے دروازے کے سامنے تھم گئی تھی۔ شیشے کے دروازے کے پاس سلیمان کو ایک سایہ سا نظر آیا۔ وہ جو کوئی بھی تھا، پتہ قامت تھا۔ اس کا قد پانچ فٹ تین انچ سے زیادہ نہیں ہو سکتا تھا۔ انداز میں ہچکچاہٹ تھی۔ پھر اس نے دروازہ کھول کر اندر جھانکا۔

اس کے چہرے پر چونٹوں کے کئی نشان تھے، ناک بیٹھی ہوئی تھی، آنکھیں چمک دار

ریکارڈ بکس میں بھی آپ کو میرا نام ملے گا۔ ۱۲۹ فائنس، ۱۱۲ فتوحات، ۹۷ ناک آؤٹ اور میں زندگی میں صرف دو بار ناک آؤٹ ہوا ہوں۔“

”ٹھیک ہے، ٹھیک ہے۔ لیکن میرے پاس وقت نہیں ہے۔ میں آفس بند کر رہا ہوں۔“ سلیمان نے کہا اور میز پر رکھے ہوئے کاغذات سمیٹنے لگا۔

لیکن بلی بیکر پر اس کا کچھ اثر نہیں ہوا۔ ”میں آپ کے پاس اپنے سلسلے میں نہیں آیا ہوں۔“ اس نے دانت نکالتے ہوئے کہا۔ ”میں ایکٹ کے سلسلے میں آیا ہوں۔ آپ ایکٹ بک کرتے ہیں نا؟“

”ایکٹ؟“ سلیمان کی آنکھوں میں دلچسپی کی چمک لہرا گئی۔

”جی ہاں..... میرا اور ملڈا کا ایکٹ۔ ابھی ہم روبن برادرز سرکس سے فارغ ہوئے ہیں۔ وہاں ہمارا آئٹم فیچر تھا۔“

”اوہ!“ سلیمان نے کاغذات پر سے ہاتھ ہٹائے۔ ”تو تمہارا کوئی ایکٹ بھی ہے؟“ اب بھی وہ زیادہ متاثر نہیں تھا۔ دنیا میں شوبازوں کی ٹوٹی کی نہیں تھی..... البتہ انہیں کہیں کھانا اصل کام تھا۔ تاہم وہ متحس تھا۔ اس نے سوچا، ممکن ہے کوئی زور دار ایکٹ ہو۔ رابن برادرز سرکس کوئی معمولی سرکس نہیں تھا۔ ”یہ ایکٹ کس قسم کا ہے اور ملڈا کون ہے؟“ اس نے پوچھا۔

”ملڈا میرا کنگارو ہے۔ باسنگ کنگارو۔ ملڈا کا تعلق آسٹریلیا سے ہے۔“

سلیمان کو پھر ایک جھٹکا لگا۔ ”کنگارو..... تمہارا مطلب ہے، وہ کوئی جانور ہے۔ جیسے.....“ اچانک اسے یاد آیا کہ ایک زمانے میں کنگارو کے ایکٹ بہت کامیاب ثابت ہوئے تھے لیکن اب وہ زمانہ لگ گیا تھا۔ بہر حال، وہ کنگارو کے متعلق کچھ نہیں جانتا تھا۔ ”اوہ..... لیکن آج کل جانوروں کے ایکٹ نہیں چلتے۔“ اس نے کہا۔ ”جانوروں کی دیکھ بھال اور کھانا پینا بہت مہنگا پڑتا ہے۔ میرے پاس جانوروں کے بہت ایکٹ ہیں لیکن اب لوگ ان میں دلچسپی نہیں لیتے۔ اسی لئے تو ایک ایک کر کے سرکس بند ہوتے جا رہے ہیں۔ رابن برادرز سرکس بھی بند ہو چکا ہے۔“

بیکر کرسی پر بیٹھ گیا۔ ”جی ہاں جناب! میں جانتا ہوں۔“ اس نے کہا۔ ”لیکن ملڈا

مختلف ہے۔ دنیا میں اس جیسا کوئی نہیں ہے۔ وہ کوئی معمولی باسنگ کنگارو نہیں ہے۔“ وہ بولا۔ ”وہ مجھے ان دنوں کی یاد دلاتا ہے، جب میں چھپن ہوتا تھا، بلکہ وہ اس سے بہتر ہے۔ وہ ہاتھوں کو استعمال کرنا جانتا ہے۔“

”جانتا ہے! تو کیا ملڈا امادہ نہیں ہے؟“

”نہیں جناب! مادہ کنگارو باسنگ میں دلچسپی نہیں لیتی اور جناب، میرا ملڈا جب دونوں پیروں پر کھڑا ہوتا ہے تو اس کا پانچ فٹ گیارہ انچ کا قد اسے کسی باکسر کی شخصیت عطا کرتا ہے۔“ بلی بیکر نے کہا۔ ”وہ آٹھ ماہ کا تھا کہ اپنی ماں سے بچھڑ گیا۔ میں ان دنوں آسٹریلیا ہی میں تھا۔ میں نے اسے ایک پاؤنڈ میں ایک شخص سے خریدا تھا۔“

سلیمان بری طرح الجھ گیا۔ وہ نہ آسٹریلیا کے متعلق کچھ جانتا تھا اور نہ اس سنے کبھی کوئی کنگارو دیکھا تھا۔ لیکن اس کی دلچسپی اور تجسس بڑھتا جا رہا تھا۔

”یہ برسوں پہلے کی بات ہے۔“ بلی بیکر نے سلسلہ کلام جاری رکھا۔ ”ان دنوں میں جوان تھا اور ایلس ٹن سرکس میں کام کرتا تھا۔ میں نے ملڈا کو اس ایکٹ کے لئے باسنگ کی باقاعدہ تربیت دی ہے۔“

”باقاعدہ تربیت؟“ سلیمان نے حیرت سے دریافت کیا۔

”جی ہاں۔ یہ کوئی مشکل کام نہیں ہے۔ کنگارو فطری باکسر ہوتے ہیں۔ وہ بچھلے پیروں پر کھڑے ہو کر اگلے پیروں سے ایک دوسرے پر گھونے برساتے ہیں۔ یہ ان کا معمول ہے۔ اس طرح وہ یہ طے کرتے ہیں کہ باس کون ہے۔ اگر آپ انہیں جنگل میں لڑتے دیکھیں تو یہیں سمجھیں گے کہ باسنگ کا کوئی مقابلہ دیکھ رہے ہیں۔ اگر کوئی انہیں خود سے مانوس کر لے اور ان کے اگلے پیروں پر دستاں چڑھائے جائیں تو سمجھ لیں کہ ایک بہترین ایکٹ مل گیا۔ برسوں پہلے، جب میں نے ملڈا کو پہلی بار دستاں پہنائے تو مجھے فوراً ہی اندازہ ہو گیا کہ وہ عام کنگارو سے بالکل مختلف ہے۔“

سلیمان کا تجسس اور بھڑک گیا۔ ”مختلف ہے۔ اس سے کیا مراد ہے تمہاری؟“ بلی بیکر کی آنکھیں چمکنے لگیں، جیسے اسے وہ دن یاد آ گئے ہوں۔ ”ملڈا پیدا کئی باکسر ثابت ہوا۔ سب سے بڑی بات یہ ہے کہ اسے باسنگ سے دلچسپی ہے، وہ شوقین ہے۔“

”شو قین؟“ سلیمان نے استغابیہ لہجے میں دہرایا۔

”جی ہاں۔“ ملی بیکر اٹھ کھڑا ہوا۔ ”میں نے بتایا تاکہ کنگارو فطری باکسر ہوتے ہیں۔ وہ ایک دوسرے پر رائٹ اور لیفٹ اس وقت تک برساتے ہیں جب تک ان میں سے کوئی ایک گر نہیں جاتا۔“ اس نے عملی مظاہرہ کر کے دکھایا۔ ”یا پھر وہ پچھلی ٹانگیں استعمال کرتے ہیں لیکن مثلاً ایسا نہیں کرتا۔ اسے باکسنگ میں لطف آتا ہے۔ جب میں نے پہلی بار اسے دستانے پہنائے تو اس نے عام کنگارو کی طرح ہاتھ جھلانے نہیں شروع کر دئے۔ وہ دم کے زور پر پیچھے ہٹا۔ اس کا لیفٹ آگے آیا، میں آگے بڑھا اور..... پہلے تو میں سمجھا کہ یہ محض اتفاق ہے لیکن دوبارہ بھی یہی ہوا کہ اس کا لیفٹ آگے تھا اور رائٹ تھو تھنی کے سامنے۔ میں آگے بڑھا اور اگلے ہی لمحے زیپ!“

”زیپ! یہ کیا ہوتا ہے؟“ سلیمان نے پوچھا۔

”رائٹ کو زیپ کہتے ہیں۔“ ملی بیکر نے کہا۔ ”خیر، جب مجھے ہوش آیا تو مجھے اندازہ ہو گیا کہ مثلاً ایک غیر معمولی کنگارو ہے۔ اور یہ حقیقت ہے کہ وہ جینس ثابت ہوا۔“

”تم کہنا چاہتے ہو کہ واقعی وہ ایک باکسر کی طرح لڑتا ہے؟“ سلیمان نے حیرت پر قابو پاتے ہوئے کہا۔

”وہ پیدا کنٹی باکسر ہے۔ از خود ان باتوں پر عمل کرتا تھا، جو کتابوں میں لکھی ہیں۔ لیفٹ آگے بڑھا ہوا اور رائٹ تھو تھنی کے آگے، پھر میں نے اس پر حملہ کیا۔ اس کی ٹھوڑی سینے سے جا لگی اور اس نے دونوں ہاتھوں سے سر کو کور کر لیا۔ مجھے اندازہ ہو گیا کہ وہ پیدا کنٹی باکسر ہے۔ بس پھر میں نے اسے وہ سب کچھ سکھایا جو میں جانتا تھا۔“

”سکھایا کیا ہو گا؟ تم خود ہی تو کہہ رہے تھے کہ وہ پیدا کنٹی باکسر ہے۔“ سلیمان نے اعتراض کیا۔

”یقیناً ہے..... لیکن رہنمائی بھی تو ضروری ہوتی ہے۔ اس کا لیفٹ جیب فطری تھا لیکن میں نے اسے ہک اور اپرکٹ کرنا سکھایا۔ وہ مسلسل جیب کرنا نہیں جانتا تھا۔ میں نے اسے اس کی تربیت دی۔ میں نے اسے دفاع کی تربیت بھی دی۔ اسے چیترے بدلنا،

جھکائیاں دینا سکھایا۔ لپٹنا اور اس دوران خود کو بچانا سکھایا۔ میری محنت اپنی جگہ لیکن اس نے بہت جلدی سب کچھ سیکھ لیا، تب مجھے اندازہ ہوا کہ وہ اس دوران میں بہت خوش رہتا ہے۔ میں نے اسے سب گر سکھائے، یہ سوچ کر کہ یہ ایکٹ میری تقدیر بدل دے گا۔ مجھے لپٹنے کے دوران اس کے پچھلے پیروں کے سلسلے میں بھی کوئی مشکل پیش نہ آئی۔“

”پچھلے پیروں کے سلسلے میں؟ لپٹنے کے دوران؟“ سلیمان کے لہجے میں حیرت تھی۔

”کیا مطلب؟“

”جی ہاں..... کنگارو جب لڑتے لڑتے عاجز آ جاتے ہیں تو اگلے پیر دوسرے کی گردن میں ڈال کر دم کے زور پر کھڑے ہو جاتے ہیں اور پچھلے پیروں سے حریف کو لہولہان کر دیتے ہیں۔ ان کے ناخن بہت تیز ہوتے ہیں۔“

”خدا کی پناہ!“ سلیمان کے منہ سے بے ساختہ نکلا۔ ”گویا یہ ان کی فطرت ہے۔ پھر تم نے اس پر کیسے قابو پایا؟“

”مجھے تو کچھ بھی نہیں کرنا پڑا۔ میں نے کہا نا، وہ اپنے ہم نسلوں سے مختلف ہے۔ میں نے اسے صرف باکسنگ کے اصول و ضوابط سے روشناس کرایا ہے۔ اب وہ ان کے مطابق لڑنا پسند کرتا ہے۔ اس کے علاوہ مثلاً کا خیر محبت سے اٹھا ہے۔ گھٹنی سننے کے بعد رنگ میں وہ محض ایک باکسر ہوتا ہے۔ مقابلے کے بعد وہ اپنے حریف کا بوسہ بھی لیتا ہے لیکن حریف زوردار ثابت ہو تو مثلاً اپنی وضع کردہ کچھ ترائیکب بھی استعمال کرتا ہے، لیکن ریفری کی نظرس بچا کر.....“

”ایک منٹ میرے بھائی۔“ سلیمان بوکھلا گیا۔ ”کیسا ریفری! کیسا باکسر! تمہارا مطلب ہے، وہ سچ مچ لوگوں سے مقابلہ کرتا ہے؟“

”جی ہاں، میں یہی تو بتا رہا ہوں۔ باکسنگ کنگارو کا اتنا اچھا ایکٹ آپ نے کبھی نہیں دیکھا ہو گا۔ میں دور۔ منٹ کے تین راؤنڈ اس سے لڑتا ہوں اور اس دوران کامیڈی بھی کرتا ہوں۔ رنگ ماسٹر تماشائیوں کو چیلنج کرتا ہے کہ کوئی مثلاً کے سامنے تین منٹ ٹھہر گیا تو اسے پچاس ڈالر انعام ملے گا۔“

”اور اگر کوئی تماشائی چیلنج قبول نہ کرے تو؟“

”تو ہمارے اپنے آدمی رنگ میں اترتے ہیں۔ کسی کو کیا معلوم کہ کیا چکر ہے۔“
”اوہ..... اور اگر کوئی تماشائی رنگ میں اتر آئے اور پچاس ڈالر جیت لے

تو؟“

”تو اسے رقم ادا کر دی جاتی ہے، لیکن آج تک ایسا نہیں ہوا۔ مثلاً اپنے حریف کو

زیپ کر دیتا ہے۔“

سلیمان نے منہ بنایا۔ یہ تمام چکر بازیاں وہ بہت اچھی طرح جانتا تھا۔

بیکر نے بھانپ لیا۔ اس نے جلدی سے کہا۔ ”ایک عام آدمی کے مقابلے میں مثلاً بالکنگ کا ماہر ہے۔ میں آپ کو اس کے فن کا مظاہرہ دکھا سکتا ہوں تاکہ آپ ہمارا ایکٹ بک.....“

”دیکھو..... بنگ کے سلسلے میں فی الحال کچھ نہیں کہہ سکتا۔“ سلیمان نے کہا۔

”چ تو یہ ہے کہ اسے بیکر کی باتوں پر یقین بھی نہیں تھا۔“ تم نیویارک کب آئے مسٹر بیکر؟“
”دو ہفتے ہو گئے ہیں۔ میں نے مثلاً کو 10 ایونیو پر واقع ایک اصطلیل میں رکھا

ہے لیکن میں ابھی تک کرایہ ادا نہیں کر سکا ہوں۔ سچ بتاؤں..... میں نے دو دن سے

کچھ نہیں کھایا۔ میں نے اپنے آخری ڈالر سے مثلاً کے لئے گاجریں اور کیلے خریدے

تھے۔ وہ کیلے اور چاکلیٹ بہت شوق سے کھاتا ہے۔ مسٹر سلیمان! آپ نے کبھی اس جانور

کے تاثرات دیکھے ہیں جو آپ سے محبت کرتا ہے اور بھوکا ہے..... اور منتظر ہے کہ

آپ اس کا پیٹ بھریں۔ میرے خدا! اسے دیکھ کر جی چاہتا ہے کہ زمین پھٹے اور میں اس

میں سما جاؤں۔ وہ بے چارہ کچھ نہیں جانتا، سوائے اس کے کہ وہ بھوکا ہے اور اس کا آقا

اسے کھانے کے لئے کچھ نہیں دے رہا ہے۔ اس کی سمجھ میں نہیں آتا کہ اس کے ساتھ

یہ سب کیوں ہو رہا ہے۔ اس نے کیا خطا کی ہے۔ وہ کام دھندے کے تصور سے نااہل ہے۔

کیونکہ جنگل میں ڈالر نہیں چلتے۔ خدا کی نعمتیں مفت ملتی ہیں۔“ بیکر کی آواز بھرا گئی۔

”مسٹر سلیمان! میری التجا ہے کہ ہمیں کوئی کام دلا دو۔ ہماری ضروریات بھی زیادہ نہیں

ہیں۔ پلیز!“

سلیمان کی توقعات پوری نہیں ہوئیں۔ بیکر نے قرض یا امداد کا سوال نہیں کیا تھا۔

وہ ہڈی ہال ہو کر کرسی پر بیٹھ گیا۔ اب وہ خاموش تھا۔

”مثلاً کہاں ہے؟“ سلیمان نے پوچھا۔

”ریاز اصطلیل، 781، 10 ایونیو۔ میں بھی وہیں سوتا ہوں۔ میں آپ کو وہیں

لے آؤں گا جناب۔“

”دیکھو بیکر، میں وعدہ نہیں کرتا۔ کاروبار ان دنوں مندا ہے۔ تاہم میں پوری

کوشش کروں گا کہ تمہارے لئے کچھ کر سکوں۔“ سلیمان نے کہا۔ پھر اس نے جیب سے

دس ڈالر کا ایک نوٹ نکال کر بیکر کی طرف بڑھایا۔ ”یہ رکھ لو۔ خود بھی کھانا کھاؤ اور کنگارو

کو بھی کچھ کھاؤ۔“ اب وہ خود بھی حیران تھا کہ اس نے بیس ڈالر میں سے دس بلاوجہ

کیوں گنوا دئے، جب کہ بیکر نے اس سے کچھ مانگا بھی نہیں تھا۔

بیکر نے نوٹ لے کر شکریہ ادا کیا۔ ”مسٹر سلیمان! یہ رقم جب بھی مجھے موقع ملا،

میں ضرور واپس کروں گا۔ یقین کیجئے، آپ نقصان میں نہیں رہیں گے۔ ہمارا ایکٹ بے حد

کامیاب ثابت ہو گا۔“ اس نے کہا، پھر اٹھ کر دروازے کی طرف چل دیا۔ سلیمان بیٹھا

اپنی حماقت پر غور کرتا رہا اب اس کے پاس صرف دس ڈالر تھے اور امید تھی..... اور

مستقبل..... تاریک مستقبل! لیکن بیکر نے جب جانور کے تاثرات کا تذکرہ کیا تھا تو

اس کے دل کو چھو لیا تھا۔ اس کا دل گداز ہو گیا تھا اور ایسا کم ہی ہوتا تھا۔

لیکن یہ توکل کی بات تھی، مسٹر مین کی کال آنے سے پہلے کی اور اب اسے بنگ

مل چکی تھی۔

☆-----☆-----☆

دو روز بعد ٹیکسی میں ریاز اصطلیل کی طرف جاتے ہوئے سلیمان خوش تھا کہ اس

کی دس ڈالر کی سرمایہ کاری سودمند ثابت ہوئی ہے۔ حالانکہ وہ سرمایہ کاری ایک گونگے

جذبے کی مرہون منت تھی۔ زندگی میں پہلی بار وہ خود کو خوشحال محسوس کر رہا تھا لیکن وہ

قدرے بے چین بھی تھا۔ اس نے ایکٹ بک کر دیا تھا اور اخراجات کے نام پر چار سو ڈالر

دصول کر لئے تھے لیکن اسے یہ علم نہیں تھا کہ ایکٹ واقعتاً ویسا ہی ہے، جیسا کہ بلی بیکر

نے بیان کیا تھا اور جیسا کہ اس نے مسٹر مین کو بتایا تھا۔ اگر ایکٹ ویسا ہی تھا تو اس کی

گھاس کا ڈھیر ہلا اور سلیمان دہل گیا۔ اسے پہلی بار اندازہ ہوا کہ مٹلدا کے وجود کا بیشتر حصہ گھاس میں دبا ہوا تھا۔ مٹلدا اٹھا، پہلی نظر میں وہ سلیمان کو دیو قامت ہونے کا احساس دلا گیا۔ اس کا قد چھ فٹ سے کم نہیں تھا۔ سلیمان خود اوسط قد و قامت کا نوجوان تھا۔ وہ اور بلی بیکر، مٹلدا کے سامنے بونے محسوس ہو رہے تھے۔ مٹلدا پچھلے پیروں پر کھڑا تھا۔ اس کی دم کسی بہت موٹے پائپ سے مشابہ تھی اور کان گدھے جیسے تھے۔ سلیمان نے کچھ سمجھنے سے پہلے ہی اس نے سلیمان کی طرف جست لگائی اور اپنی مضبوط بانٹیں اس کی گردن میں ڈال کر ایک طویل بوسہ رسید کیا، جس نے اس کے تمام چہرے کو گلیا کر کے رکھ دیا۔ سلیمان بری طرح بدکا۔

”ہاں..... بدبودار ہے۔“ بیکر نے معذرت خواہانہ لہجے میں کہا۔ ”یہ تو کچھ بھی نہیں۔ جب یہ ہجان میں مبتلا ہوتا ہے تو اسے پسینہ آتا ہے، اس وقت اس کی بدبو..... خیر، آپ عادی ہو جائیں گے۔“

سلیمان، کنگارو کی آہنی آغوش سے نکلنے کی ناکام کوشش کر رہا تھا اور کنگارو اس کے چہرے کو چاٹے جا رہا تھا۔ بالآخر سلیمان چلایا۔ ”خدا کے لئے اسے دور ہٹاؤ مجھ سے؟“ ”ڈرنے کی کوئی بات نہیں۔ یہ آپ کو نقصان نہیں پہنچائے گا۔“ بیکر نے اسے تسلی دی۔ ”یہ تو سراپا محبت ہے۔ چلو مٹلدا، ذرا ڈیڈی سے لپٹ کر دکھاؤ۔“ اس نے مٹلدا کو چکارا۔

مٹلدا نے بڑی سعادت مندی سے سلیمان کو اپنی بانہوں سے آزاد کیا اور بیکر سے جا پٹا۔ سلیمان نے اپنا منہ پونچھتے ہوئے کہا۔ ”خدا یا! یہ تو پورا دیو ہے۔ اور باکسنگ؟“ ”میں نے تمہیں مین کارنیوال میں بک کر دیا ہے۔ وہ اس وقت الاباما میں ہے۔ اخراجات کی رقم پہنچ گئی ہے۔ کاش اس کی کارکردگی بھی ویسی ہی ہو، جیسی تم نے بتائی تھی۔ میرے خدا!“ اس کا جسم لرز کر رہ گیا۔ ”میں نے تو سوچا بھی نہیں تھا کہ یہ اتنا جسیم ہو گا۔“ پھر وہ سوچ میں پڑ گیا۔ اب اسے کارکردگی دیکھنا تھی۔ ”کیا خیال ہے، ذین جمنازیم چلیں ٹیکسی باہر موجود ہے۔“ اس نے بیکر سے کہا۔

”مجھے کوئی اعتراض نہیں۔ میں ذرا سامان اکٹھا کر لوں۔“ بیکر نے جواب دیا۔

چاندی ہو گئی تھی۔ ایکٹ کے عوض دو سو ڈالر فی ہفتہ یقیناً ملے، اور اگر وہ ہوشیاری کا مظاہرہ کرتا تو سو ڈالر یقیناً اس کی جیب میں آجاتے۔

ریاز اصطلیل پہنچ کر اس نے ٹیکسی والے کو انتظار کرنے کی ہدایت دی اور خود اندر چلا گیا۔ اب وہ گھبرا رہا تھا کہ کہیں یہ بکنگ الٹی گلے نہ پڑ جائے۔ مسٹر ریان اپنے چھوٹے سے دفتر میں موجود تھے۔ ان کے چہرے کا تاثر ہرگز خوشگوار نہیں تھا۔ ”وہ کہاں ہیں؟“ سلیمان نے چھوٹے ہی پوچھا۔ ”میرا مطلب ہے، کنگارو اور اس کا ساتھی؟“

”مسٹر ریان نے اصطلیل کے عقبی حصے کی طرف اشارہ کرتے ہوئے کہا۔ ”ان پر میرے اکتالیس ڈالر، پچاس سینٹ واجب الادا ہیں۔“

”پہلے میں دیکھ لوں پھر رقم بھی ادا کر دوں گا۔ آپ بے فکر رہیں۔“ سلیمان نے اسے دلاسا دیا۔

”رقم وصول کئے بغیر میں انہیں یہاں سے قدم باہر نہیں رکھنے دوں گا۔“ سلیمان نے سر کو جنبش دی اور اصطلیل کے عقبی حصے کی طرف بڑھ گیا۔ پھر اسے بلی بیکر نظر آیا، جو گھاس کے ڈھیر پر لیٹا ایک تنکا چباتے ہوئے چھت کو تک رہا تھا۔ اس کے قریب ہی سرمئی کھال والا ایک جانور نیم دراز تھا۔ روشنی اتنی کم تھی کہ سلیمان اس کے پٹے کے بارے میں کوئی اندازہ نہیں لگا سکا۔

سلیمان نے اسٹال میں جھانکا۔ بیکر کی نظر اس پر پڑی اور وہ اچھل کر کھڑا ہو گیا۔ ”اوہ مسٹر سلیمان! آپ یقیناً ہماری لئے خوش خبری لائے ہیں۔“

”ہے تو کچھ ایسا ہی۔“ سلیمان نے محتاط انداز میں کہا۔ ”لیکن پہلے مجھے تمہارے دعووں کی تصدیق کرنی ہو گی۔“ اب اس کی آنکھیں اندھیرے سے مانوس ہوتی جا رہی تھیں۔ سرمئی کھال کے اس ڈھیر کو دیکھ کر اس کا دل ڈوبنے لگا۔ وہ جانور تو محض ایک بے ضرر سی بھیڑ معلوم ہو رہا تھا۔ سلیمان اس کنگارو کو دیکھ کر بے حد مایوس ہوا تھا۔

بلی بیکر اس کے تاثرات سے قطعی بے خبر تھا۔ اس نے مٹلدا کی کمر تھپتھپاتے ہوئے کہا۔ ”مٹلدا! یہ مسٹر سلیمان یوسف ہیں۔ انہوں نے ہمیں کام دلایا ہے۔ انھو اور

انہیں کس کرو۔“

پہلی بار سلیمان کو اندازہ ہوا کہ مثلڈا کے گلے میں پٹا تھا، جس سے ایک زنجیر منسلک تھی۔ بیکر نے دو سوٹ کیس سنبھالے جن میں ایک خاصا بھاری معلوم ہوتا تھا۔ پھر اس نے مثلڈا کی زنجیر تھامی اور بولا۔ ”چلو مثلڈا!“

”یہ ٹیکسی میں سفر کر سکے گا؟“ سلیمان نے پوچھا۔

”بالکل، یہ تو ٹیکسی کا عادی ہے۔ ویسے بھی، جہاں میں وہاں یہ۔“

وہ اسٹال سے نکل آئے۔ مثلڈا اچھدکتا ہوا چل رہا تھا۔ اس میں وہ دم سے بھی مدد لے رہا تھا۔ چاروں ہاتھ پیروں پر چلتے ہوئے وہ بے ضرر سا جانور لگ رہا تھا۔ یہ قافلہ مسٹر ریان کے دفتر کے پاس پہنچا تو مسٹر ریان اچھل کر باہر آئے۔ ”میرے ساڑھے اکتالیس ڈالر؟“ انہوں نے فریاد کرنے والے انداز میں کہا۔ سلیمان نے فوراً رقم ادا کر دی۔

وہ باہر نکل کر ٹیکسی کی طرف بڑھے تو ڈرائیور چونکا ہو گیا۔ اس نے حیرت سے مثلڈا کو دیکھا۔ ”یہ کیا بلا ہے؟“ اس نے پوچھا۔

”یہ کنگارو ہے، سدھایا ہوا کنگارو۔“ سلیمان نے بتایا۔ ”اب تم ہمیں براڈوے لے چلو، ڈین جمنازیم۔“

”نہیں دوست، میں باز آیا۔ تم بس کرایہ ادا کر دو۔“

”میں تمہیں پانچ ڈالر زیادہ دوں گا۔“ سلیمان نے سخاوت کا مظاہرہ کیا۔ وہ مثلڈا کی باکسنگ دیکھنے کے لئے مراجارہا تھا۔

ٹیکسی ڈرائیور نے پھر مثلڈا کو دیکھا، جو خاصا بے ضرر معلوم ہو رہا تھا۔ ”ٹھیک ہے..... لیکن تمہیں ٹیکسی میں اس کا سب کیا دھرا بھی صاف کرنا ہو گا۔“ اس نے شرط عائد کی۔

”اس کی فکر نہ کرو۔“ بیکر نے کہا۔ یہ بہت صاف ستھرا اور خوش اطوار کنگارو ہے۔ چلو مثلڈا..... گاڑی میں بیٹھ جاؤ۔“

وہ ٹیکسی میں بیٹھے اور ٹیکسی چل پڑی۔ ڈرائیور بار بار سر جھٹکنے کے ساتھ بڑبڑا بھی رہا تھا۔ مثلڈا ٹیکسی کے فرش پر بیٹھا تھا۔ اس کی تھو تھنی پر غور و فکر کا تاثر تھا۔

”یہ کیا سوچ رہا ہے؟“ سلیمان نے بیکر سے پوچھا۔

”مجھے کیا معلوم۔ کنگارو ویسے بھی موٹے دماغ کا جانور ہوتا ہے، لیکن پانی تلاش کرنے کا ماہر۔ خشک سالی کے دنوں میں اس کی رہنمائی میں کنوئیں کھودے جاتے ہیں اور اس کا اندازہ کبھی غلط نہیں ہوتا۔ اب مثلڈا ہی کو لو، یہ بے وقوف ہے لیکن دستاں پہننے کے بعد، گھنٹی بجنے کے بعد اسے دیکھو تو حیران رہ جاؤ گے۔ اس وقت اسے معلوم ہوتا ہے کہ اسے کیا کرنا ہے۔“ بیکر نے جواب دیا۔ پھر اس نے بڑا سوٹ کیس کھول کر اس میں سے ایک تھیلا برآمد کیا، جس میں گاجریں، چوک بار اور کیلے تھے۔ اس نے ایک کیلا چھیل کر مثلڈا کی طرف بڑھایا۔ مثلڈا کی تھو تھنی پر بکھرے ہوئے غور و فکر کے تاثرات معدوم ہو گئے اور ان کی جگہ دلچسپی نے لے لی۔ اس نے اگلے پنجوں سے کیلا تھاما اور اسے کھانے میں مصروف ہو گیا۔

”تو تم اسے یہی کچھ کھلاتے ہو؟“ سلیمان نے کہا۔

”یہ گوشت کے سوا ہر چیز کھالیتا ہے۔ ہر قسم کے پھل، گھاس، روٹی، شمد، جام، چاکلیٹ، کوئی بھی میٹھی چیز ہو۔ روٹی اور شمد کا عاشق ہے یہ۔“ بیکر نے بتایا۔ اس اثنا میں مثلڈا کیلے کو نمشا چکا تھا۔ اب اس کے حلق سے اک اک کی سی آواز نکل رہی تھی۔

”یہ کیا کہہ رہا ہے؟“ سلیمان نے پوچھا۔

”یہ آواز اظہار مسرت اور اظہار تشکر ہے شاید اس کی زبان میں۔“ بیکر نے بتایا۔

سلیمان بوکھلاہٹ میں اپنا سر ٹٹول کر رہ گیا۔ ایک پالتو کنگارو کے ساتھ ٹیکسی میں سفر کا اس نے کبھی تصور بھی نہیں کیا تھا لیکن اب وہ ایک باکسنگ کنگارو کا منیجر تھا۔

کچھ ہی دیر بعد ٹیکسی ڈین جمنازیم کے سامنے رک گئی۔ ڈرائیور نے اطمینان کی سانس لی۔ پھر اسے بدبو کا احساس ہوا۔ ”اے مسٹر! یہ کیا چکر ہے۔ اس نے کوئی گڑبڑ کی ہے کیا؟“ وہ غریبا۔

”ہرگز نہیں، تم خود دیکھ لو۔“ سلیمان نے کہا۔ ”چلو مثلڈا، اترو۔“ اس نے ڈرائیور کو رقم ادا کی۔ بیکر نے مثلڈا کی زنجیر سلیمان کو تھماتے ہوئے کہا۔ ”لو دیکھو، اب یہ تم سے مانوس ہو گیا ہے۔“

پروفیسر ڈین سابق لائٹ ہیوی ویٹ چیمپئن تھا اور ان دنوں کی یادگار تھا جب باکسروں کو معاشرے میں قدر کی نگاہ سے دیکھا جاتا تھا۔ اس کی عمر ساٹھ سے تجاوز کر گئی تھی۔ وہ بے حد شائستہ اور متاثر کن شخصیت کا حامل تھا۔ اس کے جمنائزیم میں بھانت بھانت کے لوگ آتے تھے، جو کسی نہ کسی طور باکسنگ سے متعلق ہوتے تھے۔ ان میں باکسر، سابق باکسر، فیجر، ٹیز اور شرطیں لگانے والے شامل تھے، جو ہر رنگ اور نسل سے تعلق رکھتے تھے۔ ان میں صرف ایک قدر مشترک تھی۔ وہ باکسنگ کے بارے میں سب کچھ جانتے تھے۔ وہ باکسروں کا مشاہدہ کرنے کے عادی تھے اور بہت جلد کسی کمزوری کو بھانپ لینے کی اہلیت رکھتے تھے اور ان کمزوریوں سے مالی فائدہ حاصل کرنے کے چکر میں رہتے تھے۔

جس وقت سلیمان، بیکر اور مثلڈا کو لے کر جمنائزیم پہنچا، وہاں تقریباً چالیس افراد موجود تھے۔ وہ سب مصروف تھے۔ اس وقت رنگ میں دو ہیوی ویٹ باکسر ایک دوسرے پر گھونے برسانے میں مصروف تھے۔ باقی لوگ تماشا دیکھ رہے تھے۔ ان میں پیٹرک اور اس کے کچھ باکسرز بھی شامل تھے۔

اس عجیب گھڑم کے داخل ہوتے ہی بھانت بھانت کی آوازیں سنائی دینے لگیں۔ پروفیسر ڈین جلدی سے ان کی طرف لپکا تاکہ ان کی شان نزول دریافت کر سکے۔ اس نے سلیمان کو دیکھ کر برا سامنہ بنایا۔ اسے مخلوط نسل کے مسلمان سخت ناپسند تھے، پھر اس نے مثلڈا کو دیکھا اور اس کے نتھنے پھڑکنے لگے۔ ”میں اس کرم فرمائی کا سبب پوچھ سکتا ہوں؟“ اس نے سخت لہجے میں کہا۔

سلیمان نے فوراً لچھے دار گفتگو شروع کر دی۔ ”عالی جناب! یہ ایک تربیت یافتہ کفارو ہے اور باکسنگ جانتا ہے۔ میرا مطلب ہے، یہ باکسنگ ایکٹ میں حصہ لیتا ہے۔ میں سلیمان یوسف ہوں اور میں نے اسے مین کارنیوال کے لئے بک کیا ہے۔ ہم یہاں اس کی صلاحیت پر کھنے کے لئے آئے ہیں۔ ہمیں محض چند منٹ لگیں گے۔ بیکر کے پاس تمام ضروری چیزیں.....“

غصے سے پروفیسر کا بدن لرزنے لگا۔ تاہم اس نے نرم لہجے میں کہا۔ ”اس بدبودار

مخلوق کو فوراً یہاں سے لے جاؤ۔“

جمنائزیم کا ماحول خوشبودار ہرگز نہیں تھا بلکہ خاصا بدبودار تھا، ہر جمنائزیم کا ماحول ایسا ہی ہوتا ہے۔ پسینے کی بو، الکحل کی بو، لیکن مثلڈا کے جسم کی بدبو سب پر حاوی آگئی تھی۔ ہر شخص ہی اسے محسوس کر رہا تھا۔ دوسری طرف مثلڈا بے حد خوش نظر آنے لگا تھا۔ جمنائزیم کے ماحول نے اس کے دماغ میں موجود خوشگوار یادوں کو متحرک کر دیا تھا۔ وہ اپنے پچھلے پیروں پر کھڑا ہو گیا۔ اس کے نتھنے پھڑک رہے تھے اور آنکھوں میں دلچسپی کی چمک لہرا رہی تھی۔

”پلیز مسٹر ڈین، ہمیں موقع دیں۔“ سلیمان نے التجا کی۔ ”یہ کوئی معمولی کنگارو نہیں ہے۔ یہ پیشہ ور باکسروں کے انداز میں لڑتا ہے۔ دیکھئے نا، یہ باکسنگ جمنائزیم ہے اور میں رقم بھی ادا کروں گا۔ آپ کو بھی لطف آجائے گا۔ آپ مفت میں اتنا اچھا ایکٹ دیکھ سکیں گے۔“

پروفیسر منہ موڑ کر کھڑا ہو گیا۔ ”اگر تم اپنے اس دند کے ساتھ تیس سیکنڈ کے اندر اندر یہاں سے دفع نہ ہوئے تو باہر پھٹکوا دوں گا تمہیں۔ اس میں اگر ہڈی پٹلی ٹوٹ گئی تو شکایت نہ کرنا۔“

سلیمان مایوس نظر آنے لگا لیکن پھر ایک غیر متوقع بات ہوئی۔ پیٹرک آگے بڑھا۔ ”جون! اس میں کیا حرج ہے؟“ اس نے پروفیسر سے سرگوشی میں کہا۔ ”اگر یہ کنگارو واقعی لڑ سکتا ہے تو ہم سب کے لئے یہ منظر کی ایک خوشگوار تبدیلی ہوگی۔ کم از کم میں تو اسے لڑتے ہوئے دیکھنا چاہتا ہوں۔“

پروفیسر نے اپنا سر کھجایا اور چند لمحے سوچتا رہا۔ پیٹرک اس کا اچھا دوست تھا لیکن ایک گدھے نما جانور کو رنگ میں اترنے کی اجازت دینا ایک الگ بات تھی۔ اس سے جمنائزیم کی ساکھ بھی تباہ ہو سکتی تھی۔ پروفیسر سوچتا رہا، پھر بولا۔ ”ہاں پیٹرک! تمہاری بات دل کو لگتی تو ہے۔“

”سلیمان ٹھیک ٹھاک آدمی ہے۔ ہمارے دفتر ہی میں بیٹھتا ہے اور ایکٹ بک کرتا ہے۔ پلیز جون! اسے موقع دو۔“ پیٹرک نے مزید کہا۔

پروفیسر کچھ دیر سوچتا رہا۔ ”ٹھیک ہے۔“ بالآخر اس نے کہا۔ ”لیکن اسے جلدی سے نمٹاؤ۔ اس کی بدبو دماغ پھاڑے دے رہی ہے۔“ پھر وہ رنگ میں موجود باکسروں کی طرف متوجہ ہوا۔ ”بس بھی، محبت کا یہ کھیل ختم کر دو۔ مجھے رنگ چاہئے۔“ اس نے چیخ کر کہا۔

”آپ مکمل ایکٹ دیکھنا چاہتے ہیں؟“ بیکر نے سلیمان سے پوچھا۔

سلیمان نروس تو پہلے ہی تھا، اس پر جننازیم میں استقبال اور اعصاب شکن ثابت ہوا تھا۔ اس نے جلدی سے کہا۔ ”بس میں اسے باکسنگ کرتے دیکھنا چاہتا ہوں۔“

”ٹھیک ہے، ہم تین منٹ کا ایک راؤنڈ نریں گے۔“ بیکر نے اپنا کوٹ اتارتے ہوئے کہا۔ پھر اس نے برا سوٹ کیس کھولا اور اس میں سے دو جوڑی دستاں برآمد کئے۔ سوٹ کیس میں ایک دگ، ایک مسخرے کا لباس اور ایک آسٹریلیوی پرچم بھی تھا۔ سوٹ کیس میں صرف سلیمان ہی نہیں جھانک رہا تھا..... مثلاً ابھی قریب آگیا تھا اور اک اک کرتے ہوئے ان تمام چیزوں کو سونگھ رہا تھا۔ ”دیکھ لو، یہ کتنا خوش ہے۔“ بیکر نے مثلاً کی طرف اشارہ کیا۔ ”جب بھی باکسنگ کا موقع ملتا ہے، اسی طرح خوش ہوتا ہے۔ لو مثلاً! کیلا کھاؤ۔“ اس نے کیلا چھیل کر مثلاً کی طرف بڑھا دیا، پھر وہ سلیمان سے مخاطب ہوا۔ ”اسے بیجانی کیفیت سے دور رکھنے کے لئے کچھ نہ کچھ کھانا ضروری ہے۔“

مثلاً کیلا کھا چکا تو بیکر نے اس کے اگلے پیروں پر دستاں باندھ دئے۔ پھر اس نے دوسری جوڑی خود پہن لی۔ اس کی مدد کے لئے مجمع میں سے ایک شخص آگے بڑھ آیا تھا۔ سب تیاریاں مکمل ہو گئی تو بیکر نے کنگارو سے کہا۔ ”چلو مثلاً اندر۔“

مثلاً ایک ہی جست میں رسیاں پھلانگ کر رنگ میں جا پہنچا، حالانکہ رنگ خاصی بندی پر تھا۔ کچھ لوگوں کے حلق سے ہلکی سی چیخ نکل گئی۔ مثلاً نے ایک جست میں کم از کم چودہ فٹ کا فاصلہ طے کیا تھا۔ مثلاً بیٹھا نہیں بلکہ سامنے والے کارنر میں تن کر کھڑا ہو گیا۔ اس کے اگلے دونوں پیر دونوں جانب رسیوں پر تھے۔ نتھنے اور کان پھڑک رہے تھے اور وہ بار ادر ادر دیکھ رہا تھا، جیسے کسی حریف کا متلاشی ہو۔

بیکر سبز ہیاں چڑھ کر رنگ میں داخل ہوا۔ پھر اس نے پکارا۔ ”کوئی ہے، جو ریفری

کے فرائض انجام دے؟ مثلاً صرف بریک کئے پر ملحدہ ہو جاتا ہے اور کبھی فاول نہیں کرتا۔“

کوئی آگے نہیں آیا تو پیٹرک نے دانت نکالتے ہوئے پروفیسر کو مخاطب کیا۔ ”تم ہی جاؤ پروفیسر۔ تم نیویارک کے سب سے اچھے ریفری ہو۔“

”مجھے تو معاف ہی رکھو۔ تم خود کیوں نہیں چلے جاتے۔“ پروفیسر نے زہریلے لہجے میں کہا۔

”کوئی بات نہیں۔ ہمیں ریفری کی ضرورت بھی نہیں۔ میں اور مثلاً ایک دوسرے سے خوب واقف ہیں۔ البتہ کسی کو گھڑی تھامنا ہوگی۔ تین منٹ کا راؤنڈ ہو گا۔ اوکے۔“ بیکر نے اوپر سے پکارا۔

گھنٹی بجی اور بیکر کسی پروفیشنل کے سے باوقار انداز میں اسٹول سے اٹھا اور نصوص پوز میں آگے بڑھا لیکن مثلاً ایک ہی جست میں رنگ کے وسط میں پہنچ گیا تھا۔ انہوں نے بڑے پیشہ ورانہ انداز میں ایک دوسرے کے دستاں چھوئے، اس کے بعد جو کچھ ہوا، اسے باکسنگ کے خوبصورت ترین مظاہرے کے سوا کچھ نہیں کہا جاسکتا تھا۔ مثلاً کی کارکردگی بیکر کے دعوے سے کچھ بڑھ کر ہی تھی۔ بالیاں آگے بڑھا ہوا، دایاں چہرے کے گرد اور ٹھوڑی بائیں کندھے کی طرف جھکی ہوئی لیکن یہ تو محض آغاز تھا۔ مثلاً دایاں بائیں جھکائی دے رہا تھا۔ پھرتی سے آگے بڑھ رہا اور پیچھے ہٹ رہا تھا۔ اس کا سر اور جسم ایک ٹائٹ کے لئے بھی ایک ہی پوزیشن میں نہیں ٹھہرے تھے۔ اس کا بالیاں کسی سانپ کی طرح مسلسل متحرک تھا۔ بیکر بہت کامیابی سے اپنا دفاع کر رہا تھا۔

عام حالات میں پہلے منٹ میں بیکر دو تین بار گر کر کامیڈی کرتا تھا لیکن اس بار وہ باکسنگ کے ماہرین کو مثلاً کی مہارت دکھانا چاہتا تھا۔ چنانچہ اس نے عافیت اسی میں جانی کہ خود کو بچاتا رہے۔ مثلاً کا وزن ایک سو ساٹھ پونڈ کے لگ بھگ تھا۔ اس کے باوجود اس کی پھرتی قابل دید تھی اور اس کی مسلسل جیسٹنگ خوف ناک تھی۔ اگر بیکر اس سے لپٹ نہ جاتا تو یقیناً ڈھیر ہو جاتا۔ اس نے کسی ریفری کے سے انداز میں بریک کہا اور مثلاً بڑی سعادت مندی سے پیچھے ہٹ گیا۔ اب اس کی تھو تھنی پر بھیڑ جیسی مسکینی کے بجائے

اسی وقت کسی نے گھنٹی بجا کر راؤنڈ کے اختتام کا اعلان کیا۔ گھنٹی کی آواز سنتے ہی ملڈا پیچھے ہٹ گیا۔ اس بار وہ اسٹول پر بیٹھا تھا۔ بیکر لڑکھاتا ہوا نیچے اتر آیا اور سلیمان کی طرف بڑھا۔ ”یہ لعنتی دستا نے اتار دو۔“ اس نے ہاتھ آگے بڑھاتے ہوئے کہا۔

سلیمان نے اس کے دستا نے کھولتے ہوئے کہا۔ ”کمال کا ایکٹ ہے۔ تم نے بے مثال اداکاری کا مظاہرہ کیا ہے۔ مجھے یقین ہے کہ یہ ایکٹ بے حد مقبول ہو گا۔“

بیکر ابھی کچھ سننے اور سمجھنے کے قابل ہی نہیں تھا کہ اس پر احتجاج کرتا۔ ”اے، یہاں کسی کے پاس سو گھنٹے والا پوڈر ہو گا؟“ اس نے بمشکل کہا۔

قریب کھڑے ہوئے کسی پروفیشنل نے امونیا کی قلموں کی بوتل کھول کر بیکر کی طرف بڑھا دی۔ بیکر نے تین چار بار اسے سو گھنٹا۔ چند لمحوں بعد اس کی آنکھوں کی دھندلاہٹ چھٹ گئی۔ ”اس خمیٹ کی طرف سے ذرا دھیان ہٹا اور اس نے جلیا ہاتھ!“ اس نے سر ہلاتے ہوئے کہا۔ ”بہر حال، اسے انعام تو ملنا چاہئے۔ اے ملڈا! یہاں آؤ کھیل ختم۔“ یہ کہہ کر اس نے تھیلے میں ہاتھ ڈالا اور چاکلیٹ نکال کر ملڈا کو تھادی، جو ایک ہی جست میں رنگ سے واپس آ گیا تھا۔ ملڈا نے بڑی خوشی سے چاکلیٹ لی اور پسر کر بیٹھ گیا۔ اب ایک بار پھر وہ غیر اہم اور بے ضرر معلوم ہونے لگا۔ جتنا زیم تبصروں سے گونج رہا تھا۔ ”مائی گاڈ! کیا بچ تھا..... تم نے جھکائیاں دیکھیں..... وہ رائٹ دیکھا۔ اس کا ہاتھ چھ انچ سے زیادہ متحرک نہیں ہوا تھا..... ہرگز نہیں وہ لیفٹ تھا..... گاڈ! میں اپنے کسی لڑکے کو اس کے ساتھ پریکٹس نہیں کرنے دوں گا۔ یہ مردود الف سے لے لیے تک باسنگ کے سارے گر جانتا ہے.....“

بیکر نے تمام سالان سوٹ کیس میں رکھ دیا تھا اور اب ملڈا کی زنجیر تھامے کھڑا تھا۔ پروفیسر اس کی طرف چلا آیا۔ ”یہ جانور خطرناک ہے۔“ اس نے کہا۔ ”میں تم سے کوئی فیس نہیں لوں گا بس ایک مہربانی کرو۔ اسے یہاں سے لے کر چلتے ہو۔ میں یہاں کوئی لڑبڑ نہیں چاہتا۔“

سلیمان وہاں وہ واحد آدمی تھا جو حقیقت سے نا آشنا تھا۔ وہ تو ایکٹ کی کامیابی پر خوش ہو رہا تھا۔ ”جو حکم پروفیسر ڈین، شکریہ! واہ، کیا ایکٹ تھا۔“

مخویت، دلچسپی اور خوشی کا تاثر تھا جو وہاں موجود لوگوں کے لئے شدید حیرت کا باعث تھا۔ اس ڈرامے کا اختتام اس قدر اچانک ہوا کہ کسی کی سمجھ میں کچھ نہیں آ سکا۔ ہوا یہ کہ مجمع میں سے کسی نے بلی بیکر کو پہچان لیا۔ ”ہائے بلی۔“ اس نے پکارا۔ ”ہو جائے ایک ہاتھ پرانے دنوں کی یاد تازہ کرنے کے لئے۔“ بلی بیکر کی توجہ ایک لمحے کے لئے اس پکار پر مبذول ہوئی۔ اس نے مڑنا چاہا لیکن ملڈا شاید اسی لمحے کا منتظر تھا۔

کچھ لوگوں کا کہنا تھا کہ وہ لیفٹ تھا اور کچھ کے نزدیک وہ رائٹ تھا۔ کچھ اسے ہب قرار دے رہے تھے، کوئی کہہ رہا تھا کہ وہ کراس تھا اور کسی کا کہنا تھا کہ وہ شاندار اپرکٹ تھا۔ وہ جو کچھ بھی تھا، اسے بجلی سے تشبیہ دی جاسکتی تھی اور وہ بجلی بلی بیکر پر گری تھی۔ بلی بیکر کے پاؤں اکھڑ گئے۔ وہ دھپ سے گرا اور بے ہوش ہو گیا۔

سلیمان نے زور دار قہقہہ لگایا۔ ”واہ واہ، اتنا اچھا ایکٹ میں نے پہلے نہیں دیکھا۔“ اس نے اعلان کیا۔ اسے احساس بھی نہ ہوا کہ اس کے سوا وہاں کوئی بھی نہیں ہنس رہا تھا۔ پیٹرک کے چہرے پر بے یقینی کا تاثر تھا۔ پروفیسر، بیکر کی طرف بڑھا، اس نے بیکر کا معائنہ کیا اور پھر منہ ہی منہ میں کچھ بدبواہی کر رہ گیا۔

ملڈا کسی اچھے باکسر کی طرح اپنے کارنر میں جا کھڑا ہو گیا تھا اور بیکر کے اٹھنے کا منتظر تھا۔ کسی تماشائی نے گنتی شروع کر دی تھی۔ پندرہ..... سولہ..... سترہ..... پھر اچانک بیکر کے جسم میں حرکت پیدا ہوئی۔ وہ اٹھا لیکن اس کی ٹانگیں بری طرح لرز رہی تھیں اور وہ پوری طرح اپنے حواس میں نہیں تھا۔ اس کے اٹھتے ہی ملڈا نے جست لگائی اور اس کے سر پر پہنچ گیا۔ بیکر جلی طور پر اس سے لپٹ گیا۔ حواس میں نہ ہونے کے باوجود وہ اتنا جانتا تھا کہ اسی میں اس کی بچت ہے۔

سلیمان اب اپنی رائیں پیٹ پیٹ کر ہنس رہا تھا۔ ”واہ واہ، مسٹر مین کا جی خوش ہو جائے گا۔ کتنا دلچسپ ایکٹ ہے۔ کم از کم تین سو ڈالر فی ہفتہ معاوضہ ہو گا اس کا۔“ اس نے دل میں سوچا لیکن ”ایکٹ“ ابھی مکمل نہیں ہوا تھا..... اب اس نے عجیب رخ اختیار کر لیا تھا۔ ملڈا نے اپنے ٹریز کو ہانہوں میں جکڑ لیا تھا اور اسے بڑی محبت سے چوم رہا تھا۔ بلکہ چاٹ رہا تھا۔ شاید اس کے بوسے ہی بیکر کو ہوش میں لانے کا سبب بنے۔

باہر جاتے ہوئے پیٹرک نے سلیمان کو روک لیا۔ ”تم مجھے اس میں حصے دار بنانا پسند کرو گے؟“ اس نے کہا۔

”کیوں مذاق کرتے ہو؟“ سلیمان نے جواب دیا۔ ”یہ میرا ایکٹ ہے۔ اسے میں نے دریافت کیا ہے۔ اس کے کم از کم چار سو ڈالر فی ہفتہ وصول کروں گا۔“

”ٹھیک ہے۔“ پیٹرک نے سر ہلا کر کہا۔ ”کاش‘ میرے پاس کوئی اتنا قابلِ مڈل ویٹ باکسر ہوتا۔“

یہ محض اتفاق ہے جنمازیم میں کوئی اہم شخصیت موجود نہیں تھی۔ کوئی فیجر، کوئی بڑا باکسر نہ پریس کا کوئی نمائندہ چنانچہ اگلے کئی روز تک اخبار میں باکسنگ کنگارو کے عجوبے کے بارے میں کوئی خبر نہیں چھپی۔ جنمازیم کے حاضرین نے شروع میں تو اسے اہمیت دی لیکن پھر اس تیز ترین رائٹ ہک ٹاک آؤٹ کو محض اتفاق قرار دے کر بھول گئے۔

☆-----☆-----☆

اس رات ملی بیکر اور مثلاً ایک مال بوگی میں الاباما کی طرف سفر کر رہے تھے جہاں انہیں مین کارنیوال کے مالک مسٹر مین سے ملنا تھا۔ سلیمان، حنا علی کے ساتھ ایک منگے ریسٹوران میں بیٹھا کامیابی کا جشن منا رہا تھا۔ دو دن پہلے تک وہ اس عیاشی کا تصور بھی نہیں کر سکتا تھا۔ دونوں کھانا کھا چکے تھے اور اب سلیمان، حنا کو گزشتہ دو روز کی تفصیل بتا رہا تھا۔ ”آج میں نے انہیں گاڑی پر بٹھایا اور مسٹر مین کو مطلع کر دیا کہ ایکٹ روانہ کر دیا ہے۔ وہاں سے چار سو ڈالر فی ہفتہ ملے گا، دو سو میرے اور دو سو بیکر کے۔ بس، اب تم تماشا دیکھتی رہو۔ تمہارے ابا جان بھی غنقریب میرے گن گاتے نظر آئیں گے۔“

”لیکن سلیمان، یہ تو بددیانتی ہے۔“ حنا نے احتجاج کیا۔ ”میں نے سنا ہے کہ ایجنٹ صرف دس فیصد لیتے ہیں۔“

سلیمان کو اس پر کوئی حیرت نہیں ہوئی۔ حنا تھی ہی ایسی۔ جہاں تک خود اس کا تعلق تھا تو اس کا ضمیر مطمئن تھا۔ کاروبار میں صورت حال کے تحت قدریں بدل بھی تو جاتی ہیں۔ ”دیکھو حنا، یہ معاملہ مختلف ہے۔ اگر میں نہ ہوتا تو اس وقت وہ بھوکے مر رہے ہوتے۔ پھر مثلاً فاسٹر ہے اور فاسٹر کے ایجنٹ زیادہ کمیشن لیتے ہیں۔ اس کے علاوہ میں نے

بدترین وقت میں اپنی جیب سے بھی تو آدھی رقم دی تھی۔ اس اعتبار سے بھی میں پچاس فیصد کا حقدار ہوں۔ ذرا سوچو تو، میری جیب میں کل بیس ڈالر تھے۔ میں نے ایک آدمی اور ایک کنگارو کی کہانی سن کر دس ڈالر اسے دے دیے۔ حالانکہ وہ فراڈ بھی ثابت ہو سکتا تھا۔“

حنا کالج کے زمانے میں سلیمان کی کلاس فیلو رہی تھی۔ اس کے ماں باپ، دونوں پاکستانی تھے۔ انہوں نے جیسا دیس ویسا بھیس کے اصول پر عمل کرتے ہوئے حنا کو آزادی دے رکھی تھی لیکن حنا اندر سے خالص مشرقی لڑکی تھی۔ وہ سلیمان کے سوا کبھی کسی اور کے ساتھ باہر نہیں گئی اور نہ ہی مردوں سے بے تکلفی پسند کرتی تھی۔ اس کا باپ اس صورت حال سے سخت نالاں تھا کیونکہ اس کے نزدیک سلیمان ایک ناکام اور نااہل آدمی تھا۔ اس کی سمجھ میں نہیں آتا تھا کہ حنا کو سلیمان میں کون سی خوبی نظر آئی ہے۔

لیکن حنا کو سلیمان کی رجائیت بہت پسند تھی۔ سلیمان کو یقین تھا کہ ایک دن وہ بے حد کامیاب انسان ثابت ہو گا اور اپنی کامیابی میں حنا کو بھی حصے دار بنائے گا۔ حنا کو بس ایک ہی فکر تھی کہ کامیابی کے راستے پر پہنچ کر کیسے سلیمان کسی ترغیب یا بددیانتی کی تنگ اور بدبودار گلی میں نہ مڑ جائے۔ وہ بے حد پاکیزہ خیالات کی مالک تھی۔ سلیمان کے بھٹکنے کا تصور ہی اس کے لئے سوہان روح تھا۔ ”ٹھیک ہے سلیمان، تم نے نیکی کی اور خدا نے تمہیں اس کا صلہ دیا۔ میں جانتی ہوں، تم دل کے بہت اچھے ہو۔“ اس نے آہستہ سے کہا لیکن وہ اب بھی سلیمان کی طرف سے فکر مند تھی۔

☆-----☆-----☆

روزنامہ مرکزی کا اسپورٹس ایڈیٹر کالم نویس ڈیوک روانہ تو سان انٹونیو کے لئے ہوا تھا لیکن بعض فنی خرابیوں کے باعث اس کے طیارے کو کاموگو نامی جھوٹے سے قصبے کے قریب ایئر فورس ٹریننگ سینٹر کے رن وے پر اترنا پڑا۔ لینڈنگ کے بعد پائلٹ نے نیویارک سے رابطہ قائم کر کے مسافروں کو مطلع کیا کہ انہیں رات وہیں گزارنا ہوگی۔ صبح دوسرا طیارہ انہیں لے کر آگے روانہ ہو گا۔ ٹریننگ سینٹر والوں نے مسافروں کو آفسرز کلب میں مدعو کیا اور ان کے قیام کا بندوبست ایک بیرک میں کر دیا گیا۔

ڈیوک بے حد ناخوش تھا۔ اس کے ساتھی مسافر کاروباری تھے، نرے بور۔ دوسری طرف وہ زیر تربیت افسروں سے بھی خائف تھا۔ وہ جانتا تھا کہ وہ اسپورٹس کے متعلق عجیب عجیب سوالات کر کے اس کا ناطقہ بند کر دیں گے۔ ڈیوک کے لئے یہ سب کچھ اپنے کالم میں لکھنا ہی بہت کافی تھا، کیا یہ بھی ضروری تھا کہ اس پر گفتگو بھی کی جائے۔ وہ تو عام حالات میں بھی اپنے ساتھی صحافیوں سے کم ہی گفتگو کرتا تھا۔ بات یہ تھی کہ جو کچھ وہ لکھنے والا تھا، اس پر گفتگو کرنا اس کے لئے بے حد اذیت ناک تھا۔

اب صورت حال یہ تھی کہ تمام مسافر اس ایڈیٹر پر بے حد خوش تھے، جب کہ ڈیوک کسی گوشہ عافیت کی تلاش میں تھا۔ کیمپ کے سینما میں جو فلم چل رہی تھی وہ اس کی دیکھی ہوئی تھی۔ وہ اسے دوبارہ دیکھنے کی جرأت بھی نہیں کر سکتا تھا۔ صورت حال کو زیر لب کوستا ہوا وہ ادھر ادھر گھومتا رہا۔ پھر ریکری ایشن ہال کی دیوار پر اسے ایک پوسٹر نظر آیا۔ مینا پوسا کاؤنٹی تشریف لائیے..... نیچے کاؤنٹی گراؤنڈ کاموگا کیمپ تاندرہ اپریل تحریر تھا۔ پوسٹر کو پڑھ کر ڈیوک کی آنکھیں چمکنے لگیں۔ وہ مضافاتی علاقے میں پلا بڑھا تھا۔

یہ میلے ٹھیلے اس کے لئے کوئی نئی چیز نہیں تھے۔ کارنیوال اور سرکس والوں کے لئے اس کے دل میں نرم گوشے موجود تھے۔

ڈیوک نیویارک کی بے حد اہم شخصیت تھا۔ عمائدین شہر اور حکام تک اسے اہمیت دیتے تھے۔ اس کی مقبولیت کا سبب نہ تو روزنامہ مرکزی کی بڑی اشاعت تھی اور نہ یہ بات کہ اس کے ذریعے اہم لوگوں کو کھیلوں کے مقابلے کے پاس مل جایا کرتے تھے۔ اس کی مقبولیت کی پہلی وجہ تو اس کی شخصیت تھی۔ ساڑھے چھ فٹ قد اور کسرتی جسم، ذہانت سے بھرپور مقابل کے باطن کے پار دیکھ لینے والی آنکھیں۔ دوسری وجہ اس کی اصول پرستی اور دیانت داری تھی۔ اس نے تو مافیا کو بھی نہ بخشا تھا۔ جو اب اچانک پروفیشنل گیمز میں دلچسپی لینے لگی تھی۔

روزنامہ مرکزی میں اس کا کالم بہت نمایاں طریقے سے شائع ہوتا تھا۔ بہت سے لوگ اس کالم سے خوفزدہ رہتے تھے۔ وہ اگر تین سطر میں کسی کی تعریف مکر دیتا تو اسے سادہ چپک سے زیادہ اہمیت دی جاتی۔ ہر شخص جانتا تھا کہ ڈیوک نے جو لکھ دیا سند ہے۔ پھر بات صرف اتنی نہیں تھی..... مرکزی کی اشاعت بیس لاکھ سے زیادہ تھی۔ غریاء کے بچے اس سے عشق کرتے تھے کیوں کہ اس نے روزنامہ مرکزی کے حوالے سے بھوکے بچوں کے لئے مفت خوراک فنڈ قائم کیا تھا۔ اس فنڈ میں لوگ دل کھول کر چندہ دیتے تھے اور اس فنڈ کا ایک ایک سینٹ انتہائی دیانت داری سے خرچ کیا جاتا تھا اور ہر سینٹ کا حساب رکھا جاتا تھا۔

ڈیوک ہر سال ملک کا سب سے بڑا ایچور بالکنگ ٹورنامنٹ بھی منعقد کراتا تھا، ڈائمنڈ بیٹ چیلنج۔ ہیروں سے جڑی اس بیٹ کو حاصل کرنے کے لئے ہر سال چار ہزار ایچور نوجوان مقابلے میں حصہ لیتے تھے۔ فاسٹ نیویارک میں ہوتا تھا، جہاں کم از کم پچیس ہزار تماشائی بڑی دلچسپی سے مقابلہ دیکھتے تھے۔ ان مقابلوں سے حاصل ہونے والی آمدنی مفت خوراک فنڈ میں دی جاتی تھی۔ ٹورنامنٹ کی مقبولیت اور کامیابی مشہورین کو آسانی تھی کہ اشتہار دینے کے لئے مناسب ترین جگہ روزنامہ مرکزی کے کالم ہیں۔

چالیس سالہ ڈیوک ہواؤں کی طرح آزاد تھا۔ وہ اپنی ادیب بیوی سے طلاق لے چکا

تھا۔ درحقیقت شادی اس کے لئے تلخ تجربہ ثابت ہوئی تھی۔ اس کی بیوی اسے حقارت سے دیکھتی تھی کیوں کہ وہ محض ایک اسپورٹس رائٹر تھا جب کہ وہ خود دنیائے ادب کی ایک محترم شخصیت تھی۔ وہ خوبصورت ہی نہیں، ذہین بھی تھی اور ڈیوک کو اس کی انہی خوبیوں نے اسیر کیا تھا لیکن بعد میں ڈیوک پر عقدہ کھلا کہ ان دونوں خوبیوں کی یکجائی کس قدر جان لیوا ہوتی ہے۔ لوسی اسٹونز نے کبھی لوسی ڈیوک بننے کی کوشش نہیں کی۔ وہ ادبوں میں اٹھتی بیٹھتی تھی اور اس کے حلقے کے لوگ ڈیوک کو جاہل اور گنوار قرار دیتے تھے۔ یہ بات وہ اس کے منہ پر کرتے تھے۔ ایک دن وہ گھر آیا تو ادبی محفل جہی ہوئی تھی اور اس کے کالم پر دلائزار تبصرے کئے جا رہے تھے۔ جملوں کی ساخت پر اعتراض کئے جا رہے تھے، مذاق اڑایا جا رہا تھا۔ ڈیوک نے خاموشی سے دروازہ بند کیا اور صرف فلیٹ سے ہی نہیں، لوسی کی زندگی سے بھی نکل آیا۔ اس دن سے وہ آزاد تھا۔

پوسٹر دیکھتے ہی ڈیوک نے ایک زیر تربیت افسر سے اس کی کار مستعار لی اور کاموگا کے لئے نکل کھڑا ہوا۔ کچھ ہی دیر بعد وہ میلے میں موجود تھا۔ مین کاریوال کی گاڑیاں دیکھ کر اس کا جی خوش ہو گیا۔ ایک ڈالر دے کر وہ اندر داخل ہو گیا۔ اس وقت اس کی مسرت کا کوئی ٹھکانا نہیں تھا۔ دیر تک وہ ادھر ادھر گھومتا رہا۔ اس نے کھیل تماشے دیکھے، آکس کریم کھائی، برگر کھائے اور دل ہی دل میں مین کا شکریہ ادا کیا، جس نے اس کی شام غارت ہونے سے بچالی تھی۔

وہ گیند سے بوتلیں گرانے والے کھیل کے اسٹال پر کھڑا تھا کہ اچانک ایک جانی بچپانی آواز نے اسے چونکا دیا۔ صاحب آواز کسی کو برا بھلا کہہ رہا تھا۔ اس ننگے ساتھ تین افراد اور تھے۔ اب ڈیوک کو خیال آیا کہ کاموگا کا نام اسے جانا پہچانا کیوں لگ رہا تھا۔ مڈل ویٹ عالمی چیمپئن لیوڈیکرٹی کاموگا کا ہی رہنے والا تھا۔ لیوڈیکرٹی جھلکا اپنے ساتھیوں کے ہمراہ اسٹال سے رخصت ہو گیا۔ ڈیوک نے دل ہی دل میں خدا کا شکر ادا کیا کہ لیوڈیکرٹی کی نظر اس پر نہیں پڑی تھی۔ ویسے اس کا اندازہ تھا کہ لیوڈیکرٹی کی نظر اس پر نہیں پڑی تھی۔ ویسے اس کا اندازہ تھا کہ لیوڈیکرٹی کی نظر اس پر نہیں پڑی تھی۔

نیویارک میں یہ افواہ عام تھی کہ لیوڈیکرٹی مافیا کے مقامی چیف انکل نونو کے زیر اثر ہے۔ انکل نونو کا اصل نام کسی کو معلوم نہیں تھا۔ اگر کوئی اس سلسلے میں کچھ جانتا

بھی تھا تو اسے چپ رہنے ہی میں عافیت نظر آتی تھی۔ بہر حال، یہ طے تھا کہ انکل نونو ایک متمول اور معزز اطالوی ہے، جس کا امپورٹ اور ایکسپورٹ کا کاروبار ہے۔ ڈیوک اس کی شخصیت پر سے پردہ اٹھانا چاہتا تھا۔ اسی لئے وہ لیو اور اس کے فیجر پنکی کے سونیاں چھوٹا رہتا تھا لیکن اب تک اس سے کچھ فائدہ نہیں ہوا تھا۔ ان باتوں کے علاوہ ذاتی طور پر بھی ڈیوک..... لیو اور پنکی کو سخت ناپسند کرتا تھا۔ وہ گھٹیا انسان تھے اور بالکنگ کے دامن پر دھبے کی حیثیت رکھتے تھے۔

کاموگا میں لیو کی موجودگی تعجب خیز نہیں تھی۔ البتہ ڈیوک کو محض ایک اتفاق نے وہاں پہنچایا تھا۔ ڈیوک، لیو کے حوالے سے اس بات کے امکانات پر غور کرتا رہا کہ کیا اسے اپنے کالم کے لئے کچھ مواد مل سکتا ہے۔ پھر اس نے مسکراتے ہوئے سر کو جھٹکا دیا اور آگے بڑھ گیا۔ وہ چلتا رہا، پھر ایک پوسٹر نے اس کی توجہ اپنی طرف مبذول کرائی۔ آئیے..... انگلینڈ کے سابق لائٹ ویٹ چیمپئن بیلی بیکر اور اس کے مشہور زمانہ بالکنگ کنگارو ملٹڈا سے ملے، پوسٹر پر تصویریں بھی تھیں..... ایک تصویر میں ایک باکسر جسم پر برطانوی پرچم لپیٹے کھڑا تھا۔ دوسری تصویر ایک کنگارو کی تھی، جس کے جسم کا نچلا حصہ آسٹریلوی پرچم میں لپٹا ہوا تھا۔ انسان اور جانور، دونوں فائنٹنگ پوز میں تھے۔

اچانک خمیے سے اعلان ہونے لگا "جلدی کیجئے حضرات! آئیے اور مشہور زمانہ بالکنگ کنگارو کو بیلی بیکر سے مقابلہ کرتے دیکھئے۔ آئیے، اپنی بیوی کو بھی لائیے، بچوں کو بھی لائیے۔ صرف ایک ڈالر میں خونی مقابلہ دیکھئے۔ انسان بمقابلہ جانور، سنسنی خیز مقابلہ، صرف ایک ڈالر، ایک ڈالر جلدی کیجئے۔ شو شروع ہونے والا ہے۔"

ڈیوک زیر لب مسکرایا "ہاں..... یہ ہوئی ثابت۔" اس نے خود کلامی کی۔ پھر ایک ڈالر کا ٹکٹ لے کر وہ اندر چلا گیا۔

☆-----☆-----☆

اعلان کرنے والے نے غلط نہیں کہا تھا۔ شو شروع ہونے ہی والا تھا۔ ٹینٹ خاصا بڑا تھا۔ وسط میں رنگ تھا اور رنگ کے گرد دائرے کی صورت میں نشستوں کی کئی قطاریں تھیں۔ تقریباً چار سو نشستیں ہوں گی جن میں سے دو تہائی پُر ہو چکی تھیں۔ رنگ کے ایک

جانب بیگ پنچنگ پلیٹ فارم تھا۔ ”خواتین و حضرات!“ اناؤنسر کی آواز ابھری ”میں سب سے پہلے آپ کو برطانیہ کے سابق لائٹ ویٹ چیمپئن بلی بیکر سے ملواتا ہوں۔ آپ موسیقی کی لے پر بلی بیکر کو پنچنگ بیگ پر اپنے فن کا مظاہرہ کرتے دیکھیں گے۔“ اس کے ساتھ ہی رنگ روشنیوں میں نہا گیا۔ ایک جانب سے ایک پستہ قامت اور گٹھے ہوئے جسم کا باکسر نمودار ہوا۔ اس نے تالیوں کا جواب سرخم کر کے دیا اور پھر وہ پنچنگ بیگ پر گھونسنے برسانے لگا۔ اس کے انداز میں اتنی مہارت اور پھرتی تھی کہ ڈیوک سیدھا ہوا کر بیٹھ گیا۔ وہ شخص نہ صرف پرفیشنل تھا بلکہ باکسنگ کے فنی حسن سے پوری طرح آشنا معلوم ہوتا تھا۔ اس کے گھونسنے، کمبونیوں اور سر کی حرکت ٹینٹ میں گونجنے والی موسیقی سے پوری طرح ہم آہنگ تھی۔

ڈیوک کو بلی بیکر کے بارے میں بہت کچھ یاد آگیا۔ بے شک، وہ برطانیہ کا لائٹ ویٹ چیمپئن رہ چکا تھا۔ اس نے ایک بار ورلڈ لائٹ ویٹ چیمپئن لوایمبرز سے چند رہ راؤنڈ تک مقابلہ کیا تھا۔ مقابلے کا فیصلہ تنازعہ تھا اور لوایمبرز صرف ایک پوائنٹ کی بنیاد پر اپنا ٹائٹل بچانے میں کامیاب ہوا تھا۔

موسیقی کی لے تیز سے تیز ہوتی گئی لیکن بیکر کے ہاتھوں اور جسم کی اس دھن سے ہم آہنگی برقرار رہی۔ وہ اب حالت رقص میں معلوم ہو رہا تھا۔ پھر اس مظاہرے کا خاتمہ یوں ہوا کہ موسیقی کے کلائمکس کو پہنچتے ہی بیگ کی ایک زوردار آواز پر بیکر نے ایک خوبصورت اور زوردار لیفٹ ہک مارا تھا۔ پنچنگ بیگ پھٹ گیا تھا اور موسیقی تھم گئی تھی۔ ٹینٹ دیر تک تالیوں سے گونجتا رہا۔ تماشاویوں کے پیسے ایکٹ شروع ہونے سے پہلے ہی وصول ہو گئے تھے۔

”میں شرط لگاتا ہوں لیو، کہ تم ایسا نہیں کر سکتے۔“ ڈیوک کو قریب ہی سے کسی کی آواز سنائی دی۔

”بالکل کر سکتا ہوں۔“ کسی نے جواب دیا ”بیگ کسی ایک جگہ سے کمزور ہوتا ہے

اور آخری پنج وہیں مارا جاتا ہے۔ میں یہ سب کچھ ٹریننگ کیمپ میں دیکھ چکا ہوں۔“
ڈیوک نے اچک کر دیکھا، لیوڈیکرٹی تین قطار آگے بیٹھا تھا۔

”اور اب خواتین و حضرات! اس صدی کا سب سے سنسنی خیز مقابلہ۔“ اناؤنسر کی آواز گونجی۔ ”بلی بیکر بمقابلہ مشہور زمانہ بالسنڈ کنگارو مثلاً افرام آسٹریلیا۔“ اس کے ساتھ ہی بلی بیکر نمودار ہوا۔ اس کے پیچھے ایک سرمئی رنگ کا کنگارو تھا۔ کنگارو اس اعتبار سے اور عجیب لگ رہا تھا کہ اس کے اگلے پیروں پر آٹھ اونٹ والے دستانے بندھے ہوئے تھے۔ اس کی کمر پر ایک سرخ رسی بھی بندھی ہوئی تھی جو شاید فاول لائن ظاہر کرتی تھی۔ کنگارو نے طویل جست لگائی اور رسیوں کے اوپر سے ہوتا ہوا رنگ میں پہنچ گیا۔ تماشاوی ابتدا ہی میں چونک اٹھے۔ ڈیوک بھی مسحور ہو کر رہ گیا۔ وہ سوچ میں پڑ گیا۔ ”یہ سب کیا ہے؟ کیا جانور واقعی سابق چیمپئن سے مقابلہ کرے گا۔ یا یہ محض ایک ایکٹ ہے؟“

لیکن جب ایکٹ شروع ہوا تو وہ واقعی باکسنگ کے ایک مقابلے کا منظر تھا۔ بیکر اور مثلاً اپنے اپنے کارنرز میں بیٹھے تھے۔ ان کے سیکنڈ ان کے ساتھ تھے۔ پھر ریفری نے انہیں رنگ کے وسط میں بلایا اور رسمی ہدایات دیں۔ دونوں نے دوستانہ انداز میں ایک دوسرے کے دستانوں کو چھوا اور اپنے اپنے کارنر کی طرف چلے گئے۔ گھنٹی بجتے ہی وہ وسط میں آئے اور لڑنے لگے۔ انہوں نے تین تین منٹ کے دوراؤنڈ تک مقابلہ کیا پھر اختتامی گھنٹی بجی اور ریفری نے دونوں ہاتھ فضا میں بلند کرتے ہوئے اعلان کیا کہ مقابلہ برابر رہا ہے۔ تماشاویوں نے زبردست تالیوں اور تمقہوں کے ذریعے ان دونوں کو خراج تحسین پیش کیا۔

”میرے خدا!“ ڈیوک بڑبڑایا ”اگر میں یہ سب کچھ اپنی آنکھوں سے نہ دیکھتا تو مجھے کبھی یقین نہ آتے۔“ وہ اب بھی یقین سے کچھ نہیں کہہ سکتا تھا کہ اسے یقین آگیا ہے لیکن اس نے اپنی آنکھوں سے ایک کنگارو کو اعلیٰ ترین باکسنگ کا مظاہرہ کرتے دیکھا تھا۔ اس نے ثابت کر دیا تھا کہ وہ باکسنگ کے بارے میں سب کچھ جانتا ہے۔ ”میرے خدا..... یہ جانور تو باکسنگ کی تکنیک سے پوری طرح واقف ہے۔“ وہ پھر بڑبڑایا۔ لیکن اس نے فوراً ہی اپنی بات کی تردید بھی کر دی۔ ”نہیں، یہ ناممکن ہے، یہ محض ایک ایکٹ تھا۔“

تالیوں کی گونج ختم ہو گئی تھی۔ اچانک ڈیوک کو لیوڈیکرٹی کی آواز سنائی دی۔ ”فراڈ

ہے سلا، بیکرا سے مارنے کی کوشش ہی نہیں کر رہا تھا۔

”میرا خیال ہے کہ کنگارو ایک بہت اچھا باکسر ہے۔“ لیو کے ساتھی نے اختلاف کیا۔

”پاگل ہوئے ہو۔ یہ کنگارو تو ایک بچہ بھی نہیں سہہ سکتا۔ چلو..... اب میرا سے نکلیں میں کچھ پینا چاہتا ہوں۔“ لیو نے کہا۔

لو کے ایک ساتھی نے جیب سے شراب کی چھوٹی بوتل نکال کر لیو کی طرف بڑھا دی ”اوہ“ تو تم نے ہاتھ کی صفائی دکھائی ہے۔“ لیو نے ہنسنے ہوئے کہا اور بوتل کھول کر منہ سے لگائی۔

”خواتین و حضرات! میں مین کارنیوال کی طرف سے ہر اس شخص کے لئے پانچ سو ڈالر کے انعام کا اعلان کرتا ہوں، جس کا وزن ۷۰ پونڈ سے زیادہ نہ ہو اور جو مثلاً اسے تین تین منٹ کے دو راؤنڈ تک مقابلہ کرے اور اپنے پیروں پر کھڑا رہے۔“ اس بار ریفری اعلان کر رہا تھا۔ ”لیکن زخموں اور موت کی ذمہ داری کارنیوال پر نہیں ہوگی۔“ ریفری نے نوٹ لہرائے۔

اس اعلان پر بڑے زور کا مقہمہ لگا..... لیکن تماشائیوں میں سے کوئی یہ چیلنج قبول کرنے کے موڈ میں نہیں تھا۔ ”اب میں آخری بار پیش کش کر رہا ہوں۔ آزما دیکھئے ممکن ہے قسمت آپ کا ساتھ دے۔“

”لیو“ تم یہ پانچ سو ڈالر کیوں نہیں کھاتے۔“ ڈیوک کو لیو کے ساتھی کی آواز سنائی دی۔ ”مزے آجائیں گے پیارے، قہجہ خانے میں چل کر جشن منائیں گے۔“

”پاگل ہوئے ہو، اگر انہیں معلوم ہو گیا کہ میں کون ہوں تو وہ مجھے ہرگز اجازت نہیں دیں گے۔“ لیو نے جواب دیا۔

”انہیں معلوم کیسے ہو گا۔“ دوسرے ساتھی نے کہا ”تم انہیں اپنا اصلی نام بتانا۔“

ایڈگورڈن کو کوئی نہیں جانتا۔

”واقعی..... ایک بچہ کے پانچ سو ڈالر۔ سودا منگا نہیں۔ اپنی کے گھر پر جشن ہو گا تمام رات۔“ پہلا ساتھی بولا۔ ”پلیز لیو! دوستوں کے کام آنے میں حرج کیا ہے۔“

”ٹھیک ہے۔“ لیو نے کہا اور اٹھ کھڑا ہوا۔

اناؤنسر نے فوراً ہی اسے دیکھ لیا ”خواتین و حضرات! میرا خیال ہے مثلاً کو حریف مل گیا ہے۔ اے مسٹر! اس طرف آجائیے۔“ اس نے لیوڈیکرٹی کو پکارا۔

وہ تینوں رنگ کی طرف بڑھ گئے۔ ڈیوک سوچتا رہا کہ آخر لیو کس حد تک نشے میں ہے۔ اب بلی بیکر اور ریفری، جو اناؤنسر بھی تھا، لیوڈیکرٹی کا تنقیدی جائزہ لے رہے تھے۔

”تمہارا نام کیا ہے؟“ ریفری نے پوچھا۔

”ایڈگورڈن۔“ لیوڈیکرٹی نے جواب دیا۔

”کہاں رہتے ہو؟“ ریفری نے سوال کیا۔

”۴۳۸ ایسٹ جیسٹ نٹ۔“

”تم نے کبھی پروفیشنل کی حیثیت سے باکسنگ کے مقابلوں میں حصہ لیا ہے؟“ اس بار بیکر نے سوال کیا۔

”ہاں۔“ لیو نے جواب دیا۔ ”کیا میں تمہیں پروفیشنل نظر آتا ہوں؟“

ڈیوک نے محسوس کیا کہ لیو جان بوجھ کر نسبتاً تاریک جگہ کھڑا تھا جو اس بات کی دلیل تھی کہ وہ زیادہ نشے میں نہیں تھا بلکہ اس کا ذہن پوری طرح کام کر رہا تھا۔

”ایمپور مقابلوں میں حصہ لیا ہے کبھی؟“ بیکر نے پوچھا۔

”ہاں۔ بس کبھی کبھی بچوں کے ساتھ ہاتھ چلاتا رہا ہوں۔ یہ تو پانچ سو ڈالر کی کشش کھینچ لائی ہے مجھے۔ کیا تم ڈر رہے ہو کہ میں اس جانور کو ناک آؤٹ کر دوں گا؟“

”نہیں بیٹے..... یہ سوال تو ہم ہر شخص سے کرتے ہیں۔ ویسے یہاں کوئی ایسا شخص موجود ہے، جو تمہیں جانتا ہو۔“ ریفری نے کہا۔

”ہاں۔“ لیو نے کہا اور دوسری قطار میں بیٹھے ہوئے ایک شخص کی طرف اشارہ کیا۔

ریفری اس شخص کی طرف متوجہ ہو گیا۔ ”آپ کی تعریف؟“ اس نے پوچھا۔

”میرا نام فرینک ہے۔ قہجے میں میری ہارڈویئر کی دکان ہے۔ میں ایڈ کو جانتا ہوں۔ یہ ہمیں پلا بڑھا ہے۔ ٹھیک ٹھاک لڑکا ہے۔“

ڈپوک مسکرا دیا۔ ظاہر ہے، قصبے والوں کو تو لیو ہی کا ساتھ دینا تھا۔ اس کے صلے میں وہ مفت لیو کی باکسنگ دیکھتے۔

”ٹھیک ہے۔“ ریفری نے ایک کانڈ لیو کی طرف بڑھاتے ہوئے کہا۔ ”اس پر دستخط کر دو۔“

”یہ کیا ہے؟“ لیو نے پوچھا۔

”یہ معاہدہ ہے۔ ہر راؤنڈ تین منٹ کا ہو گا اور اگر تم دو راؤنڈ جھیل گئے تو ہم تمہیں پانچ سو ڈالر ادا کر دیں گے لیکن تمہاری ٹوٹ پھوٹ کی ذمہ داری ہم پر نہیں ہو گی۔“

”ٹھیک ہے۔“ لیو نے کہا اور دستخط کر دئے۔

”اب اپنے جوتے اور قمیض اتار دو اور اپنا وزن کراؤ۔“

لیو نے قمیض کی ریفری نے وزن دیکھا اور اعلان کیا۔ ”۱۶۰ پونڈ جب کہ مثلث کا وزن ۱۵۹ پونڈ ہے۔“ پھر اس نے لیو سے پوچھا۔ ”تمہیں جوتوں کی ضرورت ہو گی۔“

”ہاں..... مجھے کسی چیز کی ضرورت نہیں۔“ لیو نے کہا اور رنگ میں داخل ہو گیا۔ اس کے ساتھی اسے دستانے پہنانے میں مصروف ہو گئے۔ ڈپوک نے دیکھا کہ بیکر لیو کو غور سے دیکھ رہا تھا۔ غالباً اسے شک تھا کہ لیو نے غلط بیانی سے کام لیا ہے۔ ڈپوک نے سوچا کہ بیکر اور ریفری پر حقیقت واضح کر دے۔ کنگارو ایک تربیت یافتہ جانور تھا اور اپنے مالک کے لئے ایک قیمتی اثاثے کی حیثیت رکھتا تھا۔ کہیں ایسا نہ ہو کہ لیو ڈیکرٹی اسے کوئی نقصان پہنچا دے اور ہمیشہ کے لئے بیکار کر دے لیکن پھر اس نے یہ خیال ذہن سے جھٹک دیا۔ یہ اس کا درد سر نہیں تھا، پھر وہ کیوں اپنی تفریح برباد کرتا۔

بلی بیکر گھنٹی کی طرف بڑھ گیا۔ اس کے ہاتھ میں اسٹاپ واچ تھی۔ مثلث اپنے کارنز میں کھڑا تھا۔ ڈپوک کو اپنی آنکھوں پر یقین نہیں آیا، لیکن وہ حلیفہ کہہ سکتا تھا کہ اس نے کنگارو کے چہرے پر بے تابی اور مسرت کا ملا جلا تاثر دیکھا تھا۔ پھر ریفری نے دونوں باکسروں کو اصول و ضوابط سمجھائے اور دونوں اپنے اپنے کارنز کی طرف چلے گئے۔ گھنٹی بجنے والی تھی۔

☆-----☆-----☆

روزنامہ مرکزی کے گرین ایڈیشن کا ہر روز بے چینی سے انتظار کیا جاتا تھا۔ ۷ اپریل کی رات شائع ہونے والا ایڈیشن تھلکہ خیز ثابت ہوا۔ چنکی اس وقت ایک ریسٹوران میں بیٹھا تھا۔ وہ خبر پڑھ کر اس کا چہرہ سیاہ پڑ گیا، آنکھیں حلقوں سے نکلتی محسوس ہونے لگیں۔ دیکھتے ہی دیکھتے اس کا چہرہ پسینے میں تر ہو گیا اور جسم غصے کی شدت سے لرزنے لگا۔ اس کے ساتھ بیٹھے ہوئے پیٹرک کا جسم بھی بری طرح لرز رہا تھا لیکن اس زلزلے کا سبب اس کے قہقہے تھے۔ وہ دیوانہ وار ہنس رہا تھا اور اپنی رانیں پیٹ رہا تھا۔ اس سے تین بلاک دور، اپنے فلیٹ میں سلیمان یوسف نے وہ خبر پڑھی اور دیکھتے ہی دیکھتے اس کے ہاتھ اور گھٹنے لرزنے لگے۔ اس لرزش کا سبب مسرت آمیز پہچان تھا۔ اسے ایسا لگا جیسے وہ بے ہوش ہو جائے گا۔

ان تینوں نے ایک ہی خبر پڑھی تھی۔ وہ خبر مرکزی کے اسپورٹس کے صفحے پر شہ سرخی کے ساتھ شائع ہوئی تھی۔

آسٹریلیا کا مثلث انیا عالمی ٹڈل ویٹ چیمپئن بن گیا۔

ٹائٹل ہولڈر لیو ڈیکرٹی دوسرے راؤنڈ کے دوسرے منٹ میں ناک آؤٹ!

سرخی کے نیچے کاموگا، مسی پی، ۷ اپریل تحریر تھا۔ یہ خبر ڈپوک کی بالائی لائن کے ساتھ شائع ہوئی تھی۔ ڈپوک نے اسے باکسنگ کی دنیا کا سب سے بڑا اپ سیٹ قرار دیا تھا۔ مزید تفصیل کچھ یوں تھی۔ مین کارنیوال ایرینا میں آسٹریلین ٹائٹل ہولڈر، ۱۵۹ پونڈ وزنی، چھ فٹ کے کنگارو، مثلث نے دوسرے راؤنڈ کے دوسرے منٹ میں لیو ڈیکرٹی کو ناک آؤٹ کر کے اسے ٹڈل ویٹ چیمپئن کے ٹائٹل سے محروم کر دیا۔ نئے چیمپئن نے اب تک کسی سے شکست نہیں کھائی ہے۔ مثلث نے پہلے ہی راؤنڈ میں چیمپئن کو باکسنگ کا ناقابل فراموش سبق دیا۔ پہلے راؤنڈ کے آخری لمحوں میں مثلث نے لیو کو گرا دیا تھا لیکن راؤنڈ ختم ہونے کی وجہ سے گنتی شروع نہ ہو سکی۔ دوسرے راؤنڈ میں مثلث نے چیمپئن کے جڑے پر لیفٹ اور رائٹ کا کاہی نیشن جمایا اور لیو ڈیکرٹی بے ہوش ہو گیا۔ لیو ڈیکرٹی کو دس منٹ بعد ہوش آیا تو اس نے چھوٹے ہی پوچھا۔ ”وہ لوگ کتنے تھے؟ انہوں نے مجھے

کس چیز سے مارا؟ کیا وہ میرا بڑا لے گئے؟“ اس کا خیال تھا کہ اس کے ساتھ راہ زنی کی واردات ہوئی ہے۔ اسے بتایا گیا کہ وہ بالکنگ کے مقابلے میں اپنے ٹاسل سے محروم ہو گیا ہے، تو اس نے ماننے سے انکار کر دیا اور اپنے ساتھیوں کے ہمراہ کہیں غائب ہو گیا۔ تادم تحریر راقم الحروف اس سے رابطہ قائم نہیں کر سکا ہے۔

لیکن یہ حقیقت ہے کہ صورت حال کے پیش نظر اس ٹاسل فائٹ کو تسلیم کرنے سے انکار ممکن نہیں ہے۔ لیوڈیکرٹی نے معاہدے پر دستخط کئے، جس کی رو سے جیتنے والے کو پانچ سو ڈالر ملنا تھے۔ اس کے حریف کا وزن اس کے ۱۶۰ پونڈ کے مقابلے میں ۱۵۹ پونڈ تھا۔ مقابلہ ایک ریفری کی نگرانی میں اصول و ضوابط کے عین مطابق ہوا۔ اس وقت ایرینا میں چار سو کے لگ بھگ تماشائی موجود تھے۔ فائٹ لیوڈیکرٹی کے اصل نام ایڈگورڈ سے ہوئی۔ یعنی ٹاسل فائٹ کے تمام التزامات ملحوظ رکھے گئے۔ آسٹریلین چیمپئن کاٹیجبر سابق برطانوی چیمپئن ملی بیکر ہے۔

ریفری کی ہدایات سننے کے بعد دونوں حریفوں نے ایک دوسرے کے دستانے چھوئے۔ گھنٹی بجتے ہی وہ ایک دوسرے پر بچھٹے۔ اب میں آپ کو اس دلچسپ و عجیب فائٹ کا راونڈ ٹو راونڈ حال بتاتا ہوں۔

پہلا راونڈ: گھنٹی کی آواز سننے ہی مثلاً ایک ہی جست میں رنگ کے وسط میں جا پہنچا۔ لیو تیزی سے اس کی طرف جھپٹا اور اس کے پیٹ میں وہ مشہور زمانہ لیفٹ ہک رسید کیا جو عموماً فائٹ کے لئے فیصلہ کن ثابت ہوتا ہے لیکن مثلاً اپنی تباہی چکا تھا۔ لیو اپنے ہی زور میں بری طرح لڑکھڑایا اور رنگ سے باہر گرتے گرتے بچا۔ کچھ تماشائی ہنس پڑے۔ ان کے نزدیک وہ ایک کامیڈی ایکٹ تھا۔ اس موقع پر مثلاً نے بہترین اسپورٹس مین شپ کا مظاہرہ کرتے ہوئے لیو پر حملہ نہیں کیا۔ لیو کا چہرہ غصے سے تھما اٹھا۔ اس کے ایک ساتھی نے پکارا..... ”لیو بے بی، جلدی کی ضرورت نہیں، وقت بہت ہے۔“

مثلاً کا اسٹائل اور ایکشن بہت خوبصورت تھا۔ مسلمہ اصولوں کے عین مطابق۔ بایں ہاتھ آگے بڑھا ہوا، دایاں چہرے کا دفاع کرتا ہوا اس کی تھو تھنی پر بے پناہ حمیت کا تاثر تھا۔ لیو نے لیفٹ جیب آزمایا۔ مثلاً نے رائٹ سے اسے ہلاک کیا اور تیزی سے حملہ

آدھ ہوا۔ اس نے تین شارٹ لیفٹ ہکس لیو کے جمائے اور ایک رائٹ سر پر ٹکا دیا۔ اس نے زیادہ طاقت نہیں آزمائی تھی ورنہ میری رائے میں وہ لیو کو اسی وقت ناک آؤٹ کر سکتا تھا۔ پھر اس نے پیچھے ہٹ کر گویا جائزہ لیا کہ اس کے حریف پر حملے کے کیا اثرات مرتب ہوئے ہیں۔

لیو نے سر کو زور سے جھٹکا دیا اور اپنے دفاع کا خاص خیال رکھتے ہوئے محتاط انداز میں آگے بڑھا۔ اس نے دو لیفٹ جیب اور ایک رائٹ سے مثلاً کی آنکھ کو نشانہ بنانا چاہا لیکن مثلاً نے انہیں ہلاک کر دیا۔ پھر اس نے اپنے لیفٹ سے لیو کا دفاع توڑا اور چیمپئن کے چہرے پر تین ہلکے جیب لگائے۔ لیو چکرا گیا۔ مثلاً کا رائٹ خوش قسمتی سے لیو کے کندھے کو چھوتا ہوا گزرا لیکن اب مثلاً نے چیمپئن کو گھیر لیا تھا۔ اس نے چیمپئن کے پیٹ میں دو لیفٹ اور ایک رائٹ مارا۔ چیمپئن دہرا ہو گیا۔ مثلاً نے رائٹ اپر کٹ مارا۔ لیو اس سے لپٹ گیا۔ مثلاً نے زبان باہر نکالی اور بڑی محبت سے چیمپئن کا رخسار چاٹنے لگا۔ چیمپئن نے ریفری سے احتجاج کیا۔ ”اے، اے سنبھالو۔“ ریفری نے جواب دیا۔ ”یہ تو اس کا اظہار محبت ہے۔“ اس پر لیو نے غرا کر کہا۔ ”لیکن مجھے اس بدبودار مخلوق کی محبت نہیں چاہئے۔ اسے ہٹاؤ۔“ ریفری نے کہا۔ ”بریک مثلاً۔“ اور کنگارو پیچھے ہٹ گیا۔ میرے خیال میں وہ اظہار محبت کے سراپے نہ جانے پر افسردہ ہو گیا تھا لیکن ممکن ہے یہ محض میرا وہم ہو۔ بہر حال اگلے ایک منٹ تک مثلاً نے لیو کے حملے ناکام بنانے کے سوا کچھ نہیں کیا۔ وہ پینتروں اور جھکائیوں کا بے حد خوبصورت مظاہرہ کر رہا تھا۔ اس کی بلائنگ بھی پرفیکٹ تھی۔ ایسا لگ رہا تھا کہ وہ فائٹ کے ایک ایک لمحے سے محفوظ ہو رہا ہے۔

مثلاً کی کمر میں ایک سرخ رسی بندھی تھی۔ وہ فاول لائن تھی۔ پھر لیو نے فاول کیا۔ مثلاً نے پینتربدل کر خود کو بچایا اور فوری طور پر لیو کو سزا بھی دی۔ لیو اپنے وار کی ناکامی کے بعد سنبھل بھی نہیں پایا تھا کہ مثلاً نے اس کی کینٹی پر ایک شارٹ لیفٹ ہک جڑ دیا۔ اسی وقت گھنٹی بج گئی، یہ مثلاً کا راونڈ تھا۔

لیو کے ساتھیوں نے اسے سہارا دے کر اٹھایا۔ ”ایڈ، بہتر ہے، اس مقابلے سے

دست بردار ہو جاؤ۔“ اس کے ایک ساتھی نے مشورہ دیا لیکن لیو اب سنبھل چکا تھا۔ وہ بہت بھرا ہوا تھا اور مغالطات تک رہا تھا۔ مثلاً اپنے کارنر میں چلا گیا تھا لیکن اس نے اسٹول پر بیٹھنا قبول نہیں کیا۔ وہ دونوں ہاتھ پھیلائے، رسیاں تھامے کھڑا رہا۔ اس کا ساتھی بڑے پیار سے اس کا سر سہلا رہا تھا۔

دوسرا راؤنڈ: گھنٹی بجتے ہی لیو رنگ کی طرف جھپٹا۔ شاید اس نے فیصلہ کر لیا کہ مثلاً اسے فاصلہ رکھ کر لڑنا بے سود ہے۔ وہ برق رفتاری سے گھونے برسا رہا تھا لیکن مثلاً نے بھی دفاع کا بہترین مظاہرہ کیا اور کوشش کے باوجود لیو اسے چھو بھی نہ سکا۔ لیو جانتا تھا کہ انعام کی رقم اب اس سے محض چند منٹ کے فاصلے پر ہے۔ اپنے زخمی وقار کی جراحت کے لئے یہی ایک صورت تھی کہ وہ انعام جیت کر اپنے دوستوں کے سامنے سرخ رو ہو جائے، جو اب سانٹے کے عالم میں بیٹھے یہ سنسنی خیز فائنٹ دیکھ رہے تھے۔

لیو برق رفتاری کا مظاہرہ کر رہا تھا کہ اچانک مثلاً اس سے لپٹ گیا۔ وہ اس طرح لپٹا کہ لیو کے دونوں ہاتھ حرکت کے قابل نہیں رہے۔ پھر مثلاً نے لیو کے بائیں رخسار کو بڑی محبت سے چاٹا۔ اتفاق سے میری نظر مثلاً کے سیکنڈ یعنی بلی بیکر پر پڑی۔ اس کی باجھیں کھلی جا رہی تھیں۔ اس کا سبب مجھے بعد میں معلوم ہوا۔ مثلاً کا وہ بوسہ دراصل بوسہ مرگ تھا..... اس بات کا اظہار تھا کہ تفریح کا وقت ختم ہوا اور اختتام کا وقت آپہنچا۔

”بریک مثلاً۔“ ریفری نے کہا اور مثلاً اچھے ہٹا..... لیکن لیو نے پیچھے ہٹنے کے بجائے اصول کی خلاف ورزی کرتے ہوئے مثلاً کی طرف ایک بے حد زور دار رائٹ اچھالا۔ مثلاً شاید بھانپ چکا تھا۔ اس نے پھرتی سے جھکائی دی۔ وہ رائٹ اس کی گردن کو تقریباً چھوتا ہوا گزرا۔ اس کے بعد جو کچھ ہوا، میں باکسنگ کے بارے میں سب کچھ جاننے کے باوجود اس کے بیان سے قاصر ہوں۔ میں نے تو بس مثلاً کے کندھوں میں دوبارہ خفیف سے جنبش دیکھی۔ وہ یقیناً لینٹ ہک اور رائٹ کر اس کا کاہلی نیشن ہو گا لیکن میں دیکھ نہیں سکا۔ البتہ میں نے آواز ضرور سنی، جو بہت زوردار تھی۔ ساتھ ہی میں نے لیو ڈیکرٹی کو کسی کٹے ہوئے شہتیر کی طرح زمیں بوس ہوتے دیکھا۔ میرے تجربے نے بتا دیا کہ اس طرح گرنے والے ریفری کی گنتی کے محتاج نہیں ہوتے۔ ان کی آنکھ بہت دیر میر

کھلتی ہے۔

مثلاً ایک طرف جا کھڑا ہوا تھا۔ پھر گنتی مکمل ہونے سے پہلے ہی اس نے اپنے ہاتھ فضا میں بلند کئے، جیسے اپنے فاتح ہونے کا اعلان کر رہا ہو اور یہ حقیقت بھی تھی۔ مثلاً نے چیمپئن کی حیثیت سے سامنے آیا تھا۔ پرانا چیمپئن ناک آؤٹ ہو چکا تھا۔

یوں ایک اور عہد کا خاتمہ ہوا۔ ایک اور چیمپئن سابق چیمپئن ہو گیا لیکن اس چیمپئن کی کمی محسوس نہیں کی جائے گی۔ لیو ڈیکرٹی نے صرف دو سال پہلے ٹائٹل حاصل کیا تھا..... اور ان دو برسوں میں اس نے صرف ایک بار اپنے ٹائٹل کا دفاع کیا ہے۔ نہ تو اسے عظیم چیمپئنوں کی صف میں شمار کیا جاتا ہے، نہ ہی اسے عوامی سطح پر مقبولیت حاصل ہے۔ تاہم یہ ضرور کہوں گا کہ وہ حوصلہ مند تھا۔ اس کے پاس وہ بچ بھی تھا، جو کسی باکسر کو خطرناک بناتا ہے۔

لیو ڈیکرٹی کی شکست کا ایک سبب یہ بھی ہے کہ وہ غیر ضروری خود اعتمادی میں مبتلا تھا اور فارم میں بھی نہیں تھا لیکن یہ بھی حقیقت ہے کہ اس کے حریف نے بہترین مہارت کا مظاہرہ کیا اور ثابت کیا کہ وہ ہر زاویے سے اس کھیل پر مکمل قدرت رکھتا ہے۔ فائنٹ ۴ منٹ ۳۷ سیکنڈ تک جاری رہی اور اس دوران لیو، مثلاً کو چھو بھی نہیں سکا۔

یہ کہنا مشکل ہے کہ فی الوقت نئے چیمپئن کے لئے کون سا باکسر حریف ثابت ہو سکتا ہے۔ موجودہ باکسروں میں کوئی اتنا اچھا نہیں ہے۔ مثلاً کو شکست دینے کے لئے جس مہارت اور تجربے کی ضرورت ہو گی، موجودہ باکسر اس سے محروم ہیں۔ مثلاً نے خود کو بیچ پردف ثابت کر دیا ہے۔

اس مقابلے کے دوران چیمپئن کا غیر چمکی موجود نہیں تھا۔ وہ یقیناً جوابی مقابلے پر اصرار کرے گا اور یہ بات یقینی ہے کہ جوابی مقابلے میں لوگ بہت زیادہ دلچسپی لیں گے۔ تاہم میرا خیال ہے کہ نیا چیمپئن جوابی مقابلے سے پہلے چند نمائشی مقابلوں کے ذریعے اپنی شہرت کو کیش بھی کرائے گا اور اس میں اضافہ بھی کرے گا۔ فی الوقت تو یہی کہا جاسکتا ہے کہ شاہ رخصت ہو گیا۔ نیا شاہ زندہ باد۔ میں نئے چیمپئن کو دلی مبارکباد پیش کرتا ہوں،

جو ایک باکسر، ایک فائٹر، ایک پنجر اور جنگلیں ہونے کے علاوہ ایک جانور کنگارو بھی ہے۔

☆-----☆-----☆

پیٹرک دیوانہ وار تہقے لگا رہا تھا جب کہ بچی بری طرح پھنکار رہا تھا۔ ڈیوک کی چھوڑی ہوئی پھل جھڑی رنگ لاری تھی۔ ”میرے خدا! اس مردودیو نے کوئی بہت بڑی حماقت کر دی ہے۔“ بچی نے دھاڑ کر کہا۔ ”مجھ سے تو اس نے صرف اتنا کہا تھا کہ چند روز کے لئے گھر جا رہا ہوں۔“ چند لمحے توقف کر کے اس نے اپنی سانس درست کی اور پھر دھاڑا۔ ”مجھے کیا پتا تھا کہ وہ خبیث وہاں کسی کنگارو سے لڑے گا اور ناک آوٹ ہو کر اس مردود ڈیوک کو ہنسنے کا موقع دے گا۔“

”برادر، عزت اسی میں ہے کہ دو ایک دن کے لئے یہ شر چھوڑ جاؤ۔“ پیٹرک نے بڑے خلوص سے مشورہ دیا۔

”لیکن وہ ٹائٹل فائٹ تو نہیں تھی۔“ بچی نے الجھتے ہوئے کہا۔ ”آخر ڈیوک نے یہ کیسے لکھا کہ لیو اب چپین نہیں رہا۔ میں تو ڈیوک کو عدالت میں کھینچ لوں گا۔“

پیٹرک کی آنکھوں میں شیطانی چمک سی لہرا گئی۔ ”ہاں، یہ ٹھیک ہے۔ تم رہی سہی کسر ڈیوک کو عدالت میں کھینچ کر پوری کر دو۔ تاکہ پوری دنیا کو علم ہو جائے کہ لیو صرف پانچ سو ڈالر کے لالچ میں مارا گیا۔“

بچی اب وہ خبر تیسری بار پڑھ رہا تھا۔ پیٹرک کی بات وہ پوری طرح سمجھ نہ سکا۔ ”ڈیوک مذاق کر رہا ہے نا؟“ اس نے کہا۔

”ڈیوک کبھی مذاق نہیں کرتا۔“ پیٹرک نے سوئی چھونے والے لہجے میں کہا۔

”لیکن یہ تو مذاق ہی ہے۔“ بچی نے روہانسا ہو کر کہا۔ ”دو رائونڈ کے نمائش مقابلے کو ٹائٹل فائٹ کیسے قرار دیا جاسکتا ہے۔ ٹائٹل فائٹ کے لئے تو باقاعدہ لائسنس لینا پڑتا ہے۔“

”یہ کس نے کہہ دیا تم سے؟“ پیٹرک نے پوچھا۔

”لو‘ یہ تو قانون ہے۔ قانون ہونا چاہئے کہ نہیں۔ ڈیوک یقیناً مذاق کر رہا ہے۔“

پنکی کے لہجے میں یقین کی کمی تھی۔

”انکل نونو یہ نظریہ تسلیم نہیں کرے گا۔“ پیٹرک نے سب سے ٹیلی سوئی چھوئی۔ ”وہ یہ خبر پڑھ لے‘ پھر دیکھنا۔ وہ خود کو احمق محسوس کرے گا اور مزہ آجائے گا۔“

اچانک پنکی کا غصہ جھاگ کی طرح بیٹھ گیا اور چہرہ سپید پڑ گیا۔ ”نہیں..... وہ یقین نہیں کرے گا۔ یہ کیسے ممکن ہے کہ یہ سب کچھ ہوا ہو۔“

”اس خبر کے ساتھ ڈیوک نے خاص طور پر اپنا نام دیا ہے۔“ پیٹرک نے اخبار ہتھپتاتے ہوئے کہا۔

”لیکن.....“ پنکی اس سے آگے کچھ نہ کہہ سکا۔

”اوہ..... اب سمجھ میں آیا۔“ پیٹرک گویا اچھل پڑا۔ ”میں کارنیوال.....“

اوہ‘ اس کا مطلب ہے کہ سلیمان کے کنگارو نے تمہارا بیڑہ غرق کیا ہے۔“

دوسری طرف سلیمان کے گھٹنے اب بھی کانپ رہے تھے‘ وہ دولت اور اس کے ذریعے حاصل ہونے والی آسائشات کے تصور میں گم تھا..... کاریں‘ ملبوسات‘ مزحنا سلیمان کے زیورات‘ خوبصورت مکان‘ مسٹر علی رشید کے توصیفی کلمات‘ وہ چکرا کر رہ گیا۔ اگر ڈیوک نے مذاق نہیں کیا تو اب وہ یعنی سلیمان یوسف‘ عالمی مڈل ویٹ چیمپئن کا میجر تھا۔ ”باپ رے باپ!“ وہ بڑبڑایا۔ ”اپنی تو قسمت ہی جاگ گئی۔ مثلاً اپر کنٹرول تو میرا ہی ہے۔ میں اکیاون فی صد کا حقدار ہوں۔“ معاہدہ اس کے پاس موجود تھا۔ جواب ایک اہم ترین دستاویز کی حیثیت اختیار کر گیا تھا۔ خوشی کے مارے اس کے ہاتھ پاؤں پھول گئے۔ اس نے خبر کو ایک بار پھر پڑھ ڈالا۔ خبر کے نیچے ڈیوک کا نام تھا اور ڈیوک جو بھی لکھ دے‘ وہ مستند قرار پاتا تھا۔

سلیمان‘ حنا کو فون کرنے کے لئے نیچے آیا۔ سڑک پار کرتے ہوئے وہ ایک ٹیکسی کی لپیٹ میں آتے آتے بال بال بچا۔ اسے یقین تھا کہ اب حنا کا باپ اس سے اپنی بیٹی کے

تعلقات پر فخر محسوس کرے گا۔ آخر اب وہ عالمی مڈل ویٹ چیمپئن کا میجر تھا‘ بلکہ نیا چیمپئن اس کی دریافت تھا۔

☆-----☆-----☆

دی ٹائمز‘ پوسٹ‘ نیوز ڈے اور ڈیلی نیوز کے دفاتر میں بھی یہی خبر زیر بحث تھی۔ پارلیمان روزناموں کے اسپورٹس ایڈیٹر خبر کا جائزہ لے چکے تھے اور اب اس سلسلے میں اپنے اپنے اسپورٹس رائٹر سے تبادلہ خیال کر رہے تھے۔

ڈیلی نیوز کے دفتر میں جیک نے مرکزی کا شمارہ میز پر پٹختے ہوئے کہا۔ ”کیا بکو اس ہے یہ‘ یقیناً ڈیوک نشے میں رہا ہو گا۔“

اس کے ایڈیٹر نے نفی میں سر ہلایا۔ ”اگر ایسا ہوتا تو مرکزی والے اسے ہرگز شائع نہ کرتے۔ ویسے میں نے ڈیوک کے متعلق کبھی یہ نہیں سنا کہ وہ پیتا ہے۔“

نیوز ڈے کے دفتر میں ہو برٹ نے کہا۔ ”ایسا لگتا ہے کہ یہ سب مذاق ہے۔“ ”ڈیوک کے بارے میں یقین سے کچھ نہیں کہا جاسکتا۔“ اس کے ایڈیٹر نے محتاط انداز میں کہا۔

”تو اب ہمیں کیا کرنا چاہئے؟“ ہو برٹ نے پوچھا۔

”فی الوقت کچھ بھی نہیں۔“ ایڈیٹر کا جواب تھا۔

دی پوسٹ کے دفتر میں بھی یہی خبر موضوع گفتگو تھی۔ ”کیا خیال ہے‘ میں کاموگا جاؤں؟“ فرینک نے اپنے ایڈیٹر سے پوچھا۔ ”ممکن ہے‘ یہ سب حقیقت ہو۔“

”نہیں فرینک‘ ہمیں انتظار کرنا ہو گا۔“ ایڈیٹر نے جواب دیا۔ ”پنکی سے رابطہ قائم کرو۔ دیکھو‘ وہ اس سلسلے میں کیا کہتا ہے۔“

دی ٹائمز کے دفتر میں اسپورٹس ایڈیٹر نے اپنے بالنگ رائٹر جوز سے پوچھا۔ ”اس سلسلے میں تمہارا کیا خیال ہے؟“

”اگر ڈیوک کہتا ہے کہ یہ سب کچھ ہوا ہے تو یقیناً یہ سب کچھ ہوا ہو گا۔“ جوز نے جواب دیا۔

”تب تو ہمیں بھی کور کرنا چاہئے۔ ایک پیراگراف تیار کر دو۔ انداز ایسا ہو‘ جیسے

رائٹر کی خبر ہے۔“

مرکری کے دفتر میں سنجے نیجنگ ایڈیٹر کلے کی باجیس کھلی جا رہی تھیں۔ عام حالات میں وہ دفتر کی حدود میں مسکرانے سے پرہیز کرتا تھا۔ اس نے ہٹن دبایا اور اپنی سیکرٹری کو ڈپوک کے نام ایک پیغام ڈکٹیٹ کرایا۔ ”یہ خبر دیوار قلعہ ثابت ہوئی ہے۔ اگر یہ درست ہے تو کنگارو کی تصویریں بھی بھیجو۔ کلے۔“

”مسٹر کلے..... اگلے روز کے لئے باکسنگ کنگارو کی کہانی موصول ہونا شروع ہو گئی ہے۔“ سیکرٹری نے اسے بتایا۔

”ٹھیک ہے، میرے پاس لے آؤ۔“

ابھی ڈپوک کی کہانی آدھی ہی آئی تھی کہ اسٹوڈیو سے تصویریں آنے لگیں۔ ڈپوک کے ساتھ کوئی فوٹو گرافر نہیں تھا، لہذا وہ لیو کی تصویروں کا بندوبست نہیں کر سکا تھا۔ تاہم اس نے ایک مقامی فوٹو گرافر کی خدمات حاصل کیں اور مٹلڈا اور ملی بیکر کو تصاویر کھینچوانے پر آمادہ کر لیا۔ بعض تصویروں میں مٹلڈا اور بیکر ایکشن میں نظر آ رہے تھے۔

کلے نے تصویروں کا جائزہ لیا اور سر ہلا کر رہ گیا۔ کنگارو واقعی دیو قامت تھا اور بیکر کا چہرہ فخر و انبساط کا مرقع بنا ہوا تھا۔ خاص طور پر وہ تصویر، جس میں بیکر نے جھکائی کے ذریعے مٹلڈا کے لیفٹ ہک کا دفاع کیا تھا۔ ہک کی قوت اور رفتار کا یہ عالم تھا کہ کیرا اسے صحیح طور پر عکس بند نہیں کر سکا تھا۔ مٹلڈا کا بایاں ہاتھ دھندلا کر رہ گیا تھا۔

”یہ ناممکن معلوم ہوتا ہے۔ کلے نے خود کلامی کی۔“ لیکن ڈپوک کہتا ہے کہ یہ سچ ہے تو یہ سچ ہے۔“ وہ مسکرا کر اگلے روز کی کہانی کا جائزہ لینے لگا۔ ڈپوک نے پوری تفصیل فراہم کی تھی کہ اتفاق نے کس طرح اسے اس میلے تک پہنچایا تھا۔ اس کے بعد کہانی آگے بڑھی تھی۔ مسٹر بیکر نے مجھے بتایا کہ مٹلڈا کوئی عام کنگارو نہیں۔ وہ باکسنگ کو دل کی گہرائیوں سے پسند کرتا ہے اور اپنے حریفوں کے ساتھ بڑی محبت سے پیش آتا ہے۔ مسٹر بیکر کا اصرار ہے کہ مٹلڈا سراپا محبت ہے۔ میں خود اس محبت کا مظاہرہ دیکھ چکا ہوں۔ مسٹر بیکر نے وضاحت کی کہ مٹلڈا کو باکسنگ سے عشق ہے۔ وہ اپنے حریفوں سے

بت کرتا ہے کیونکہ انہی کی وجہ سے اسے اپنے فن کا مظاہرہ کرنے کا موقع ملتا ہے۔ اس کا آخری بوسہ اس بات کی دلیل ہے کہ اس کا جذبہ تشکر اپنی انتہا کو پہنچ گیا ہے۔ میں اس آخری بوسے کا مظاہرہ گزشتہ روز دیکھ چکا ہوں۔ اس سلسلے میں مسٹر بیکر نے مجھے ایک اقدہ سنایا۔ مٹلڈا کی عمر اس وقت سوا سال تھی اور مسٹر بیکر ایک سرکس سے متعلق تھے۔ وہ وہاں بیک ہینچنگ کا مظاہرہ کرتے تھے۔ سرکس میں دو کنگارو اور تھے۔ ایک بڑا کنگارو تھا، جس کا وزن ۱۷۵ پونڈ تھا۔ دوسرا کنگارو چھوٹا تھا۔ ایک دن ان تینوں کو کھیت میں چرنے کے لئے چھوڑ دیا گیا۔ وہاں بڑے کنگارو نے چھوٹے کنگارو کے ساتھ کچھ زیادتی کی، بلکہ مسلسل اسے ستاتا رہا۔ کنگارو فطری باکسر ہوتے ہیں اور ایک دوسرے پر اپنی برتری باکسنگ ہی کے ذریعے ثابت کرتے ہیں۔

بیکر پریشان تھا کہ چھوٹے کنگارو کے بعد بڑا کنگارو اس کے مٹلڈا کی طرف متوجہ ہو گا وہ جلدی سے لپکا تاکہ مٹلڈا کو وہاں سے نکال لائے لیکن اس دوران مٹلڈا چھوٹے کنگارو کو اپنی اوٹ میں چھپا کر بڑے کنگارو کو چیلنج کر چکا تھا۔ بیکر حمرزدہ سا وہ تماشا دیکھ رہا تھا۔ بڑا کنگارو بری طرح چھپنا لیکن مٹلڈا نے بڑے سکون سے اسے اپنے پیروں کی مدد سے روک لیا۔ اس کے بعد وہ ایکشن میں آیا، دو لیفٹ اور ایک شارٹ رائٹ اور بڑا کنگارو محض چند سیکنڈ میں گر پڑا۔ وہ بے ہوش چکا تھا۔ یوں مسٹر بیکر کو پہلی بار احساس ہوا کہ ان کا مٹلڈا پیدائشی باکسر ہے اور اس فن کی باریکیاں قدرتی طور پر سمجھتا ہے۔ اس کے بعد انہوں نے کنگارو کو تربیت دی اور صرف ایک سال کے اندر مٹلڈا ایک ایسا باکسر بن گیا، جسے باکسنگ سے عشق تھا۔ وہ ایک سچا اسپورٹس مین ہے۔ اس کے بعد ڈپوک نے بیکر اور مٹلڈا کی طویل خواری کی داستان رقم کی تھی اور بتایا تھا کہ بیکر کس طرح سلیمان تک پہنچا۔ میں نے بیکر سے مستقبل کے بارے میں پوچھا تو اس نے کہا کہ مٹلڈا ہر چیلنج کا مقابلہ کرنے کی اہلیت رکھتا ہے۔ لیوڈیکرٹی سے جوابی مقابلے کے بارے میں میرے سوال کا جواب دیتے ہوئے بیکر نے کہا کہ اس میں کوئی مضائقہ نہیں، بشرطیکہ سابق چیمپئن اپنی اہلیت ثابت کر سکے۔ اگر لیو نے خود کو ٹاپ چیلنجر ثابت کر دیا تو ہم اسے ضرور موقع دیں گے۔

پیٹرک نے وہ خبر بے حد سنجیدگی سے پڑھی اور سر ہلاتے ہوئے بولا ”یہ بیکر بہت سمجھ دار معلوم ہوتا ہے۔ اس کا استدلال بے حد معقول ہے۔ واقعی چیپمن شپ کے لئے باقاعدہ رینکنگ ہونی چاہئے۔ گویا ملٹا کسی بھی باکسر سے لڑنے کو تیار ہے۔ میرے پاس ایک ایسا لڑکا ہے، جو کسی بھی باکسر کے لئے مصیبت بن سکتا ہے۔“

”یہ کیا بکواس ہے!“ چکی پھٹ پڑا۔ ”رینکنگ فضول چیز ہے۔ لیو کسی سے نہیں لڑے گا اور یہ ڈیوک کون ہوتا ہے فیصلے صادر کرنے والا؟“

سلیمان تو جیسے بادلوں پر پرواز کر رہا تھا۔ ”واقعی، لیو اب کسی سے نہیں لڑے گا۔“ اس نے جلدی سے کہا ”اب میں ملڈ ویٹ چیپمن کا نیجر ہوں۔“ پھر اس کی نظر اخبار پر پڑی۔ ”ایس، یہ کیا بکواس ہے!“ اس نے چونک کر کہا ”بیکر کا دماغ خراب ہو گیا ہے۔ کتا ہے، ہم ہر باکسر سے لڑنے کے لئے تیار ہیں۔ اوہ، اس سے پہلے کہ وہ مزید حماقت کرے، مجھے وہاں پہنچ جانا چاہئے۔ ہمیں ہر ایک سے لڑنے کی کیا پڑی ہے۔ آخر ہم چیپمن ہیں۔“ ”شاباش سلیمان، تم واقعی کسی نیجر کے انداز میں سوچ رہے ہو۔“ پیٹرک نے کہا۔ لیکن چکی کے لئے یہ سب ناقابل برداشت تھا۔ ”یو..... یو مسلم باسٹرڈ.....“ تم ہو کیا چیز۔“ اس نے دہاڑ کر کہا ”تمہارے پاس تو نیجر کالائسنس بھی نہیں ہے۔ نکل جاؤ میرے دفتر سے۔“

سلیمان کرسی سے اٹھا اور آستینیں چڑھانے لگا۔ ”تم نے مجھے مسلم باسٹرڈ کہا۔“ وہ غرایا ”تم ہو کیا چیز..... میں ابھی تمہیں بتاتا ہوں۔ تم مجھے جانتے نہیں ہو۔“

چکی کا چہرہ زرد پڑ گیا۔ ”میں معافی چاہتا ہوں۔ اپنے الفاظ واپس لیتا ہوں لیکن تمہیں بھی ایسی بات نہیں کہنی چاہئے۔ میرے خیال میں یہ سب پیٹرک کا کیا دھرا ہے۔ ورنہ ڈیوک کو کیسے معلوم ہوتا کہ لیو کا موگا جا رہا ہے.....“

”ان دنوں تمہاری قسمت ہی عروج پر ہے۔“ پیٹرک نے زہر خند کیا ”ڈیوک کے طریقے میں خرابی ہو گئی تھی۔ تفصیل اخبار میں پڑھ لو۔ وہ اتفاق سے وہاں پہنچا.....“

”اور انہوں نے سب کچھ اپنی آنکھوں سے دیکھا۔“ سلیمان نے لقمہ دیا۔ ”اب تم بولے تو میں تمہارا منہ توڑ دوں گا۔“ چکی نے کہا۔ ”نکل جاؤ یہاں سے“

اور کوئی دوسرا ٹھکانا ڈھونڈو۔“

”چکی خود کو سنبھالو۔ کہیں تمہیں ہارٹ اٹیک نہ ہو جائے۔“ پیٹرک نے چکی کو چیکرا۔ ”اس دفتر پر جتنا تمہارا حق ہے، اتنا ہی میرا بھی ہے۔“ پھر وہ سلیمان سے مخاطب ہو گیا۔ ”اس چیپمن کا کچھ حصہ مجھے بھی دے دو۔ دس فی صد کے عوض میں تمہیں بیس ہزار لارڈے مل سکتا ہوں۔ ویسے بھی تمہیں میری مدد کی ضرورت پڑے گی۔“ لیکن وہ نیم سنجیدہ تھا۔ دراصل وہ چکی کے سوئی چھو رہا تھا۔

”کیوں مذاق کرتے ہو۔“ سلیمان نے کہا ”میں کیوں بچوں اسے۔ وہ میری دریافت ہے اور ۵۱ فی صد میرا ہے۔ تم نے جتنا زیم میں اسے دیکھا تھا۔ اب میں سمجھا ہوں کہ وہ محض ایکٹ نہیں تھا۔ واقعی..... وہ پیدائشی باکسر ہے۔ سب کا صفایا کر دے گا اور میرے دارے نیارے ہو جائیں گے۔ فائٹس، پھر ٹیلیویشن اور فلم.....“

”اے! تم کیا چاہے ہو؟ تم تو مجھے پاگل کر دو گے۔“ چکی نے اپنا سر پیٹتے ہوئے کہا ”ٹائٹل پر تمہارا کوئی حق نہیں ہے۔ وہ ٹائٹل فائٹ نہیں تھی۔“ اچانک اسے کچھ خیال آیا۔ اس نے ریسیور اٹھایا اور نمبر ڈائل کیا۔ ”ہیلو آپریٹر، میں باکسنگ کمیشن کے چیئرمین سے بات کرنا چاہتا ہوں۔“ اس نے ماؤتھ پر ہاتھ رکھا اور پیٹرک سے پوچھا ”مسی پی کا دارالحکومت؟“

”جیکسن“ پیٹرک نے تمباکو چباتے ہوئے کہا۔

”جیکسن، مسی پی میں باکسنگ کمیشن کا چیئرمین۔“ چکی نے ماؤتھ پیس میں کہا۔ پھر وہ چیخنے لگا۔ ”نہیں۔ مجھے نمبر معلوم نہیں۔ وہاں کے آپریٹر سے معلوم کر لیتا۔“ اس نے ریسیور رکھ دیا۔ کچھ دیر خاموشی رہی، پھر تھنی بجی۔ چکی نے ریسیور اٹھالیا ”کیا..... ناممکن..... ہونا چاہیئے..... نہیں ہے..... اچھا ٹھیک ہے۔“ اس نے آخری الفاظ مرے مرے لہجے میں کہے اور ریسیور رکھ کر پیٹرک سے مخاطب ہو گیا۔ ”وہ کہتی ہے، مسی پی میں باکسنگ کمیشن ہی نہیں ہے۔“

”اگر تم نے مجھ سے پوچھ لیا ہوتا تو اس کال پر تمہاری رقم ضائع نہ ہوتی۔“ پیٹرک نے کہا ”مسی پی میں باکسنگ کے قوانین سرے سے نہیں ہیں۔ کاموگا جیسے قصبے کا خود

سلیمان یہ سن کر اچھل پڑا۔ ”اگر ایسا ہے تو مسٹر ڈیوک کی بات حرف آخر‘
نیشیت رکتی ہے۔ کیوں‘ ہے نا پیٹرک؟“

پیٹرک بے حد تجربہ کار منجر تھا۔ اب تک وہ محض پنکی کے سوئیاں چھوٹا رہا تھا
اس کے خیال میں ڈیوک کی رپورٹ محض ایک دلچسپ مذاق کی حیثیت رکھتی تھی۔ لیکن
اب وہ سوچ میں پڑ گیا۔ سلیمان کی بات درست بھی ثابت ہو سکتی تھی۔ ایک ایسی ریاست
میں جہاں نہ بائنگ کمیشن ہو اور نہ کوئی قانون۔ کوئی طے شدہ فائنٹ‘ خواہ وہ سوراؤنڈ
ہو یا دو رائونڈ کی‘ ایک ہی جیسی اہمیت رکھتی تھی۔ بشرطیکہ معاہدہ دست و پزیر شکل میں ہو۔
ڈیوک نے جو کچھ لکھا تھا اگر وہ حرف بہ حرف درست تھا تو وہ کنگار و سونے کی کان ثابت
ہونے والا تھا اور پیٹرک ہمیشہ جیتنے والے کے ساتھ رہنا پسند کرتا تھا۔ ”تمہاری بات میر
وزن ہے سلیمان۔“ اس نے کہا۔ ”ڈیوک کی بات کو اہمیت دی جاتی ہے۔ اس کے
پرستاروں کی تعداد لاکھوں میں ہے۔“

سلیمان بہت تیزی سے اٹھا اور دروازے کی طرف بڑھ گیا۔ ”اے لڑکے تم کہاں
جارہے ہو؟“ پیٹرک نے اسے پکارا۔

”لانسس کمشنر کے پاس۔“ سلیمان نے جواب ”مجھے منجر کا لانسس درکار ہوگا۔
پنکی نے میری صحیح رہنمائی کی ہے۔“

”میں تمہارے ساتھ چلوں گا بیٹے۔ تمہیں مدد کی ضرورت ہوگی۔“ پیٹرک نے
کھڑے ہوتے ہوئے کہا۔

اب پنکی دفتر میں تھا تھا۔ اس کا غصہ دیوانگی کی حد کو پہنچ گیا تھا۔ اس نے ریسور
اٹھایا اور ماؤتھ پیس میں دباڑا۔

”لیوڈیکرٹی سے ملاؤ‘ کاموگا مسی پی‘ فون نمبر.....“

☆-----☆-----☆

تین رکنی بائنگ کمیشن کا سب سے بڑا مسئلہ تھا‘ اختلاف رائے۔ تینوں کسی بات پر
متفق ہی نہیں ہوتے تھے۔ چنانچہ نیویارک اسٹیٹ نے کمیشن کو توڑ کر صرف ایک لانسس
کمشنر کا تقرر کیا‘ جو صرف گورنر کو جواب دہ تھا۔ یہ طریقہ کامیاب ثابت ہوتا اگر
لانسسنگ کمشنر کا تقرر خالص سیاسی بنیادوں پر نہ کیا جاتا۔ کرنل ولیم بائنگ کے بارے
میں کچھ بھی نہیں جانتا تھا۔ کرنل کا تعلق ایری زونا سے تھا۔ طبعاً وہ دیہاتی کاڈ بوائے تھا۔
جینز میں ملبوس رہتا اور جیب میں ہر وقت ریوالور رکھتا۔ وہ انتہائی چالاک سیاستدان تھا اور
اسے ہر وقت یہ فکر رہتی تھی کہ اس کے کسی اقدام سے ووٹرز برگشتہ نہ ہو جائیں۔

اس وقت سلیمان یوسف اور پیٹرک اس کے سامنے بیٹھے تھے۔ پیٹرک کا خون
کھول رہا تھا کیونکہ سلیمان نے دفتر میں داخل ہوتے ہی بولنا شروع کر دیا تھا اور بغیر کسی
وقفے کے بولے جا رہا تھا۔ اس نے ملٹا کے تذکرے سے گفتگو کا آغاز کیا تھا اور اب
ڈیوک کے کالم تک آپہنچا تھا جو اب تک اسے زبانی یاد ہو چکا تھا۔ ”میرا کنگارو.....“ وہ
کتے کتے رک گیا۔ اس کے چہرے پر تکلیف کا تاثر ابھر آیا‘ یہ تاثر پیٹ کے درد کی وجہ
سے پیدا نہیں ہوا تھا بلکہ پیٹرک نے دانستہ طور پر اپنے بوٹ سے اس کا پاؤں مسل ڈالا
تھا..... گویا اس نے سلیمان کی گفتگو میں بریک لگایا تھا۔

”کیا..... کیا باتیں کر رہے ہو‘ میں کچھ سمجھا نہیں!“ کرنل بوکھلایا ہوا نظر آ رہا
تھا۔ سلیمان کی طویل تقریر کا بیشتر حصہ اس کے پلے نہیں پڑا تھا۔ ”یہ عورت کون ہے‘
جس کا نام ملٹا ہے‘ اور اس کا لیوڈیکرٹی سے کیا تعلق ہے؟ اور یہ کنگارو کا کیا چکر ہے۔
میری سمجھ میں تو ڈیوک کا کالم بھی نہیں آیا۔ میرے پاس کیوں آئے ہو تم؟ اس چکر سے
میرا کیا تعلق ہو سکتا ہے؟“

اتنی دیر میں پیٹرک خود کو تیار کرچکا تھا۔ اس نے آنکھیں نکال کر سلیمان کو خاموش رہنے کا اشارہ کیا، پھر اس نے خود تقریر شروع کر دی۔ ”نہیں مسٹر کشنر، کوئی تعلق نہیں۔ دراصل سلیمان نوجوان ہے اور کبھی کبھی جوش میں آکر ہنسنے لگتا ہے، لیکن ہے یہ اچھا لڑکا۔ میرے پاس بہت سے باکسر ہیں اور یہ اس سلسلے میں میری مدد کرتا ہے، میرا معاون ہے۔ یہ۔ میری مصروفیات بڑھ گئی ہیں اور اکثر اسے میری ذمے داریاں سنبھالنا پڑتی ہیں اپنا کام بہتر طور پر سرانجام دینے کے لئے اسے فیبر کا لائسنس درکار ہے۔“

کرنل شکر گزار نظر آنے لگا۔ یہ زبان وہ تھی جو وہ آسانی سے سمجھ سکتا تھا۔ ”میں سمجھ گیا۔ لائسنس چاہئے، ٹھیک ہے، میں اس کا ریکارڈ چیک کروں گا۔“

”یہ بہت اچھا لڑکا ہے مسٹر کشنر، کبھی کسی جرم میں ملوث نہیں ہوا۔ بہت سے لوگ اس کے کردار کی گواہی دیں گے۔ خود میں اسے پانچ سال سے جانتا ہوں۔“ پیٹرک نے جلدی سے کہا۔

”بہت خوب۔ اس کا کیا نام ہے؟“

”سلیمان..... سلیمان یوسف۔ مسلمان ہے۔ یہیں پیدا ہوا ہے..... میرا مطلب ہے، امریکا میں۔“

کرنل نے سلیمان کو غور سے دیکھا ”بہت زیادہ بولتا ہے لیکن میرا خیال ہے، تمہارے کام میں یہ چیز اہلیت میں شمار کی جاتی ہے۔“ اس نے خوشگوار لہجے میں کہا۔

”یہ میرے دفتر میں بیٹھتا ہے۔ مختلف ٹائٹ کلبوں کے لئے ایکٹ بک کرتا ہے۔“

کرنل خود کچھ نہیں جانتا تھا، اس لئے فیلڈ کے پرانے لوگوں پر انحصار کرتا تھا اور پیٹرک پر اتنا آدمی تھا۔ ”ٹھیک ہے پیٹرک، تم اس کی ذمے داری لیتے ہو؟“

”جی ہاں کرنل! اور مجھے دو لائسنس درکار ہیں۔ درحقیقت مجھے دو آدمیوں کی ضرورت ہے۔ دوسرا لائسنس ملی بیکر کے نام پر بنا دیجئے۔ شکریہ سر۔“

کرنل خوش تھا کہ اسے کارکردگی دکھانے کا موقع ملا ہے۔ اس نے فوراً ہی پیٹرک کا کام کر دیا۔

وہ دونوں باہر نکل آئے۔ سلیمان حیران دکھائی دے رہا تھا۔ ”واہ پیٹرک! تم نے تو

کمال ہی کر دیا۔ اتنی آسانی سے۔“ اس نے ستائشی لہجے میں کہا۔

”خدا کی پناہ، تم تو اسے کنگارو کی مکمل داستان بنانے بیٹھ گئے تھے۔ یقین کرو، اگر تم مزید ایک منٹ اور بول لیتے تو وہ ہم دونوں کو باہر پھینکوا دیتا۔“ پیٹرک نے کہا۔ ”اب دیکھو..... میں نے تمہارا کام کروایا ہے۔ کیا خیال ہے، اس کنگارو کے دس فیصد حقوق مجھے منتقل کر دو۔ میں تمہیں ۲۵ ہزار ڈال دے سکتا ہوں۔“

سلیمان جانتا تھا کہ شکرگزاری اپنی جگہ اور کاروبار اپنی جگہ۔ اس نے صاف انکار کر دیا۔ ”میں اب ٹڈل دیٹ چمپین کاغیر ہوں۔ میں اور بیکر مل کر خوب کمائیں گے۔“

پیٹرک کو اس پر کوئی حیرت نہیں ہوئی۔ وہ جانتا تھا کہ فائنٹنگ بزنس میں احسان اور تشکر سے کام نہیں چلتا۔ ”اب تمہارا کیا ارادہ ہے؟“ اس نے پوچھا۔

”میں کاموگا جاؤں گا۔ ورنہ وہ احمق بیکر بتا بنایا کھیل بگاڑ دے گا۔ نمائشی مقابلوں سے ہمیں ایک ہزار ڈالر یومیہ آمدنی ہو سکتی ہے۔“

”میں تمہارے ساتھ چلوں گا۔“ پیٹرک نے پیشکش کی۔ ”تم اس لائن میں نئے ہو۔ تمہیں قدم قدم پر میری مدد کی ضرورت ہوگی۔“

سلیمان کو اس پر کوئی اعتراض نہیں تھا۔ اس مدد کا ایک نمونہ تو وہ دیکھ ہی چکا تھا..... اور پھر وہ مدد بلا معاوضہ تھی۔

☆-----☆-----☆

میں کارنیوال کاموگا سے رخصت ہو چکا تھا اور اب اوکلاہوما کی سرحد پر تھا۔ مثلاً اور ملی بیکر کی شہرت ساری دنیا میں پھیل چکی تھی۔ میں نے بیکر کا معاوضہ بڑھا دیا تھا اور اس کا ایکٹ اب کارنیوال کا سب سے اہم حصہ بن گیا تھا۔

لیکن بیکر بے حد ناخوش تھا۔ وہ برسوں سے آوارہ گرد کی زندگی بسر کر رہا تھا۔ اس کی بیوی آسٹریلیا میں فوت ہو گئی تھی اور وہ اولاد سے بھی محروم تھا۔ دریائے ٹمز کے کنارے پر واقع اپنا آبائی قبیلہ اسے شدت سے یاد آتا تھا۔ وہ وہاں واپس جانا چاہتا تھا۔ وہ جانتا تھا کہ اس کی شہرت اس کے قبیلہ کو بے تحاشا رونق بخشنے گی۔ اسی لئے وہ ہمیشہ رقم بچانے کی فکر میں رہتا تھا لیکن مصیبت یہ تھی کہ اسے ایک مہینے کام ملتا تو تین مہینے کی بے

کاری سر پر آجاتی تھی۔ اس حالت میں بچت کا سوال ہی کہاں تھا۔ ایک وقت کا کھانا بھی مسئلہ بن جاتا تھا۔ اس کے باوجود وہ اپنے خواب سے کبھی دست بردار نہیں ہوا۔ وہ اپنا آبائی حب خرید کر عمر کے آخری ایام وہاں سکون سے گزارنا چاہتا تھا۔

اب اچانک تقدیر اس پر مہربان ہو گئی تھی۔ اسے یوں لگ رہا تھا کہ جلد ہی اس کا یہ خواب حقیقت بن جائے گا۔ اب تو ٹیلی ویژن کمپنیوں کی طرف سے بھی اسے پیشکشیں مل رہی تھیں لیکن وہ ناخوش تھا۔ اس کی وجہ یہ تھی کہ وہ مثلڈا سے بہت محبت کرتا تھا۔ یہ شہرت اسے ناپسند تھی کیونکہ یہ مثلڈا کے لئے خطرناک بھی ثابت ہو سکتی تھی۔ کسی بھی وقت کوئی امپجور یا پروفیشنل باکسر انعام کے چکر میں مثلڈا کے مقابلے میں آکر اسے نقصان پہنچا سکتا تھا۔ وہ کس کس کو چیک کرتا۔ وہ تو مثلڈا کے ویت چیمپئن کو بھی نہیں پہچان سکتا تھا۔ مثلڈا کو نقصان پہنچنے کا تصور بھی اس کے لئے اندوہناک تھا۔ یہ بات نہیں کہ اسے مثلڈا کی صلاحیت اور مہارت پر اعتماد نہیں تھا، لیکن وہ جانتا تھا کہ عظیم ترین باکسر بھی مقالوں میں دو پنج کھا ہی لیتے ہیں اور یہ سوچ کر اس کا بدن کپکپا کر رہ گیا کہ مثلڈا کے کبھی پنج لگ گیا تو کیا ہو گا۔ وہ پردیس میں تھا اور تنہا، کوئی دوست نہیں تھا۔ صرف مثلڈا تھا اور اسی کو وہ حال دل سنا سکتا تھا۔ مثلڈا کا سر ہتھپتاتے ہوئے اس نے کہا۔ ”تمہیں تو معلوم ہی نہیں مثلڈا کہ تم نے کیا کارنامہ انجام دیا ہے۔ تم نے چیمپئن کو ناک آؤٹ کیا ہے چنانچہ اب بے فکری کے دن گئے پیارے۔ اب تم صرف مجھ سے کھیل سکتے ہو۔ میرے سوا جو بھی سامنے آئے، اسے پہلی فرصت میں ناک آؤٹ کرنا ہے۔ دیر لگانے کی ضرورت نہیں، پہلی فرصت میں ہاتھ رسید کر دو۔ سمجھے؟“

مثلڈا پہلو کے بل لیٹا تھا۔ اس نے اپنا سر اگلے پیروں پر ٹکا رکھا تھا۔ بلی بیکر کی باتیں اسے اچھی لگتی تھیں۔ اسی لئے وہ اس وقت اک اک کی آوازیں نکال رہا تھا۔ ویسے وہ بے چارہ ایک لفظ بھی نہیں سمجھ پایا تھا۔ اسے علم نہیں تھا کہ مستقبل میں اس کے لئے کیا کچھ ہے..... اسے بڑے بڑے باکسروں سے لڑنے کا موقع ملنے والا ہے۔ وہ تو بس بلی بیکر پر اعتماد کرتا تھا، جو اس سے پیار کرتا تھا۔ اس سے باتیں کرتا تھا، اسے غذا فراہم کرتا تھا، اس کا خیال رکھتا تھا اور اسے تفریح کے لئے کسی کنگارو سے لڑنے کا موقع

فراہم کرتا تھا۔ اگرچہ یہ کنگارو مختلف قسم کے تھے۔ اس کے نزدیک دنیا کنگاروؤں سے بھری ہوئی تھی..... نسلی اختلاف اپنی جگہ، اس کے خیال میں وہ سب کنگارو ہی تھے۔

”اے بلی، دو افراد تم سے ملنے آئے ہیں۔“ کسی نے بلی بیکر کو آواز دی۔ اس نے مثلڈا کا سر ہتھپتایا اور باہر چلا آیا۔ سلیمان اور پیٹرک کار کے پاس کھڑے ملے۔ وہ انہیں ٹل میں اپنے کمرے میں لے آیا اور شروع ہو گیا۔ ”تم لوگ مجھے تباہ کرنے پر تلے ہوئے ہو۔ یہ مثلڈا ویت چیمپئن کا راگ کیسا ہے۔ تم لوگ ایک معصوم جانور سے ناجائز فائدہ اٹھا رہے ہو سمجھے۔ اسے چوٹ لگ سکتی ہے۔“

سلیمان پہلے تو سکتے میں رہ گیا پھر مدافعتیہ انداز میں بولا۔ ”لیوڈیکریٹنی عالمی چیمپئن تھا، جسے مثلڈا نے ناک آؤٹ کیا ہے۔“

”مجھے اس لیوڈیکریٹنی سے کیا، مجھے تو مثلڈا کی فکر ہے۔“ بیکر غریبا۔ ”اگر اسے کچھ ہو گیا تو؟ وہ میرے لئے بیٹے کی طرح ہے۔ ہم نے اچھا برا وقت ساتھ گزارا ہے۔ میں اسے نقصان نہیں پہنچنے دوں گا۔“

”لیکن لیو کو ہم نے تو نہیں بھیجا تھا۔“ سلیمان نے صفائی پیش کی۔ ”وہ خود آیا تھا اور اب مثلڈا مشہور ہو چکا ہے۔ ہم بے حساب دولت کما سکتے ہیں۔“

”مشہور ہو گیا ہے!“ بیکر نے زہریلے لہجے میں کہا۔ ”ہم مصیبت میں پھنس گئے ہیں۔ گزشتہ رات بھی ایک پروفیشنل رنگ میں اتر آیا اور ہمیں پتہ بھی نہیں چلا۔ خوش قسمتی سے مثلڈا نے اسے ناک آؤٹ کر دیا۔ ہوش میں آنے کے بعد اس نے اعتراف کیا کہ وہ ایک پیشہ ور باکسر ہے۔“

”لیکن مثلڈا نے لیوڈیکریٹنی کو بچوں کی طرح کھلایا تھا۔“ پیٹرک نے پہلی بار زبان کھولی۔ ”میں خود بھی جمنائیم میں اسے دیکھ چکا ہوں۔ وہ ایک رات میں بارہ پروفیشنل باکسروں کو ناک آؤٹ کرنے کی اہلیت رکھتا ہے۔ آخر تم خوفزدہ کیوں ہو مسٹر بیکر؟“

”خوفزدہ ہونے کی کیا بات ہے اس میں۔ مثلڈا اپنا دفاع کرنا جانتا ہے لیکن اسے اس طرح مثلڈا ویت چیمپئن قرار دینا.....“

”چیمپئن تو وہ ہے۔“ سلیمان نے چیخ کر کہا۔ ”ڈیوک نے اسے چیمپئن قرار دیا ہے تو

اسے کوئی چیلنج نہیں کر سکتا۔“

”مسٹر بیکر..... مجھے اپنی پریشانی کا سبب تو بتاؤ۔“ پیٹرک نے کہا۔

”تم ہو کون؟“ بیکر اس پر الٹ پڑا۔ ”مثلاً میرا سب سے قیمتی اثاثہ ہے۔ دو سال بعد میں باعزت طور پر ریٹائر ہو سکتا ہوں۔ پھر میں اپنے وطن میں ایک خوب خریدوں گا اور مثلاً ا کے ساتھ سکون سے رہ سکوں گا۔“

”لیکن یہ تو سوچو کہ مثلاً اب مڈل ویٹ چیمپئن ہے۔“ سلیمان نے اصرار کیا۔ ”ڈیوک نے اسے چیمپئن قرار دیا ہے۔ اسی لئے تو بچکی خوفزدہ ہے۔ ڈیوک کا لکھا قانون کی حیثیت رکھتا ہے۔ کیوں پیٹرک؟“

”بالکل درست ہے۔ بچکی بوکھلایا ہوا ہے۔ یہ ایک بالکل نئی بات ہے کہ کنگارو نے عالمی چیمپئن کو ناک آؤٹ کیا ہے۔ ویسے کیا یہ حقیقت ہے؟“ پیٹرک نے بیکر سے پوچھا۔ ”ہاں یہ سچ ہے۔“ بیکر نے خفا ہو کر کہا۔ ”مجھے تو شروع ہی سے شک تھا کہ وہ کوئی باکسر ہے لیکن میں کیسے ثابت کرتا۔ مثلاً کو تو اس سے غرض ہی نہیں ہوتی کہ اس کا حریف کون ہے۔ وہ اس سے کھیلتا رہا اور جب لیو شرارت پر اتر آیا تو مثلاً نے اسے زہیپ کر دیا۔“

”اور اب مثلاً عالمی چیمپئن ہے۔ تمہیں معلوم ہے کہ چیمپئن کتنی دولت کماتا ہے“ اور پھر چیمپئن کنگارو ہو تو سبحان اللہ!“ سلیمان روانی میں کہہ گیا۔ بہر حال اس نے اپنی تقریر جاری رکھی۔ ”یہ مثلاً اب میرے اور تمہارے لئے سونے کی کلن ہے“ سمجھے؟ اب تم ایک نہیں سینکڑوں خوب خرید سکتے ہو۔ مسٹر ڈیوک، مثلاً کی پبلیٹی کر رہے ہیں۔ اس کارنیوال کو جہنم میں جھونکو۔ میں مثلاً کے لئے فائنل مرتب کروں گا۔ دس لاکھ ڈالر تو ہمیں جوابی مقابلے ہی میں مل سکتے ہیں۔“

”دس لاکھ ڈالر!“ بیکر اچھل پڑا۔ ”اے، تم لوگ مجھے بے وقوف بنا رہے ہو اور کون کتا ہے کہ میں کارنیوال چھوڑ دوں؟“

”میں کتا ہوں۔“ سلیمان نے سینہ ٹھونک کر کہا۔ ”میں مثلاً کا فیجر ہوں۔ مثلاً ۵۱۱ فیصد میرا ہے، لہذا میرا حکم چلے گا۔ میں نے تمہارے لئے فیجر کا لائسنس لے لیا ہے۔ رنگ

میں مثلاً کی دیکھ بھال تم کرو گے۔“

بیکر کے چہرے پر عجیب تاثر نظر آیا، جیسے وہ ہنسی ضبط کرنے کی کوشش کر رہا ہے۔ ”اوہ، تم فیجر ہو، اور یہ کون ہے؟“ اس نے پیٹرک کی طرف اشارہ کیا۔

”یہ مشیر ہے۔ بہت تجربہ کار آدمی ہے۔ دوست ہے میرا۔“

”دوست دوست کچھ نہیں“ پیٹرک نے منہ بنا کر کہا۔ ”تمہارا جانور بہترین باکسر ہے۔ میں نے سلیمان کو دس فیصد کے عوض پچیس ہزار ڈالر کی پیشکش کی تھی لیکن یہ رضامند نہیں ہوا۔ تمہارا کیا خیال ہے اس پیشکش کے بارے میں؟ یقین کرو، مثلاً اب کنگ کی دنیا میں انقلاب برپا کر دے گا۔ بولو، کیا کہتے ہو؟“

بیکر نے عجیب سی نظروں سے باری باری ان دونوں کو دیکھا۔ ”تم لوگ مجھے بے وقوف بنا رہے ہو؟“

”ہرگز نہیں۔ جو شخص، میرا مطلب ہے، جو جانور، لیوڈیکری کی سائز سے چار منٹ میں زمین چاٹنے پر مجبور کر دے، وہ چھ ماہ کے اندر اندر مڈل ویٹ باکسروں کی پوری کھیپ کو نمٹا سکتا ہے۔“ پیٹرک نے کہا۔

بیکر چند لمحے ان دونوں کو دیکھتا رہا، پھر سرگوشی میں بولا۔ ”میرا خیال ہے، ہمیں رازداری کے ساتھ گفتگو کرنا ہوگی۔ کوئی اور سننے نہ پائے۔“

پیٹرک نے اثبات میں سر ہلاتے ہوئے ہاتھ روم کی طرف اشارہ کیا۔ وہ تینوں ہاتھ روم میں داخل ہو گئے۔ انہوں نے دروازہ بند کیا اور تمام ٹل کھول دئے۔ بیس منٹ بعد وہ باہر آئے تو ان کے درمیان ایک معاہدہ مرتب ہو چکا تھا اور اس پر دستخط بھی کئے جا چکے تھے۔ اب وہ تینوں مثلاً کی آمدنی میں برابر کے حصے دار تھے۔ یہ ایک معاہدہ تھا کہ پیٹرک کو کیسے قبول کیا گیا۔ کیونکہ اس نے کوئی رقم ادا نہیں کی تھی۔

☆-----☆-----☆

معاہدے پر دستخط ہونے کے ایک ماہ بعد چپراسی نے ڈیوک کے سامنے ایک پرچی رکھ دی۔ ”یہ صاحب آپ سے ملنا چاہتے ہیں۔“ اس نے کہا۔ ڈیوک نے پرچی کا جائزہ لیا۔ سلیمان یوسف کسی اہم کام کے سلسلے میں اس پہلے ملنا چاہتا تھا۔ ڈیوک اس وقت کام

کر رہا تھا۔ ایسے ملاقاتی ہمیشہ اسے گراں گزرتے تھے۔ تاہم اس نے چراسی سے کہا کہ سلیمان یوسف کو اندر بھیج دے۔ سلیمان یوسف پہلی نظر میں اسے پسند نہیں آیا۔ شاید اس کی ایک وجہ یہ تھی کہ وہ اسے ڈسٹرب کرنے کا سبب بنا تھا۔ وہ خاصاً نروس نظر آ رہا تھا۔ ”کئے“ میں آپ کی کیا خدمت کر سکتا ہوں؟“ ڈیوک نے کہا۔

سلیمان دفتر کی آرائش دیکھ کر دنگ رہ گیا تھا۔ تاہم اس نے ٹاپ رائٹر پر چڑھی ہوئی شیٹ کو بغور دیکھا اور بولا۔ ”کیا آپ ملٹڈا کے بارے میں لکھ رہے تھے؟“ ”نہیں،“ البتہ اس کے بارے میں لکھنے کا ارادہ ہے۔“ ڈیوک نے جواب دیا۔ ”خیر“ آپ کس سلسلے میں مجھ سے ملنا چاہتے تھے؟“

سلیمان نے فیصلہ کیا کہ اپنا مدعا تیزی سے کہہ دینا چاہئے، ایک ہی سانس میں۔ ورنہ بات پوری نہیں ہو سکے گی۔ چنانچہ وہ شروع ہو گیا۔ ”مسٹر ڈیوک! بات یہ ہے کہ میں آپ کو ملٹڈا کا دس فیصد پیش کرنا چاہتا ہوں۔ آپ صرف اتنا کریں کہ اسے عالمی مڈل دیٹ کمپن لکھتے رہیں۔ اس کی آمدنی کا دس فیصد اظہارِ تشکر کے طور پر آپ کو ملتا رہے گا۔ ہم تینوں اس پر متفق ہیں۔ یہ معاوضہ نہیں ہو گا، نذرانہ ہو گا۔ کیونکہ ہم آپ کی تحریر کا صلہ پیش کرنے کے قابل نہیں ہیں۔ بس آپ ہفتے میں ایک بار اپنے کالم میں اس کا تذکرہ کر دیں۔ جی چاہے تو زیادہ بھی لکھ سکتے ہیں آپ.....“

ڈیوک کے چہرے پر حیرت نظر آئی۔ ”یعنی میں ہفتے میں کم از کم ایک بار ملٹڈا کے بارے میں لکھوں اور دس فیصد وصول کر لوں؟ اپنی مرضی سے زیادہ بھی لکھ سکتا ہوں۔“ ”جی ہاں جناب،“ یہ پیشکش قبول کر کے آپ ہم پر احسان کریں گے۔“ سلیمان نے مصافحے کے لئے ہاتھ بڑھاتے ہوئے کہا۔

ڈیوک کے نتھنے پھولنے پھٹنے لگے۔ ”مسٹر سلیمان! ذرا دروازے کی طرف دیکھو۔ وہ چٹکا ہوا شیشہ تمہیں نظر آ رہا ہے؟“ اس نے کہا۔ سلیمان نے پلٹ کر دیکھا۔ ”یہ شیشہ ایک انچ موٹا ہے اور یہ اس خبیث آدمی کا سر ٹکرانے سے چٹکا تھا، جس نے پچھلی بار مجھے رشوت دینے کی کوشش کی تھی۔ میں تمہیں اپنے قدموں پر چل کر اس کمرے سے نکلنے کے لئے صرف تین سینکڑ کی مہلت ملے رہا ہوں۔ اس کے بعد تم یہاں سے پرواز کرتے

ہوئے نکلو گے۔“ یہ کہہ کر وہ کرسی سے اٹھ کھڑا ہوا۔ اس کی آنکھوں سے چنگاریاں نکل رہی تھیں۔

سلیمان نے پلٹ کر دیو قامت ڈیوک کو دیکھا اور جیسے مجھے میں تبدیل ہو گیا۔ اسے ایسا لگا، جیسے اس کے جسم میں جان ہی نہ رہی ہو۔ گویا یہ بات سنی تھی کہ وہ پرواز کرنے والا ہے کیونکہ اس کے قدموں نے زمین چھوڑنے سے انکار کر دیا تھا۔ اس کے لب ہلے رہے۔ آخر کار وہ بولنے میں کامیاب ہو گیا۔ ایسا بھی صرف دہشت کی وجہ سے ہوا تھا۔ ”پلیز مسٹر ڈیوک ایسا نہ کریں۔ میں رشوت کی بات نہیں کر رہا تھا۔ میری پیشکش کا سبب محض اظہارِ تشکر تھا۔“ پھر اس نے ایک ایسی بات کہی، جس نے یوک کا غصہ ٹھنڈا کر دیا۔ ”آپ نہیں جانتے مسٹر ڈیوک کہ آپ نے مجھ پر کتنا بڑا احسان کیا ہے۔“ اس نے مزید کہا۔ ”آپ کی وجہ سے مجھے میری محبت مل گئی ہے۔ اب مسٹر ملی رشید کو میرے حنا سے ملنے پر کوئی اعتراض نہیں ہے۔ میں گیارہ بجے تک ان کے گھر ٹھر سکتا ہوں۔“

ڈیوک کو پہلی بار احساس ہوا کہ اس نے اس نوجوان کو کس حد تک دہشت زدہ کر دیا تھا۔ اسے پہلی بار احساس ہوا کہ نوجوان کے انداز میں غیب سی معصومیت تھی۔ رشوت دینے کی تردید کرتے ہوئے اس کے لہجے میں سچائی تھی..... حقیقی اظہارِ تشکر تھا، پھر درمیان میں ایک داستانِ محبت بھی تو تھی۔ اس کا غصہ سائبان کے جھاگ کی طرح بیٹھ گیا۔ ”تم آخر ہو کیا بلا؟“ اس نے کرسی پر بیٹھتے ہوئے پوچھا۔ اس بار لہجہ قدرے نرم تھا۔

”میں..... میں ملٹڈا کا منیجر ہوں جناب!“ ”کب سے؟“ پچھلی بار تو ملی بیکر تھا۔ تم کہاں سے آئیے۔ تم نے یقیناً دھونس سے کام چلایا ہو گا۔“

”نہیں جناب! بیکر تو میرے پاس اس وقت آیا، جب وہ چار دن سے بھوکا تھا اور اس کا کنگارو بھی بھوکا مر رہا تھا۔ میں نے اسے مین کارنیوال کے لئے بک کیا تھا.....“ سلیمان نے کہا اور پوری کہانی سنا دی۔

”تو پیٹرک بھی تمہارے ساتھ شامل ہے۔“ ڈیوک کے بچے میں حیرت تھی۔ ”میں

اس کا سب سمجھنے سے قاصر ہوں۔

”اس کے خیال میں ملٹا اعظم ترین باکسر ہے۔“ سلیمان نے جواب دیا۔ لیکن اس نے پیٹرک کی شمولیت کی وجہ بیان کرنا ضروری نہیں سمجھا۔

”میں سمجھ گیا۔ اچھا تم بیٹھ جاؤ۔“ ڈیوک نے کہا۔

سلیمان بیٹھ گیا۔ ”مسٹر ڈیوک! میں تو آپ سے مشورہ لینے آیا تھا۔ آپ کے کالم نے ملٹا کو ایک بیش قیمت اثاثہ بنا دیا ہے۔ پیٹرک کا کہنا ہے کہ وہ صرف ایک ہاتھ سے کسی کو بھی ناک آؤٹ کر سکتا ہے۔ اب تک وہ دو اور پروفیشنل باکسروں کو شکست دے چکا ہے۔ جوزف کو ۳ سیکنڈ میں اور کارٹر کو ڈیڑھ منٹ میں۔ اگر آپ اپنے کالم میں ملٹا کا تذکرہ کرتے رہیں تو ہمیں فائنس آسانی سے ملتی رہیں گی۔ لیکن مسٹر ڈیوک، خدا کی قسم دس فیصد کی پیشکش کا وہ مطلب نہیں تھا، جو آپ نے لیا۔“

ڈیوک نے سر کو تھپسی جنبش دی۔ وہ کسی گہری سوچ میں ڈوبا ہوا تھا۔ یہ سب کچھ مذاق میں شروع ہوا تھا۔ وہ تو صرف لیو اور پنکی جیسے گھٹیا لوگوں کو سوئی چھوٹا چاہتا تھا۔ لیکن اس کالم کے بعد سے مرکزی کی اشاعت مسلسل بڑھ رہی تھی۔ اس کے پرستاروں کی ڈاک بھی بڑھ گئی تھی۔ اب یہ معاملہ اور ہی رخ اختیار کر رہا تھا۔ دوسری طرف کوئی علی رشید تھا، حنا بھی، گیارہ بچے تک ٹھہرنے کی اجازت تھی۔ ”لیکن مسٹر سلیمان..... ان تمام باتوں کا علی رشید اور حنا سے کیا تعلق ہے؟“ اس نے پوچھا۔

”میں حنا سے محبت کرتا ہوں۔“ سلیمان نے شرمیلے لہجے میں کہا۔ ”علی رشید حنا کے والد کا نام ہے۔ وہ مجھے بالآخر سمجھتے تھے اور حنا کو مجھ سے ملنے سے روکتے تھے۔ ان کے خیال میں میں ایک ناکام اور نکمٹا شخص تھا۔ چنانچہ حنا مجھ سے چھپ چھپ کر ملتی تھی۔ لیکن مسٹر علی رشید آپ کے کالم کے شیدا بن گئے ہیں۔ انہوں نے آپ کے کالم میں ملٹا کے بارے میں پڑھا۔ پھر انہیں پتا چلا کہ میں ملٹا کا منیجر ہوں تو میرے بارے میں ان کے خیالات بدل گئے۔“

”تمہیں منیجر کا لائسنس کیسے مل گیا؟“ ڈیوک نے کہا۔

”اس سلسلے میں پیٹرک نے میری مدد کی تھی۔“

”لائسنس کرٹل ولیم نے دیا ہے؟“ ڈیوک کا اگلا سوال تھا۔

”جی ہاں جناب۔ پھر مسٹر علی رشید نے سوچا کہ ایک دن میرا نام یقیناً آپ کے کالم میں شائع ہو گا۔ انہوں نے مجھے حنا سے ملنے کی اجازت دے دی۔“

”کیا حنا بہت اچھی لڑکی ہے؟“

”جی ہاں جناب! بے حد خوبصورت، بہت اچھے خیالات کی مالک ہے وہ۔ ہر وقت اچھے اور برے کی فکر میں رہتی ہے۔ مجھے دیانت کا سبق دیتی ہے۔ وہ تو اس دور کی لڑکی ہے ہی نہیں جناب۔“

ڈیوک بے حد متاثر نظر آ رہا تھا لیکن اس کا ذہن بری طرح الجھا ہوا تھا۔ آخر کار اس نے کہا۔ ”دشواری یہ ہے کہ تم اور تمہارے ساتھی چھوٹے ذہن کے مالک ہیں۔ بڑی بات سوچ ہی نہیں سکتے۔ مجھے حنا کی دیانت داری والی بات پسند آئی۔ ہم لوگ بھی ہمیشہ دیانت کو پیش نظر رکھتے ہیں۔ میرا اشارہ اخبار کی طرف ہے۔ اگر تم لوگ اپنے ہاتھ صاف رکھو تو میں ملٹا کے سلسلے میں تمہارا ساتھ دوں گا۔“

”آپ کا مطلب ہے، سائلنٹ پارٹنر؟“

”سائلنٹ تو نہیں کہا جاسکتا۔“ ڈیوک نے ٹائپ رائٹر کی طرف اشارہ کرتے ہوئے کہا۔

سلیمان کا دل فخر و انبساط سے بھر گیا۔ کامیابی ہی کامیابی تھی۔ کیسی ہی سسی، بہر حال ڈیوک جیسا عظیم انسان اسے شراکت کی پیشکش کر رہا تھا۔ اب اسے ہر حال میں ڈیوک کے معیار دیانت کو ملحوظ رکھنا تھا۔

”آخر میں تمہیں دس لاکھ ڈالر بھی مل سکتے ہیں۔“ ڈیوک نے کہا۔

سلیمان کے کان بجنے لگے۔ ”دس لاکھ ڈالر۔“ اس نے خود بیکر سے یہی کہا تھا..... لیکن محض اسے قائل کرنے کے لئے۔ حقیقت میں تو وہ دس لاکھ ڈالر کا تصور بھی نہیں کر سکتا تھا۔ اس کی سوچ تو ہزار ڈالر یومیہ سے آگے نہیں جاسکتی تھی..... اور اس کے نزدیک وہ بھی بہت تھے لیکن اب ڈیوک دس لاکھ ڈالر کا تذکرہ کر رہا تھا۔ اس کا تصور پھر چل نکلا۔ حنا کے لئے بیش قیمت تحائف، بہترین بنگلہ، لندن کے راستے ہوانا

سے منگوائے جانے والے سگار.....

”لیکن تم اس دوران میں کسی بددیانتی کے مرتکب ہوئے تو تمہاری کھال اتار کر امپائر اسٹیٹ بلڈنگ پر لہرا دوں گا اور تم مسٹر علی رشید کے گھر میں قدم بھی نہ رکھ سکے گے۔“

سلیمان نے کچھ نہیں سنا۔ وہ تو دس لاکھ ڈالر کے تصور میں گم تھا۔ ”دس لاکھ ڈالر۔“ وہ بڑبڑایا۔

”میں نے کہا ہے کہ تمہیں دس لاکھ ڈالر بھی مل سکتے ہیں۔ لیکن ممکن ہے آخر میں تمہیں پھوٹی کوڑی بھی نہ ملے۔ اب تمہیں اوپر کا سفر کرنا ہو گا تاکہ لیوڈیکرٹی جوابی مقابلے کے لئے مجبور ہو جائے۔ اس اوپر کے سفر میں بھی تم پانچ لاکھ ڈالر کما سکتے ہو۔ لیکن اس کے لئے حوصلے کی ضرورت ہوگی۔ جانتے ہو، لیوڈیکرٹی کا مالک کون ہے؟“

”پنکی۔“ سلیمان نے جواب دیا۔ اس کا ذہن اب بھی دس لاکھ ڈالر کے تصور میں الجھا ہوا تھا۔

”ابھی تمہیں بہت کچھ سیکھنا ہے سلیمان یوسف!“ ڈیوک نے کہا۔ ”یہ سوال تم پیٹرک سے کرنا۔ لیو کا مالک انکل نونو ہے، مافیا کا مقامی چیف۔ اس کا اصل نام کوئی نہیں جانتا۔ اس کی شخصیت پردے میں ہے۔ صرف انکل نونو کا نام چلتا ہے۔ جو پروگرام ہم نے بنایا ہے، وہ اسے ناپسند کرے گا۔ اس کے لفٹکے مجھے نقصان پہنچانے کی جرات نہیں کر سکتے لیکن تم ان کے لئے آسان ہدف ثابت ہو گے۔“

سلیمان پر اس کا بھی کچھ اثر نہیں ہوا۔ اس کے تصور میں شادی کا منظر تھا۔ مسٹر علی رشید کسی سے کہہ رہے تھے۔ ”اس سے ملنے، یہ ہے میرا داماد۔ عالی مڈل ویٹ چیمپئن کاکروڑتی فیجر۔ اے سلیمان! یہ ہونا والے سگار اور ہوں گے تمہارے پاس؟“

”میں اس سلسلے میں اپنے باس سے بات کروں گا۔“ ڈیوک نے مزید کہا۔ ”ممکن ہے، میں غلطی پر ہوں لیکن ایسے موقعے زندگی میں ایک بار ہی ملتے ہیں اور وہ بھی بڑا مشکل سے۔ ممکن ہے، مثلاً ان ذلیل اور بچہ لوگوں کے لئے خدا کی لاشی بن کر آیا ہو۔“

”مسٹر ڈیوک، یہ تو بتائیں، ہمیں کیا کرنا ہو گا۔“ آخر کار سلیمان نے پوچھا۔ لیکن

اب بھی وہ اپنے تصور کے طلسم سے پوری طرح آزاد نہیں ہوا تھا۔

اس وقت تک ڈیوک بھی حتمی نتیجے پر پہنچ چکا تھا۔ ”سب سے پہلے ایک پریس کانفرنس کا بندوبست کرو۔“ ڈیوک نے مسکراتے ہوئے کہا۔ ”اخبار والوں سے مسلسل رابطہ رکھو۔ مثلاً ا کے لئے حریف تلاش کرنے کا کام پیٹرک پر چھوڑ دو۔ تم صرف بزنس بنو۔ لیکن ایک بات یاد رکھا۔ انکل نونو کی وجہ سے تم کسی بڑی دشواری میں پڑ سکتے ہو۔ اس سلسلے میں تمہاری کوئی مدد نہیں کر سکوں گا۔ پیٹرک یہ بات زیادہ بہتر طور پر سمجھ سکے گا۔ جہاں تک میرے منافع کا تعلق ہے، ممکن ہے مجھے پلنرز پرائز مل جائے۔“ پلنرز پرائز والی بات ڈیوک نے مذاق میں کہی تھی۔ تاہم سلیمان کی طرح اس کی آنکھوں میں بھی خواب جاگ اٹھے تھے۔ وہ جانتا تھا کہ مثلاً جیسے معجزے روز روز رونما نہیں ہوتے۔ لہذا اس موقع سے پورا پورا فائدہ اٹھانا چاہئے۔

”بہت بہتر مسٹر ڈیوک، جیسا آپ کہیں گے، ویسا ہی ہو گا۔ میری سمجھ میں نہیں آتا کہ آپ کا شکریہ کیسے ادا کروں۔“

”بس اب بھاگ جاؤ۔ اور ہاں، اپنا منہ بند رکھنا۔“

”یقیناً مسٹر ڈیوک۔ بہت بہت شکریہ۔“ سلیمان نے دروازے کی طرف بڑھتے ہوئے کہا۔ اس نے اپنے عقب میں دروازہ بند کیا، پھر کچھ سوچ کر دروازہ تھوڑا سا کھول کر اندر جھانکا اور بولا۔ ”مسٹر ڈیوک، کیا آپ پانچ فیصد بھی قبول نہیں کریں گے؟“ لیکن پھر اس نے تیزی سے اپنا سر پیچھے کر لیا۔ ٹیلیفون ڈائریکٹری دروازے پر اسی جگہ ٹکرائی، جہاں کچھ دیر پہلے اس کا سر تھا۔

☆-----☆-----☆

میٹروپولیٹن ایرینا اور جیریکو اسٹیڈیم کے مالک والٹر نے باکنگ کو نئی زندگی دی تھی۔ میٹروپولیٹن ایرینا میں ۲۵ ہزار اور جیریکو اسٹیڈیم میں ایک لاکھ سے زائد تماشائیوں کی گنجائش تھی۔ ڈیوک کا خیال تھا کہ والٹر کا تعلق کسی نہ کسی حد تک مافیا سے ضرور ہے۔ مثلاً کاتہرہ اب ڈیوک کے کالم تک ہی محدود نہیں تھا بلکہ مرکزی باکنگ رائٹر مرے بھی اس تحریری دوڑ میں شامل ہو گیا تھا۔ ڈیوک کے قارئین اور پرستاروں کی تعداد

بہت زیادہ تھی..... اور ان سب نے ملٹا ہائی باکسر کو عالمی ٹڈل ویٹ چیمپئن تسلیم کر لیا تھا۔ انہیں اس سے غرض نہیں تھی کہ وہ آدمی ہے یا جانور۔ مرکری کے کالم میں اب جب بھی لیوڈیکری کا تذکرہ ہوتا، اسے سابق چیمپئن لکھا جاتا۔

جو کارپوریشن والٹز کے پرموشن بزنس کی پشت پناہی کر رہی تھی، اس کے دباؤ پر والٹز کو چنگی اور لیو کے لئے پریس کانفرنس کا اہتمام کرنا پڑا۔ اس پریس کانفرنس میں تمام باکنگ رائٹرز نے شرکت کی۔ ان میں وہ لوگ بھی شامل تھے جن کا اس سلسلے میں کچھ لکھنے کا ارادہ نہیں تھا۔ ان کے نزدیک ملٹا محض ڈیوک کا مذاق تھا۔ بہر حال والٹز نے انہیں یہ کہہ کر مدعو کیا کہ اس شام چنگی اور لیو اس کے دفتر میں موجود ہوں گے اور اخباری نمائندوں کے سوالوں کے جواب دیں گے۔ انہوں نے محض تفریح کی غرض سے یہ دعوت قبول کی تھی۔ ان کا خیال تھا کہ وہاں ڈیوک بھی موجود ہو گا لیکن ڈیوک نے اپنی جگہ مرے کو بھیج دیا۔ ظاہر ہے، وہ چنگی اور لیو کو ٹائل کا حق دار تسلیم ہی نہیں کرتا تھا۔ اس لحاظ سے پریس کانفرنس میں اس کا شرکت کرنا مناسب نہیں تھا۔

والٹز کو جب بھی موقع ملتا، وہ اخباری نمائندوں کا مذاق اڑانے سے نہیں چوکتا تھا۔ لیکن وہ اپنے تمام معاملات بھی درست رکھتا تھا تاکہ کسی کو انگلی اٹھانے کا موقع نہ ملے۔ لیو کی تمام فائنس اسی نے پرموٹ کی تھیں اور منافع بھی کمایا تھا۔ یہی وجہ تھی کہ اس کا احترام کیا جاتا تھا۔

پریس کانفرنس میں مرے کے علاوہ دی ٹائمز کا جونز، دی پوسٹ کا ٹام، ڈیلی نیوز کا جیک اور نیوزڈے کا ہوبرٹ موجود تھے۔ پریس کانفرنس سے پہلے والٹز نے خطاب کیا۔ ”میں نے آپ حضرات کو اس لئے زحمت دی ہے کہ میرے خیال میں چنگی اور لیو کے ساتھ نا انصافی ہو رہی ہے۔ لیو کے ٹائل کو بلاوجہ متنازعہ بنا دیا گیا ہے۔ تکلیف دہ بات یہ ہے کہ ایک کثیر الاشاعت اخبار نے یہ زیادتی کی ہے۔ اس کے نتیجے میں لوگوں کی اچھی خاصی تعداد اس مذاق کو حقیقت تسلیم کرنے لگی ہے اور میرے دوست چنگی اور لیو کی پوزیشن خاصی خراب ہو گئی ہے۔ لیو بہت اچھا لڑکا ہے اور اس نے اس مقام تک پہنچنے کے لئے بہت محنت کی ہے۔ یہ بہت اچھا چیمپئن ثابت ہوا ہے۔“ یہاں تک پہنچ کر والٹز

بھٹکا اور اس نے دی پوسٹ کے نامہ نگار ٹام کی طرف دیکھا۔ ٹام نے اپنے مضمون میں لیوڈیکری کی کامیابی کا راز افاش کیا تھا۔ اس نے ان باکسروں کی فہرست بھی شائع کی تھی، جو لیو کے چیمپئن شپ تک کے سفر میں اس سے جان بوجھ کر ہارے تھے۔ وہ چند لمحے ٹام کو دیکھتا رہا، پھر اس نے سلسلہ کلام جوڑا۔ ”میرا خیال ہے، لیو کو اپنا کیس پیش کرنے کا حق ملنا چاہیے۔ وہ خود بہتر طور پر بتا سکتا ہے کہ درحقیقت کیا ہوا تھا۔ میری آپ حضرات سے گزارش ہے کہ لیو کے بیان کردہ حقائق کو اپنے کالموں میں جگہ دیں۔“

”میرے خیال میں یہ غیر ضروری ہے۔“ جونز نے اظہار خیال کیا۔ ”میں اس چیز کی تردید کیوں کروں، جس میں میرا کوئی حصہ ہی نہیں۔“

”لیکن اگر وہ چیز مضحکہ خیز ہے تو ہمیں اس کی نفی کرنی چاہئے۔“ ٹام نے کہا۔ ”ہاں لیو، تم کیا کہتے ہو، اس جانور نے تمہیں کس چیز سے مارا تھا؟ کہیں یہ تمہارا پبلٹی اسٹنٹ تو نہیں تھا۔“

یہ اچھا آغاز نہیں تھا، چنانچہ چنگی نے فوراً مداخلت کی۔ ”دیکھئے جناب، سب کچھ دیے نہیں ہوا، جیسا ڈیوک نے.....“

”شٹ اپ چنگی۔ لیو کو بات کرنے دو۔“ ہوبرٹ نے اس کی باٹ کاٹ دی۔ ”حقیقت کا علم تو لیو کو ہے۔“

لیو نے کھنکار کر وہ تقریر یاد کرنے کی کوشش کی جو، اسے رٹائی گئی تھی۔ اچانک اسے احساس ہوا کہ اسے تو ایک لفظ بھی یاد نہیں ہے۔ ”وہ..... وہ..... میں گھر گیا تھا ایک ضروری کام سے، وہاں سے کچھ دوستوں کے ساتھ میلے میں چلا گیا تھا۔ میں نے دو چار ڈرنگس.....“

”لیو کا اشارہ کوک کی طرف ہے۔“ چنگی نے جلدی سے کہا۔ ”شراب کو تو یہ ہاتھ بھی نہیں لگاتا۔“

”ڈیوک نے بھی یہ کبھی نہیں لکھا کہ لیو اس وقت نشے میں تھا۔“ جیک نے کہا۔ ”پھر کیا ہوا؟“ ہوبرٹ نے لیو سے پوچھا۔

”وہاں باکنگ کنگارو کا ایک نظر آیا۔ ہم تفریح کے خیال سے اندر چلے گئے۔ پھر

انہوں نے اعلان کر دیا کہ دو راؤنڈ تک کنگارو کے مقابلے میں ڈٹے رہنے والے کو پانچ سو ڈالر انعام دیا جائے گا۔ میرے دوستوں نے مجھے اکسایا۔ انہوں نے کہا کہ.....
 ارر..... ارر..... ارر..... ارر..... ارر..... ارر..... ارر..... ارر..... ارر..... ارر.....
 سو ڈالر جیتنے کے بعد ان کا کیا پروگرام تھا؟ اس کے متعلق کچھ بتانا خطرناک ہے۔

جوز نے کانڈ پر بات نوٹ کی اور بولا۔ ”بہت خوب..... پانچ سو ڈالر.....
 انعام..... یہ تو اچھا خاص باضابطہ مقابلہ ہو گیا۔ کیا خیال ہے؟“

”ایک منٹ..... پہلے لیو کو بات پوری کرنے دو.....“ والٹر نے کہا۔ اب وہ
 نروس ہو رہا تھا۔ انٹرویو اس کی توقعات کے برعکس ثابت ہو رہا تھا۔

”بہتر ہے‘ میں بتا دوں۔“ پنگی نے کہا۔ وہ بھی انٹرویو کا رخ دیکھ کر پریشان ہو گیا
 تھا۔ ”سب جانتے ہیں کہ لیو بولنے کے معاملے میں کچا ہے۔“

”یہ تو کوئی بات نہ ہوئی۔“ مرے نے اعتراض کیا۔ ”تم تو وہاں موجود بھی نہیں
 تھے۔“

”نہیں پنگی‘ لیو کو ہی بولنے دو“ والٹر نے بے حد آزرہ ہو کر کہا۔
 ”وہ..... وہ..... اس نے مجھے اس وقت ہٹ کیا‘ جب میں متوجہ نہیں

تھا۔“ لیو نے گڑبڑا کر کہا۔
 ”تو تم اس وقت کس طرف متوجہ تھے؟“ ہوبرٹ نے قہقہہ لگاتے ہوئے پوچھا۔

”کیا وہاں کوئی لڑکی بھی تھی؟“
 ”مم..... میرا مطلب ہے‘ اس نے فاول کیا تھا۔ اس نے نیچے سے گھونسا مارا

تھا۔“ لیو اور زیادہ گڑبڑا گیا۔
 ”یہ کون سے راؤنڈ کی بات ہے؟“ ٹام نے پوچھا۔

”دوسرے راؤنڈ کی۔“ لیو نے جواب دیا۔
 ”پہلے راؤنڈ میں تم کیا کرتے رہے؟“ جیک کے لہجے میں شرارت کا عنصر نمایاں تھا

جسے سب نے محسوس کر لیا تھا۔
 ”لیو کو وارم اپ ہونے میں وقت لگتا ہے۔“ پنگی نے جلدی سے کہا۔ ”اس کے

علاوہ یہ اس جانور کو اذیت بھی نہیں پہنچانا چاہتا تھا۔ یہ تو جانوروں سے محبت کرتا ہے۔ وہ
 مقابلہ اس کے لئے محض ایک مذاق تھا۔“

”لیکن پہلے راؤنڈ کے اختتام پر یہ زمیں بوس ہو چکا تھا۔“ ہوبرٹ نے یاد دلایا۔
 ”وہ..... وہ تو میرا پاؤں پھسل گیا تھا..... اور گنتی بھی شروع نہیں ہوئی

تھی۔“ لیو نے مدافعانہ انداز میں کہا۔
 جوز نے یہ بات بھی نوٹ کر لی۔ ”اوہ..... تو وہاں ریفری بھی تھا؟“

”ہا..... ہاں‘ تھا تو سہی‘ یوں سمجھ لو کہ ایک شخص ریفری کا کردار ادا کر رہا تھا۔“
 ”وزن بھی کیا گیا تھا؟“ ہوبرٹ نے پوچھا۔

”ہاں..... ان کا مطالبہ تھا کہ ٹل ویٹ ہونا چاہا.....“
 ”لیو کا وزن زیادہ تھا..... ۱۶۵ پونڈ..... دراصل جب آدمی زیادہ بیز پئے

تو.....“ پنگی نے کہنا چاہا۔
 ”کو کا کولا کموائی ڈیز پنگی۔“ ٹام نے اسے ٹوکا۔

”لیکن لیو کا وزن زندگی میں کبھی ۱۶۰ پونڈ سے نہیں بڑھا۔“ ہوبرٹ نے اعتراض
 کیا۔

”اور کنگارو کا وزن کیا تھا؟“ جیک نے پوچھا۔
 ”ایک سو انسٹھ پونڈ۔“ لیو نے جواب دیا۔ وہ پنگی کا اشارہ نہیں دیکھ سکا تھا۔

”لیکن اسکیل میں گڑبڑ کر دی گئی تھی۔“ پنگی نے خود ہی بات بنانے کی کوشش کی۔
 ”اور تم نے کسی کانڈ پر بھی دستخط کئے تھے؟“ جوز نے پوچھا۔

”ہاں..... مجھ سے اس ضمانت نامے پر دستخط لئے گئے تھے کہ زخمی ہونے کی
 صورت میں میں خود ذمے دار ہوں گا۔ اس میں یہ بھی تھا کہ اگر میں دو راؤنڈ تک ڈٹا رہا

تو مجھے پانچ سو ڈالر ادا کر دئے جائیں گے۔“
 جوز نے اثبات میں سر ہلایا اور بولا۔ ”رقم مقرر ہوئی‘ وزن کیا گیا‘ معاہدے پر

دستخط ہوئے‘ ریفری بھی موجود تھا‘ مجھے تو یہ باضابطہ فائنٹ معلوم ہوتی ہے۔“
 والٹر نے بے چینی سے پہلو بدلا۔ ”تم لوگ یہاں کس کی مدد کرنے کے لئے آئے

ہو؟“ اس کے لہجے میں خفگی تھی۔ ”لیو کی..... یا اس ذلیل ڈیوک کی؟“

”ہم یہاں صرف سچائی کی تلاش میں آئے ہیں۔“ جوز نے بے حد وقار سے کہا،
پھر وہ دوبارہ لیو کی طرف متوجہ ہو گیا۔ ”ہاں..... تم نے فاول کا تذکرہ کیا تھا۔ ریفری
نے وہ فاول دیکھا تھا..... تمہارے حریف کو وارننگ دی تھی؟“

”ہاں۔“ لیو نے جواب دیا اور بے حد پریشان نظر آنے لگا۔ وہ جوز سے خاص طور
پر خوفزدہ تھا۔ پھر اس نے یکفخت پینترا بدلا۔ ”ہاں..... وہ خبیث جانور میرا منہ چاٹ رہا
تھا۔ اس کی بدبو نے میرا دماغ الٹ دیا تھا۔ مجھے بہت زور کا غصہ آیا۔“

”پھر کیا ہوا؟“ اس بار بھی جوز نے سوال کیا تھا۔

”مجھے نہیں معلوم۔ میرا چہرہ بھیگ گیا تھا۔ مجھے کچھ یاد نہیں۔ شاید اس کنگارو کی
زبان زہر آلود تھی۔“

”لیکن اس نے تمہیں ہٹ کیا تھا؟“ اگلا سوال تھا۔

”ہاں..... میرا خیال ہے، ایسا ہی ہوا تھا۔“ لیو نے جواب دیا۔

”تم کتنی دیر بے ہوش رہے؟“ کسی نے پوچھا۔

”مجھے نہیں معلوم۔“ لیو نے بے بسی سے کہا۔

لیکن اب چنگی آپے سے باہر ہو چکا تھا۔ غصے میں اس کے منہ سے جھاگ اڑ رہے
تھے۔ ”یہ سب جھوٹ ہے۔ تم لوگ لیو پر ایسے جرح کر رہے ہو، جیسے وہ مجرم ہے۔ یہ
عدالت نہیں ہے..... اور وہ مردود ڈیوک جھوٹا ہے۔ وہ سب کچھ محض ایکٹ تھا،
ڈھونگ تھا۔ لیو صرف ہمدردی کی وجہ سے اس مقابلے میں شریک ہوا تھا۔ اگر ڈیوک کبھی
مجھے مل گیا تو.....“

”تو تمہیں منہ چھپا کر بھاگنا پڑے گا۔“ جوز نے اس کی بات مکمل کر دی۔ ”ڈیوک
کو جھوٹا قرار دینے والے کی عافیت اسی میں ہوتی ہے۔ ذرا ٹھنڈے دل سے سوچو چنگی
ڈیوک کی ساکھ بلا وجہ نہیں بنی ہے۔ وہ جو کچھ لکھتا ہے، تصدیق کرنے کے بعد لکھتا ہے۔
اور خالص حقیقت لکھتا ہے۔ اگر تم اسے جھوٹا سمجھتے ہو تو اس پر کیس کر دو لیکن میرے
خیال میں اس کے پاس شہادتیں موجود ہیں۔“

”میں..... میں کیس کر کے اس بات کی اہمیت کیوں تسلیم کروں۔“ چنگی نے
گڑبڑا کر کہا۔

”ہاں، چنگی ٹھیک کرتا ہے۔ اس معاملے کو اتنی اہمیت دینا فضول ہے۔“ والٹر نے
چنگی کی تائید کی۔

”تو پھر تم نے ہم لوگوں کو کیوں بلایا تھا؟“ ٹام نے پوچھا۔

”آپ لوگوں کو چاہئے کہ لیو ڈیکریٹی کو عالمی ٹڈل ویٹ چمپئن لکھیں۔“ والٹر نے
جواب دیا۔

”ہم نے کبھی اس کی نفی بھی نہیں کی۔ صرف ڈیوک اور مرے کے لئے لیو ٹڈل
ویٹ چمپئن نہیں ہے اور ان کے قارئین کے لئے جن کی تعداد صرف بیس لاکھ ہے۔“
جیک نے کہا۔

”یہ کیا بکواس ہے۔ جب کوئی شخص چمپئن شپ جیت لیتا ہے تو وہ سب کے لئے
چمپئن ہوتا ہے۔“ چنگی نے چیخ کر کہا۔

”بے شک، لیکن جس شخص کو ایک جانور ناک آؤٹ کر دے، اسے کس قسم کا
چمپئن سمجھا جائے؟“ ہو برٹ نے کہا۔

”ہمارے نزدیک لیو اس وقت تک چمپئن نہیں ہو گا، جب تک وہ اپنا چمپئن ہونا
دوبارہ ثابت نہ کر دے۔“ مرے نے فیصلہ سنایا۔

”کیا؟“ چنگی دہاڑا۔ ”ابنی وہ ایک کنگارو سے مقابلہ کرے۔ تم لوگ چاہتے کیا ہو۔
لیو کو ٹاسٹل کی اہلیت ثابت کرنے کے لئے کیا شیروں، ہاتھیوں سے لڑنا پڑے گا، پاگل ہو
گئے ہو کیا؟“

”خود لیو ہی نے کنگارو سے مقابلہ کرنے کی مثال قائم کی ہے۔“ مرے نے جواب
دیا۔

”دیکھو چنگی، زمانہ بدل رہا ہے۔ جیک نے کہا۔ ”ہر وہ مخلوق جو گلو زپین کر، دو
ٹانگوں پر کھڑے ہو کر اصول و ضوابط کے تحت مقابلہ کرنے کی اہلیت رکھتی ہو، چمپئن کو
چیلنج کرنے کا حق رکھتی ہے۔“

”کیوں پنکی..... جوابی مقابلہ کرو گے؟“ جونز نے پوچھا۔ اب تمام اسپورٹس رائٹرز مسکرا رہے تھے۔

اس بار پنکی بالکل ہی آپے سے باہر ہو گیا۔ ”ہم کسی سے نہیں ڈرتے۔“ وہ چلایا۔ ”لیو ہر اس مخلوق سے لڑے گا، جو دو ٹانگوں پر.....“

”ڈیوک نے لکھا ہے کہ لیو سے مقابلہ کرتے وقت کنگارو دو ٹانگوں پر کھڑا تھا۔“ ہوورٹھ نے یاد دلایا۔

”اس کا مطلب ہے، جوابی مقابلہ ہو گا۔ مثلاً کانجیر تو پہلے ہی کہہ چکا ہے کہ وہ تمہیں جوابی مقابلے کا موقع دینے کے لئے تیار ہے۔“ ٹام نے کہا۔

”وہ..... وہ ہمیں جوابی میچ کا موقع دے گا! وہ..... وہ آخر چیز کیا ہیں؟ لیو نے سخت جدوجہد کے بعد یہ ٹائٹل حاصل کیا ہے۔ جب کہ اس جانور کا ریکارڈ بک میں کہیں وجود نہیں ہے، وہ جانور تو بس سرکس کی چیز ہے۔ وہ ہمیں جوابی میچ کا موقع دیں گے! احسان کریں گے ہم پر!“ پنکی اب غصے سے کانپ رہا تھا۔ ”پہلے وہ لڑیں اور اپنی ساکھ بنائیں۔“

”تمہارا مطلب ہے کہ اگر انہوں نے تمہاری طرح ساکھ بنالی، ریکارڈ بک میں آ گئے تو تم جوابی مقابلے کے لئے تیار ہو؟“ مرے نے بے حد خوش ہو کر کہا۔

اب پنکی کو اندازہ ہوا کہ اس نے خود کو کس مشکل میں پھنسا لیا ہے۔ اب تو واپسی کا راستہ بھی نہیں تھا۔ ”میں نے کہا تھا کہ لیو کسی سے بھی لڑنے کے لئے تیار ہے۔ بس شرط یہ ہے کہ معقول رقم مل رہی ہو۔“ اس نے کہا لیکن وہ دل ہی دل میں اپنے غصے کو کوس رہا تھا۔ صحافیوں کے سامنے تو بہت محتاط رہا جاتا ہے۔ زبان کی ایک لغزش نے اسے بہت بڑی مشکل میں پھنسا دیا تھا۔ اس کے سوا کوئی چارہ نہیں تھا کہ اب وہ ڈٹا رہے۔

وائٹرائٹھ کھڑا ہوا۔ وہ نہیں چاہتا تھا کہ بات مزید خراب ہو۔ پریس کانفرنس اس کے اندازے سے قطعی مختلف ثابت ہوئی تھی۔ پنکی کی حماقت نے سارا کھیل بگاڑ دیا تھا۔ جو کچھ ہوا تھا، وہ ایک بزنس مین کی حیثیت سے اسے پسند نہیں تھا لیکن ایک پروموتور کی حیثیت سے وہ یہ سوچنے پر مجبور تھا کہ کنگارو اور لیو کا مقابلہ مالی اعتبار سے سابقہ تمام

ریکارڈ توڑ سکتا ہے۔

”حضرات..... یہ معاملات بعد کے ہیں۔“ اس نے اسپورٹس رائٹرز کو مخاطب کیا۔ ”اپنی ساکھ بنائیں یا نہ بنائیں، یہ ان کا درد سر ہے۔ بہر حال مجھے خوشی ہے کہ آپ نے لیو کی بات بھی سنی۔ میں آپ کا شکر گزار ہوں۔“

یوں پریس کانفرنس ختم ہوئی اور لیو اور پنکی کی جان میں جان آئی۔

☆-----☆-----☆

اگلے روز کسی بھی اخبار میں اس پریس کانفرنس کا ذکر تک نہیں تھا۔ درحقیقت تمام اخباروں کے ایڈیٹر ڈیوک سے خائف تھے۔ وہ ڈیوک کے عزائم سے بے خبر تھے اور خود کو اندھیرے میں محسوس کر رہے تھے۔ خدا جانے، ڈیوک کس چکر میں ہو۔ وہ اندھا دھند کچھ لکھ کر خود کو مصیبت میں کیوں پھنساتے۔ البتہ مرکزی نے اس کانفرنس سے خوب فائدہ اٹھایا۔ مرے نے سرخی جمائی۔

”لیو ڈیکریٹ اور مثلاً کا مقابلہ عنقریب ہو گا۔“

”لیو دو ٹانگوں پر کھڑے ہو کر مقابلہ کرنے والے کسی بھی جانور سے لڑنے کو تیار ہے۔“

نیچے کانفرنس کی تفصیل تھی۔ ڈیوک نے دانستہ اس میں دخل اندازی سے گریز کیا تھا لیکن نیویارک کے اخباروں کے سوا ملک بھر کے اخبارات اس معاملے میں دلچسپی لے رہے تھے۔ وہ پہلے ہی مثلاً والے معاملے کے متعلق ڈیوک کا حوالہ دے بغیر خبریں چھاپتے رہے تھے، چنانچہ اس کانفرنس کو بھی لے اڑے۔ یوں یہ معاملہ ملک بھر میں اہمیت حاصل کر گیا۔

اس تازہ ترین خبر نے دو مختلف پارٹیوں پر مختلف اثرات مرتب کئے۔ مثلاً اینڈ کمپنی کے لئے یہ پیش قدمی کا اشارہ تھا۔ دوسری طرف نیویارک کے ایک بہت بڑے بزنس مین اور سماجی حلقوں کی مقتدر ہستی کے لئے وہ سرخ رومال تھا، جو کسی بھڑکے ہوئے سانڈ کے سامنے لہرایا جاتا ہے۔

اس روز دو مقامات پر دو اہم اجلاس ہوئے۔ ایک اجلاس بوئڈ اسٹریٹ پر آرٹل

”باس‘ میں بے قصور ہوں۔“ جو نے کہا۔ ”میرا خیال تھا کہ چنکی کو سب معلوم ہو گا۔ وہ لوگ اس کے دفتر ہی میں بیٹھتے تھے۔ پیٹرک کو تو آپ جانتے ہی ہوں گے۔ دوسرا سلیمان ہے، جو ٹائٹ کلبوں اور سرکسوں کے لئے ایکٹ بک کرتا ہے۔ بیکر سابق چمپین ہے۔ کنگارو کو اسی نے تربیت دی ہے۔ اب وہ تینوں مل گئے ہیں۔ حالانکہ چنکی آسانی سے اسے توڑ سکتا تھا کیوں کہ یہ سب کچھ اس کی نظروں کے سامنے ہوا ہے۔“

”مجھے کچھ معلوم نہیں تھا۔“ چنکی نے احتجاج کیا۔ ”میں تو ابتداء ہی میں سلیمان کو نکالنا چاہتا تھا لیکن پیٹرک آڑے آگیا۔ کہنے لگا، اس کا دھندا مختلف ہے۔ پھر جب اخبار میں.....“

جونہی نے چنکی کو گھور کر دیکھا اور چنکی گڑبڑا کر خاموش ہو گیا۔ ”خیر..... جو ہوا سو ہوا۔ اب انہیں خریدنے کی کوشش کرو۔“ جونہی نے کہا۔ یہ مافیا کی پالیسی تھی کہ انتہائی اقدام سے پہلے آدمی کو خریدنے کی کوشش کی جاتی تھی۔

”کچھ کہہ نہیں سکتا۔“ جو نے کہا۔ ”پیٹرک تو ٹھیک ٹھاک آدمی ہے لیکن میں سلیمان کے بارے میں کچھ نہیں جانتا۔ باس! کو تو اسے ٹھکانے لگا دیا جائے۔ گناہ آدمی ہے۔ اس کی پرواہ بھی کسی کو نہیں ہوگی۔“

”جب ایسا موقع آئے گا تو بتا دوں گا۔“ جونہی نے سرد لہجے میں کہا۔ ”فی الحال وہ تینوں کہاں ہیں؟“

”وہ جنوبی علاقے میں ہیں اور اس احمق چنکی کی فرمائش پر مقابلے ترتیب دینے میں مصروف ہیں۔“

”میں نے تو نہیں کہا تھا۔“ چنکی نے احتجاج کرنا چاہا۔

”شٹ اپ چنکی، میں اس وقت جو سے بات کر رہا ہوں۔“ جونہی نے اسے ڈانٹ دیا۔ ”ٹھیک ہے جو، یہ خیال رکھنا کہ وہ اپنے مقصد میں کامیاب نہ ہونے پائیں۔“

”میں سمجھ گیا باس۔ اس سلسلے میں، میں کس حد تک آگے جاسکتا ہوں؟“

جونہی چند لمحے سوچتا رہا، پھر بولا۔ ”انگل نو نو بے حد ناخوش ہے۔ اگر یہ ملے..... اسے کچھ ہو جائے..... مقابلہ کرنے کے قابل نہ رہے تو ڈیوک کی مہم خود

اینڈ ٹیم کے دفتر میں اور دوسرا پولی امپورٹ اینڈ ایکسپورٹ کمپنی کے دفتر میں ہوا۔ آر بل اینڈ ٹیم بظاہر بروکرز کی فرم تھی اور پستہ قامت جونہی کے لئے آڑ فراہم کرتی تھی، جو پراسرار انگل نو نو کا دست راست اور مافیا کا نمبر دو تھا۔ اس اجلاس میں جونہی کے علاوہ، چنکی اور جو بھی شریک تھے۔ جو سٹے کے ساتھ مافیا کے بانسنگ ڈویژن کا نگران اعلیٰ بھی تھا۔ جونہی نے مرکزی میں شائع ہونے والی پریس کانفرنس کی تفصیل پڑھی اور اخبار ایک طرف رکھ کر کچھ دیر سوچتا رہا، پھر اس نے سرد لہجے میں کہا۔ ”انگل نو نو بے حد ناخوش ہے۔“

چنکی کا پورا جسم پسینے میں شرابور تھا۔ ”باس..... میں.....“ اس نے کہنا چاہا۔ ”شٹ اپ، اس وقت میں بات کر رہا ہوں۔“ جونہی نے اس کی بات کاٹ دی۔ ”چنکی اور جو، تم مجھے بتاؤ کہ یہ سب کیا ہے؟ چنکی! تم نے لیو کو اپنی نظروں سے اوجھل کیوں ہونے دیا؟ تم نے اپنی حماقت سے ڈیوک کو موقع فراہم کیا۔ میرا خیال تھا کہ تم اور جو، لیو کا خیال رکھتے ہو۔ تمہیں تنخواہ ہی اس بات کی ملتی ہے۔“

”باس..... میں کیا بتاؤں۔“ چنکی گڑبڑایا۔ ”وہ گھر جانا چاہتا تھا، مجھے کیا معلوم تھا کہ وہاں جا کر اس قسم کی حماقت میں ملوث ہو جائے گا۔ میرا تو خیال ہے کہ یہ سازش ہے۔ لیو تو صرف ان لوگوں کی مدد.....“

”اے..... تم کسے بے وقوف بنا رہے ہو!“ جونہی نے اسے ٹوک دیا۔ ”لیو کسی پر مہربانی نہیں کر رہا تھا۔ ہم نے ایک آدمی کاموگا بھیجا تھا..... تفتیش کے لئے۔ لیونٹے میں تھا۔ ہم اس پر زور دیتے اور آخر کار ڈیوک کو قلم روکنا پڑتا، لیکن تم نے یہ کانفرنس کر ڈالی اور جوابی میچ کے لئے بھی تیار ہو گئے۔ کتنی بڑی حماقت کی ہے تم نے۔ خواہ مخواہ بات بگاڑ دی۔“

اب چنکی کا جسم بری طرح پسینہ اگلنے لگا۔ ”باس، وہ جھوٹے ہیں۔ میں نے یہ تو نہیں کہا تھا۔ وہ لفظوں کو توڑ مروڑ کر شائع کرتے ہیں۔ میں نے تو صرف اتنا کہا تھا کہ وہ جانور نہ تو ریکارڈ بک میں موجود ہے اور نہ ہی اس کی ساکھ ہے۔“

جونہی نے اخبار لہراتے ہوئے کہا۔ ”مجھے پڑھنا آتا ہے۔“ پھر وہ جو سے مخاطب ہوا۔ ”اور تم کہاں تھے اس دوران میں؟ مجھے بتاؤ، یہ لوگ کون ہیں؟“

بہ خود ختم ہو جائے گی۔ جنوبی علاقے میں تو ویسے بھی طاقت کا قانون چلتا ہے۔“
”اور اس کے تینوں ساتھی؟“ جو نے سوال کیا۔

”اگر وہ کسی طرح قابو میں نہ آئیں تو انہیں راستے سے ہٹایا جاسکتا ہے لیکن میرے خیال میں ملٹلڈا پر زیادہ زور دیا جائے۔ پیٹرک تو ہمیں جانتا ہے۔ نہ جانے تو یہ اس کا ہی قصور ہو گا۔

جو نے اس سلسلے میں تین نام جوئی کے سامنے رکھ دئے۔ جوئی نے سر کو تائیدی جنبش دی اور پنگی کی طرف متوجہ ہو گیا۔ پنگی سوچ رہا تھا کہ کاش وہ پیدا ہی نہ ہوا ہوتا۔ طے شدہ فائنل کا بندوبست کرنا اور بات ہے اور قتل کے احکام سننا اور۔ پھر قتل بھی دو ایسے آدمی ہونے والے تھے جو اس کے ساتھ اٹھتے بیٹھتے رہے تھے۔ وہ سوچتا رہا کہ شاید ان کے بعد اس کی اپنی باری ہو گی۔

”تم خوش قسمت ہو پنگی۔ اس بار تمہیں معاف کر دیا گیا ہے۔ میں تو اس کے خلاف تھا لیکن انکل نونو نے کہا کہ اس میں تمہاری غلطی نہیں ہے۔ اگر ڈیوک کے طیارے میں خرابی نہ ہوتی تو اس قحے کا کسی کو علم بھی نہیں ہوتا۔ اب یہ تمہاری ذمہ داری ہے کہ یہ معاملات نمٹنے تک لیو کو سامنے نہ آنے دو۔ ڈیوک کو اس بات کا موقع نہیں ملنا چاہئے کہ وہ لیو کو سابق چپین قرار دے۔ اپنا منہ بھی بند رکھو اور رپورٹروں سے دور رہو۔ تم جتنا بے وقوف بن چکے ہو، وہی کافی ہے۔“

”اوکے باس۔“ پنگی نے اطمینان کا سانس لیتے ہوئے کہا۔

”اور جو، تم بھی محتاط رہنا۔ سارا کام خاموشی سے ہونا چاہئے۔ ایسا نہ ہو کہ اس بار ہم ڈیوک کے کالم میں نظر آئیں۔ یہ تمہارے آدمی.....“

”ان کی فکر نہ کریں باس۔ وہ پہلے بھی ہمارے کئی کام کر چکے ہیں۔ اول تو پیٹرک ان کی بات سمجھ جائے گا اور عقل مندی کا مظاہرہ کرے گا۔“

”ٹھیک ہے، تم جاسکتے ہو۔“ جوئی نے کہا۔ ان کے جانے کے بعد وہ خود بھی اٹھ کھڑا ہوا۔ نیچے پہنچ کر اس نے نیکی روکی.....

☆-----☆-----☆

مس مین سن نے جیوڈی انجل کو فون پر جوئی کی آمد کی اطلاع دی۔ جیو نے اسے فوراً ہی طلب کر لیا۔ کالج کے دنوں میں جیو ایک مزاحیہ رسالے کی ادارت کے فرائض انجام دے چکا تھا۔ ان دنوں وہ بے حد خوش مزاج آدمی مانا جاتا تھا۔ اس کے پاس مزاح کی حس بھی تھی اور وہ خود اپنا مضحکہ اڑانے کا حوصلہ رکھتا تھا۔ اب وہ بدل گیا تھا تو اس کا سب کاروباری ذمے داریوں کا بوجھ تھا۔

ہارورڈ سے فارغ التحصیل ہونے کے بعد اسے پہلی بار علم ہوا کہ اس کے باپ کا اصل کاروبار کیا ہے۔ اسے ہارورڈ بھیجا ہی اس لئے گیا تھا کہ اس کا باپ اسے ایک مختلف آدمی دیکھنا چاہتا تھا۔ تعلیم یافتہ، شائستہ، خوش مزاج اور خوش اطوار۔ جب اس کے باپ نے پہلی بار اسے اپنے کاروبار کے متعلق بتایا تو اس نے زوردار قہقہہ لگایا، جیسے اس کے باپ نے کوئی مزاحیہ بات کہہ دی ہو۔ لیکن بعد میں جب اسے معلوم ہوا کہ اب وہ مرکز ہی اس بزنس سے نکل سکتا ہے تو اس کی حس مزاح دب کر رہ گئی۔ پھر جب ساری ذمے داریاں اس کے کندھوں پر آئیں تو وہ ہنسنا ہی بھول گیا۔

تاہم زمانہ تعلیم کے تعلقات کا ایک فائدہ ہوا۔ وہ اپنے دونوں روپ علیحدہ رکھنے میں کامیاب رہا۔ اس کا کاروبار بہت پھیلا ہوا تھا۔ دولت کی کوئی کمی نہیں تھی۔ اس کی شخصیت پر اثر تھی اور وہ ایک اچھا اسپورٹس مین تھا۔ خود کو جسمانی طور پر فٹ رکھنے کے لئے وہ اب بھی اسکوٹش کے لئے وقت نکال لیتا تھا۔ وہ بڑی بڑی پارٹیاں منعقد کرتا اور ان میں چیدہ چیدہ لوگ شریک ہوتے۔ وہ کھیلوں کے مقابلے دیکھنے جاتا۔ فلاجی کاموں میں بڑھ چڑھ کر حصہ لیتا۔ غرض وہ نیویارک کے سوشل حلقوں میں ایک محترم شخص کی حیثیت سے پہچانا جاتا تھا۔

لیکن قہقہوں سے محرومی کو وہ بہت شدت سے محسوس کرتا تھا۔ یہ اس کے نزدیک سب سے بڑا گھانا تھا۔ اسے دولت اور قوت ملی تھی، جس کی اس نے کبھی طلب نہیں کی تھی۔ تاہم اس قوت اور دولت ہی کے بل پر وہ اپنی دونوں شخصیتوں کو الگ الگ رکھنے میں کامیاب رہا تھا۔ انکل نونو کو کوئی نہیں جانتا تھا۔ بیشتر لوگوں کے لئے وہ ایک خوف ناک شخص تھا، جس کی شخصیت پردے میں تھی۔ یوں انکل نونو کی حیثیت سے وہ کھیلوں میں

دلچسپی لیتا تھا۔ کھیل، جو ہارورڈ کے زمانے سے ہی اس کی کمزوری بن گئے تھے۔ اب اس کی اپنی پروفیشنل ٹیمیں تھیں۔ فٹ بال کی، ہاکی کی، باسکٹ بال کی۔ اس کے اپنے کئی باکسر تھے لیکن وہ لیوڈیکرٹی پر بے حد نازاں تھا۔ اس نے لیو کو مڈل دیٹ چیپن کے منصب تک پہنچنے کے لئے قدم قدم پر سارا دیا تھا۔

جب بھی کوئی عجیب بات رونما ہوتی اور اس میں انکل نونو کا نام ہوتا، جیو بہت زیادہ خوشی محسوس کرتا۔ لوگ انکل نونو کا نام لیتے لیکن جیو کی طرف کسی کا خیال بھی نہیں جاتا۔ جیو اسپورٹس مین تھا۔ انکل نونو کی ٹیم ہارتی تو وہ کبھی ناخوش نہ ہوتا لیکن جب لیوڈیکرٹی کو ایک کنگارو نے ناک آؤٹ کر دیا تو وہ اس کے نزدیک ہسنے کا مقام تھا۔ افسوسناک بات یہ تھی کہ وہ اس پر ہنس نہیں سکتا تھا اور دنیا اس پر ہنس رہی تھی، انکل نونو پر۔ یہ بات جیو کے لئے اذیت ناک تھی۔ اس کا تدراک بہت ضروری تھا۔

دروازہ کھلا اور جونی کمرے میں داخل ہوا۔ اس پر نظر پڑتے ہی خوش مزاج جیو، تند مزاج انکل نونو میں تبدیل ہو گیا۔ اس نے اپنے نائب کو بیٹھنے کے لئے کہا اور دروازے مرمری کے وہ تمام شمارے نکال لئے، جن میں ڈیوک اور مرے کے اذیت ناک تبصرے چھپے تھے۔ ”ہاں..... کیا رہا؟“ اس نے جونی سے پوچھا۔

”سب کچھ طے ہو گیا چیف، آپ فکر نہ کریں۔“ جونی نے کہا۔ ”البتہ ہمیں کچھ تبدیلیاں کرنا ہوں گی۔ چنکی اور جو دونوں احمق ہیں۔ ہمیں لیوڈیکرٹی کے لئے پیٹرک جیسا آدمی چاہئے، بشرطیکہ وہ زندہ ہو۔“

انکل نونو نے اخبار پر نظر ڈالی۔ وہ کارٹون دیکھ رہا تھا، جس میں لیو کو مثلاً ناٹی کنگارو گھیرے کھڑا تھا۔ ہمیشہ کی طرح جیو کو اپنی بے ساختہ مسکراہٹ کا گلا گھونٹا پڑا۔ جیو ہنستا چاہتا تھا لیکن انکل نونو اس کا متحمل نہیں ہو سکتا تھا۔ مافیا کے کارندے جس مزاج کا مضموم ہی نہیں سمجھتے تھے۔ ان کے نزدیک یہ کمزوری کی دلیل تھی۔

اس بار وہ کارٹون دیکھ کر انکل نونو کا خون کھول اٹھا۔ ڈیوک اس کا اصل دشمن تھا۔ اسی نے لوگوں کو انکل نونو پر ہسنے کا موقع فراہم کیا تھا۔ انکل نونو کی زخمی آنا پوری طرح ابھر آئی۔ وہ جانتا تھا کہ اس کے ایک اشارے پر ڈیوک کو کوئی ”حادثہ“ پیش آ سکتا

ہے۔ ایک منقسم مزاج اطالوی کی حیثیت سے اس کے دل میں شدت سے یہ خواہش ابھری، لیکن ایک تعلیم یافتہ اور منذب امریکی شہری کی حیثیت سے اس نے اس خواہش پر قابو پایا۔ ایک صحافی، ایک اسپورٹس رائٹر کو قتل کروانے کا تصور بھی اس کے لئے محال تھا۔ اس کے علاوہ اس لحاظی انتقام سے اس کی مملکت بھی خطرے میں پر سکتی تھی۔

جونی اسے غور سے دیکھ رہا تھا۔ ”ڈیوک کی ٹانگ بھی ٹوٹ سکتی ہے۔“ اس نے تجویز پیش کی۔

”نہیں جونی، اس کام کے اور طریقے بھی ہیں لیکن ڈیوک کو مزید بکواس کرنے کا موقع نہیں ملنا چاہئے۔ ڈیوک میں کچھ کمزوریاں بھی تو ہوں گی؟“

”دیانت داری۔ اور اس پٹھے میں دیانت داری آدمی کو بہت سی مصیبتوں میں پھنسا دیتی ہے اور ہاں، وہ لڑکیوں کی قربت پسند کرتا ہے لیکن اس بنیاد پر اس کے خلاف کوئی کیس نہیں بنایا جاسکتا۔ ڈیوک نے پچھلے سال ہی طلاق لی ہے۔ جب سے وہ تنہا ہے، کسی لڑکی کے ساتھ وہ باقاعدہ نہیں دیکھا گیا ہے۔“

جیو کچھ دیر سوچتا رہا، پھر اس نے پوچھا۔ ”کیا مین ایکٹ اب بھی موثر ہے؟“ جونی بری طرح چونکا۔ ”کاغذ پر تو اب بھی موثر ہے لیکن برسوں سے اس کے تحت کوئی گرفتاری نہیں ہوئی ہے۔“ اس نے جواب دیا۔

”تصدیق کرو اس کی۔“ جیو نے کہا۔ ”اور ہاں، وہ دشمن ہوش و خرد کہاں ہے؟“ ”آپ بڑی کے متعلق پوچھ رہے ہیں؟“ جونی نے پوچھا۔

”ہاں، وہی پیاری سی لڑکی۔ بس، دن ہو گئے اسے دیکھے ہوئے۔“ ”میں ہے۔“ ”ہیلو سولجر“ میں اسے ایک ڈانسنگ پارٹ مل گیا ہے۔ خاصی کامیاب جا رہی ہے۔“ جونی نے بتایا۔

”اچھی لڑکی ہے۔ دشمن ہوش و خردیوں ہی تو نہیں کہا جاتا۔ وہ یقیناً کام آئے گی۔ میری مقروض بھی ہے۔ شکریہ جونی۔ اور ہاں، ایک لاکھ ڈالر کا چیک دی مرمری کے مفت خوراک فنڈ کے لئے بھیج دو میری طرف سے۔“ جونی نے حیرت سے اسے دیکھا۔

”اس کا مطلب ہے کہ کل کے اخبار میں سب سے زیادہ تذکرہ اس عطیے کا ہو گا۔“ جیو نے مسکراتے ہوئے کہا۔
”بے شک چیف۔ آپ بہت عقلمند ہیں۔“

☆-----☆-----☆

پنٹرک نے مثلث کے لئے فائنس کا پروگرام مرتب کر لیا تھا۔ اس وقت وہ کینٹن اؤکلاہوما میں تھے، جہاں مثلث کو کاؤبوائے جو زنائی باکسر سے مقابلہ کرنا تھا۔ وہاں کے لوگ بہت اسپورٹنگ تھے اور مقامی باکسر کو ایک کنگارو سے لڑتے دیکھنے کے لئے بے چین بھی۔ کنگارو بھی وہ جو دو پیروں پر کھڑے ہو کر باقاعدہ باکسنگ کرتا تھا اور جس نے عالمی چیمپئن کو ناک آؤٹ کر دیا تھا۔ اس کے علاوہ بھی وہ کئی پروفیشنل کو ہرا چکا تھا۔ وہ پرجوش انداز میں شرمیلے لگا رہے تھے اور بڑی بے چینی سے مقابلے کے منتظر تھے۔

سلیمان، پنٹرک اور بیکر ہوٹل میں اپنے کمرے میں ری کھیل رہے تھے کہ وہ تینوں بغیر اجازت کمرے میں چلے آئے۔ وہ شوخ رنگ کے کپڑے پہنے ہوئے تھے۔ ڈیلری بیش اعشاریہ تین دو کی آئینک استعمال کرتا تھا۔ اس کا نشانہ اچھا نہیں تھا، اس لئے وہ بیش اپنے ہدف کے جسم پر پستول کی نال لگا کر فائر کرتا تھا۔ مہمپ بھاری بھر کم آدمی تھا اور خود کو بہت اچھا کامیڈین سمجھتا تھا۔ اس کا نشانہ غضب کا تھا۔ الفرڈ بے حد خوش گفتار آدمی تھا اور ہر وقت مسکراتے کا عادی تھا۔ وہ صرف خنجر استعمال کرتا تھا اور اپنے کام میں ماہر تھا۔

”ہیلو لڑکو..... کیا ہو رہا ہے؟“ مہمپ نے گویا اپنی آمد کا اعلان کیا۔ ”کون جیت رہا ہے؟“

پنٹرک اس وقت ایک کارڈ اٹھانے والا تھا۔ اس کا ہاتھ ساکت ہو گیا۔ اس نے پلٹ کر دیکھا۔ ”ہیلو..... آؤ اندر آ جاؤ۔“ اس نے کہا۔ حالانکہ تینوں پہلے ہی کمرے میں موجود تھے۔ سلیمان ان میں سے کسی سے بھی واقف نہیں تھا لیکن اسے صورت حال کی سنگینی کا فوراً ہی احساس ہو گیا۔ اس نے پریشان ہو کر پنٹرک کو دیکھا اور پوچھا۔ ”یہ کون ہیں؟ تمہارے دوست ہیں کیا۔“

”چلو..... تم لوگ اپنا کھیل پورا کر لو۔“ الفرڈ نے نرم لہجے میں کہا۔
”یہ لوگ خاصے غیر مذہب معلوم ہوتے ہیں۔“ بیکر نے تبصرہ کیا۔
”سٹ اپ۔“ پنٹرک نے سرگوشی میں اسے ڈانٹا۔ اس کا چہرہ سپید پڑ گیا تھا۔ وہ انکل نونو کے آدمیوں کی آمد کا سبب سمجھنے سے قاصر تھا۔

ڈیلری نے ایک جیب سے اپنا آئوٹنگ نکالا، دوسری جیب سے رومال..... اور بڑی محبت سے ریوالور کو چمکانے لگا۔ مہمپ اپنے ریوالور کو انگلیوں میں یوں گھما رہا تھا، جیسے کوئی کرتب دکھا رہا ہو۔ پنٹرک نے پتا اٹھایا، اتفاق سے وہ اس کا مطلوبہ پتا تھا۔ چنانچہ اس نے تمام پتے نیچے پھیلادے۔

”کو، ہم تمہاری کیا خدمت کر سکتے ہیں؟“ پنٹرک نے ان تینوں سے پوچھا۔
”کچھ بات کرنی تھی تم سے۔“ ڈیلری نے کہا۔ ”ہمیں معلوم ہے کہ تم فوراً مان جاؤ گے۔ تمہارا لڑکا..... میرا مطلب ہے، تمہارا کنگارو آج کی فائٹ نہیں جیت سکے گا۔“

”کیا مطلب ہے، کیسے نہیں جیتے گا؟“ سلیمان نے اچھل کر کہا۔ ”ہم بکنے والے نہیں ہیں۔“

”تم سمجھ نہیں۔“ الفرڈ نے مسکراتے ہوئے کہا۔ ”ہم تمہیں خریدنے کے لئے نہیں، صرف مطلع کرنے آئے ہیں۔ فرض کرو، چوتھے راؤنڈ میں تمہارے فائٹر کے پنج لگتا ہے اور وہ لیٹ جاتا ہے۔ پبلک بھی خوش، ہم بھی خوش اور تم بھی محفوظ۔ اس کے فوراً بعد اس کی ریٹائرمنٹ کا اعلان۔“

پنٹرک کا چہرہ سرخ ہونے لگا۔ ”اور اگر ایسا نہ ہو تو؟“
الفرڈ نے اپنے دونوں ساتھیوں کو دیکھتے ہوئے کہا۔ ”اس صورت میں انہیں غصہ آ جائے گا۔ ہم لوگ رنگ کے قریب ہی موجود ہوں گے۔ تم یقیناً اس موقع پر آواز پسند نہیں کرو گے۔ جہاں تک میرا تعلق ہے، میں خود بھی آواز پسند نہیں کرتا۔“ یہ کہہ کر وہ بڑی بے نیازی سے خنجر کی دھار پر انگلی پھیرنے لگا۔

سلیمان کا واسطہ اب تک ایسے لوگوں سے نہیں پڑا تھا، اسی لئے وہ ڈرنے کے

بجائے سخت طیش میں تھا۔ ”یعنی اگر تمہارے کہنے کے مطابق عمل نہ ہوا تو تم اس کنگارو کو قتل کرنے کا خطرہ مول لو گے؟“ اس نے چیخ کر کہا۔

”نہیں..... ہم قتل کا خطرہ کیوں مول لیں۔“ الفرڈ کا لہجہ اور نرم ہو گیا۔ ”بیٹے..... اوکلاہوما میں کنگارو کو شوٹ کرنے پر قتل کا کیس نہیں بنتا۔ تم نے شاید قانون نہیں پڑھا ہے۔“

”لغت ہے..... اور تم کہتے ہو کہ یہ ایک مذہب ملک ہے!“ بیکر دہاڑا۔ ”ہمارا کمال تو یہی ہے کہ ہم غصے سے پاگل نہیں ہوتے۔“ ہمپ نے فخریہ لہجے میں کہا۔

”لیکن یہ تو سوچو کہ اس مقابلے پر بڑی بڑی شرطیں لگی ہوئی ہیں۔“ پیٹرک نے مذاکرات چلانے کی کوشش کی۔

”ہمیں علم ہے لیکن ہو گا وہی جو ہم چاہیں گے۔“ ہمپ نے کہا۔ سلیمان کی آنکھیں بھر آئیں۔ اب اس کی سمجھ میں آیا کہ معاملہ کیا ہے۔ وہ لوگ اس سے اس کے خواب چھیننے آئے تھے۔ ”تم ذلیل لوگ!“ وہ دہاڑا۔ ”جاؤ اور اسے شوٹ کر دو، وہ اصطبل میں ہے۔“

”جلدی کیا ہے۔“ الفرڈ نے بے حد تحمل سے کہا۔ ”اگر چوتھے راؤنڈ تک وہ نہ گرا تو ہم اسے گرا دیں گے۔ اچھا..... اب ہم چلتے ہیں۔“

”اے..... ایک منٹ۔“ پیٹرک نے پکارا۔ ”ہم ایک کنگارو کو یہ سب کیسے سمجھا سکتے ہیں؟“ اس نے احتجاج کیا۔

”اوہ..... تو آسٹریلیا میں انگریزی نہیں بولی جاتی؟“ ہمپ نے حیرت ظاہر کی۔ ”بولی جاتی ہے..... لیکن کنگارو تو نہیں سمجھتے۔ وہ تو کوئی زبان بھی نہیں سمجھتا۔ صرف اتنا جانتا ہے جو بھی دستانے پن کر اس کے مقابل آئے، اسے ناک آؤٹ کرنا ہے۔“

”تب تو بہتر ہے کہ تم جلدی سے اس کی زبان سیکھ لو۔“ الفرڈ نے شوخ لہجے میں کہا۔ ”بہر حال یہ تمہارا دردِ سر ہے۔ ہم نے تمہیں اطلاع دے دی ہے۔“

ان کے جانے کے چھ دیر خاموشی رہی۔ پھر پیٹرک نے کہا۔ ”ڈیوک نے انکل نو نو کو تپا دیا ہے۔“

”تو ان مردودوں کو چاہئے کہ جاکر ڈیوک کو شوٹ کریں۔“ بیکر پھٹ پڑا۔ ”اسپورٹس رائٹر کا کوئی کچھ نہیں بگاڑ سکتا۔“

”کیوں نہ ہم پولیس کو مطلع کر دیں۔ آخر ہمیں تحفظ فراہم کرنا ان کی ذمہ داری ہے۔“ سلیمان نے تجویز پیش کی۔

”صورت حال اتنی مضحکہ خیز ہے کہ خود ہم تماشا بن جائیں گے۔“ پیٹرک نے تلخ لہجے میں کہا۔ پھر وہ بیکر سے مخاطب ہوا۔ ”تم ملٹا کو بس ایک بار ناک آؤٹ ہونے پر رضامند کر لو۔ پھر ہم کوئی حل نکال لیں گے۔ ابھی تو ابتدا ہے۔ ایک ناک آؤٹ سے کچھ فرق نہیں پڑے گا۔“

”کیا بکو اس ہے! اول تو میں اسے سمجھا نہیں سکتا اور یہ ممکن بھی ہوتا تو وہ کبھی ایسا نہ کرتا۔ اسے کیسے سمجھاؤں! وہ صرف اپنا نام جانتا ہے یا لڑتا۔“ بیکر نے بے حد خفا ہو کر کہا۔

”وہ لوگ ایسا نہیں کر سکتے۔“ سلیمان نے پرجوش لہجے میں کہا۔ ”میں ابھی مسٹر ڈیوک کو فون کرتا ہوں اور ہم فائنٹ ملتوی کر دیتے ہیں۔ آخر یہ انکل نو نو ہے کون؟“

”یہ سوال انسانی صحت کے لئے نقصان دہ سمجھا جاتا ہے۔“ پیٹرک نے مریدانہ لہجے میں کہا۔ ”تم نے کبھی مافیا کا نام نہیں سنا۔ میرے بچے سلیمان، اب وقت آ گیا ہے کہ تم بڑے ہو جاؤ۔ یہ ایک ایجنسی نہیں ہے۔ اس بزنس میں سخت جانی کا ضرورت ساتی ہے۔ ڈیوک کچھ نہیں کر سکتا اور فائنٹ ملتوی کرنا بھی بے سود ہے۔ وہ فوراً ملٹا کو شوٹ کر دیں گے۔ ملٹا محفوظ ہے تو صرف ان کے لالچی پن کی وجہ سے۔ انہوں نے یقیناً کاؤ بوائے جوز کے حق میں شرطیں لگائی ہوں گی۔ وہ آم کے آم، گھٹلیوں کے دام کی فکر میں ہیں، سمجھے کچھ؟“

بیکر اٹھا اور دروازے کی طرف بڑھ گیا۔ ”اے، تم کہاں جا رہے ہو؟“ سلیمان نے پکارا۔

”پستول خریدنے۔“ بیکر پلٹ کر غرایا۔ ”میرے کنگارو کو شوٹ کرنے والا زندہ نہیں بچ سکے گا۔“

☆-----☆-----☆

اسٹیشن سے ہوٹل آتے ہوئے بیکر نے اسلے کی کئی دکانیں دیکھی تھیں لیکن کسی دکان کا رخ کرنے سے پہلے وہ اصطبل میں ملٹا کے پاس گیا۔ ملٹا اسے دیکھتے ہی اس سے لپٹ گیا اور اسے چاٹنے لگا۔ بیکر بڑی محبت سے اس کے بڑے بڑے کان مروڑتا رہا۔ ”تم فکر نہ کرو ملٹا۔ تم بس رنگ میں اترو اور کاؤبوائے جونز کو زیپ کر دو۔ باقی سب کچھ میں دیکھ لوں گا اور یہ ہے تمہارا انعام۔“ اس نے چاکلیٹ بار ملٹا کی طرف بڑھائی۔ ملٹا نے اظہارِ تشکر کے طور پر اک اک کی گردان شروع کر دی۔

اسلے کی دکان پر پہنچ کر بیکر نے اعشاریہ تین آٹھ کا ایک ریوالور منتخب کیا اور اپنا بڑا نکالا۔ ”آپ مقامی ہیں؟“ دکاندار نے پوچھا۔

”نہیں..... مسافر سمجھ لو۔“

”تب تو آپ کو شریف سے اجازت نامہ لینا ہو گا۔“ دکاندار نے کہا۔
”اجازت نامہ؟ میں نے تو سنا ہے کہ اوکلاہوما میں پستول خریدنے کے لئے لائسنس کی ضرورت نہیں پڑتی۔“ بیکر نے کہا۔

”یہ درست ہے۔ مقامی لوگوں کے لئے یہ قید نہیں ہے کیونکہ ہم لوگ بے حد مذہب ہیں۔ البتہ اجنبیوں کو شریف سے اجازت لینی پڑتی ہے۔“ دکاندار نے کہا۔ ”لیکن فکر کی کوئی بات نہیں۔ شریف بہت اچھا آدمی ہے۔ سام بیکر نام ہے۔ میرا حوالہ دے دیجئے گا۔ وہ آپ کو اجازت نامہ دے دے گا۔ میں آپ کی پیکنگ تیار رکھوں گا۔“

بیکر دکان سے نکل آیا اور شریف کے دفتر پہنچ گیا۔ اس نے شریف کے سامنے اپنا مدعا بیان کیا۔ شریف چند لمحے تیز نگاہوں سے اسے دیکھتا رہا۔ پھر بولا۔ ”ٹھیک ہے۔ تم اس کنگارو کے محافظوں میں سے ہونا جو آج کاؤبوائے جونز سے مقابلہ کرنے والا ہے لیکن اس علاقے میں تمہارے کنگارو کو کوئی خطرہ نہیں ہے۔“

”بس شریف! مجھے پستول خریدنا ہے۔“ بیکر نے خطرے کی وضاحت کرنا مناسب

نہیں سمجھا۔ پیٹرک پہلے ہی بتا چکا تھا کہ مذاق بن جائے گا۔
”ٹھیک ہے، میں اجازت نامہ دے دیتا ہوں۔ تمہارا نام؟“

”بلی بیکر۔“ اس نے اطمینان سے بتایا۔

”آبائی پتہ!“ شریف نے کہا۔

”58، ونڈ رائز، برمونڈ سے، لندن۔“ بیکر نے کہا۔ ”وہاں اب میرے انکل جارج رہتے ہیں، اگر زندہ ہیں تو.....“

شریف بے یقینی سے اسے دیکھتا رہا۔ ”مجھے..... مجھے یقین نہیں آ رہا ہے۔“ اس نے بھرائی ہوئی آواز میں کہا۔

”کیا میں جھوٹ بول رہا ہوں؟“ بیکر بڑ گیا۔

”اس کا مطلب ہے، ہم رشتے دار ہیں۔“ شریف نے بیکر کی طرف ہاتھ بڑھاتے ہوئے کہا۔ ”میرا نام سام بیکر ہے، میرے پردادا وہیں سے آئے ہیں۔ کچھ رشتے دار اب بھی موجود ہیں۔“ پھر اچانک اسے کچھ خیال آیا اور اس کی آنکھیں چمکنے لگیں۔ ”اوہ، تم بلی بیکر ہو، برطانوی مل ویٹ چمپئن۔ اوہ! ہم تو تم پر فخر کرتے رہے ہیں۔ یہ لمحہ بھی میرے لئے باعثِ افتخار ہے۔“ اچانک اس کی نظر کانڈ پر پڑی، جس پر اس نے بیکر کا نام لکھا تھا۔ اس کی نگاہوں سے الجھن جھانکنے لگی۔ ”کزن بلی، تمہیں پستول کیوں چاہئے؟“

بلی بیکر ششدر بیٹھا تھا۔ چند لمحے خاموش رہنے کے بعد اس نے شریف کو سب کچھ بتا دیا۔ شریف خاموشی سے سنتا رہا۔

”ٹھیک ہے کزن بلی، میرے ہوتے ہوئے تمہیں پستول کی کوئی ضرورت نہیں۔ تم بے فکر ہو جاؤ۔ میں سنبھال لوں گا۔“ شریف نے مسکراتے ہوئے کہا۔ ”اب مجھے اپنے بارے میں بتاؤ، سب کچھ۔ انگلینڈ تم نے کب جھوڑا، کیا کچھ کیا۔ واہ کزن بلی.....“

☆-----☆-----☆

کاؤبوائے جونز بہت جاندار باکسر تھا لیکن مقابلہ بے حد مختصر ثابت ہوا۔ شاید اس کی وجہ یہ رہی ہو کہ کسی نے جونز کو یقین دلادیا تھا کہ اس کا حریف چوتھے راؤنڈ میں ڈھے جائے گا لیکن پہلے راؤنڈ کی ٹھنی بجنے کے دو منٹ چھ سیکنڈ بعد ملٹا کا بیچ اس کے

☆-----☆-----☆

اتوار کی رات ڈیوک ہمیشہ گونے ریستوران میں کھانا کھاتا تھا۔ وہ ایک جرمن ریستوران تھا۔ ڈیوک کو نہ صرف جرمن کھانے پسند تھے بلکہ اسے اس ریستوران کا ماحول بھی اچھا لگتا تھا۔ اس ریستوران میں تھپڑکی دنیا کے لوگوں کا ہنگامہ رہتا تھا۔ اسے ایک مخصوص میز دی جاتی تھی، جہاں سے باہر کا نظارہ بھی کیا جاسکتا تھا۔ ریستوران کے سامنے ایک خاصا بڑا پلیٹ فارم تھا، جہاں وہ لوگ کھانا کھاتے تھے، جو میز پر زور نہ کرا سکے ہوں۔ اس کے علاوہ وہاں شائقین کا بھی اجتماع رہتا تھا جو اپنے پسندیدہ فنکاروں کی ایک جھلک دیکھنے کے لئے جمع ہو جاتے تھے۔

اس وقت بھی پلیٹ فارم پر بھیڑ لگی ہوئی تھی۔ اچانک ڈیوک کی نظر ایک بے حد حسین اور خوش لباس لڑکی پر پڑی۔ اس کے ساتھ ایک مرد بھی تھا، جسے دیکھتے ہوئے ڈیوک کو احساس ہوا کہ اس نے اسے کہیں دیکھا ہے۔ کہاں؟ یہ اسے یاد نہیں آرہا تھا۔ لڑکی کو دیکھتے ہی اس کے دل میں ایک عجیب سا جذبہ بیدار ہو گیا۔ یہ اس کے لئے ایک بالکل نئی بات تھی۔

ڈیوک لڑکی کو دیکھتا رہا۔ اچانک ایک شناسا نے اسے مخاطب کیا۔ چند رسمی جملوں کے بعد وہ شخص اپنی میز کی طرف بڑھ گیا۔ ڈیوک نے پھر پلیٹ فارم کی طرف دیکھا لیکن لڑکی اب وہاں موجود نہیں تھی۔ نہ جانے کیوں، اسے مایوسی کا احساس ہوا۔ اس نے لڑکی کو ذہن سے جھٹکنے کی کوشش کی اور اپنے جام کی طرف متوجہ ہو گیا۔ پھر اچانک اس نے نظریں جو اٹھائیں تو وہ لڑکی رو رہی تھی۔ وہ اسے سہمی سہمی نگاہوں سے دیکھ رہی تھی۔ چہرے پر فکر مندی کا تاثر تھا۔ کھڑی ہوئی کا انداز ایسا تھا، جیسے کوئی سہما ہوا پرندہ اڑنے کی لئے چوکس ہو۔ ڈیوک نے ایک بار پھر اپنے وجود میں کسی ٹھنڈے، میٹھے گداز جذبے کو اڑتا محسوس کیا۔ لڑکی میں یقیناً کوئی غیر معمولی بات تھی۔

لڑکی نے ہاتھ بڑھا کر اس کے بازو کو چھوا اور بولی۔ ”پلیز آپ زحمت نہ کیجئے۔ آپ کو ڈسٹرب کرنا مجھے برا لگ رہا ہے۔ یہ میری زیادتی ہے لیکن میں آپ کو ایک زحمت دینا چاہتی ہوں یہ میرے بھائی کی آؤگراف بک ہے۔ اس پر آؤگراف دے دیجئے۔“

جرے پر پڑا اور وہ بے ہوش ہو گیا۔ ملٹا نے ہاتھ فضا میں بلند کر کے اپنی فتح کا اعلان کیا۔ ریفری گنتی میں مصروف تھا کہ رنگ ساؤڈ کی طرف تین اجنبی اپنی نشستوں سے اٹھے، ان کے قریب کوئی چمک دار چیز لہرائی۔ اسی وقت شریف بہت تیزی سے حرکت میں آیا، اس نے ہوائی فائر کر دیا۔ تینوں اجنبی اپنی جگہ ٹھنک کر رہ گئے۔ ان میں سے دو کے ہاتھوں میں پستول اور ایک کے ہاتھ میں خنجر تھا۔ ”یہ کھلونے مجھے دے دو بیٹو۔“ شریف نے ان سے فرمائش کی۔ اس کے تینوں نائبین بھی وہاں پہنچ گئے۔ ان کے ہاتھوں میں بھی ریوالور تھے۔ اجنبیوں نے کوئی مزاحمت نہیں کی۔ ”چلو۔ انہیں ہتھکڑیاں لگا دو۔“ شریف نے اپنے نائبین کو ہدایت دی۔

”ہم پر الزام کیا ہے شریف؟“ الفرید نے پوچھا۔ ”ہم نے کسی کو نقصان نہیں پہنچایا۔ ہم تو اس کنگارو کو ختم کرنا چاہتے تھے۔ یہ خطرناک ہے۔“

”میں جانتا ہوں۔ میں تمہیں بغیر لائسنس کے شکار کھیلنے کے جرم میں گرفتار کر رہا ہوں۔ اوکھا ہا میں یہ ایک سنگین جرم ہے۔ جج ہرمن تمہیں کم از کم تیس دن قید اور پانچ سو ڈالر جرمانے کی سزا سنائے گا۔“ شریف نے کہا اور پھر اپنے نائبین کی طرف متوجہ ہوا۔

”انہیں جیل لے جاؤ۔“

تماشا کی بھی خوش تھی۔ انہیں ایک ٹکٹ میں دو مزے ملے تھے۔

”کزن بلی، میرے گھر آنا نہ بھولنا۔“ شریف نے بیکر سے کہا۔ ”اور ملٹا کو ضرور ساتھ لانا۔ میں نے بچوں سے وعدہ کر رکھا ہے اور ملٹا کے لئے چاکلیٹ اور آئس کریم کا بندوبست بھی کر لیا ہے۔“

سلیمان نے ڈیوک کو فون پر تمام حالات سے پوری طرح آگاہ کر دیا تھا۔ ڈیوک نے اگلے روز اپنے کالم میں انکل نونو کا حوالہ دے بغیر ملٹا پر قاتلانہ حملے کی تفصیل پیش کر دی۔ انکل نونو اس پر بے حد ناخوش ہوا۔ تین ماہ بعد الفرید، ہمپ اور ڈیلزی کی لاشیں گٹر سے برآمد ہوئیں۔ بڑی مشکل سے انہیں شناخت کیا جاسکا۔ انکل نونو نے بڑی سے ملاقات کی اور اسے ضروری ہدایات دیں۔

اب پلان ہی پر عمل کیا جا رہا تھا۔

”برو چشم لیکن پہلے، تم بیٹھ جاؤ۔“ ڈیوک نے کہا۔

لڑکی سامنے والی کرسی پر ٹک گئی۔ ڈیوک نے آئوگراف بک کی ورق گردانی شروع کر دی۔ وہ نہیں چاہتا تھا کہ لڑکی اب اس سے دور ہو۔ وہ کن انکھیوں سے لڑکی کو دیکھتا رہا۔ اسے حیرت تھی، کیونکہ آج تک کسی لڑکی کی وجہ سے اس کی دھڑکنیں اس طرح بے ربط کبھی نہیں ہوئی تھیں۔ اس نے آئوگراف بک کے پہلے صفحے کو دیکھا۔ اس پر ہوائی برائڈ، عمر چودہ سال، کلٹن ہائی اسکول، نیویارک لکھا تھا۔ ”میرا نام برڈی برائڈ ہے اور میں.....“

”اوہ.....“ ڈیوک نے کہا۔ اسے یاد آگیا۔ وہ لڑکی ”ہیلو سو لجر“ میں ایک کردار کر رہی تھی۔ ”تمہارا قص مجھے بے حد پسند ہے۔ اس میں بہت تاثر ہے اور یہ صرف میرا ہی خیال نہیں ہے، میں نے بہت سے لوگوں کو دیکھا ہے۔ تمہاری پرفارمنس پر ان کی آنکھیں بھیگ جاتی ہیں۔“

”ہاں..... میں رقص کرتے ہوئے افسردہ خیالات ذہن میں رکھتی ہوں۔ دیکھئے میں اس سپاہی کے ساتھ ویک اینڈ گزار رہی ہوں، جو مجھ سے دور جا رہا ہے۔ مجھے معلوم ہے کہ اب وہ کبھی مجھ سے نہیں ملے گا کیونکہ اسے کوئی اور لڑکی پسند آگئی ہے۔ یہی وجہ ہے کہ میرا رقص افسردہ کر دیتا ہے۔“

ڈیوک نے چونک کر اسے دیکھا۔ لڑکی جو منظر بیان کر رہی تھی، وہ اس نے بھی دیکھا تھا اور اسے اچھا بھی لگا تھا۔ ”برڈی، تم کہاں سے آئی ہو؟“ اس نے پوچھا۔

”میں مل واک میں رہتی تھی۔“ برڈی نے جواب دیا۔

”تمہارے گھر والے اب بھی وہیں ہیں؟“

”میری ممی اور بہنیں وہیں رہتی ہیں۔ پاپا کا انتقال ہو چکا ہے۔“

”تم نیویارک میں بہت عرصے سے ہو کیا؟“

”نہیں، صرف دو سال ہوئے ہیں۔ مل واک میں سب میرے رقص کی تعریف کرتے تھے اور کہتے تھے کہ مجھے اس سلسلے میں کچھ کرنا چاہئے۔ پھر ممی نے مجھے نیویارک آنے کی اجازت دے دی۔“

معا اور الجھ گیا تھا۔ ڈیوک نے ایک بار پھر آئوگراف بک کا جائزہ لیا۔ اس میں ان تمام لوگوں کے دستخط موجود تھے، جن سے عموماً آئوگراف لئے جاتے ہیں۔ کھلاڑی، فائٹرز، ایئر، مصنفین وغیرہ۔ ”تم اکیلی ہو یا کسی کے ساتھ؟“ ڈیوک نے پوچھا۔ ”کچھ پیو گی؟“ ”نہیں۔ میں پہلے ہی آپ کا خاصا وقت برباد کر چکی ہوں۔“ لڑکی نے ہچکچاتے ہوئے کہا۔

”ایسی کوئی بات نہیں۔ مجھے خوشی ہو گی۔ کیا منگواؤں تمہارے لئے؟“

لڑکی نے نظریں اٹھا کر اسے دیکھا اور بولی۔ ”بیر منگوا لیجئے۔“

ڈیوک نے ویٹر کو بلا کر آرڈر دیا اور ایک گلابی صفحے پر آئوگراف دے دئے۔ چند ہی لمحے بعد بیر آگئی۔ دونوں کی نظریں ملیں اور لڑکی شرمیلے انداز میں مسکرا دی۔ اس نے بیر کا گھونٹ لیا۔ پھر اس نے آئوگراف بک کھولی۔ ایک لمحے کے لئے اس نے پہلے صفحے پر اپنے بھائی کے نام کو دیکھا اور پھر صفحہ کھول لیا، جس پر ڈیوک نے آئوگراف دیا تھا۔ ”شکریہ مسٹر ڈیوک۔“ اس نے کہا وہ اس کے دستخط کو بڑی نرمی سے اپنی انگلی سے سلانے لگی، جیسے یہ ڈیوک سے قریبی رابطے کی کوئی صورت ہو۔

ڈیوک کے لئے وہ انوکھا تجربہ تھا۔ وہ کوئی عام لڑکی نہیں تھی۔ فنکارہ تھی، شہرت اور کامیابی کے زینے پر پسلا قدم رکھ چکی تھی۔ ڈیوک صورت حال کا تجزیہ کر رہا تھا۔ اس نے لڑکی کی چوری پکڑ لی تھی، پھر اسے لڑکی کی شخصیت کے لئے مناسب ترین لفظ بھی مل گیا۔ وہ خوبصورت تھی۔ خوبصورت لڑکیاں تو بہت ہوتی ہیں لیکن ان میں دشمن ہوش و خرد و ایک ہوتی ہیں۔ اس کی گفتگو سے ظاہر تھا کہ وہ تعلیم مکمل نہیں کر سکی ہے۔ اس کا انداز گفتگو عامیانہ تھا لیکن گھٹیا نہیں تھا، وہ شوگرل تھی لیکن اس کا انداز باوقار تھا۔ وہ کم فحش معلوم ہوتی تھی کیوں کہ جب تک اسے مخاطب نہ کیا جائے، بولتی نہیں تھی۔ پھر یوک نے اپنے رد عمل کا تجزیہ کیا۔ خوبصورت چہرے پر مرثا اور بات ہے لیکن چند عموں کی ملاقات میں اتنی وارفتگی کچھ معنی رکھتی ہے۔

”تم یہاں پہلے کبھی آئی ہو؟“ ڈیوک نے پوچھا۔

”نہیں..... کبھی نہیں۔“ لڑکی نے جواب دیا۔

گزارنے کا لازمی رد عمل تھی۔

پھر وہ دوسرے پہلو کی طرف متوجہ ہوا۔ عین ممکن تھا کہ اس کے لئے یہ تحفہ انکل نونو نے بھیجا ہو۔ بہر حال، وہ جانتا تھا کہ لڑکی اسے سب کچھ بتا دے گی۔ ”کھانا کھاؤ گی؟“ اس نے لڑکی سے پوچھا۔

لڑکی نے اثبات میں سر ہلا دیا۔ کچھ دیر بعد لڑکی کھانے میں مصروف تھی اور ڈیوک اپنی آئندہ حکمت عملی پر غور کر رہا تھا۔

”تمہیں انکل نونو نے بھیجا ہے؟“ ڈیوک نے پوچھا۔

لڑکی کی آنکھیں پھیل گئیں۔ وہ بہت زیادہ حیران نظر آ رہی تھی۔ ”کیا نام لیا آپ نے؟“ اس نے پوچھا۔

”انکل نونو۔“ ڈیوک نے کہا۔

لڑکی نے نفی میں سر ہلایا۔ ”میں کسی انکل نونو کو نہیں جانتی۔ میں نے تو آج تک یہ نام بھی نہیں سنا۔“

ڈیوک کو اندازہ تھا کہ وہ جھوٹ نہیں بول رہی۔ شاید اس میں جھوٹ بولنے کی ملاحیت ہی نہیں تھی۔ ”لیکن تمہیں کسی نے تو بھیجا ہی ہے کہ مجھ سے مل بیٹھو۔“ اس نے نرم لہجے میں کہا۔

برڈی نے نظریں اٹھا کر اسے دیکھا۔ ڈیوک کو اس کی آنکھوں میں آنسوؤں کی چمک نظر آئی۔ برڈی نے کہا۔ ”میں شرمندہ ہوں لیکن اس کے مجھ پر بڑے احسانات ہیں۔ میری ماں بیمار تھی۔ اس کا آپریشن ہونا تھا۔ اس نے میری ماں کو ایک ہزار ڈالر بھجوائے۔ ڈاکٹروں کا کتا ہے کہ اس رقم نے میری ماں کی زندگی بچالی۔“ اس نے بھرائی ہوئی آواز میں کہا۔

”تم اس سے کہاں ملی تھیں؟“ ڈیوک نے پوچھا۔

”وہ تھیر میں ملا تھا۔ اسے میرا رقص پسند آیا تھا۔ اس کے بعد دو یا تین بار اس کے ساتھ ڈنر پر گئی۔ وہیں میں نے اسے اپنی ماں کے متعلق بتایا تھا۔“

”تمہیں اس کا نام معلوم ہے؟“

پھر ڈیوک مختلف موضوعات پر باتیں کرتا رہا، لڑکی خاموشی اور توجہ سے سنتی رہی لیکن اس نے ایک بار بھی تبصرہ نہیں کیا۔ یوں اس کے ایک اور ابتدائی اندازے کی تصدیق ہو گئی۔ لڑکی ذہین نہیں تھی۔ اس کے بعد ڈیوک نے براہ راست حملہ کیا۔ ”یہ آؤ گراف بک تمہارے بھائی کی تو نہیں ہے۔“

”نہیں۔“ لڑکی نے تعجب سے اسے دیکھتے ہوئے اعتراف کیا۔ ”آپ کو کیسے

چلا؟“

اس کے انداز کی معصومیت نے ڈیوک کے دل کو چھو لیا۔ اسے خود پر شرم آنے لگی۔ اس نے جال بچھایا اور لڑکی کتنی آسانی سے اس کے دام میں آگئی۔ نقلی آؤ گراف بک..... اور اصلی ڈائسر۔ ان دونوں میں باہمی ربط کیا ہو سکتا ہے؟ پھر اسے یاد آیا کہ اس نے برڈی کو کسی کے ساتھ دیکھا تھا۔ وہ کوئی ایسا شخص تھا جسے وہ جانتا تھا۔ ارے ہاں! اس نے اس شخص کو لیوڈیکرٹی کے ٹریننگ کیمپ میں دیکھا تھا۔ اس نے کہا۔ ”باہر تم جس شخص کے ساتھ کھڑی تھیں، اس نے تمہیں میرے متعلق بتایا ہو گا؟“

”جی ہاں، آپ نے اسے بھی دیکھ لیا تھا!“ لڑکی نے اس بار فوراً اعتراف کر لیا۔

”پھر وہ چلا گیا؟“ ڈیوک نے سوال کیا۔

”جی ہاں۔“ لڑکی نے جواب دیا اور اچانک اس نے بڑی سادگی سے بہت مشکل سوال کیا۔ ”آپ اس بات پر ناراض ہیں کہ میں نے آپ سے دوستی کی کوشش کی ہے؟“

”نہیں، میں تو ذرا بھی ناراض نہیں ہوں۔“ ڈیوک نے جواب دیا۔ ”اچھا، جو شخص تمہارے ساتھ آیا تھا، تمہیں اس نے تو نہیں بھیجا؟“

”نہیں، اس نے تو مجھے ڈر لگ رہا تھا۔“ لڑکی نے بے ساختہ کہا۔ ”وہ تو بس مجھے کہیں ملا اور اپنے ساتھ لے آیا۔ اس نے مجھ سے بات بھی نہیں کی۔“

اب ڈیوک اس کشش کو پوری طرح سمجھ چکا تھا، جس نے ابتدا ہی سے اسے ایبر کر لیا تھا۔ اس کشش کا تعلق لڑکی کی بڑی بڑی آنکھوں سے تھا۔ اس کی خاموشی اور اس کی کم سستی سے تھا۔ یہ سوچتے سوچتے اسے اس لڑکی پر اس طرح ٹوٹ کر پیار آیا کہ اس کے لئے خود پر قابو پانا مشکل ہو گیا۔ وہ محبت، وہ کشش ایک ذہین بیوی کے ساتھ کئی بار

”سب اسے جو کہتے ہیں۔ وہ مجھے فون بھی اسی نام سے کرتا تھا۔“

گویا یہ ایک جال تھا اور ڈیوک کی دھڑکنیں گواہی دے رہی تھیں کہ وہ اس جال میں پھنس چکا ہے۔ ”اس کا حلیہ بتا سکتی ہو؟“ اس نے پوچھا لیکن اسے امید نہیں تھی کیونکہ برڈی میں ذہانت نام کو نہیں تھی۔

وہ سوچ میں پڑ گئی۔ ”اس کے سیاہ بال ہیں، آنکھیں بھی سیاہ ہیں اور..... اور..... اور.....“ یہاں پہنچ کر گاڑی ٹھپ ہو گئی۔

ڈیوک کو یقین تھا کہ وہ اس جو کی تصویر دیکھ کر بھی اسے نہیں پہچان سکے گی۔ ”اور..... بس میں اتنا کہہ سکتی ہوں کہ وہ بہت شریف آدمی ہے۔“ برڈی نے کہا۔

”یہ تم کیسے کہہ سکتی ہو؟“ اس نے پوچھا۔

”ایسی باتیں تو محسوس کی جاتی ہیں۔“ اس نے بے حد معصومیت سے کہا۔ ”انہیں بیان کرنا ممکن نہیں۔“

”اور میرے بارے میں کیا خیال ہے؟“ ڈیوک نے کہا۔

برڈی نے نظریں اٹھا کر اس کا تفصیلی جائزہ لیا۔ ”آپ شریف بھی ہیں اور ذہین بھی۔“ اس نے کہا۔ ”آپ نے آئوگراف بک کے بارے میں کیسے جان لیا؟“

”برڈی، یہ تو سادہ سی بات ہے۔ ایک ایسی لڑکی، جس کے گھر والے مل واک میں رہتے ہوں اور جسے نیویارک آئے صرف دو سال ہوئے ہوں، اس کا کوئی چودہ سالہ بھائی نیویارک کے اسکول میں کیسے ہو سکتا ہے۔ اس کے علاوہ روشنائی بتاتی ہے کہ آئوگراف پرانے ہیں جب کہ تمہارے بھائی کا نام حال ہی میں لکھا گیا ہے۔ میرے خیال میں تمہارا کوئی بھائی سرے سے ہے ہی نہیں۔“

برڈی اسے تحسین آمیز نظروں سے دیکھتی رہی۔ ”آپ شاندار آدمی ہیں۔“ اس نے سرگوشی میں کہا۔

کافی رات ہو گئی تھی۔ ڈیوک نے مل ادا کیا اور برڈی سے پوچھا۔ ”میرے گھر چلو گی؟“

”جی، آپ کے ساتھ! آپ کے گھر؟“ وہ بری طرح گھبرا گئی۔

”تم سے یہی تو کہا گیا ہو گا؟“ ڈیوک نے کہا۔

”اوہ، میں تو بھول ہی گئی تھی“ برڈی نے کہا اور سر جھکا لیا۔

”چلنا چاہتی ہو؟“ ڈیوک نے پوچھا۔

”کیا کہہ سکتی ہوں۔ عام حالات میں تو مجھے اچھا لگتا۔“ اب وہ ابھی ہوئی نظر آ رہی تھی، جیسے کسی کشمکش میں مبتلا ہو۔

”اور اگر اچھا نہ لگتا تو؟“ ڈیوک نے کہا۔

”تب بھی جاتی۔ اس نے مجھ پر احسان کئے ہیں اور کبھی کچھ نہیں مانگا۔“ اس نے دل گیر لہجے میں کہا۔

”اب تو تم یہ بات نہیں کہہ سکتیں کہ اس نے تم سے کبھی کچھ نہیں مانگا۔“

”ہاں، لیکن مسٹر ڈیوک، میں اچھی لڑکی نہیں ہوں۔“

”مجھے تم اچھی لگی ہو۔ پلیز، چلو میرے گھر۔“ ڈیوک نے اصرار کیا۔ برڈی چند لمحوں سے دیکھتی رہی، پھر اس نے ڈیوک کا ہاتھ تھام لیا۔

ڈیوک اب اس الجھن میں گرفتار تھا کہ انکل نونو نے اس لڑکی کو کیوں بھیجا ہے۔ جاسوسی کے لئے یا بلک میل کرنے کی غرض سے؟ لیکن کوئی بات سمجھ میں نہیں آ رہی تھی۔ برڈی بالغ تھی، یعنی کوئی کیس نہیں بن سکتا تھا۔ پھر؟ آخر چکر کیا ہے؟

برڈی کوئی گری پڑی لڑکی نہیں تھی۔ وہ شہرت کے دروازے پر کھڑی تھی۔ کیوں؟ آخر کیوں؟ ڈیوک سوچتا اور الجھتا رہا۔ آخر اس کام کے لئے ایک بے وقوف لڑکی کو کیوں منتخب کیا گیا ہے۔ کیا صرف اس لئے کہ اس کا حسن ہر کسی کو سپر انداختہ ہونے پر مجبور کر سکتا تھا؟ بہر حال ایک بات طے تھی۔ فی الوقت کوئی خطرہ نہیں تھا۔ انکل نونو نے شاید طویل پلاننگ کی تھی۔

☆-----☆-----☆

”میں جانتی ہوں کہ میں بے وقوف ہوں اور کچھ نہیں جانتی۔“ اس نے سسکیوں کے درمیان کہا۔ ”لیکن میں تم سے محبت کرتی ہوں۔ میں کیا کروں۔“ یہ کہہ کر وہ پھر رونے لگی، لیکن اس دوران وہ محبت پاش نظروں سے ڈیوک کو دیکھے جا رہی تھی۔ ”تم اس جو کی وجہ سے پریشان ہو؟“ ڈیوک نے پوچھا۔

”تم..... تم مجھ سے ناراض تو نہیں ہو؟“ برڈی کے لہجے میں خوف تھا۔
”ہرگز نہیں۔“ ڈیوک نے اسے چکارا۔ ”آخر اس نے تمہارے سپرد کیا کام کیا تھا؟“

”کچھ بھی نہیں۔ اس نے کہا تھا کہ میں تم سے دوستی کر لوں۔ اس نے یہ نہیں کہا تھا کہ تمہاری محبت میں..... اودہ‘ یہ میں کیا کہہ رہی ہوں۔“
”ٹھیک ہی کہہ رہی ہو میری جاسوسہ۔“

”لیکن میں جاسوسہ نہیں ہوں۔ اس نے مجھ سے جاسوسی کرنے کو نہیں کہا۔ مجھے جاسوسی کرنی آتی بھی نہیں۔“

ڈیوک جانتا تھا کہ وہ درست کہہ رہی ہے۔ ”میرا یہ مطلب نہیں تھا برڈی۔“ اس نے معذرت خواہانہ لہجے میں کہا۔

”ڈیوک، اب تم مجھ سے نفرت تو نہیں کرنے لگو گے؟“ برڈی نے خوفزدہ لہجے میں کہا۔

”نہیں..... بشرطیکہ تم جو کے احکامات پر خوش اسلوبی سے عمل کرتی رہو۔“
ڈیوک نے شریر لہجے میں کہا۔
”شکریہ ڈیوک“ وہ شرمائی۔

ڈیوک کو اندازہ ہو گیا کہ وہ تمام عمر اس لڑکی سے محبت کر سکتا ہے۔ وہ اسے اپنے ساتھ ہر جگہ لے جاتا۔ وہ خاموش بیٹھی سامع تھی۔ وہ محبت اور وفادار دونوں ہنر جانتی تھی۔ اس نے نہ کبھی ڈیوک کا کالم پڑھا، نہ اس پر تنقید کی۔ اسے یقین تھا کہ ڈیوک دنیا کا سب سے عقل مند آدمی ہے۔ کئی بار ڈیوک اسے اپنے ساتھ شہر سے باہر بھی لے گیا۔ اس کا حسن اور اس کی کم سنہنی ہر ملنے والے کو متاثر کرتی تھی۔

ڈیوک کو جلد ہی اندازہ ہو گیا کہ برڈی اس کے لئے آئیڈیل لڑکی ہے۔ وہ خوبصورت تھی۔ نازک اور لطیف جذبات رکھتی تھی۔ وہ اس پر بھروسہ کرتی تھی۔ اس میں ہر وہ خوبی تھی، جو لوسی میں نہیں تھی اور وہ اس خامی سے پاک تھی، جس کی وجہ سے ڈیوک نے لوسی کو طلاق دی تھی۔ ایک دن بیٹھے بیٹھے ڈیوک ملڈا کا تذکرہ نکال بیٹھا۔ برڈی کے پوچھنے پر اس نے اسے بتایا کہ ملڈا ایک کنگارو کا نام ہے، جو باکسر ہے۔
”یہ کنگارو کیا ہوتا ہے؟“ برڈی نے پوچھا۔

ڈیوک اسے کنگارو اور آسٹریلیا کے متعلق بتاتا رہا اور وہ بڑی توجہ سے سنتی اور محبت آمیز نظروں سے اسے دیکھتی رہی۔

”تم بولتے ہوئے مجھے بہت اچھے لگتے ہو۔“ ڈیوک کے خاموش ہونے کے بعد برڈی نے شرمیلے لہجے میں کہا۔ اب وہ اس سے بے تکلف ہو گئی تھی۔

ڈیوک جانتا تھا کہ برڈی کی سمجھ میں اس کی پیشتر باتیں نہیں آتیں۔ بس وہ اسے محبت بھری نظروں سے دیکھتی رہتی تھی۔ ایسے میں وہ بہت خوش نظر آتی۔ خود ڈیوک بھی حقیقی مسرت کے مفہوم سے آشنا ہو رہا تھا۔ اسے احساس تھا کہ وہ برڈی کی محبت میں گرفتار ہو چکا ہے۔ ڈیوک کے لئے برڈی میں سب سے بڑی کشش یہ تھی کہ وہ کسی دو سالہ بچے کی طرح معصوم تھی۔ پھر ایک دن اچانک بیٹھے بیٹھے وہ کسی دو سالہ بچے ہی کی طرح پھوٹ پھوٹ کر رونے لگی۔ ساتھ ہی وہ کچھ کہنے کی کوشش بھی کر رہی تھی۔ ڈیوک نے بڑی مشکل سے چکارا اسے چپ کرایا اور وجہ پوچھی۔

ایک دن ڈیوک نے اس سے پوچھا۔ ”برڈی“ تمہیں مجھ سے دوستی کرنے کا معاوضہ بھی ملتا ہے؟“

اس نے اثبات میں سر ہلادیا لیکن وہ محبوب نظر آنے لگی۔ ”کتنا؟“ ڈیوک نے اس سے پوچھا ”دو سو ڈالر فی ہفتہ۔“ برڈی نے جواب دیا۔ ”ڈیوک“ میں شرمندہ ہوں۔ کم از کم مجھے.....“

ڈیوک نے زوردار قہقہہ لگایا۔ ”لپیتی رہو اور چپکے سے جمع کرتی رہو۔ مجھے خوشی ہے کہ میری خوشیوں کی قیمت انکل نو نو ادا کر رہا ہے۔“ اس نے ہنستے ہوئے کہا۔

☆-----☆-----☆

شیطان قوتیں ملٹا کو ریٹائرمنٹ پر مجبور نہیں کر سکتی تھیں لیکن انہوں نے ہتھیار بھی نہیں ڈالے تھے۔ ڈیوک اپنے کالموں میں بارہا کلیٹن والے واقعے کا حوالہ دے چکا تھا چنانچہ اس کے بعد ملٹا پر کوئی قاتلانہ حملہ نہیں ہوا۔ ویسے بھی سنڈکیٹ والے غلطی کو دہرانے کے قائل نہ تھے۔

پیٹرک جانتا تھا اور سلیمان سیکھ رہا تھا کہ انہیں پریشان کرنے کے اور بہت سے ذرائع ہیں۔ دشواری یہ تھی کہ انہیں یہ علم نہیں تھا کہ کب، کس طرف سے وار ہو گا۔ تاہم کلیٹن والے واقعے کے بعد سے وہ ملٹا کے تحفظ کے معاملے میں چوکس ہو گئے تھے۔ بیکر نے پستول خرید لیا تھا۔ کچھ محافظ بھی مقرر کر دئے گئے تھے جو چوبیس گھنٹے ڈیوٹی دیتے تھے۔ ملٹا کی خوراک کی کڑی نگرانی کی جاتی تھی اور بیکر مستقل طور پر اصطبل میں اس کے ساتھ سونے لگا تھا۔

ایگل سٹی، نیوڈا کے آڈیٹوریم میں ملٹا اور سولجر بارٹن سے مقابلے کے دوران انہیں معلوم ہوا کہ اس بار ریفری کو بطور ہتھیار استعمال کیا جا رہا ہے۔ بظاہر ایسا لگتا تھا کہ ریفری نسیان کا مریض ہے۔ وہ بار بار دونوں باکسروں کے درمیان آ جاتا تھا اور ایسا ہر بار کسی نازک موقع پر ہوتا تھا۔ وہ ملٹا کے حملے کا ردِ ہم مجروح کر دیتا تھا۔ وہ بہت چلاک تھا اور باکسنگ کی تمام باریکیاں بھی جانتا تھا۔ تماشائیوں کو اندازہ بھی نہیں تھا کہ کوئی گزربہ ہے۔

تجربہ کار پیٹرک نے فوراً بھانپ لیا۔ بلی بیکر پہلے ہی شور مچا رہا تھا اور رنگ کے قریب تعینات پولیس مین کئی بار اسے باہر نکال پھینکنے کی دھمکی دے چکا تھا۔

ملٹا نے سولجر کو ہک لگایا۔ سولجر رسیوں سے ٹکرایا اور نیچے گر گیا۔ ملٹا معمول کے مطابق رسیوں پر ہاتھ پھیلا کر کھڑا ہو گیا۔ ریفری نے سہارا دے کر سولجر کو اٹھایا اور بظاہر اس کے دستانے صاف کرتے ہوئے یہ معائنہ کرنے لگا کہ اسے زیادہ چوٹ تو نہیں آئی لیکن درحقیقت اس نے سولجر کو سنبھلنے کے لئے تیس سیکنڈ کی مہلت دے دی۔ بیکر اور پیٹرک کھڑے کھولتے رہے لیکن وہ کچھ بھی نہیں کر سکتے تھے۔

”کم بخت، خبیث، بکا ہوا ہے۔“ پیٹرک نے دل گرفتہ لہجے میں تبصرہ کیا۔

”میں تو لیہ پھینک رہا ہوں۔ ورنہ یہ ذلیل شخص، ملٹا کو مروا دے گا۔“ بیکر نے فیصلہ سنایا۔

”کیسی باتیں کر رہے ہو؟“ پیٹرک غرایا۔ ”تولیہ پھینک دو گے، جب کہ ملٹا اس پر چھایا ہوا ہے۔ تماشائی ہماری دھجیاں اڑا دیں گے۔“

”تو کیا ہم کچھ بھی نہیں کر سکتے؟“ سلیمان نے چیخ کر کہا۔

پیٹرک جانتا تھا کہ رنگ میں اترنے کے بعد کچھ بھی نہیں کیا جاسکتا۔ راؤنڈ شروع ہونے کے بعد تین منٹ تک ریفری بادشاہ ہوتا ہے اور کوئی شخص اس کے کام میں مداخلت نہیں کر سکتا۔ اس کی حرکتوں پر احتجاج ہی کیا جاسکتا ہے لیکن عموماً اس وقت بہت دیر ہو چکی ہوتی ہے۔

”ہمیں کچھ نہ کچھ کرنا ہو گا؟“ سلیمان پھر چلایا۔

اسی وقت کھٹی بیج گئی۔ پیٹرک نے کہا۔ ”ایک راؤنڈ اور دیکھتے ہیں۔ پھر مقابلہ روک کر اپنا پروٹسٹ فائل کریں گے۔“

ایک منٹ کے وقفے میں بیکر، ملٹا کا کان تھام کر اس میں یوں ہدایات انڈیلتا رہا تھا جیسے وہ مائیکروفون ہو۔ ”تمہیں غلط رہنا ہو گا پیارے۔ ریفری تمہارے خلاف ہے۔ کچھ عجب نہیں ہے کہ کسی موقع پر وہ تمہارے ہاتھ بھی پکڑ لے۔ تمہیں اس سے دور رہنا ہو گا۔ اس بد بخت کو اپنے قریب نہ آنے دو۔ لمبورن میں ایک بار میرے ساتھ بھی

ایسا ہی ہوا تھا۔ ایسے موقعوں پر ہمیں دو خبیثوں سے نمٹنا پڑتا ہے۔ ایسے موقعوں پر گدی پر بھی آنکھوں کی ضرورت پڑتی ہے۔ تمہیں دونوں سے دور رہنا ہو گا۔ سولجر کو زیب کرنا بھی بے کار ہے۔ تم نے دیکھا، پچھلی بار ریفری نے اسے کس طرح پچایا تھا اور ہاں، اسے خود سے لپٹنے نہ دینا اور یہ غیث ریفری تمہارے قریب نہ آنے پائے۔

”بس کرو۔“ پیٹرک نے بے زاری سے کہا۔ ”تم تو کہتے تھے کہ یہ کچھ سمجھ نہیں سکتا۔“

”یہ سچ ہے، لیکن یقین سے کیسے کہا جاسکتا ہے۔ ممکن ہے سمجھتا ہو۔ میرا فرض ہے کہ میں اپنے تجربات سے اسے فائدہ پہنچاؤں۔ یہ بے چارہ ایسی صورت حال سے پہلے کبھی دوچار نہیں ہوا۔ دیکھو نا، اگر یہ نہیں سمجھتا تو بھی میرے سمجھانے میں کوئی نقصان نہیں ہے لیکن اگر یہ سمجھتا ہے اور میں اسے نہیں سمجھاتا تو یہ خسارے کا سودا ہے۔“ بیکر نے کہا اور پھر مثلڈا کے جمازی کان پر جھک گیا۔ ”میری باتیں یاد رکھنا مثلڈا۔“

گھنٹی بجی۔ مثلڈا معمول کے مطابق ایک ہی جست میں رنگ کے وسط میں پہنچ گیا۔ ریفری اور سولجر دونوں موجود تھے۔ ایسا لگا کہ اس نے بیکر کی تمام ہدایت کو بالائے طاق رکھ دیا ہے۔ اس نے ابتدا ہی میں سولجر کو لپٹنے کا موقع دے دیا۔ دوسری طرف ریفری چیخ رہا تھا اور اسے کھینچ رہا تھا۔ اچھی خاصی پیچیدہ محکوم بن گئی تھی۔

”میرے خدا!“ بیکر نے کراہتے ہوئے کہا۔ ”وہ تو ریفری کو زیب کرنے والا ہے۔ یہ بوسہ مرگ تھا۔ اب اسے نااہل قرار دیا جائے گا۔“

اور یہ سچ تھا۔ اس نئے اور دلچپ کھیل نے مثلڈا کے دل کو خوشی اور محبت سے بھر دیا تھا۔ دو دو سے مقابلہ کرنے کا یہ پہلا موقع تھا۔ چنانچہ مثلڈا بے حد خوش تھا۔ اس نے اپنے طور پر اس مسئلے کا حل ڈھونڈ نکالا تھا۔ آسٹریلیا کے جنگلوں میں اس نے اپنے ہم جنسوں کے درمیان ایک وقت میں دو کنگاروؤں سے نمٹنے کا ہنر سیکھا تھا۔

ریفری نے دونوں باکسروں کو الگ کرا دیا لیکن اگلی بار ریفری مثلڈا کے قریب آیا تو مثلڈا اس کے لئے تیار تھا۔ اس کی دم تیزی سے حرکت میں آئی اور ریفری کی کمرے کوڑے کی طرح لگی۔ ریفری اچھل کر رنگ سے باہر ایک تماشائی کی گود میں جا گرا۔ اس

کے ساتھ ہی اس نے سولجر کو اپرکٹ رسید کیا۔ سولجر رسیوں کے اوپر سے ہوتا ہوا قطار ”سی“ میں ایک خاتون کی گود میں آباد ہو گیا۔ بعد میں پتا چلا کہ وہ فاصلے کا نیا ریکارڈ تھا۔ اس سے پہلے کہ ریفری اور سولجر ہوش میں آتے، سحرزدہ ٹائم کیپر ۳۲ گن چکا تھا۔

تماشائیوں کے نزدیک یہ اختتام زیادہ دلچسپ اور تسلی بخش تھا۔ انہوں نے باکسنگ کا ہر مقابلہ پہلے کبھی نہیں دیکھا تھا۔ بیکر اس قدر خوش تھا کہ اس نے تین چوک بار مثلڈا کو دے دیں۔ اس بار تو حد ہی ہو گئی۔ سلیمان تک مثلڈا سے لپٹ گیا۔ البتہ پیٹرک بے نیازی سے تمباکو چباتا رہا۔ کچھ لوگ مطالبہ کر رہے کہ ریفری کو مارنے کی پاداش میں مثلڈا کو نااہل قرار دیا جائے۔ پیٹرک انہیں سمجھا رہا تھا کہ دم تو اتفاقاً ہی حرکت میں آئی تھی۔ ریفری کو عقب کی طرف کسی باکسر کے اتنا قریب نہیں آنا چاہئے۔ اس کے علاوہ ریفری کو ذرا اسی بات پر دونوں باکسروں کے درمیان آنا اور ان سے لپٹنا بھی نہیں چاہئے۔ اس نے یہ بھی کہا کہ مثلڈا تو محض اپنے دفاع کے سلسلے میں خود کو متوازن رکھنے کی کوشش کر رہا تھا۔ یہ ریفری کی بد قسمتی تھی کہ وہ اس کی دم کی زد میں آ گیا۔

بعد میں منتظمین نے مثلڈا کو باقاعدہ فاتح قرار دیا۔ دوسرے راؤنڈ کے دوسرے منٹ میں ناک آؤٹ۔ یوں شیطانی قوتوں کو ایک اور ناکامی کا سامنا کرنا پڑا۔

ریکارڈ بک سے ظاہر ہے کہ اس کے بعد مثلڈا نے کئی پورٹل کو ۳۷ سیکنڈ میں، جینی ہوگن کو دو منٹ ۵۳ سیکنڈ میں اور فرینکی کو دو منٹ ۱۳ سیکنڈ میں ناک آؤٹ کیا۔ وہ سب اچھے ٹل ویٹ باکسر تھے اور سب پہلے راؤنڈ میں ناک آؤٹ ہوئے۔ ان فتوحات نے لوکل پریس کے علاوہ قومی اخبارات کو بھی متاثر کیا۔ مثلڈا کی فتوحات اب نیویارک کے روزناموں کی زینت بھی بننے لگیں، جو مرکزی کے رقیب ہونے کی وجہ سے اب تک اسے نظر انداز کرتے رہے تھے۔ اس وقت تک امریکا میں ہر شخص جان چکا تھا کہ مثلڈا محض ڈیوک کا مذاق نہیں ہے۔ اب تقریباً ہر شخص مثلڈا کو عالمی ٹل ویٹ چیمپئن تسلیم کرتا تھا۔ لیوڈیکریٹ اینڈ کمپنی کی روپوشی نے اس تاثر کو اور گہرا کر دیا تھا۔

اب مثلڈا اینڈ کمپنی زیادہ اہم مقابلوں کی طرف پیش قدمی کر رہی تھی۔ اگلا مقابلہ سان مارٹینو، کیلی فورنیا میں تھا۔ باکسر تھارا کی فیلو۔ یہاں شیطانی قوتوں نے پھر وار کیا۔

یہ بات نہیں تھی کہ بلی بیکر غیر محتاط ہو گیا تھا۔ انہیں نو بجے ایرینا پہنچنا تھا۔ مقابلے کا وقت دس بجے کا تھا۔ پونے نو بجے بلی بیکر نے مثلاً اسے کہا۔ ”دوست“ میرے پاس سگریٹ نہیں ہیں۔ بس میں سگریٹ لے کر ابھی آیا۔“ تمباکو کی دکان آدھے ہلاک کے فاصلے پر تھی۔ اس وقت ٹریفک بہت زیادہ تھا۔ سڑک پر بھی لوگوں کا جھوم تھا۔ بیکر دکان کی طرف بڑھتا رہا۔

اس کے اغوا کا منصوبہ اتنی خوبصورتی سے بنایا گیا تھا کہ وہ خود بھی اسے سراہے بغیر نہ رہ سکا۔ وہ ایک زرد سیڈان کی قریب سے گزرا۔ کار کے پاس ہی دو مرد اور ایک پُرکشش لڑکی گفتگو میں مصروف تھے۔ بیکر کو دیکھتے ہی وہ اس کی طرف متوجہ ہو گئے۔ ”ہیلو جیک“ ایک مرد نے اسے مخاطب کیا۔ ”تم کب آئے؟“ ”اوہ جیک ڈارلنگ۔“ لڑکی بے حد خوش ہو کر چینی اور بیکر سے لپٹ گئی۔

بیکر کا خیال تھا کہ وہ لوگ کسی غلط فہمی کا شکار ہو گئے ہیں۔ وہ کچھ کہنے ہی والا تھا کہ کسی نے اس کی ہپ پاکٹ سے پستول نکال کر اس کی کمر سے لگا دیا۔ ”مسکراتے رہو دوست۔“ کسی نے اس کے کان میں کہا۔ ”صرف ہم ہی تمہیں دیکھ کر خوش نہیں ہوئے ہیں، تم بھی خوش ہوئے ہو۔ لہذا تمہیں بھی اظہارِ مسرت کرنا چاہئے۔ خاموشی سے کار میں بیٹھ جاؤ۔ ہم تمہیں یہاں کے قابل دید مقامات دکھائیں گے۔“

بیکر نے ادھر ادھر دیکھا۔ اسے یقین نہیں آ رہا تھا کہ اسے اغوا کیا جا رہا ہے۔ سڑک پر ٹریفک کی ریل پیل تھی، فٹ پاتھ پر لوگ کثرت سے آ جا رہے تھے، قریب ہی ایک ٹریفک پولیس افسر کھڑا تھا۔ اس نے فیصلہ کیا کہ اس کو شش کو بہ آسانی ناکام بنایا جا سکتا ہے لیکن اس کے پیچھے کھڑے ہوئے شخص نے یہ بات بھانپ لی۔ ”نہیں دوست، ایسا نہ کرو ورنہ سیدھے مردہ خانے پہنچو گے۔“ سرد لہجے میں اسے خبردار کیا گیا۔

زندگی بلی بیکر کو بھی بہت عزیز تھی۔ چنانچہ وہ کار میں بیٹھ گیا۔ ریوالور والا اس کے ساتھ عقبی نشست پر بیٹھا۔ لڑکی ڈرائیور کے ساتھ تھی۔ کار آگے بڑھ گئی لیکن رفتار بہت کم تھی، جیسے انہیں کوئی جلدی نہ ہو۔ ایسا لگتا تھا کہ وہ لوگ تفریح کی غرض سے نکلے ہیں۔ پولیس افسر کے قریب سے کار گزری تو لڑکی نے اس کی جانب ایک مسکراہٹ اچھالی

اور ہاتھ لہرانے لگی۔ بیکر کو یقین ہو گیا کہ وہ لوگ اسے ٹھکانے لگانے کا ارادہ نہیں رکھتے۔ ”تم لوگ چاہتے کیا ہو؟“ اس نے پوچھا۔

”صرف تمہاری قربت میرے دوست“ اور وہ بھی تھوڑی دیر کے لئے۔ ”پستول والے نے جواب دیا۔

”اور اگر میں مدد کے لئے چیختا تو تم کیا کرتے؟“

”تمہیں گولی مار کر مردہ خانے پہنچا دیتے۔“ جواب ملا۔

بیکر خاموش ہو گیا۔ وہ یقیناً ایسا کر سکتے تھے۔ اتنے زیادہ ٹریفک میں ان کی کار کا پتا بھی نہ چلتا۔ لیکن ابھی ایک سوال اور تھا۔ ”اگر میں سگریٹ لینے نہ نکلا ہوتا تو تم کیا کرتے؟“ اس نے پوچھا۔

”تب ہم تمہیں ایرینا سے اٹھا لیتے۔“ اسے بتایا گیا۔

لڑکی کھل کھلا کر ہنس دی۔ کار ایک ہلاک تک تو ہائی وے پر چلتی رہی، پھر انہوں نے اسے ایک سائڈ اسٹریٹ میں موڑ کر پارک کر دیا۔ کھڑکیوں کے شیشے چڑھادئے گئے۔ کافی دیر تک خاموشی رہی۔ ٹھیک دس بجے لڑکی نے ریڈیو آن کر دیا۔ ریڈیو پر ایک مردانہ آواز ابھری۔ لہجے میں سنسنی تھی۔ ”ہاں، وہ آ رہے ہیں۔ مثلاً اچھوٹی چھوٹی جتیس لگا کر آگے بڑھ رہا ہے، اس کے ساتھ پیٹرک اور سلیمان یوسف ہیں، اس کے فیجر۔ لیکن بلی بیکر نظر نہیں آ رہا ہے۔ شاید وہ پیچھے رہ گیا ہے۔ راکی پہلے ہی رنگ میں موجود ہے۔ وہ تھرک رہا ہے۔..... ارے، یہ کیا؟ یقیناً کوئی گڑبڑ ہے۔ مثلاً آگے بڑھنے کے لئے تیار نہیں ہے۔ پیٹرک اس کی زنجیر کھینچ رہا ہے۔ مثلاً ابچھلے پیروں پر کھڑا ہے۔ اسے جیسے کسی کی تلاش ہے۔“

”اوہ، بے چارہ مجھے تلاش کر رہا ہے۔“ بیکر دکھی ہو گیا۔

”ٹھیک سمجھے ہو۔“ ڈرائیور نے کہا۔

وہ اسے کھینچ رہے ہیں، پیٹرک اور سلیمان۔ بلی بیکر کا کہیں پتا نہیں ہے۔ یقیناً کوئی گڑبڑ ہے لیکن میں سمجھنے سے قاصر ہوں۔ مثلاً نزد نظر آ رہا ہے اور چاروں طرف دیکھ رہا ہے۔ دونوں فیجر اسے دستانے پہنانے کی کوشش کر رہے ہیں لیکن انہیں دشواری

پیش آ رہی ہے۔ وہ اسے تھپتھپا رہے ہیں، چکار رہے ہیں لیکن مٹلڈا بری طرح چل رہا ہے۔ شاید بیکر کے نہ ہونے کی وجہ سے۔ ایک منٹ..... میں ذرا پوچھ لوں..... جی ہاں، پیٹرک کا کہنا ہے کہ مٹلڈا ابھی ٹھیک ہو جائے گا۔ بیکر بیمار ہو گیا ہے۔

”بیمار ہو گیا ہے! لعنت ہو تم پر۔“ بیکر غرایا۔ ”وہ میرے بغیر نہیں لڑے گا۔“

”ہمارا بھی یہی خیال تھا۔“ پستول والے نے بے حد خوش ہو کر کہا۔

”مٹلڈا کو دستانے پسنائے گئے ہیں۔“ ریڈیو سے آواز ابھری۔ ”ریفری دونوں باکسروں کو آخری ہدایات دینے کے لئے رنگ کے وسط میں بلا رہا ہے۔ کمال ہے..... مٹلڈا ہاتھ ملانے پر آمادہ نہیں ہے، اسے مجبور کیا جا رہا ہے۔ اس موقع پر وہ ہمیشہ اپنے حریف کو کس کرتا ہے لیکن آج اس نے ایسا نہیں کیا ہے۔ وہ پریشان ہے..... آزرہ ہے.....“

”تم پر لعنت ہو! مجھے جانے دو۔“ بیکر گڑگڑایا۔

”سٹ اپ۔“ لڑکی نے ڈانٹا اور ریڈیو کی آواز بڑھا دی۔

”وہ اپنے اپنے کارنر میں واپس آ چکے ہیں۔“ ریڈیو اناؤنسر کہہ رہا تھا۔ ”لیجئے گھنٹی بجی۔ راکی رنگ کے وسط میں آگیا لیکن مٹلڈا ابھی تک اپنے کارنر میں کھڑا ہے۔ وہ ادھر ادھر دیکھ رہا ہے۔ شاید بیکر کو تلاش کر رہا ہے۔ راکی اس کی طرف بڑھا ہے لیکن مٹلڈا کے دونوں ہاتھ جھکے ہوئے ہیں۔ وہ لڑنا نہیں چاہتا۔ ممکن ہے، مٹلڈا نے گھنٹی کی آواز نہ سنی ہو۔“

”میں جانتا تھا کہ یہی ہو گا۔“ بیکر نے بھرائی ہوئی آواز میں کہا۔

”ریفری نے راکی کو اشارہ کیا کہ وہ مٹلڈا پر گھونے برسائے لیکن مٹلڈا وہاں سے ہٹ گیا ہے۔ اس کے دونوں ہاتھ رسوں پر ہیں۔ وہ اچھل اچھل کر چاروں طرف دیکھ رہا ہے۔ یقیناً وہ بلی بیکر کے لئے بے تاب ہے۔ راکی کی سمجھ میں نہیں آ رہا ہے کہ کیا کرے۔ مٹلڈا اسے نظر انداز کر رہا ہے۔ راکی ایکشن میں آگے بڑھ رہا ہے لیکن مٹلڈا اچھل کر اس سے دور ہو گیا ہے۔ وہ اچھل اچھل کر رنگ کے چاروں طرف دیکھ رہا ہے۔ راکی پریشان ہے۔ تماشائیوں میں بے چینی کی لہر دوڑ گئی ہے۔ آپ یہ شور سن رہے ہیں

نہ۔ راکی بہت زیادہ پریشان ہے۔ مٹلڈا کارنر کی طرف سے پیٹرک اور سلیمان، مٹلڈا کو اشارے کر رہے ہیں کہ وہ لڑے۔ وہ ہاتھ چلا رہے ہیں لیکن مٹلڈا انہیں بھی نظر انداز کر رہا ہے۔ اب مٹلڈا چاروں ہاتھ پیروں پر بیٹھ گیا ہے اور تماشائیوں کے درمیان جھانک رہا ہے۔“

”میں یہ سب برداشت نہیں کر سکتا۔“ بیکر نے روہانسا ہو کر کہا اور دونوں ہاتھوں سے کان بند کرنے کی کوشش کی۔

”نہیں دوست، بس تھوڑی دیر اور برداشت کر لو۔“ پستول والے نے سرد لہجے میں تنبیہ کی۔

”کسی کی سمجھ میں کچھ نہیں آ رہا ہے۔ چاروں پیروں پر بیٹھا ہوا مٹلڈا محض ایک حقیر سا کنگارو لگ رہا ہے۔ گنتی کا سوال ہی نہیں کیونکہ راکی نے اب تک اسے ہاتھ بھی نہیں لگایا ہے۔ تماشائی احتجاج کر رہے ہیں۔ ہونٹنگ شروع ہو گئی ہے۔ مٹلڈا اب اٹھ گیا ہے اور اچھل اچھل کر بالکونی میں جھانکنے کی کوشش کر رہا ہے۔ اودہ..... ریفری، مٹلڈا کی طرف بڑھ رہا ہے۔ وہ مٹلڈا کے کندھے تھام کر کچھ کہہ رہا ہے لیکن مٹلڈا بے نیازی سے کام لے رہا ہے۔ وہ اچھل کر رنگ کے دوسری طرف چلا گیا ہے۔ ریفری پھر اس کی طرف بڑھ رہا ہے۔ میرا خیال ہے، وہ مٹلڈا کو نااہل قرار دینے والا ہے۔ جی ہاں..... وہ اعلان کرنے والا ہے..... اودہ..... اودہ۔“ اچانک اناؤنسر کی آواز بلند ہو گئی۔ انداز ہسٹریائی تھا۔ ”ارے..... راکی نیچے گر گیا ہے۔ مٹلڈا دوسری بالکونی کی طرف جا رہا تھا کہ راکی اس کے راستے میں آگیا۔ مٹلڈا نے اس کی طرف دیکھے بغیر ہاتھ گھما دیا۔ جی ہاں..... وہ رائٹ ہک تھا، جو راکی کے جڑے پر لگا اور راکی نیچے گر گیا۔ سنیں..... تماشائی کس طرح چیخ رہے ہیں..... داد دے رہے ہیں۔ ریفری گن رہا ہے..... لیکن راکی ساکت ہے۔ آٹھ..... نو..... دس..... میرا خیال ہے، مٹلڈا اداکاری کر رہا تھا۔ اسے بیکر کی جستجو نہیں تھی۔ وہ مناسب اداکاری کی تلاش میں تھا۔ راکی جال میں آگیا..... اور وہ پرفیکٹ رائٹ تھا۔ راکی اب بھی ساکت پڑا ہے..... اور یہ تالیاں تو آپ سن ہی رہے ہوں گے۔“

”لیکن یہ ناممکن ہے۔ نیویارک میں یہ ممکن نہیں ہے ڈیوک! انسان بمقابلہ درندہ۔ تم ہزار سال میں بھی کامیاب نہیں ہو سکو گے۔“

”مثلاً ا کے دو مقابلے اور رہ گئے ہیں۔ اسے وہ اور جیت لینے دو، پھر تم خود دیکھ لیتا۔ جیریکو اسٹیڈیم کے والٹر سے تو میں بات کر چکا ہوں۔ اس نے مجھ سے وعدہ کر لیا ہے۔“

”فٹڈ میں کتنا اضافہ ہو سکے گا؟“ کلے نے پوچھا۔

”پندرہ لاکھ ڈالر کے لگ بھگ۔ کمائڈر بھی خوش ہو جائے گا۔“ ڈیوک نے بتایا۔

”لیکن تمہیں لاسنس کیسے ملے گا؟ کرئل ولیم میں اتنی ہمت نہیں ہے۔“

”تم نے میرا ساتھ دیا تو ہم اسے بھی قائل کر لیں گے۔“ ڈیوک نے کہا۔ وہ مطمئن تھا۔ کلے کے چہرے کا تاثر بتا رہا تھا کہ پندرہ لاکھ ڈالر کے عطیے کے امکان نے اسے مسحور کر دیا۔

☆-----☆-----☆

سلیمان اور حنا ایک دوسرے کے مقابل بیٹھے تھے۔ حنا کے بائیں ہاتھ کی تیسری انگلی میں ہیرے کی انگوٹھی تھی۔ سلیمان نے وہ انگوٹھی اپنے ایک جوہری دوست سے رعایتی قیمت پر خریدی تھی۔ ساٹھ ہزار ڈالر۔ حنا کا چہرہ خوشی سے متمتا رہا تھا اور وہ بار بار انگوٹھی کو دیکھتے جا رہی تھی لیکن ساتھ ہی وہ یہ بھی سوچ رہی تھی کہ سلیمان کے پاس اتنی قیمتی انگوٹھی کہاں سے آئی۔ اس کے علاوہ سلیمان کا لباس بھی بہت قیمتی تھا۔ صرف یہی نہیں، سلیمان اس کے مٹی، ڈیڈی اور چھوٹی بہن سائرہ کے لئے بھی تحفے لایا تھا۔ حنا کے ماں باپ بہت متاثر نظر آ رہے تھے۔ اس وقت وہ اپنے کمرے میں اسی سلسلے میں تبادلہ خیال کر رہے تھے۔ ”لڑکا تو اچھا ہے۔“ بیگم علی رشید کہہ رہی تھیں ”لیکن اتنی جلدی دولت مند کیسے ہو گیا؟ ابھی چھ مہینے پہلے تو حنا اس کے ساتھ کہیں جانے سے پہلے بٹھ سے رقم مانگا کرتی تھی۔“

”اسی سے سمجھ لو کہ لڑکا کتنا تیز ہے۔“ علی رشید نے کہا۔ ”میں سمجھتا ہوں حنا اس کے ساتھ خوش اور آسودہ رہے گی۔“

زندہ ہے۔ تم نئی نسل کو مایوس کرنا چاہتے ہو۔ مثلاً ان کا ہیرو ہے۔“

کلے کی نگاہوں سے ناپسندیدگی جھلک رہی تھی۔ ”خیر..... تم جانو.....“

”کلے..... یقین کر دو، سب ٹھیک ٹھاک ہے۔ یہ معاملہ انکل نوٹو کے لئے بھی پریشان کن ہے۔ ممکن ہے اس چکر میں وہ بے نقاب ہو جائے۔“

”کیا مطلب؟“ کلے نے حیرت کا اظہار کیا۔

”وہ خاصا بے چین ہے اس سلسلے میں۔ سب جانتے ہیں کہ چنگی محض دکھاوے کا نیجر ہے۔ لیوڈیکرٹی کے حقوق درحقیقت جو نامی ایک شخص کے پاس ہیں۔ سوال یہ ہے کہ جو کے پیچھے کون ہے؟ وہ جو کوئی بھی ہے، انکل نوٹو کھاتا ہے۔ وہ مثلاً ا کو راستے سے ہٹانے کی کوشش کر رہا ہے لیکن اب تک ناکام رہا ہے۔ ناکامیوں نے اس کی برہمی میں اضافہ کر دیا ہے۔ کسی بھی وقت وہ بے نقاب ہو سکتا ہے۔“

”تمہیں معلوم نہیں کہ انکل نوٹو کی اصل شناخت کیا ہے؟“

”میں بس اتنا جانتا ہوں کہ اس کا اصل نام جو ہے۔“

”اے، تم مجھ سے کچھ چھپانے کی کوشش تو نہیں کر رہے ہو؟ جو بھلا کیا نام ہوا۔“

”جو کے سوا مجھے کچھ علم نہیں۔“ ڈیوک نے کہا۔ اور یہ حقیقت بھی تھی۔ برڈی بھی صرف اتنا ہی بتا سکی تھی۔ جو کے نام کے دوسرے حصے سے وہ بھی بے خبر تھی۔

”بہر حال وہ چڑ کر سامنے آ سکتا ہے۔“

”درست ہے، اور اگر تم اسے بے نقاب کرنے میں کامیاب ہو گئے تو ممکن ہے تمہیں پلٹرز پر اتر مل جائے۔“

”اور برڈی کو ایک خوبصورت تابوت!“ ڈیوک نے تلخ انداز میں سوچا۔

”ٹھیک ہے ڈیوک، لیکن یہ بتا دو کہ اس معاملے میں کس حد تک آگے جاؤ گے؟“

”لیو اور مثلاً ا کے درمیان جیریکو اسٹیڈیم میں جوابی مقابلے تک، جس کی آمدنی مرکزی کے مفت غذا فٹڈ میں دی جائے گی۔“ ڈیوک نے کہا۔

کلے اچھل پڑا۔ ”کیا مذاق کر رہے ہو؟“

”ڈیوک کبھی مذاق نہیں کرتا۔“ ڈیوک نے سینے پر ہاتھ رکھتے ہوئے کہا۔

تو نہیں لی تم نے؟“ حنا نے آہستہ سے پوچھا۔ اس کا دل کانپ رہا تھا۔ ”ابھی کچھ ہی دن پہلے تو تم بالکل فلاح تھے اور اب یہ ہیرے کی انگوٹھی! پھر وہ کنگارو مثلدا..... میری سمجھ میں نہیں آتا کہ وہ عالمی چمپئن کیسے ہو سکتا ہے؟“

سلیمان کچھ دیر سوچتا رہا، پھر بولا۔ ”حنا، آج کی دیانت کیا ہے، معیار دولت کیا ہے اور دیانت کا کیا مفہوم ہے؟“

حنا کو جھٹکا لگا۔ اس کا خیال تھا کہ سلیمان اسے یقین دلائے گا کہ وہ بد دیانت نہیں ہے۔ اس کا دل ڈوبنے لگا۔ ”دیانت دیانت ہے۔ سچائی ہے۔“ اس نے کہا۔ ”انسان کو انسان سے کاروبار میں دیانت برتنی چاہئے۔ میں دیانت دار ہوں۔ میرا مطلب ہے، کوشش کرتی ہوں کہ مجھ سے بددیانتی سرزد نہ ہو۔ ڈیڈی بھی دیانت دار ہیں۔“

”یعنی تم چالیس فیصد منافع کو دیانت سمجھتی ہو؟“ سلیمان نے سنگین لہجے میں کہا۔

حنا اور گریڈا گئی۔ ”تم کیا کہنا چاہتے ہو سلیمان؟“

”میری بات کا غلط مطلب نہ لینا حنا۔ تمہارے ڈیڈی بہت اچھے آدمی ہیں۔ میں ان پر فخر کرتا ہوں لیکن وہ کرتے کیا ہیں؟ ہول سیر سے ۸۰ ڈالر کا اور کوٹ لے کر ۱۲۰ ڈالر میں بیچتے ہیں۔“

”یہ..... یہ تو کاروبار ہے۔“ حنا نے پلکیں جھپکاتے ہوئے کہا۔

”ہے، لیکن اسے دیانت نہیں کہیں گے۔ جتنی بڑی دکان ہو گی اتنا ہی زیادہ لوٹا جائے گا لوگوں کو۔ کیا یہ دیانت ہے؟ ہاں، یہ ضرور ہے کہ وہ اپنی چیز کی جھوٹی تعریف نہیں کرتے۔“

حنا نے پلکیں جھپکا کر ان آنسوؤں کو روکنے کی کوشش کی جو چپکے سے اس کی آنکھوں میں آگئے تھے۔ وہ خوفزدہ ہو گئی تھی۔

”جھوٹی تعریف..... کیا مطلب؟“ اس نے پوچھا۔

”کسی رسالے میں اشتہار پڑھو یا ٹی وی پر کمرشل دیکھو۔ کریم، جو آپ کی جلد کو دس سال پہلے کی طرح نرم و ملائم کر دیتی ہے، ٹائر جو اوسطاً زیادہ میل چلتے ہیں، سگریٹ، پیفوم، ہر چیز کو بڑھا چڑھا کر بیان کیا جاتا ہے۔ یہ جھوٹ اور بددیانتی ہے۔ حنا! جاگ جاؤ۔“

”حنا کی خوشی تو میں سمجھتی ہوں۔ لڑکا بہت اچھا ہے۔ وہ دونوں ایک دوسرے سے بہت محبت کرتے ہیں۔ مجھے معلوم ہے، حنا غربت میں بھی اس کے ساتھ خوش رہ سکتی ہے لیکن مجھے ڈر ہے کہ یہ لڑکا غلط چکروں میں پڑ گیا ہے، ورنہ راتوں رات کا پلٹ کیا معنی رکھتی ہے؟“

”کمال ہے۔ تم نے اخبار میں اس کی تصویر نہیں دیکھی۔“ علی رشید نے فخریہ لہجے میں کہا۔ ”وہ عالمی ٹیبل ویٹ چمپئن کا نیچر ہے۔ باکسر کا نیچر۔“

”تب تو میرا خیال ہے، یہ باکسر معقول آدمی نہیں ہو گا۔“

”وہ آدمی نہیں، کنگارو ہے۔“ علی رشید نے کہا۔ ”سلیمان بتا رہا تھا کہ عنقریب اسے دس لاکھ ڈالر کی آفر ملنے والی ہے۔“

بیگم علی رشید اچھٹے میں پڑ گئیں۔ ”گویا ہماری حنا لکھ پتی ہو جائے گی لیکن جانور باکسر.....“

”وہ صرف جانور ہی نہیں، عالمی چمپئن بھی ہے۔“ علی رشید نے کہا۔

”یہ بات میری سمجھ میں نہیں آتی۔ بہر حال سلیمان اچھا لڑکا ہے، مسلمان بھی ہے۔ امریکا میں رہنے کے باوجود شراب بھی نہیں پیتا۔“

”یہ چیز اسے اپنے پاکستانی باپ سے ورثے میں ملی ہے۔“ علی رشید نے کہا۔

ادھر..... نشست گاہ میں دونوں محبت کرنے والے محو گفتگو تھے۔ یہ پہلا موقع تھا تنہائی کا، کیوں کہ علی رشید نے سارے کو منع کر دیا تھا کہ اس طرف نہ جائے۔ سارے حیران تھی۔ اس سے پہلے سلیمان جب بھی آ جاتا تھا، ڈیڈی اس سے کہتے تھے، جاؤ وہاں جا کر بیٹھ جاؤ۔ اور ہلانت وہاں سے۔

ہیرے کی انگوٹھی ملنے کی خوشی پر تشویش حاوی آتی جا رہی تھی۔ حنا کی سمجھ میں نہیں آ رہا تھا کہ یہ سب کیا ہے۔ وہ بے دھیانی میں سیدھے ہاتھ کی انگلیوں سے انگوٹھی کو گھمائے جا رہی تھی۔

”انگوٹھی تمہیں پسند آئی؟“ سلیمان نے پوچھا۔ ”ابھی تو اور بہت کچھ لاؤں گا۔“

”انگوٹھی بہت اچھی ہے، بہت ہی اچھی ہے لیکن سلیمان، یہ بے ایمانی کی رقم سے

اپنے گرد و پیش کو دیکھو، اپنے عہد کو سمجھو۔ اس دور میں سچ کہیں نہیں ہے۔ صدارتی امیدوار ایسے وعدے کرتا ہے جن کے متعلق وہ جانتا ہے کہ پورے نہیں ہوں گے۔ جو آج سچ ہے، وہ کل جھوٹ ہو گا۔ تمہارے ڈیڑی ۸۰ ڈالر کے اور کوٹ کی وہ خوبیاں نہیں گناتے، جو اس میں موجود نہیں ہیں۔ یہی اس دور کا معیار دیانت ہے۔“

”اوہ سلیمان، میرا خیال تھا کہ تم ایماندار آدمی ہو۔“ حنا نے کہا۔ آنسوؤں کو روکنا اب اس کے اختیار میں نہیں تھا۔

”حنا..... پیاری، تم مجھ سے کیا توقع رکھتی ہو؟ میں نے آج تک کہیں ڈاکا نہیں ڈالا۔ میرا کنگارو نفلی نہیں ہے۔ وہ عالمی چیمپئن بننا چاہتا ہے۔ اس میں برائی کیا ہے؟ وہ دیانت دار ہے۔ رشوت کی پیش کش کے باوجود، قتل کی دھمکیوں کے باوجود دانستہ شکست کھانے پر آمادہ نہیں ہوتا۔ یہی وجہ ہے کہ اس نے اب تک شکست نہیں کھائی ہے۔ تمہیں معلوم ہے، آسٹریلیا میں کتنے کنگارو ہیں۔ دس لاکھ! اور ان میں سے ہر ایک باکسنگ جانتا ہے، لیکن میرا مثلاً بہترین ہے۔ یہ میری خوش قسمتی ہے۔ اس میں بددیانتی کی کیا بات ہے۔“

اب حنا، سلیمان کو شک کی نظروں سے دیکھ رہی تھی۔ سلیمان نے اسے تکلیف پہنچائی تھی۔ اس کے باپ کو بددیانت قرار دیا تھا۔ اپنا دفاع کرنے کے بجائے۔ یہ ایک طرح کا اعتراف ہی تو تھا۔ یہی کچھ ہوتا ہے۔ انسانی فطرت ہی ایسی ہے۔ انسان اپنے عیب کا دفاع نہیں کر سکتا تو دوسروں میں کیڑے نکالتا ہے، عیب جوئی کرتا ہے۔ اگر الزام غلط ہو تو صرف تردید پر اکتفا کیا جاتا ہے۔ اسے سلیمان کے پارٹنر کبھی اچھے نہیں لگے تھے۔ ہر وقت تمباکو چبانے والا پیٹرک، جس کے دانت زرد تھے اور بیکر، جس کی ناک چمکا ہوئی تھی۔ حنا نے بہت پاکیزہ اور محفوظ زندگی گزاری تھی لیکن کالج کے دنوں میں ہی اسے معلوم ہو گیا تھا کہ پرائز فائٹنگ بزنس گندہ بزنس ہے۔ اب سلیمان نے اس کے باپ پر کیچڑ اچھال کر ثابت کر دیا تھا کہ وہ خود غلامت میں لتھڑا ہوا ہے۔

اس نے انگوٹھی انگلی سے اتاری اور چند لمحے بڑی حسرت سے اسے دیکھتی رہی، پھر اس نے ملتی نگاہوں سے سلیمان کو دیکھا اور بولی۔ ”سلیمان قسم کھاؤ کہ تم کوئی بے ایمانی

نہیں کر رہے ہو؟“

سلیمان نے اپنے ذہن کو ٹٹولا۔ اسے اپنے پارٹنر کو بھی مد نظر رکھنا تھا۔ پارٹنر تو ہر چیز میں شریک ہوتے ہیں۔ ایمانداری میں بھی، بے ایمانی میں بھی، نفع میں بھی اور نقصان میں بھی۔ اس نے کہا۔ ”حنا ہر کاروبار کے کچھ تقاضے ہوتے ہیں۔ تم نے وہ مثل سنی ہے، جیسا دیں ویسا بھیں۔ میں اس کنگارو سے بھائیوں کی طرح محبت کرتا ہوں، اس کا خیال رکھتا ہوں۔ نہیں چاہتا کہ اسے کوئی نقصان پہنچے۔ یہ بددیانتی تو نہیں ہے نا؟ کلیٹن میں تین آدمیوں نے اسے شوٹ کرنے کی دھمکی دی تھی لیکن ہم نے شکست قبول نہیں کی۔ یہ دیانت ہے نا؟ یہ انگوٹھی پس لو، دیکھو تم باہر کی دنیا کو نہیں جانتیں۔ پاکستانی ماں باپ کی بیٹی ہو، اس لئے گھر کی چار دیواری میں محفوظ ہو۔ باہر بہت غلامت ہے۔ راہ گیر کتنی ہی احتیاط سے چلے، جسم اور روح نہیں تو کپڑے کم از کم ضرور گندے ہو جاتے ہیں۔ بیس تو ارادے اور نیت کی اہمیت بڑھ جاتی ہے۔ دیانت کا معیار ہر دور میں بدلتا ہے، تعریف میں ترمیم ہو جاتی ہے۔“

حنا نے اشک بار نگاہوں سے اسے دیکھا اور بولی۔ ”تم نے میرے سوال کا جواب نہیں دیا لیکن نہیں، شاید دے دیا ہے اور میں اسے سمجھنا نہیں چاہتی۔“ پھر اس نے انگوٹھی سلیمان کی طرف بڑھادی۔ ”یہ رکھ لو۔ مجھے اس کی ضرورت نہیں ہے۔“

”سلیمان کے دل میں جیسے کسی نے خنجر گھونپ دیا۔ ”کیا مطلب؟ تم مجھ سے شادی نہیں کرو گی؟ دیکھو حنا، میں تمہیں سب کچھ سمجھا.....“

”نہیں سلیمان!“ حنا نے نفی میں سر ہلایا۔ ”تم نے موقع گنوا دیا ہے۔ تم صرف باتوں کے دہنی ہو۔ تم ہر شخص کو قائل کر سکتے ہو لیکن میں صرف باتوں سے نہیں بہل سکتی۔ تم نے میرے لئے قیمتی انگوٹھی خریدی، تمہارا شکریہ، لیکن میں ایسی کوئی چیز قبول نہیں کر سکتی جو غلام ذرائع سے حاصل کی گئی ہو۔“

سلیمان ہل کر رہ گیا۔ اس کے خوابوں کے تاج محل کو حنا کے ضابطہ اخلاق نے مسمار کر دیا تھا۔ وہ اس وقت خود کو بہت پست اور حقیر محسوس کر رہا تھا۔ ”کیا میری محبت سے بھی کچھ فرق نہیں پڑتا؟“ اس نے لرزتے ہوئے لہجے میں پوچھا۔ ”میں تو سب کچھ

تھا کہ اس میں کسی حد تک نفسیاتی دباؤ کا دخل بھی ہو گا۔ باکسر کو جب پتا چلتا ہو گا کہ میکر موجود ہے تو ویسے ہی دہل جاتا ہو گا۔ سوال یہ تھا کہ کیا کنگارو پر اس کا اثر ہو گا؟ یہی سوال اس نے پیٹرک سے پوچھ لیا۔

”یہ تو مجھے بھی نہیں معلوم؟“ اس نے جواب دیا۔

”ہم اسے دور نہیں رکھ سکتے؟ اسے روک نہیں سکتے؟“

”کیسے روک سکتے ہیں!“ پیٹرک کے لہجے میں بے بسی تھی۔ ”اسے ٹکٹ دیا جائے گا۔ تمام اخباری نمائندے بھی اسے جانتے ہیں۔“

اتنی دیر میں پریکٹس ختم ہو گئی اور بلی بیکر بھی وہاں آگیا۔ ”اگر کوئی مثلڈا کی آؤ میں آنکھ ڈالے تو کیا وہ پٹانائز ہو جائے گا؟“ سلیمان نے سرسری انداز میں اس سے پوچھا۔

بلی نے نفی میں سر ہلاتے ہوئے کہا۔ ”اسے یہ بات اچھی نہیں لگے گی۔ کوئی بھی جانور پسند نہیں کرتا۔ میں نے کوشش کی تھی لیکن مثلڈا نے مجھے بھی اس کی اجازت نہیں دی حالانکہ میں اس کے لئے بھائی کی طرح ہوں۔ اس نے منہ پھیر لیا تھا۔“

بعد میں سلیمان نے تنہائی میں پیٹرک سے اس سلسلے میں بات کی۔ ”سنا تم نے؟ میں نے دیکھا ہے کہ درندے بھی ایسی صورت میں پالتو جانوروں کی طرح دم ہلانے لگتے ہیں۔“ سلیمان نے پیٹرک سے کہا۔

”ہاں، میں نے بھی دیکھا ہے۔“ پیٹرک نے تائید کی۔

”ہمیں اس کا توڑ تلاش کرنا ہو گا۔ ڈیوک بھی یہ مقابلہ دیکھنے کے لئے آ رہا ہے۔“

سلیمان نے بے حد پریشان ہو کر کہا۔

”بیکر نے بتایا ہے کہ وہ اس کی آنکھوں میں آنکھیں ڈالتا ہے تو وہ منہ پھیر لیتا ہے۔ مکی بنگ کے لئے تو صرف اتنا ہی کافی ہو گا۔ خواہ شیطانی آنکھ فراڈ ہو، ہمیں ہر حال نقصان پہنچے گا۔“

سلیمان کانپ کر رہ گیا۔ اب فائٹ بھی کینسل نہیں کی جاسکتی تھی۔ فائٹ اہم ہو تھی۔ اس میں شکست کا مطلب تھا کہ سب کچھ ختم ہو گیا۔

آخر کار فائٹ کا دن آگیا۔ سلیمان بہت سہارے کے باوجود اس مسئلے کا حل تلاش نہیں کر سکا تھا۔ ایک الجھن اور بھی تھی۔ وہ محسوس کر رہا تھا کہ اسے کوئی اہم بات یاد آتے آتے رہ جاتی ہے اور وہ بات جو بھی تھی، شیطانی آنکھ کے توڑ سے متعلق تھی۔ اس کا تعلق اسکول کے دنوں سے تھا۔ کم از کم دس سال پرانی بات ہو گی۔

سلیمان اس رات ٹھیک طرح سو بھی نہیں سکا۔ صبح وہ چمپل قدمی کے لئے نکل گیا۔ پریشانی یہ تھی کہ اتنی ساری رکاوٹیں پھلانگنے کے بعد اس مرحلے پر وہ خطرے سے دو چار ہوئے تھے۔ دو چار ہاتھ جب کہ لب بام والا مسئلہ تھا۔ اچانک وہ کھلونوں کی ایک دکان کے سامنے رک گیا۔ وجہ اسے خود بھی نہیں معلوم تھی۔ وہ کھلونوں کو دیکھتا رہا۔ پھر اس کے دماغ میں جھماکا سا ہوا اور وہ بھولی بری بات ذہن کی سطح پر ابھر آئی۔ دس سال پرانی بات! اسے یقین ہو گیا کہ اب اس کا مسئلہ حل ہو جائے گا۔

اس نے ٹیکسی پکڑی اور اسٹیشن جا پہنچا۔ وہاں اس نے پیٹرک کو فون کیا۔ ”میں نیویارک جا رہا ہوں۔“ اس نے پیٹرک کو بتایا۔ ”میرا خیال ہے، مجھے توڑ مل گیا ہے۔“

”ہمارے پاس وقت بالکل نہیں ہے۔“ پیٹرک نے احتجاج کیا۔ ”رات کو مقابلہ ہے۔“

”مجھے معلوم ہے، میں لوٹ آؤں گا۔ مثلڈا کا خیال رکھنا اور کسی سے کچھ نہ کہنا۔“ وہ گیارہ بجے نیویارک پہنچا، ٹیکسی پکڑی اور اکیم پیپرکپ کمپنی پہنچ گیا۔ ٹیکسی والے کو کرایہ ادا کر کے وہ اندر چلا آیا۔

”مس..... میل بی بی بچلزن نامی ایک شخص کام کرتا ہے؟“ اس نے استقبالیہ کلرک سے پوچھا۔

”کیوں بی بی؟“ کلرک نے معصومیت سے پوچھا۔

اب سلیمان کو خیال آیا کہ بی بی نہیں چلے گا۔ ”لسٹر بچلزن۔“ اس نے تصحیح کی۔

تیز قدم اٹھاتا پیکنگ ڈپارٹمنٹ جا پہنچا۔ وہاں دس بارہ افراد کام میں مصروف تھے۔ ان میں بچلنز بھی تھا۔ ”ہیلو بی بی!“ سلیمان نے اسے پکارا۔

بچلنز نے نظریں اٹھا کر اسے دیکھا اور بولا۔ ”ہیلو سلیمان۔“ اس کے انداز میں گرم جوشی نہیں تھی۔ ”کیا حال ہے؟“ سلیمان نے پوچھا۔

”ٹھیک ہوں۔“ وہ ایک شکست خوردہ آدمی کی آواز تھی۔ ”تمہارے متعلق اخبار میں پڑھا۔ تم تو کامیاب رہے ہو اور وہ جانور کون سا ہے۔ تم سرکس چلا رہے ہو کیا؟“

”نہیں۔ وہ کنگارو ہے، چیمپن باکسر۔ بس قسمت نے ساتھ دے دیا پیارے۔“ سلیمان نے کہا۔

”اچھا..... مجھ سے کوئی کام ہے؟“ بچلنز کے انداز میں بے دلی تھی۔ ”تم یہاں تک کیسے پہنچے؟“

”سنا تھا کہ تم نے اسکول چھوڑنے کے بعد یہاں ملازمت کر لی ہے۔“ سلیمان نے کہا۔ حالانکہ یہ اطلاع نو سال پرانی تھی۔ اس نے بچلنز کو یہ نہیں بتایا کہ برسوں پہلے اس کی کند ذہنی کی وجہ سے اس نے یہ رائے قائم کی تھی کہ بچلنز جہاں بھی ملازمت کرے گا مرتے دم تک کرتا رہے گا۔ وہ خوش تھا کہ اس کی رائے دس سال بعد بھی درست ثابت ہوئی ہے۔ ”بی بی..... اسکول کے دن یاد ہیں تمہیں؟“

”ہاں، بہت خراب دن تھے۔“ بچلنز نے کہا۔

”تم مس پرڈی اور مسٹر ابرام کو کس طرح پاگل بنا دیتے تھے۔“

”پہلی بار بچلنز کی آنکھوں میں دلچسپی کی چمک نظر آئی۔ ”ہاں، یاد ہے۔ مس پرڈی تو اچھل پڑتی تھی۔“ اس نے کہا۔

”کیا تم اب بھی وہ کام کر سکتے ہو؟“ سلیمان نے اہم ترین سوال پوچھا۔

بچلنز کی آنکھیں پوری طرح روشن ہو گئیں۔ ”ابھی بتاتا ہوں۔“ یہاں کے لوگ بھی تنگ ہیں مجھ سے۔ وہ گلاس دیکھ رہے ہو؟“ اس نے ایک گلاس کی طرف اشارہ کیا جو کم از کم بیس فٹ دور رکھا تھا۔ ”دیکھو۔“ اس نے گلاس کی طرف رخ کیا اور مسکرایا۔ گلاس چٹ سے ٹوٹ گیا۔

”خدا کے لئے بچلنز باز آ جاؤ۔“ بچلنز کے ایک ساتھی نے بے زاری سے کہا۔

”واہ۔“ سلیمان نے بے ساختہ کہا۔

”اب تو میں پہلے سے بھی بہتر ہو گیا ہوں۔“ بچلنز نے بڑباہکی۔

سلیمان کا ہر خوف دور ہو چکا تھا۔ ”بی بی! تمہیں دفتر سے اسی وقت چھٹی مل سکتی ہے؟“ اس نے پوچھا۔

”پہلے کام بتاؤ اور ہاں مجھے کیا فائدہ ہو گا؟“

”سوڈا لڑ لیں گے۔“ سلیمان نے کہا۔

”اوہ۔“ بچلنز کی آنکھیں چمکنے لگیں۔ اس کے ساتھی بھی سوڈا لڑ کے تذکرے پر چونکے نظر آنے لگے۔ انہوں نے ہاتھ روک لئے تھے۔

”بات کہاں کی جاسکتی ہے؟“ سلیمان نے کہا۔

بچلنز اس کا ہاتھ تھام کر اسے ٹائلٹ روم کی طرف لے گیا۔ ”اب بولو، کیا چکر ہے؟“ بچلنز نے پوچھا۔

سلیمان نے اسے سب کچھ بتا دیا، سوائے اس کے کہ اس معاملے میں کس قسم کے لوگ ملوث ہیں۔ وہ بی بی کو ڈرانا نہیں چاہتا تھا۔

”میں کہاں ہوں گا؟ کتنی دور؟ میں کبھی کسی کی فائٹ میں شریک نہیں ہوا۔“

”میں تمہیں رنگ سائیڈ میں بٹھا دوں گا۔ وہ شخص تم سے اتنی ہی دور ہو گا، جتنا گلاس تھا۔“

”میں کسی مشکل میں تو نہیں پھنسوں گا؟“

”نہیں..... لیکن تمہیں زبان بند رکھنی ہو گی۔“ سلیمان نے وعدہ لینا چاہا۔

وہ بچلنز کے ساتھ باہر نکلا تو اچانک اس کا دل جیسے جذبات سے بھر گیا۔ وہ نیویارک میں تھا، حنا کے شہر میں، وہ اسے فون کر سکتا تھا، اس سے مل سکتا تھا لیکن پھر اسے یاد آیا کہ ”بددیانت ہے، بد معاش ہے۔ اس لئے تو حنا نے اسے ٹھکرا دیا تھا۔ وہ اسے کیسے سمجھاتا کہ جہاں ریفری خرید لئے جاتے ہوں، شیطانی آنکھ کی خدمات حاصل کی جاتی ہوں، وہاں آدمی دیانت کے سہارے ایک قدم بھی آگے نہیں بڑھ سکتا۔ حنا اسے جس بلندی پر دیکھنا

چاہتی تھی، وہ اس دور میں آدمیوں کے بس کی بات نہیں تھی۔ وہاں فرشتوں کے قدم بھی ڈگر لگا سکتے تھے۔ چنانچہ اس نے حنا کو فون کرنے کا ارادہ ترک کر دیا۔

☆-----☆-----☆

نیویارک پریس کے تمام نمائندے وہاں موجود تھے۔ یہ افواہ گرم تھی کہ اگر مثلڈا نے یہ اور اس کے بعد والا مقابلہ جیت لیا تو کوئی بڑی بات ہوگی۔ اس کے علاوہ شیطانی آنکھ کی موجودگی بھی پریس والوں کے نقطہ نظر سے سنسنی خیز تھی۔ وہ دیکھنا چاہتے تھے کہ مثلڈا کے مقابلے میں میکس کس حد تک کامیاب ہوتا ہے۔

ڈیوک بے حد خوش تھا۔ بڑی اس کے ساتھ تھی۔ وہ پہلی بار بانگ کا کوئی مقابلہ دیکھنے آئی تھی اور یہ سب کچھ سمجھنے کی کوشش کر رہی تھی۔ چھ ہزار تماشا خانے بے چینی سے مقابلہ شروع ہونے کے منتظر تھے۔ ابتدائی مقابلے نمٹ چکے تھے۔ بلی بیکر، مثلڈا کو دستانے پہنا رہا تھا۔ سلیمان نے مثلڈا کو روایت کے مطابق مقابلہ شروع ہونے سے پہلے والا کیلا کھلایا۔

”ڈیوک خبیث، اگر میں اپنی آنکھوں سے نہ دیکھ رہا ہوتا تو کبھی یقین نہ کرتا کہ یہ چیز لڑ بھی سکتی ہے۔“ جوز نے ڈیوک کے کندھے پر ہاتھ مارتے ہوئے کہا۔
”یہ بھی اپنی آنکھوں سے دیکھ لیتا۔“

اسی وقت ایک طویل القامت آدمی اپنی نشست سے کھڑا ہو گیا۔ اس کی آنکھوں پر تاریک شیشوں کی عینک تھی۔ اس نے عینک اتار دی۔ اس کی آنکھوں میں کوئی غیر معمولی بات تھی۔ قریب بیٹھی ہوئی کئی عورتوں کے منہ سے چیخ نکل گئی کیونکہ اس شخص کی آنکھ کے ڈھیلے نے حرکت کی تھی اور اب 90 درجے کے زاوے پر گھوم گئی تھی۔
”ارے، یہ تو شیطانی آنکھ میکس ہے۔“ ہو رٹ نے چیخ کر کہا۔

”میکس! آج تم کسے آنکھیں دکھاؤ گے؟“ پیٹر پکارا۔

”یہ میکس کیا بلا ہے؟“ ایک مقامی رپورٹر نے پوچھا۔

فلاؤلیا کے رپورٹرز کے حلقے میں نیویارک کا ایک رپورٹر موجود تھا۔ اس نے خبر رپورٹروں کو شیطانی آنکھ کے بارے میں بتایا۔ اس دوران میں کئی رپورٹر میکس کے گرد

جمع ہو گئے تھے۔ وہ اس سے بھانت بھانت کے سوالات کر رہے تھے۔ میکس خوش تھا۔ یہ پہلی اس کے لئے معاون ثابت ہوا کرتی تھی کیونکہ اس کا ہدف ویسے ہی گھبرا جاتا تھا۔ البتہ اس بار معاملہ مختلف تھا۔ کنگارو نہ اسے جانتا تھا اور نہ کنگارو کو اس کی کوئی پرواہ تھی۔

”مجھے فائٹ دیکھنے کا شوق نہیں ہے۔“ شیطانی آنکھ نے جواب دیا۔ ”میں تو صرف اپنے فن کا مظاہرہ کرنے آتا ہوں اور آج بھی کروں گا۔“
”تم کنگارو کے لئے موثر ثابت ہو سکو گے؟ وہ تو تمہیں جانتا بھی نہیں۔“ ایک رپورٹر نے پوچھا۔

”زیادہ قریب نہ آؤ دوست۔ اس وقت میری آنکھیں خدا کے قمر کی علامت ہیں اور میں اپنے دوستوں کو نقصان نہیں پہنچانا چاہتا۔“ میکس نے کہا اور جلدی سے چشمہ لگا لیا۔ ”جہاں تک میرے مؤثر ہونے کا تعلق ہے، میں آج تک ناکام نہیں ہوا۔ جانوروں میں تو یوں بھی قوت ارادی نہیں ہوتی۔ وہ انسانوں کے مقابلے میں آسان ہدف ثابت ہوتے ہیں۔“

ڈیوک پریشان ہو گیا۔ اسے میکس کی آنکھوں کی قوت پر یقین نہیں تھا لیکن وہ جانتا تھا کہ مثلڈا کی آنکھوں میں آنکھیں ڈال کر تو کوئی عام شخص بھی اسے نقصان پہنچا سکتا ہے۔ جانور ایسے موقعوں پر عموماً نظریں چراتے ہیں۔ کئی بیک کے لئے ایسا ایک لمحہ بھی سودمند ثابت ہو سکتا تھا۔ وہ یہ بھی جانتا تھا کہ مثلڈا کو شکست ہوئی تو ہر شخص اس کا مذاق اڑائے گا۔ اس کے ساتھی صحافی تو اس پر ادھار کھائے بیٹھے تھے۔ اس کا جی چاہا کہ میکس کو گردن سے پکڑ کر شیخ دے لیکن یوں وہ اور تماشا بنتا۔ اب وہ کچھ بھی نہیں کر سکتا تھا۔
”لوں! بکسر اپنے اپنے کارنر میں کھڑے تھے اور گھنٹی بجنے والی تھی۔“

گھنٹی بجی اور مثلڈا اچھل کر رنگ کے وسط میں جا پہنچا۔ وہ اپنے مخصوص انداز میں کھڑا تھا۔ بایاں ہاتھ آگے پھیلا ہوا، دایاں دفاع کرتا ہوا۔ اسی وقت شیطانی آنکھ اٹھا اور اس نے چشمہ اتار دیا۔ اس نے پریس والوں کی طرف دیکھا اور مسکرا دیا۔ اس کے بعد جو کچھ ہوا، وہ صحافیوں کے لئے حیرت انگیز تھا۔ میکس نے اپنے چہرے پر ہاتھ رکھا اور بری طرح

دھاڑنے لگا۔ ”ہائے میری آنکھ، میری آنکھ۔“ اس شور میں کسی نے اس دبلے پتلے، دراز قامت شخص پر توجہ نہیں دی، جو میکس کے کھڑا ہوتے ہی خود بھی کھڑا ہو گیا تھا پھر اس نے میکس کی طرف دیکھا تھا اور مسکرا دیا تھا۔

”ہائے میری آنکھ..... میری آنکھ۔ ڈاکٹر کو بلاؤ۔ مجھے شوٹ کیا گیا ہے۔“ وہ تڑپتا اور چیختا رہا۔

رپورٹر اس کے گرد جمع ہو گئے تھے لیکن وہ اس کا ہاتھ چہرے سے نہیں ہٹا سکتے تھے۔ ”میں اندھا ہو گیا ہوں، مجھے اسپتال لے چلو۔“ وہ چیخے جا رہا تھا۔ اسپیشل پولیس والے حرکت میں آ گئے۔ انہوں نے تلاشی لی لیکن تماشائیوں میں کسی کے پاس سے کسی طرح کی کوئی گن برآمد نہ ہوئی۔ پھر انہیں خیال آیا کہ دھماکے کی آواز بھی تو کسی نے نہیں سنی۔ تماشائی بھی اپنی اپنی نشستوں پر کھڑے تھے اور اسی طرف دیکھ رہے تھے، ان میں ڈیوک بھی تھا۔ اس کی سمجھ میں صرف اتنا آ سکا تھا کہ شیطانی آنکھ سے اس کا شیطانی ہتھیار چھین لیا گیا ہے۔ اس کے نزدیک یہ خدائی انصاف تھا۔

ڈاکٹر آگیا۔ چند ہی لمحے بعد شیطانی آنکھ کو اسٹریجر پر ڈال کر ایرینا سے لے جایا جا رہا تھا۔ سب لوگ اس ہنگامے میں اس قدر محو تھے کہ ان میں سے بیشتر نے لکڑی چننے کی سی وہ آواز نہیں سنی۔ اس کے بعد ٹھک کی سی آواز سنائی دی، جیسے کوئی تناور پیڑ زمین پر گرا ہو۔ پھر لوگ متوجہ ہوئے تو انہوں نے دیکھا کہ مٹلڈا اپنے ہاتھ فضا میں بلند کر کے فتح کا اعلان کر رہا ہے۔ ریفری گنتی گن رہا تھا اور مکی بیک نیچے گرا ہوا تھا۔ گنتی کے کچھ تماشائی تھے، جنہوں نے ناک آؤٹ کا وہ منظر دیکھا تھا۔ وہ مٹلڈا کا اشارت رائٹ چوپ تھا، جس نے مکی بیک سے ہوش و حواس چھین لئے تھے۔ اس وقت پہلا راؤنڈ شروع ہوئے صرف ایک منٹ 18 سیکنڈ ہوئے تھے۔

ایرینا میں اب بھی ہجبان برپا تھا۔ صورت حال ایسی تھی کہ مٹلڈا کو کوئی نہیں سراہ سکا تھا۔ پھر ڈاکٹر آیا اور اس نے اعلان کیا کہ میکس پر چہروں والی بندوق سے فائر کیا گیا ہے۔ اس نے چہرے بھی دکھائے۔ پھر چیف آف پولیس نے اعلان کیا کہ کوئی شخص اپنی جگہ سے نہ اٹھے، ہر شخص کی تلاشی لی جائے گی لیکن تلاشی کا نتیجہ صفر نکلا۔ کسی شخص کے

پاس کوئی ہتھیار نہیں پایا گیا۔

”کیا وہ بہت زیادہ زخمی ہوا ہے؟“ ڈیوک نے ڈاکٹر سے پوچھا۔

”نہیں..... لیکن ہو سکتا تھا۔ دراصل استعمال شدہ چہرے استعمال کئے گئے

ہیں۔“ ڈاکٹر نے بتایا۔ ”وہ وقتی طور پر اندھا ہوا ہے۔ ایک ہفتے میں ٹھیک ہو جائے گا۔“

ڈیوک، سلیمان سے مخاطب ہوا، جورسیوں پر جھکا ہوا تھا۔ ”کیا ہوا تھا؟“

”پیٹ پر لیفٹ اور جڑے پر رائٹ۔ مکی بیک، میکس کی طرف متوجہ ہوا تھا کہ

اس پر یہ قیامت ٹوٹ پڑی۔ باکسر کو اپنے حریف پر ہر وقت نظر رکھنی چاہئے۔“ سلیمان نے بتایا۔

”میں میکس کے متعلق پوچھ رہا ہوں۔“ ڈیوک نے بھنا کر کہا۔

”مجھے کیا معلوم، میں تو رنگ میں تھا۔“ سلیمان نے بے حد معصومیت سے کہا۔

”خدا کی لاشی بے آواز ہوتی ہے۔ چہرے بغیر بندوق کے بھی چل سکتے ہیں۔“

تماشائی منتشر ہو چکے تھے۔ وہ خوش اور مطمئن تھے۔ انہوں نے فائٹ نہیں دیکھی لیکن ایک سنسنی خیز واقعہ اپنی آنکھوں سے ضرور دیکھا تھا۔ ان کے سامنے ایک شخص کو ایرینا میں شوٹ کر دیا گیا تھا!

ڈیوک کا ٹیلی گرافر متوقع نگاہوں سے ڈیوک کو دیکھ رہا تھا۔ وہ پیغام بھیجنے کے لئے تیار تھا لیکن ڈیوک خاموش بیٹھا کچھ سوچ رہا تھا۔ اس کی نگاہوں میں الجھن تھی۔ کوئی گزربڑ تھی، جس کا اسے پتا نہیں چل رہا تھا۔ ”ایک منٹ..... میں ابھی آیا۔“ اس نے ٹیلی گرافر سے کہا۔ ”دفتر پیغام بھیج دو کہ لائن کھلی رکھیں۔ مجھے کچھ چیک کرنا ہے۔“ یہ کہہ کر اس نے بڑی کا ہاتھ تھاما اور ڈریسنگ روم کی طرف چل دیا۔

ڈریسنگ روم میں مٹلڈا اینڈ کمپنی جشن منا رہی تھی۔ پیٹھ تھکی جا رہی تھی لیکن داد و تحسین کا مرکز مٹلڈا انہیں تھا، جو انعامی چاکلیٹ بار سے لطف اندوز ہو رہا تھا۔ بلکہ ایک طویل قامت، دبلا پتلا آدمی تھا، جو داد وصول کر رہا تھا۔ ڈیوک کے داخل ہوتے ہی داد موقوف ہو گئی۔ ”آئیے مسٹر ڈیوک۔“ سلیمان نے بے حد خوش اخلاقی سے کہا۔ ”آپ نے مٹلڈا کا کارنامہ دیکھا؟“

”مثلاً کو ہٹاؤ یہ بتاؤ“ یہ شخص کون ہے؟“ ڈیوک غرایا۔

”میرا دیرینہ دوست..... لسٹر بچلز۔“ سلیمان نے مدافعتانہ لہجے میں کہا۔
”بچلز“ مسٹر ڈیوک سے ہاتھ لاؤ۔ یہ ملک کے سب سے بڑے اسپورٹس رائٹرز ہیں۔
”بکو مت“ اگلے دوپ“ ڈیوک نے سخت لہجے میں کہا۔ ”تم نے میکس کے ساتھ کیا حرکت کی ہے؟“

”مم..... میں سمجھا نہیں مسٹر ڈیوک کہ آپ کیا.....“ سلیمان ہکھلایا، لیکن ڈیوک کو جارحانہ انداز میں بڑھتے دیکھ کر اس کی ہوا خراب ہو گئی۔ ”دیکھئے بی بی..... میرا مطلب ہے بچلز اور میں اسکول میں ساتھ پڑھتے تھے۔ یہ بی بی کا شعبہ تھا۔ یہ بی بی شاٹ دانٹوں میں دبا کر اسے گولی کی سی تیزی سے مار سکتا تھا۔ اسی لئے اس کا نام بی بی پڑ گیا تھا۔ مس پڑی جب بھی بلیک بورڈ کی طرف مڑتیں، یہ ان پر فائر کرتا لیکن مس پڑی کو کبھی پتا نہ چلا کہ ان کے ساتھ کیا ہوتا ہے۔ یہ چھوٹے چھوٹے کنکر بھی استعمال کرتا تھا۔“ پھر وہ بچلز کی طرف مڑا۔ ”مسٹر ڈیوک کو نمونہ دکھاؤ بی بی۔“
”کوئی گڑبڑ تو نہیں ہوگی؟“ بچلز نے پوچھا۔

”ارے نہیں۔ مسٹر ڈیوک میرے بہت اچھے دوست ہیں۔“ سلیمان نے تسلی

دی۔

سامنے والی دیوار پر اونٹول کمپنی کا کیلنڈر آویزاں تھا۔ بچلز اپنی زبان سے منہ میں کچھ ٹٹولتا رہا پھر وہ کیلنڈر کی طرف دیکھ کر مسکرایا۔ اس کے دانٹوں کی ہلکی سی جھلک دکھائی دی، اگلے ہی لمحے اونٹول کے پہلے ”او“ میں سوراخ ہو گیا۔ وہ پھر مسکرایا، اس بار دوسرے ”او“ میں سوراخ ہو گیا اور پھر تیسرا ”او“ بھی مجروح نظر آنے لگا۔

”دیکھا جناب۔“ سلیمان نے فخریہ لہجے میں کہا۔ ”جب مجھے شیطانی آنکھ کے بازے میں پتا چلا تو میں پریشان ہو گیا۔ ہماری ساری محنت برباد ہونے والی تھی۔ پھر کھلونوں کی دکان پر اتر گن دیکھتے ہی مجھے بی بی یاد آ گیا۔ میں نے نیویارک جا کر اس سے رابطہ قائم کیا اور.....“

لیکن ڈیوک اس کی طرف متوجہ نہیں تھا۔ وہ تو کیلنڈر کا معائنہ کر رہا تھا۔ پھر اس

نے زمین پر جھک کر تین بی بی شاٹ اٹھائے اور ہتھیلی پر رکھ کر انہیں بغور دیکھتا رہا۔ اس کے ہونٹوں پر مسکراہٹ لرز رہی تھی۔ وہ سلیمان کی طرف بڑھا، اس نے سلیمان اور بچلز سے بڑی گرم جوشی سے ہاتھ ملایا اور بڑی کا ہاتھ تھام کر رخصت ہو گیا۔
پیٹرک اس تمام عرصے میں بڑی بے نیازی سے کوکا کولا پی رہا تھا۔ ڈیوک کے جانے کے بعد اس نے منہ بنا کر پوچھا ”یہ لڑکی کون تھی ڈیوک کے ساتھ؟“
”مجھے نہیں معلوم۔“ سلیمان نے جواب دیا۔ ”لیکن تھی بہت پیاری۔ مسٹر ڈیوک بہت خوش ذوق آدمی ہیں۔“

”میں نے اس لڑکی کو کہیں دیکھا ہے۔“ پیٹرک نے پُر خیال لہجے میں کہا۔
رنگ کے پاس ڈیوک اپنی کمانی ڈسکیٹ کرا رہا تھا۔ ٹیلی گرافر بار بار چونک پڑتا اور حیرت سے اسے دیکھتا۔ اس کا خیال تھا کہ اس نے سب کچھ اپنی آنکھوں سے دیکھا تھا۔ ایک بار تو اس نے ڈیوک کو ٹوک بھی دیا۔ ”آپ مذاق تو نہیں کر رہے ہیں جناب؟“
”ڈیوک کبھی مذاق نہیں کرتا۔“ ڈیوک نے سنجیدگی سے کہا۔

☆-----☆-----☆

بچلز کو ڈیوک کے کالم سے بہت فائدہ پہنچا۔ اسے ایک ٹائٹ کلب میں اپنے فن کا مظاہرہ کرنے کا موقع مل گیا۔ پھر پیپر کپ کمپنی نے بھی اسے ترقی دے دی۔ فائٹ کے فوراً بعد سلیمان نے حنا سے فون پر رابطہ قائم کیا۔ فون پر حنا کی آواز سننے ہی اسے یوں لگا جیسے وہ پھر سے زندہ ہو گیا ہو۔ ”حنا..... میں سلیمان بول رہا ہوں۔ تم مجھے بہت یاد آتی ہو۔ میں نیویارک میں ہوں۔ میرا خیال ہے، تم اخباروں میں میرے متعلق پڑھتی رہی ہوگی۔ حنا..... میں تمہارے ڈیڈی پر کچھ نہیں اچھا رہا تھا۔ وہ میرے لئے بہت محترم ہیں۔ پٹیز، مجھے معاف کر دو۔ میں تم سے دور نہیں رہ سکتا۔ مجھے اپنے گھر آنے کی اجازت دے دو۔ میں ہر چیز کی وضاحت کر دوں گا.....“ اچانک وہ خاموش ہو گیا۔ بات یہ نہیں تھی کہ اس کا ذخیرہ الفاظ جواب دے گیا تھا لیکن پہلے وہ حنا کا رد عمل معلوم کرنا چاہتا تھا۔

”سب بے کار۔ ہے سلیمان۔ میں اپنے منوقت پر قائم ہوں۔ میرے خیال میں تم نے اس بے چارے کے ساتھ بھی ظلم کیا ہے۔ کیا معلوم، وہ ہمیشہ کے لئے اندھا ہو گیا ہو۔

آئندہ مجھے فون نہ کرنا۔“

رابطہ منقطع ہو گیا۔ سلیمان کو یوں لگا گویا وہ بے کنار سمندر میں بہہ رہا ہو۔ وہ اداس ہو گیا۔ اس کی یہ اداسی وہ کانفرنس بھی دور نہ کر سکی، جو ڈیوک کے آفس میں منعقد ہوئی تھی، جس میں ڈیوک کے علاوہ مرکزی کانفیجنگ ایڈیٹر کالے بھی شریک تھے۔ اس کانفرنس میں جو اس کے لئے ایک اعزاز کی حیثیت رکھتی تھی، اس میں ایک منصوبے پر گفتگو کی گئی تھی۔

اب مٹلڈا کا تذکرہ صرف مرکزی کے کالم تک محدود نہیں رہا تھا۔ تمام اخبارات نے اس کی اہمیت تسلیم کر لی تھی۔ یہ الگ بات ہے کہ کچھ رپورٹر اس کا تذکرہ اب بھی مزاحیہ انداز میں کرتے تھے۔ کانفرنس میں طے پایا کہ اب مٹلڈا کی کمائی کو صرف مرکزی کے لئے مخصوص نہ کیا جائے بلکہ اب اسے پبلیٹی ملٹی چاہیئے۔ یہ بات بہر حال طے تھی کہ ڈیوک کے کالم کی برتری قائم رہے گی، کیونکہ اندر کی باتیں صرف اس کے علم میں ہوں گی۔ مٹلڈا اینڈ کمپنی کی یہ بہت بڑی کامیابی تھی کہ انہوں نے مٹلڈا کو ٹائٹل کا اہم ترین حق دار ثابت کر دیا تھا۔

”سلیمان، ہم نے تمہیں تنہا اس لئے بلایا ہے کہ تم اپنے پارٹنروں سے زیادہ ذہین ہو اور منہ بند رکھنا جانتے ہو۔“ ڈیوک نے کہا ”ہمارا منصوبہ بہت بڑا ہے اور پیٹ کا بلگا پن اسے تباہ کر سکتا ہے۔ ہم چاہتے ہیں کہ تم اس کا تذکرہ پیٹرک اور بیکر سے بھی نہ کرو۔“

سلیمان کا سینہ فخر سے پھول گیا۔ ”آپ بے فکر رہیں، میرے ہونٹ سلے رہیں گے۔“

”تم پر اعتماد کا ایک سبب یہ بھی ہے کہ تم نے میکس والے معاملے میں ذہانت کا مظاہرہ کیا تھا۔ ذہانت اور حاضر دماغی۔“ ڈیوک نے مزید کہا۔ ”اب تمہارا آئندہ مقابلہ سائیکلون رابرٹ سے ہو گا۔ ٹھیک ہے نا؟“

”جی ہاں، اور مٹلڈا اسے بھی آسانی سے ہرا دے گا۔“

”مجھے اس میں کوئی شک نہیں اور نہ ہی میں اس سلسلے میں فکر مند ہوں۔ جھگڑا“

ہے کہ یہ فائٹ شکاگو میں ہونی ہے۔ تم نے اس سلسلے میں کوشش کی؟“ ڈیوک نے پوچھا۔ ”نہیں جناب، لیکن میرے خیال میں یہ کچھ مشکل نہیں ہو گا۔“ سلیمان نے جواب دیا۔

”میری بات سنو سلیمان۔ یہ کام آسان نہیں ہو گا۔ شکاگو باکسنگ کمیشن کا چیئرمین ایچور ہیوی ویٹ چیمپئن رہ چکا ہے۔ میرا خیال ہے، تم اسے قائل نہیں کر سکو گے۔“

”اگر ایسا ہوا تو ہم فائٹ نیویارک شفٹ کر دیں گے۔“

”نہیں، نیویارک کے سلسلے میں ہمارا پروگرام کچھ اور ہے۔ ہم نے تمہیں یہ بتانے کے لئے بلایا ہے کہ فائٹ شکاگو ہی میں ہونی چاہئے۔“ ڈیوک نے کہا اور پھر اسے تفصیل سے وجہ بتائی۔

سلیمان، ڈیوک کے دفتر سے نکلا تو اس کے گھٹنے جیسے بے جان ہو رہے تھے۔ کئی بار اس نے غلط موڑ مڑے اور کئی بار حادثے کا شکار ہوتے ہوئے بچا۔ وہ بے حد زرد تھا۔ ڈیوک نے پہلے بھی کہا تھا کہ تم لوگوں کی سوچ بلند نہیں ہے۔ آج اس نے بتایا تھا کہ بلند سوچ کیا ہوتی ہے۔ معاملہ دس لاکھ ڈالر کا تھا۔

☆-----☆-----☆

جیوڈی انجیل اپنے دفتر میں بیٹھا ڈیوک کی کیمڈن فائٹ والی رپورٹ پڑھ رہا تھا اور سخت برہم تھا۔ ساتھ ہی اسے ہنسی بھی آرہی تھی لیکن جونی کے سامنے وہ کیسے ہنس سکتا تھا۔ چنانچہ اس نے ہنسنے کی خواہش پر قابو پا لیا لیکن اس کی برہمی بڑھ گئی۔ ”اس کا ذمے دار کون ہے؟“ اس نے جونی سے پوچھا۔

”بچکی۔ اس نے کہا تھا کہ وہ ایک بار شیطانی آنکھ سے کام لے چکا ہے۔ جو نے منظوری دی تھی۔ آپ تو جانتے ہی ہیں کہ سسلی میں آنکھوں کو کتنی اہمیت دی جاتی ہے۔ اس اعتبار سے یہ جو کی ذمے داری ہے۔ وہ اس معاملے میں کئی بار ٹھوکر کھا چکا ہے۔ میرا خیال ہے، اگر کسی حادثے میں اس کی ٹانگ ٹوٹ جائے تو.....“

”نہیں، ابھی نہیں۔“ جیو نے اس کی بات کاٹ ڈی۔ ”یہ اس کا قصور نہیں ہے۔ اگر سسلی کا کوئی باشندہ آنکھ کی تاثیر پر یقین نہیں رکھتا تو میرے نزدیک وہ سسلی والوں کے

لئے باعث شرم ہے۔ بہر حال، کامیابی کا امکان بھی تھا، اگر وہ شخص درمیان میں نہ آجائے تو۔ کیا نام ہے اس کا؟“ اس نے مرکزی کے صفحات میں بچلنز کا نام دیکھا اور اسے پھندا لگد، گیا۔ کیسی مضحکہ خیز بات تھی اور وہ ہنس بھی نہیں سکتا تھا! پھر اس نے ڈیوک کی رپورٹ دوبارہ پڑھی۔ ڈیوک کے فاتحانہ لہجے نے اسے تپا دیا۔ ڈیوک اس کا دشمن تھا، قدم قدم پر اس کا مذاق اڑا رہا تھا۔ اس نے سوچا، شاید ڈیوک کو معلوم بھی نہیں ہو گا کہ شکاری شکار ہونے والا ہے۔ ”برڈی کیسی ہے؟ اب بھی وہیں ہے؟“ اس نے جونی سے پوچھا۔

”جی ہاں، ڈیوک کے ساتھ ہی ہے۔“ جونی نے جواب دیا۔ ”رات انہوں نے فلاڈلفیا کے اسٹیٹ ہوٹل میں گزاری تھی۔“

”تصویریں ہیں؟“ اس نے اگلا سوال کیا۔

جونی نے دو تصویریں اس کی طرف بڑھادیں، ایک تصویر بالکل واضح تھی۔ برڈی، ڈیوک کے ساتھ ہوٹل کے رجسٹریشن ڈیسک پر کھڑی تھی۔ ”بہت خوب برڈی اچھی لگ رہی ہے۔ اور کوئی شہادت؟“ جیو نے پوچھا۔

”جی ہاں، ہوٹل کی خادمہ۔“ جونی نے چند کاغذات اس کی طرف بڑھا دیے۔ ”کیا

اب ہمیں.....“

انکل نونو سوچتا رہا۔ ابھی مناسب نہیں تھا۔ کامیابی کا راز مناسب وقت پر قدم اٹھانا ہے۔ ”نہیں..... ابھی نہیں۔ ابھی اسے اور دھنسنے دو۔“ اس نے آہستہ سے کہا۔ ”ابھی“ ایف بی آئی اس میں زیادہ دلچسپی نہیں لے گی۔ مناسب وقت آنے پر تمہیں بتا دوں گا۔“

ڈیوک کے کالم میں رپورٹ کے آخر میں ایک پیرا گراف تھا، جس کے مطابق پٹریک نے سائیکلون رابرٹ کے مینجر وائٹ کے ساتھ ایک مقابلے کے معاہدے پر دستخط کئے تھے۔ مقابلہ شکارگو میں ہونا تھا۔ جیو کا منہ بن گیا۔ ”اور اس شکارگو والے مقابلے کا کیا ہو گا؟“

”بھول جائیں باس، یہ مقابلہ نہیں ہو سکتا۔ انہیں اجازت نہیں ملے گی۔“

”وہ مقابلہ کہیں اور شفٹ کر سکتے ہیں۔“


”شکارگو کمیشن کی اپنی اہمیت ہے باس۔ ان کے انکار کے بعد انہیں کہیں بھی اجازت نہیں ملے گی۔“

”اور اگر والٹز نے اپنے ایرینا میں مقابلے کی اجازت دے دی تو؟ ظاہر ہے، ٹکٹ ہاتھوں ہاتھ بکیں گے اور والٹز خالص کاروباری آدمی ہے۔“

”اس کی فکر کیوں کرتے ہیں۔ جبکہ لائنس کشنز کرنل ولیم آپ کی جیب میں ہے۔ وہ تو سلیمان کو لائنس دے کر اب تک پچھتا رہا ہے۔“

”ٹھیک ہے۔“ انکل نونو نے طویل سانس لے کر کہا۔ ”جو کو بتا دیتا کہ اس کے متعلق ایک ”تجویز“ زیر بحث آئی تھی۔“

جونی کے جانے کے بعد جیو نے ایک بار پھر وہ خبر پڑھی۔ شیطانی آنکھ میکس کے زہنے کا تصور کر کے وہ مسکرا دیا۔ کم بختوں نے کیا شایان شان سلوک کیا تھا اس کے ساتھ۔



سلیمان نے جیب میں ہاتھ ڈالا اور ڈیوک کے کالموں کے تراشے نکال کر ویڈل کی طرف بڑھا دیئے۔ ”یہ دیکھئے جناب، ڈیوک ہمارے مٹڈا کے بارے میں کیا لکھتا ہے۔ مٹڈا نے لیوڈیکرٹی کو ناک آؤٹ کیا تھا۔ ڈیوک نے لکھا ہے کہ جب تک لیو جواہی مقابلے میں مٹڈا کو شکست نہیں دیتا، مٹڈا عالمی چیمپئن رہے گا۔“

”ہمیں ڈیوک سے اور اس کے کالموں سے کوئی غرض نہیں۔“ ویڈل نے تراشے ہٹاتے ہوئے کہا۔ دونوں اراکین نے تائید میں سر ہلا دیا۔

اس بار پیٹرک نے کوشش کی۔ ”ہم تینوں نیویارک کے لائنس یافتہ مینجر ہیں۔“

”یہ نیویارک نہیں، شکاگو ہے۔ ہم یہاں یہ سب نہیں ہونے دیں گے۔“

”لیکن مسٹر چیئرمن.....“

”پیٹرک، میں تمہیں جانتا ہوں۔ تم نے کبھی کوئی گزربز نہیں کی۔ تم اپنے لڑکوں کا خیال رکھتے رہے ہو۔“ ویڈل، پیٹرک سے مخاطب ہوا۔ ”مجھے حیرت ہے کہ تم ایسے معاملے میں کیوں ملوث ہو گئے۔ مسٹر سلیمان اور بیکر کو میں نہیں جانتا اور نہ جانتا چاہتا ہوں لیکن تم لوگ شکاگو سے جتنی جلدی نکل جاؤ، تمہارے حق میں اتنا ہی بہتر ہو گا۔ اگر تم نے یہاں اپنا سرکس ایکٹ چلایا تو عدالت میں نظر آؤ گے۔ کیوں حضرات؟“ وہ کمیشن کے اراکین کی طرف مڑا۔ ”آپ کیا کہتے ہیں؟“

”ہم آپ سے متفق ہیں۔“ دونوں اراکین نے ایک ساتھ کہا۔

”آپ لوگ جاسکتے ہیں۔“ ویڈل نے ان تینوں سے کہا۔ ”اگر شکاگو میں فائٹ ہوئی تو تم سب چھ ماہ کے لئے جیل میں قیام کرو گے۔“

”ڈیوک نے ٹھیک ہی کہا تھا۔“ پیٹرک نے باہر نکل کر کہا۔ ”بات بگڑ چکی ہے۔“

سلیمان کو ایسا محسوس ہو رہا تھا جیسے اس سے دس لاکھ ڈالر چھن گئے ہوں۔ پھر اسے ڈیوک کی بات یاد آئی۔ ڈیوک نے کہا تھا، اس بار تمہیں ذہانت اور تحیل دونوں کا استعمال کرنا ہو گا لیکن ڈیوک کے لئے یہ کتنا بہت آسان تھا۔ چیئرمن ویڈل کا سامنا اس نے تو نہیں کیا تھا، جس نے اس کے کالموں کو بھی کوئی اہمیت نہیں دی تھی۔ ”اب کیا کیا جائے؟“ اس نے سوچا۔ شکاگو میں تو ان کا کوئی شناسا بھی نہیں تھا۔ البتہ وہ ایک بگنگ

شکاگو کمیشن کے تمام اراکین، سلیمان، پیٹرک اور بیکر کو بڑی بد مزگی سے دیکھ رہے تھے۔ ان میں دو ممبر تو سیادت داں تھے جبکہ چیئرمن، سابق امپور ہیوی ویٹ چیمپئن تھا۔ اس کا انداز ایسا تھا جیسے اسے اپنی سماعت پر یقین نہ آ رہا ہو۔ پیشے کے لحاظ سے وہ وکیل تھا۔ ”تمہارا مطلب ہے، ریاست کا چیمپئن سائیکلون رابرٹ ایک کنگارو سے لڑے گا؟“ اس کے لہجے میں بے یقینی تھی۔

”لیس سر۔ دیکھیں نا.....“ سلیمان نے کہا چاہا۔

”اور تم ہم سے اس حماقت کے لئے لائنس طلب کر رہے ہو؟“ چیئرمن ویڈل نے اس کی بات کاٹ دی۔

”لیس سر۔ دیکھیں نا.....“ سلیمان نے پھر کوشش کی۔

”مسٹر سلیمان، تم ہم لوگوں کو کیا سمجھتے ہو؟“ ویڈل نے پھر اس کی بات کاٹ دی۔

اس کا لہجہ جارحانہ تھا۔

لیکن اس بار سلیمان پیش قدمی کرنے میں کامیاب ہو گیا۔ ”دیکھیں نا سر، وہ کوئی عام کنگارو نہیں ہے۔ وہ عالمی ٹل ویٹ چیمپئن لیوڈیکرٹی کو ناک آؤٹ کر چکا ہے۔ اس کے بعد وہ گیارہ فرسٹ کلاس باکسروں کو ناک آؤٹ کر چکا ہے۔ سائیکلون کے ناک آؤٹ ہونے کے بعد لیوڈیکرٹی بھی مقابلے کے لئے مجبور ہو گا۔ اگر آپ ہمیں لائنس.....“

”سوال ہی پیدا نہیں ہوتا۔“ ویڈل نے نفی میں سر ہلاتے ہوئے کہا ”شکاگو میں ایسا نہیں ہو گا۔ تم نے خواہ مخواہ ہمارا وقت برباد کیا ہے۔ یہاں ایک سرکس موجود ہے۔ اپنے جانوروں کو وہاں لے جاؤ۔ ممکن ہے، یہ مسخرہ پن وہاں چل جائے۔“

ایجنٹ ہرمن کو جانتا تھا، جو وقتاً فوقتاً وی پر پاپ سکرز کو لاتا رہتا تھا۔

پھر اچانک سلیمان کو ایک خیال آیا۔ اسی طرح، جیسے اسے کھلونوں کی دکان پر ازگن دیکھ کر بچلز کا خیال آیا تھا۔ ”ایسا کریں“ اس نے کہا ”اگر ہم ملٹڈا کا شو کرتے ہیں تو وہ ہمارے خلاف کوئی کارروائی نہیں کر سکیں گے۔“

”بے شک..... شو شو ہے اور فائٹ فائٹ ہے۔“ پیٹرک نے سر ہلایا۔ ”لیکن میں تمہارا مطلب نہیں سمجھا! شو کے ذریعے فائٹ کا نتیجہ کیسے حاصل کیا جاسکتا ہے؟“

”واہ..... کیا آئیڈیا ہے“ سلیمان نے اپنی پیٹھ تھپکتے ہوئے کہا ”مجھے میرے دوست سے ملنے دو۔ پھر تماشا دیکھنا۔ چیئر مین ویڈل بھی اپنا سر پیٹ کر رہ جائے گا۔“

☆-----☆-----☆

”دیکھئے۔“ سلیمان کہہ رہا تھا ”کہانی یوں شروع ہوتی ہے کہ ایک کنگارو صحرا میں راستہ بھول گیا ہے۔ وہ بھوکا پیاسا ہے اور اس کی ماں اُس سے ٹھٹھری گئی ہے۔ پھر ایک صحرانورد آتا ہے۔ وہ اسے پانی پلاتا ہے، کچھ کھلاتا ہے اور اس کی ماں تک پہنچا دیتا ہے۔ کنگارو اس کا شکر گزار ہے۔ کہانی کا یہ حصہ مختصر ہونا چاہئے۔ پھر برسوں کے بعد وہ صحرانورد، جو پیٹرک کی طرح کا مینجر ہے.....“ سلیمان نے پیٹرک کی طرف اشارہ کیا..... ”بہت خراب حالات میں ہے۔ اس کے حالات بدل سکتے ہیں بشرطیکہ اسے سائیکلون رابرٹ سے لڑنے کے لئے کوئی باکسر مل جائے۔ لیکن کوئی باکس تیار نہیں ہے کیونکہ سائیکلون بہت اچھا باکسر ہے۔ پھر شر میں سرکس آتا ہے۔ سرکس میں کنگارو ایکٹ ہے۔ وہاں مینجر اور کنگارو دونوں ایک دوسرے کو صحرا کے حوالے سے پہچان لیتے ہیں۔ ”تم میری خاطر سائیکلون رابرٹ سے لڑ سکو گے؟“ مینجر پوچھتا ہے۔ ”بالکل لڑوں گا۔ تم نے نہ صرف میری جان بچائی تھی بلکہ مجھے میری ماں تک پہنچایا تھا.....“ یہاں آپ کو پس منظر میں کسی کی آواز استعمال کرنا ہوگی کیوں کہ ملٹڈا انہیں بول سکتا.....“

”مکالموں کی فکر نہ کرو۔“ شاگونیلی ویژن کے پروڈکشن مینجر برٹن نے کہا۔

”آپ کو اسے حقیقت سے قریب رکھنا ہوگا۔ دیکھنے والوں کو ایسا لگے، جیسے ملٹڈا ہی بول رہا ہے۔“ سلیمان نے اصرار کیا۔

”میں سمجھ گیا۔“ برٹن نے کہا ”پھر کنگارو، سائیکلون رابرٹ کو شکست دے کر سارے قرض ادا کر دے گا اور غریب بیوہ کی لڑکی سے شادی کر کے چین کی زندگی.....“

”نہیں برٹن۔“ ٹی وی کے نائب صدر اور پروگرام انچارج نے کہا ”اس کے بعد ہم ناظرین کو ایک زبردست فائٹ دکھائیں گے۔“

”کیا؟ مذاق کر رہے ہو؟“ برٹن کا منہ کھل گیا۔

”نہیں“ یہ مذاق نہیں ہے۔“ سلیمان کے ایجنٹ دوست ہرمن نے کہا۔ اسی کی درخواست پر یہ میٹنگ ہو رہی تھی۔ ”یہ میرے دوست سلیمان کا آئیڈیا ہے اور میرے خیال میں کامیاب ثابت ہو گا۔“

”میرے خیال میں تو ہماری نشریات کا بڑا بیٹھ جائے گا۔“ برٹن نے جواب دیا۔

نائب صدر فریڈ، پیرک کی طرف متوجہ ہو گیا ”تمہارا کہنا ہے کہ باکسنگ کمیشن نے تمہاری درخواست مسترد کر دی ہے؟“

”بالکل صاف انکار کر دیا ہے۔“ سلیمان نے کہا۔

”اور تمہیں دھمکی دی کہ اگر یہ فائٹ شکاگو کی حدود میں ہوئی تو تمہیں سزا ہو جائے گی؟“

”یہ بھی درست ہے۔“ سلیمان نے جواب دیا۔

”اور تم ہماری مدد سے کام چلانا چاہتے ہو؟“ فریڈ نے سوال کیا۔

”مدا! کہاں کی ہانک رہے ہو فریڈ۔“ برٹن نے کہا ”ہم تو تمہیں وہ فائٹ براہ راست دکھانے کا موقع دے رہے ہیں جسے دیکھنے کا ہر شخص خواہش مند ہے۔ میں تو پرانے کاروباری تعلق کی وجہ سے پہلے تمہارے پاس آیا ہوں۔ اگر تمہیں قبول نہیں ہے تو میں این سی بی والوں سے بات کر لیتا ہوں۔“

”ہم اسے مسترد نہیں کر رہے ہیں، لیکن ہم کسی قانونی الجھن میں پڑنا بھی پسند نہیں کریں گے۔“ فریڈ نے جلدیسے کہا۔

”اسی لئے تو ہم نے یہ کہانی بنائی ہے۔ دوسرا ایک شروع ہوتے ہی رنگ کا منظر ہو گا۔ اصلی۔“

”باکسنگ کمیشن والے تمہارا کچھ نہیں بگاڑ سکتے۔ کیا باکسنگ ذرا سے پر کوئی پابندی ہے؟“ پیرک نے دلیل دی۔ ”تم اس کی پبلیٹی کرنا تاکہ لوگوں کو پتا چل جائے کہ

سائیکلون رابرٹ اور مثلثا تمہارے اسٹوڈیو کے رنگ میں لڑیں گے۔ پھر دیکھنا، تمہارا کوئی پروگرام اتنے شوق سے نہیں دیکھا گیا ہو گا۔“

فریڈ اور برٹن نے ایک دوسرے کو دیکھا۔ وہ جانتے تھے کہ یہ آئیڈیا سپر ہٹ ہو سکتا ہے۔ ”بات تو ٹھیک ہے۔“ فریڈ نے کہا۔ ”لیکن پہلے ہمیں اپنے وکیل سے مشورہ کرنا ہو گا۔ اچھا۔ دس راؤنڈ کا مطلب ہے چالیس منٹ.....“ اس نے اپنے سامنے رکھے ہوئے پیڈ پر نوٹ کیا۔

”مثلثا کبھی دس راؤنڈ تک نہیں جانے دیتا۔“ بیکر نے فخریہ لہجے میں کہا ”آپ دو راؤنڈ لکھ لیں۔ ویسے عموماً فیصلہ پہلے ہی راؤنڈ میں ہو جاتا ہے۔“

”اس صورت میں ہمیں کہانی کو زیادہ وقت دینا ہو گا۔“ فریڈ نے کہا ”کیا خیال ہے برٹن، اچھا اور چست اسکرپٹ مل سکتا ہے؟“

”آئیڈیا برا نہیں ہے۔“ برٹن نے آہستہ سے کہا۔ اسے احساس تھا کہ یہ پروگرام اسے شہرت کے اعتبار سے انتہائی بلندی پر لے جاسکتا ہے۔ ”چھوٹا کنگارو چڑیا گھر سے مل سکتا ہے اور میرے خیال میں صحرائور کا کردار سین کوئزی اور اس کی بیوی کا کردار میافیرو کر سکتی ہے۔“

”بہت خوب۔“ فریڈ نے کہا ”میں ایف جی سے بات کروں گا۔ وہ تو ویسے ہی فائٹس کا دلدادہ ہے۔“

”اس کا مطلب ہے، آپ نے میرا آئیڈیا قبول کر لیا ہے؟“ سلیمان نے کہا۔ اس کا سینہ فخر کے احساس سے پھول گیا تھا۔

”لیکن ایک بات ہے۔ یہ بہت مزگا آئیڈیا ثابت ہو گا۔“ برٹن نے سب کو چونکا دیا۔ ”ہمیں ایک بوئے اسپانسر کی ضرورت ہو گی۔ کم از کم آٹھ لاکھ ڈالر کے اخراجات ہوں گے۔“

اس سلسلے میں اگلی میٹنگ شکاگو ٹی وی کے صدر ایف جی کے دفتر میں ہوئی۔ اس میٹنگ میں ایف جی کے علاوہ تین نئے چہرے بھی تھے۔ ان میں نیشنل ایڈورٹائزنگ کا وکٹر، ایبکس ٹیکر مینوفیکچرنگ کمپنی کا صدر پال اور سائیکلون رابرٹ کا مینجر ڈائن شامل

تھے۔ پہلی میٹنگ کے تمام شرکاء بھی موجود تھے۔

ایف جی نے اسپانسر شپ کے سلسلے میں درپیش دشواریوں کا ذکر کرتے ہوئے بتایا کہ وہ صرف ایک اور بڑے اسپانسر کو ترجیح دیتا ہے۔ اس سلسلے میں نیشنل ایڈورٹائزنگ کے توسط سے ایجنکس نیکروالوں کی کرم فرمائی ہے کہ وہ اس پروگرام کی اسپانسر شپ کے لئے.....

”لیکن آٹھ لاکھ ڈالر بہت زیادہ ہیں۔“ ایڈورٹائزنگ کمپنی کے نمائندے وکٹر نے اعتراض کیا۔

ایف جی کے ہونٹ بھیج گئے۔ ”یہ آئٹم ایجنڈے میں موجود ہے۔“ اس نے کہا ”جسٹ کی کاپی تمہارے سامنے ہے۔ اخراجات میں ہم نے ہر ممکن کمی کی ہے۔“ وکٹر دونوں مینجروں کی طرف متوجہ ہو گیا۔ ”تین لاکھ ڈالر، ڈیڑھ لاکھ ڈالر فی پارٹی معاوضہ! یہ بہت زیادہ ہے۔“

”میں نے بھی اس پر غور کیا ہے۔“ ایف جی نے کہا ”میں ان دونوں حضرات سے درخواست کروں گا کہ اس میں کچھ کمی کریں۔“

”ہمیں اوپر جانے کے لئے کسی کنگارو سے لڑنے کی ضرورت نہیں۔“ وائٹ نے کہا ”سائیکلون رابرٹ کی اپنی ساکھ ہے۔ وہ یوں بھی لیوڈیکرٹی سے مقابلے کا حق دار ہے۔ ہمیں تو اس مقابلے میں صرف ڈیڑھ لاکھ ڈالر کی وجہ سے دلچسپی ہے۔“

ایف جی، پیٹرک سے مخاطب ہوا ”یہ درست ہے، مقابلے کی ضرورت آپ کو ہے۔ کیوں نہ آپ.....“

”ناممکن، ہم برابر برابر لیں گے۔“ پیٹرک نے کہا ”دوسری صورت یہ ہے کہ جیتنے والے کو تمام رقم دی جائے۔ اس صورت میں آپ تین لاکھ کے بجائے ڈھائی لاکھ رکھ لیں۔“

”تم کامیڈین کب سے ہو گئے ہو پیٹرک“ وائٹ نے کہا ”ہم ڈیڑھ لاکھ لیں گے“ ورنہ میرے پاس ایک اور پیش کش بھی موجود ہے۔“

”آپ کا مؤکل کتنی رقم ادا کر سکتا ہے؟“ ایف جی نے وکٹر سے پوچھا۔

”پانچ لاکھ ڈالر، اس سے اوپر ایک سینٹ بھی نہیں۔ ہمیں معلوم ہے کہ تم تمام ایجنسیوں سے بات کر چکے ہو۔“

ایف جی چند لمحے سوچتا رہا، پھر بولا۔ ”مجھے منظور ہے۔“ کانفرنس میں موجود سب لوگوں نے سکون کا سانس لیا۔ وکٹر اپنے مؤکل کی طرف مڑا۔ ”ٹھیک ہے نامسٹرپال؟“

پال نے اثبات میں سر ہلایا۔ شرکاء نے اب تک اس کی آواز نہیں سنی تھی۔ ”نامسٹرپال، آپ بہت فائدے میں رہیں گے۔“ ایف جی نے کہا ”پروگرام اس قدر کامیاب ہو گا کہ اس کے بعد آپ کی پروڈکٹ کا نام بچے بچے کی زبان پر ہو گا۔ چھ ماہ کے اندر آپ کی سیل تین گنا ہو جائے گی۔ میرے اندازے کم ہی غلط ثابت ہوتے ہیں۔“ ”لیکن میرے مؤکل کی ایک چھوٹی سی شرط ہے۔“ وکٹر نے ہاتھ اٹھاتے ہوئے کہا۔ کانفرنس کے شرکاء کا اطمینان رخصت ہو گیا اور وہ ایک بار پھر کشیدہ نظر آنے لگے۔ ”وہ یہ کہ دونوں فائٹرز ایجنکس نیکر پینس لگے۔“

بیکر اب تک خاموش رہا تھا۔ لیکن اب صورت حال مختلف تھی ”نیکر؟“ اس نے حیرت سے کہا۔

”ہاں..... اور اسی کے لئے نامسٹرپال نے ہمارے پروگرام کو اسپانسر کرنے کا فیصلہ کیا ہے۔“ ایف جی نے جلدی سے کہا ”ان کی کمپنی کھلاڑیوں کے لئے بہت عمدہ اور آرام دہ نیکر تیار کرتی ہے۔ ہمارے ہاں جب بھی ان کی پہلی ہوتی ہے تو اس میں مشہور کھلاڑیوں کو ایجنکس نیکر پہنے دکھایا جاتا ہے۔“

”لیکن مثلاً تو کچھ نہیں پنتا۔ یہ شرط میرے لئے ناقابل قبول ہے۔“ بیکر نے کہا۔ ”نیکر نہیں پنتا!“ ایف جی نے حیرت سے کہا ”لیکن نیکر تو ہر آدمی.....“

”مثلاً آدمی نہیں جانور ہے۔ اس کی فاول لائن ظاہر کرنے کے لئے اس کی کمر میں رسی باندھی جاتی ہے۔ کنگارو تو نیکر پہن کر حرکت بھی نہیں کر سکے گا۔“

ایف جی سوچتا رہا، پھر اس نے اس مسئلے کا مناسب ترین حل پیش کیا۔ ”میرے خیال میں نامسٹرپال، مثلاً کی حد تک یہ شرط ہٹا دیں گے۔ ویسے بھی سائیکلون تو ایجنکس نیکر

پنپے گا ہی۔“

پال کے حلق سے پہلی بار کوئی آواز نکلی اور وہ آواز ”نہیں“ کی تھی۔

”ایف جی، تم نے میرے منوکل کا جواب سن لیا۔“ وکٹر نے سخت لہجے میں کہا۔

اسی وقت برٹن نے ایک نکتہ اٹھایا۔ ”ایف جی، ایک مسئلہ اور بھی ہے۔ کنگارو کو اسکرین پر برہنہ دکھایا گیا تو چرچ والے ہمارے خلاف مہم چلا دیں گے۔ ممکن ہے اسے فاشی قرار دیا جائے۔“

”آپ لوگ ایگری کلچرل شو نہیں دکھاتے؟“ بیکر نے پوچھا۔

”دکھاتے ہیں لیکن اس کا اس معاملے سے کیا تعلق ہے؟“ برٹن بولا۔

”تب تو آپ بیلوں کو پتلون پہناتے ہوں گے اور بھینسوں کو.....“ بیکر نے بے حد تپ کر کہا ”میں آٹھ سال سے ملٹا کے شو دکھا رہا ہوں لیکن کسی نے کبھی شکایت نہیں کی کہ یہ فاشی ہے۔ میں ملٹا کو نیکر ہرگز نہیں پہناؤں گا۔ غضب خدا کا جانور کپڑے کب پہنتے ہیں!“

”میرا خیال ہے، یہ کوئی مسئلہ نہیں۔ تمہارے فونوگرافر کو ذرا محتاط رہنا ہو گا۔“

ایف جی نے برٹن سے کہا اور پال کی طرف متوجہ ہو گیا۔ ”کیا خیال ہے جناب؟“

”نہیں۔“ پال نے کہا۔

وکٹر چند لمحے سرگوشیوں میں پال سے کچھ گفتگو کرتا رہا۔ پھر اس نے ایف جی سے کہا۔ ”میرے منوکل کا کہنا ہے کہ اگر نیکر کے بغیر کنگارو نے سائیکلون کو ناک آؤٹ کر دیا تو اس کی تشہیر منفی ہو کر رہ جائے گی۔ ابجکس نیکر شکست کی علامت بن جائے گا۔ آخر یہ پانچ لاکھ ڈالر کا معاملہ ہے۔ دونوں فائٹر نیکر پہنیں گے، ورنہ معاملہ ختم سمجھو۔“

”میرا ملٹا نیکر ہرگز نہیں پہنے گا۔“ بیکر نے اصرار کیا۔

”پھر ایک بات اور ہے۔“ اس بار پیٹرک نے زبان کھولی۔

”ملٹا محبت کرنے والا جانور ہے۔ میں نے آج تک اسے غصے میں کسی کو ہٹ کرتے نہیں دیکھا لیکن نیکر پہنانے پر ممکن ہے وہ بھڑ جائے، اس صورت میں کچھ بھی ہو سکتا ہے۔ جانور پھر جانور ہے۔ ہومی سائیڈ کا کیس بھی بن سکتا ہے۔“

وکٹر اور پال کے درمیان پھر سرگوشیوں کا تبادلہ خیال ہوا۔ پال کا سرنفی میں ہل رہا تھا۔ پھر وکٹر نے اعلان کیا ”دونوں فائٹر نیکر پہنیں گے ورنہ اسپانسر شپ کینسل۔“

”اور ملٹا کو کپڑے کی ایک دم جی بھی پہنائی گئی تو ہم نہیں لڑیں گے۔“ بیکر نے جوابی الٹی میٹم دیا۔

”ایک منٹ۔“ وہ سلیمان کی آواز تھی۔ ”مسٹر وکٹر اور پال، آپ حضرات کاروباری آدمی ہیں اور میں بھی کاروباری آدمی ہوں۔ میں آپ کا نکتہ نظر سمجھتا ہوں اور میرے خیال میں وہ درست بھی ہے۔ ہمیں آپ کی شرط منظور ہے۔ ملٹا آپ کا تیار کردہ نیکر پہن کر رنگ میں اترے گا۔“

”کون کتا ہے؟“ بیکر نے دھاڑ کر کہا ”اس کنگارو کا مالک کون ہے؟“

”ہم ہیں۔“ پیٹرک نے بڑے اعتماد سے کہا۔ وہ سلیمان کی آنکھ کا اشارہ سمجھ گیا تھا۔ ”بلبل..... ہم تینوں ملٹا کے مالک ہیں۔ تم ایک ووٹ سے ہار گئے ہو۔ ہمیں یہ شرط منظور ہے کہ ملٹا رنگ میں اترے گا تو ابجکس نیکر پہنے ہوئے ہو گا۔ آپ یہ شرط معاہدے میں لکھوائیں۔ ٹھیک ہے نا؟“

”ہاں“ پال کے حلق سے پہلی بار کوئی مثبت آواز برآمد ہوئی۔ ہر شخص مسکرانے لگا۔ ایک گھنٹے بعد معاہدے پر دستخط ہو گئے۔

☆-----☆-----☆

ملٹا کی کہانی ۱۶ نومبر کی رات نو بجے شکاگو ٹی وی سے ٹیلی کاسٹ ہوئی۔ سین کوزی جیک ہارڈی کا اور میانہیرا اس کی بیوی کا کردار ادا کر رہی تھی۔ جبکہ ملٹا ہر گھر میں سب کی پسند تھا۔ بیوی، بچے اور شوہر..... سب اسے دیکھنے کے لئے بے تاب تھے۔ پھر اسکرین پر پہلا منظر ابھرا۔ سین کوزی ایک آسٹریلوی صحرا میں بھٹک رہا تھا۔

ہر شخص سنبھل کر بیٹھ گیا۔ ہواٹوں کے ٹی وی لاؤنج اور بار روم کچھ کچھ بھرے ہوئے تھے۔ ہر گھر میں ٹی وی آن تھا۔ پرواز کرتے طیاروں میں بھی عام فلموں کے بجائے ملٹا کی کہانی دکھائی جا رہی تھی۔ دو خانہ ورد اپنے خلائی جہاز میں شکاگو ٹی وی کی نشریات دیکھ رہے تھے۔ غرض جہاں جہاں نشریاتی لہروں کی پہنچ تھی، ٹی وی اسکرین پر صرف اور

صرف ملٹا کی کمائی کی حکمرانی تھی۔

گرفتار ہے۔ اس نے شادی کر لی ہے۔ اس کی بیوی بے حد محبت کرنے والی اور وفادار ہے۔ اب میانیرو کے روپ میں مردوں کو ایک اور دلچسپی میسر آگئی۔ شوہر دیوالیہ ہو چکا تھا اور وفادار بیوی شوہر کے ساتھ تھی۔ ”خدا پر یقین رکھو“ مسز ہارڈی نے کہا ”کوئی نہ کوئی صورت نکل آئے گی۔ تم ہمیشہ ایک اچھے اور مہربان انسان رہے ہو۔ تم ناکام نہیں ہو سکتے۔“

”مجھے صرف ایک ایسا باکسر چاہئے، جو سائیکلون رابرٹ سے لڑ سکے۔“ جیک ہارڈی نے باپو سانہ انداز میں کہا۔

اس کے بعد جو منظر سامنے آیا، اس نے تمام بچوں عورتوں اور ہر بار میں موجود شرایوں کی آنکھیں بھگو دیں۔ جیک ہارڈی خستہ حال، سڈنی کی سرکوں پر جوتے چٹا رہا ہے۔ پھر اسے ایک سرکس نظر آتا ہے۔ سرکس میں وہ ایک پوشیدہ کھتا ہے ”بلی بیکر“ سابق برطانوی ملٹری ڈیپارٹمنٹ اور اس کا چیفمنٹ باکسنگ کنگارو ملٹا۔ جیک ہارڈی کو نوجوانی کے ایام والا کنگارو یاد آگیا، اور وہ کنگارو کو دیکھنے کے لئے اندر چلا گیا۔

اگلے منظر میں کنگارو اور جیک ہارڈی آمنے سامنے کھڑے تھے۔ اچانک کنگارو، جیک سے لپٹ کر اس کے چہرے پر بوسوں کی بارش کر دیتا ہے۔

”اے، یہ تمہیں جانتا ہے؟“ بلی بیکر نے حیرت سے کہا۔

”ہاں۔ میں نے ایک بار صحرا میں اس کی جان بچائی تھی۔ اب تو یہ بڑا ہو گیا ہے لیکن مجھے نہیں بھولا حالانکہ میں اسے نہیں پہچان سکتا تھا۔ ممکن ہے، یہ سائیکلون رابرٹ سے مقابلہ کر کے میرے احسان کا بدلہ چکا دے۔ میں ان دنوں تباہی کے دہانے پر کھڑا ہوں۔“

”یہ احسان فراموش نہیں ہے جناب، آپ کی خاطر جان بھی دے سکتا ہے۔“ بلی بیکر نے کہا۔

اس کے بعد پھر ایک کمرشل دکھایا گیا۔ اس بار ماڈل میں بال کا کھلاڑی تھا۔ ہر گھر میں ننھے ننھے بچے بچیاں اپنے ڈیڈی سے پوچھ رہی تھیں ”ڈیڈی! آپ بھی ایجنکس پہنتے ہیں نا۔“

پھر جیک ہارڈی بھٹکتے ہوئے کنگارو تک پہنچا تو بچے خوشی سے چیخ اٹھے۔ سین کوزی کے محبت بھرے انداز نے خواتین کے دل جیت لئے..... ”ہیلو چھوٹے لڑکے۔“ جیک ہارڈی کے روپ میں سین کوزی نے گہری خوب صورت آواز میں کہا۔ ”تم اکیلے کیا کرتے پھر رہے ہو۔ تمہاری ممی کہاں ہے؟ لگتا ہے کئی دن سے تمہیں کھانے کو کچھ نہیں ملا ہے۔“ اس نے چھوٹے سے کنگارو کو گود میں بھر لیا۔ بچے خوش ہو گئے، خواتین مامتا کے احساس سے شرابور ہو گئیں، مرد بڑے قہقہے سے اصل کھیل کے منتظر تھے، یعنی باکسنگ کے۔

”ٹھہرو“ میں تمہارے لئے دودھ گرم کرتا ہوں۔“ جیک ہارڈی نے شفقانہ لہجے میں کہا۔ پھر اس نے دودھ گرم کر کے کنگارو کو پلایا۔ انسان اور جانور کے درمیان محبت کا رشتہ بہت مؤثر انداز میں اسکرین پر دکھایا گیا۔ ”چلو اب اندھیرا ہونے سے پہلے تمہاری ممی کو تلاش کیا جائے۔“ جیک ہارڈی نے اسے پھر گود میں اٹھا لیا۔ ننھا کنگارو اظہار تشکر کے طور پر اسے پیار کر رہا تھا۔

پھر اسکرین پر ایک مادہ کنکرو کا کلوز اپ دکھایا گیا۔ وہ دونوں پیروں پر سیدھی کھڑی تھی۔ اس کی تھو تھنی پر تردد کا تاثر تھا۔ ”جاؤ لڑکے، اپنی ممی کے پاس جاؤ۔“ جیک نے ننھے کنگارو کو گود سے اتارتے ہوئے کہا۔ ننھا کنگارو دیر تک ہچکچاتا رہا۔ وہ اپنے حسن کو چھوڑ کر نہیں جانا چاہتا تھا..... لیکن پھر جلدت اس پر غالب آگئی۔ تاہم وہ بار بار لپٹ کر دیکھتا رہا۔ ”اوه تم میرے پاس آنا چاہتے ہو اولڈ بوائے۔“ جیک ہارڈی نے کہا۔ ”لیکن دوست، تمہیں ماں کے پاس جانا چاہئے۔ مجھے ابھی بہت کچھ کرنا ہے۔ اس کے بعد کہیں مجھے فراغت میسر آئے گی۔ خدا حافظ لڑکے، گڈ لک۔“

اس سین نے سب کو متاثر کیا، حتیٰ کہ مردوں کو بھی۔ ان کے خیال میں ٹی وی پہلی بار اپنی انفرادیت ثابت کر رہا تھا۔ پھر اسکرین پر ایجنکس نیکر کا پہلا کمرشل دکھایا گیا۔ ماڈل فٹ بال کا ایک مشہور کھلاڑی تھا۔ اس کے بعد ملٹا کی کمائی شروع ہوئی۔ اسکرین پر عبارت ابھری، دس سال بعد، اب جیک ہارڈی ایک باکسنگ مینجر ہے اور مشکلات میں

کمانی پھر شروع ہوئی۔ ایک پوسٹر دکھایا گیا جس میں سائیکلون رابرٹ اور ملٹرا کے مقابلے کا اعلان کیا گیا تھا۔ دس راؤنڈ کا مقابلہ۔ ٹی وی میس کے سامنے موجود تمام مرد سنبھل کر بیٹھ گئے۔ اب ان کی پسندیدہ تفریح شروع ہونے والی تھی۔ رنگ دکھایا گیا۔ رنگ کے گرد پریس کے لوگ بھی تھے اور بے حساب تماشائی بھی۔ ٹی وی دیکھنے والے مشہور شخصیتوں کو پہچان رہے تھے۔ ان میں اسپورٹس رائٹر ڈیوک بھی تھا۔ سب جانتے تھے کہ اب یہ پروگرام براہ راست ٹیلی کاسٹ ہو رہا ہے اور اب اس میں کوئی اداکار نہیں ہے۔ سب حقیقی دنیا کے جیتے جاگتے لوگ ہیں۔ پھر ریفری، جج اور ٹائم کیپر دکھائی دئے۔ بڑے گہماگہمی تھی وہاں۔ اس کے بعد سائیکلون رابرٹ اپنے ساتھیوں کے ساتھ نمودار ہوا اور رنگ کی طرف بڑھا۔ ایک طرف مشہور فلمی ستاروں کا گروپ بیٹھا نظر آیا۔

پھر اسکرین پر ملٹرا نظر آیا۔ ناظرین کی چیخیں نکل گئیں۔ ملٹرا ان کے لئے نیا نہیں تھا۔ وہ اخبارات میں اس کے متعلق سب کچھ پڑھ چکے تھے اور اس کی تصویریں بھی دیکھ چکے تھے۔ انہیں حیرت اس بات پر تھی کہ ملٹرا رسیوں سے چھلانگ لگا کر رنگ میں داخل نہیں ہوا، جو اس کا مخصوص انداز تھا، بلکہ اس کے تینوں ساتھیوں نے اس کی مدد کی۔ انہوں نے ملٹرا کو اس کے کارنر میں اسٹول پر بٹھادیا۔ تب انہیں اندازہ ہوا کہ ملٹرا نیکر پہنے ہوئے تھا۔ ٹی وی کے چھوٹے اسکرین کے باوجود ملٹرا کے چہرے کا تاثر بے حد واضح تھا۔ وہ بہت برہم نظر آ رہا تھا۔

ملٹرا بڑی مشکل سے رنگ کے وسط میں پہنچا، جہاں ریفری نے دونوں باکسروں کو آخری ہدایات دیں۔ اس دوران میں ملٹرا کا کلوز اپ دکھایا گیا۔ وہ بہت پریشان نظر آ رہا تھا اور دانت نکوس رہا تھا۔ اس کے معاون اسے چکار کر، سہلا کر بھلانے کی کوشش کر رہے تھے۔ ٹی وی کے ناظرین نے بھی یہ بات محسوس کر لی تھی کہ ملٹرا کے ساتھ زیادتی کی گئی ہے۔ ہر شخص منتظمین کو برا بھلا کہہ رہا تھا۔ خواتین کے خیال میں یہ ظلم تھا۔ ہر شخص سوچ رہا تھا کہ ملٹرا اس عالم میں لڑ نہیں سکے گا۔ اس وقت کسی کو سین کوئری اور میافیو یاد نہیں رہے تھے۔ ان کے جذبات کا مرکز صرف اور صرف ملٹرا تھا۔

پھر ٹھنٹی بجی اور ملٹرا ایک جھٹکے سے اسٹول سے اٹھا۔ اٹھتے وقت نہ جانے کچھ

اس کا نیکر اسٹول کے ساتھ اٹکا رہ گیا۔ ملٹرا کے چہرے پر طمانیت کا تاثر ابھر آیا۔ اس نے معمول کے مطابق چھلانگ لگائی اور رنگ کے وسط میں جا پہنچا۔ ناظرین نے بھی سکون کا سانس لیا۔

سائیکلون رابرٹ اپنے نام کی طرح تند اور تیز رفتار باکسر تھا۔ اس نے ملٹرا پر پے در پے وار کئے۔ ملٹرا بہترین دفاع کا مظاہرہ کرتا رہا۔ وہ جھکائیاں دیتا اور پینٹرے بدلتا رہا۔ ابتدائی دو منٹ میں بالنگ کا اتنا اعلیٰ مظاہرہ دیکھنے میں آیا کہ اسٹوڈیو تالیوں سے گونج اٹھا۔ جو لوگ ٹی وی میس کے سامنے بیٹھے تھے وہ بے ساختہ تالیاں بجا رہے تھے۔

پھر ایک ڈراما اور ہوا۔ ایک پست قامت گول منول، ادھیڑ عمر آدمی رنگ سائیڈ میں نمودار ہوا۔ وہ کانڈات لہراتے ہوئے چیخ رہا تھا۔ لیکن ٹی وی میس پر اس کی آواز سنائی نہیں دے رہی تھی۔ اس کا انداز جارحانہ تھا اور وہ مسلسل چیخ رہا تھا۔ پھر اچانک کسی حساس مائیکروفون نے اس کی آواز کو پکڑ لیا۔ وہ چیخ رہا تھا۔ ”روکو رکو..... رکو.....“

مقابلہ روکو۔ اسے ایجنکس نیکر پہننا ہوگا۔ یہ بات معاملے میں شامل ہے۔“

برٹن نے منظر کو تقسیم کر دیا۔ اب ٹی وی اسکرین پر ایک طرف ملٹرا شاندار بالنگ کا مظاہرہ کر رہا تھا۔ دوسری طرف وہ شخص اچھل کود اور واویلا کر رہا تھا۔ اب وہ ملٹرا کے معاونین میں سے ایک کی آنکھوں کے سامنے ایک کانڈ لہرا رہا تھا۔ جواب میں ہیٹرک اس سے کچھ کہہ رہا تھا۔ اس موقع پر برٹن نے ایک اور سوچ دیا اور اسکرین سے وہ منظر غائب ہو گیا۔ اب صرف ملٹرا رہ گیا تھا۔ سائیکلون رابرٹ سانس درست کرنے کے لئے رکا۔ ایک لمحے کے لئے اس کی توجہ ملٹرا کے کارنر کی طرف مبذول ہوئی۔

وہاں وہ ڈراما اب بھی جاری تھا۔ ملٹرا نے جو نیکر پہننے کے ناخوش گوار تجربے کی وجہ سے قدرے برا فروختہ تھا، اتنی تیزی سے سائیکلون کے جبرے کو زیب کیا کہ وہ ڈیک پر ڈھیر ہو گیا۔ وہ اس بری طرح گرا تھا کہ ریفری نے گنتی کی زحمت بھی نہیں کی۔

ناظرین کی جذباتی کیفیت بے حد عجیب تھی۔ سب ایک دوسرے سے پلٹ کر رو رہے تھے۔ مردوں تک کی آنکھوں میں آنسو تھے۔

اب مسئلہ تھا اختتام کا۔ برٹن نے دو اختتامی سیکونس فلم بند کئے تھے۔ ان میں سے

ایک مسٹر اور مسز جیک ہارڈی کے گھر جشن فنج کا تھا۔ اس میں مرکزی اہمیت ملڈا کو حاصل تھی۔ اسے مختلف زادیوں سے دکھایا گیا تھا۔ وہ میٹھی چیزوں پر ٹوٹا پڑ رہا تھا۔ آئس کریم کے کئی کپ وہ کھا چکا تھا۔ اس پارٹی میں ہالی ووڈ کے بڑے بڑے اداکار شریک تھے۔ آخری منظر میں سین کوزی اور میافرو کے درمیان ملڈا موجود تھا اور اپنی بے پناہ محبت کا عملی اظہار کر رہا تھا۔ اس رات ٹی وی کے ڈیزھ کروڈ ناظرین سونے کے لئے لیٹے تو بے حد مطمئن اور خوش تھے۔ انہوں نے ایجنکس نیکر کی افادیت کو بھی دل سے تسلیم کر لیا تھا۔

ملڈا کی شکست کی صورت میں دوسرا اختتام دکھایا جاتا۔ اس میں جیک ہارڈی کو سرکس میں مسخرے پن کے ایکٹ میں کام مل گیا تھا۔ آخری منظر میں سرکس کی گاڑیوں کا لائٹ شاٹ تھا اور پس منظر میں سورج غروب ہو رہا تھا۔ برٹن کو افسوس تھا کہ وہ منظر دکھایا نہ جا سکے۔ وہ بہت خوبصورت منظر تھا۔

اصل جشن فنج کچھ دیر بعد ہوٹل امپیسیدر کے پمپ روم میں منایا گیا۔ ڈیوک، برڈی، سلیمان، بیکر اور پیٹرک وہاں موجود تھے۔ برڈی حسب معمول خاموش تھی اور محبت آمیز نظروں سے ڈیوک کو دیکھے جا رہی تھی۔ البتہ پیٹرک کچھ فکر مند تھا۔ وہ برڈی کے بارے میں سوچ رہا تھا۔ اسے یاد نہیں آ رہا تھا کہ اس نے برڈی کو کہاں دیکھا ہے۔ اس کی پریشانی کا اصل سبب یہ تھا کہ ڈیوک اور برڈی، دونوں کے انداز سے یہی ظاہر ہو رہا تھا کہ وہ ایک دوسرے کی محبت میں گرفتار ہیں۔ ڈیوک کو اس بات کا اندازہ نہیں ہوا کہ پیٹرک پریشان ہے۔ وہ سلیمان سے پوچھ رہا تھا ”تم چلاک آدمی ہو۔ مجھے بتاؤ، تم نے یہ سب کچھ کیسے کیا؟“

”ویسے ہی جیسے ایجنکس نیکر سے پیچھا چھڑایا۔“ سلیمان نے ہنستے ہوئے کہا۔ ”میں نے اسٹول پر چیونگ گم لگا دیا تھا۔ ملڈا اٹھا تو وہ کھنچا، پھر اس نے عادت کے مطابق چھلانگ لگائی تو نیکر میں سے صاف نکل گیا۔ نیکر قدرے ڈھیلا بھی تھا۔“

”اور میں بتا دوں۔“ بیکر نے سنجیدگی سے کہا ”اگر ملڈا وہ نامقول نیکر پہنے رہتا تو اس کا زورس بریک ڈاؤن ہو جاتا۔“

”میں اب بھی کچھ نہیں سمجھا۔ رنگ سائڈ کے پاس وہ گول منول آدمی کانڈ ہلا ہلا

کر کیا شور مچا رہا تھا؟“

”وہ ہمارا اسپانسر تھا۔“ پیٹرک نے منہ بنا کر کہا۔

”درحقیقت ہم نے ہوشیاری معاہدے میں کی تھی۔“ سلیمان نے وضاحت کی ”اور اس نے معاہدہ ٹھیک طرح سے نہیں پڑھا تھا۔ معاہدے میں لکھا تھا کہ ملڈا رنگ میں آتے وقت نیکر پہنے گا۔ ہم نے شرط پوری کر دی۔ ملڈا رنگ میں آیا تو ساری دنیا نے دیکھ لیا کہ وہ نیکر پہنے ہوئے ہے۔ معاہدے میں یہ نہیں تھا کہ ملڈا فائٹ کے دوران نیکر پہنے رہے گا۔“ سلیمان نے ایک لمحہ توقف کے بعد کہا ”مسٹر ڈیوک، ایک اچھے کاروباری کو معاہدہ غور سے پڑھنا چاہئے۔ ٹھیک ہے نا؟“ درحقیقت یہ جملہ اس نے خیال میں حنا سے کہا تھا، جو اس کے تصور میں چلی آئی تھی اور اسے ملامت آمیز نظروں سے گھور رہی تھی۔ سلیمان نے برڈی کو اور ڈیوک کو دیکھا۔ ان دونوں کی محبت نے حنا کی جدائی کے احساس کو سوا کر دیا۔

ڈیوک نے زوردار قہقہہ لگایا۔ ”واہ بھئی، کل کیا زوردار خبر لگے گی۔“

برڈی نے ڈیوک کا ہاتھ تھام لیا اور مسکرائے لگی۔ اسے علم نہیں تھا کہ ڈیوک کس بات پر ہنس رہا ہے۔ بس اتنا کافی تھا کہ وہ خوش ہے اور وہ اس کی خوشی میں خوش تھی۔ اور خود سلیمان، ڈیوک سے لیوڈیکرٹی والے مقابلے کے سلسلے میں بات کرنے کے لئے مرا جا رہا تھا لیکن اسے یہ بھی یاد تھا کہ ڈیوک نے رازداری کا وعدہ لیا ہے۔ پھر اس سے رہا نہ گیا ”مسٹر ڈیوک، وہ آپ کو یاد ہے نا، وہ بات۔“ اس نے ڈیوک کو آنکھ مارتے ہوئے کہا ”وہ دس لاکھ ڈالر والی بات۔“

ڈیوک نے اثبات میں سر ہلاتے ہوئے کہا ”لیکن اب بھی رازداری سے کام لینا بڑی بات۔ پہلے بتا دوں کہ تم لوگوں کے لئے وہ ایک جوا ہوگا، جس میں تم ہار بھی سکتے ہو۔“

”دس لاکھ کا جوا کھیلنے سے کون انکار کرے گا۔“ سلیمان نے کہا۔

”جیتنے کے امکانات کتنے ہیں؟“ پیٹرک نے پوچھا۔

”یہ اندازہ تو تمہیں لگانا ہوگا۔“ ڈیوک نے جواب دیا۔ ”روزنامہ مرکزی، لیوڈیکرٹی

کی یہی ایک صورت ہے۔ جب ہم اعلان کریں گے کہ تم نے اپنے حصے کی رقم مفت خوراک فنڈ میں دینے کا اعلان کیا ہے تو انہیں فائٹ قبول کرنا ہوگی، ورنہ وہ کبھی نہیں لڑ سکیں گے۔ ہر ریاست ان پر پابندی لگا دے گی۔ لوگ انہیں کھا جائیں گے۔“

پیٹرک چند لمحے سوچتا رہا، پھر اس نے ایک سرد آہ بھرتے ہوئے سر کو اٹھاتی جنبش دی ”دوستو..... ڈیوک کا کہنا درست ہے۔ مثلڈا جب تک لیو سے پندرہ راؤنڈ کی بضابطہ ٹائٹل فائٹ نہیں لڑتا اسے عالمی چیمپئن تسلیم نہیں کیا جاسکتا، خواہ وہ کسی کو بھی شکست دے دے۔ مجھے ڈیوک کی تجویز قبول ہے۔“

اس کے دونوں ساتھی اسے تعجب سے دیکھتے رہے۔ ”میرا پب“ آخر کار بیکر نے کراہتے ہوئے کہا۔

”تم اس وقت بھی تین پب خرید سکتے ہو۔“ پیٹرک نے اسے یاد دلایا۔ ”اور اگر مثلڈا نے لیو کو شکست دے دی تو تم کارخانہ بھی خرید سکتے ہو۔ ہمیں ڈیوک کی بات ماننا ہوگی۔“

”ٹھیک ہے، اگر تم دونوں راضی ہو تو مجھے بھی کوئی اعتراض نہیں ہے۔“ سلیمان نے کہا۔

”فکر نہ کرو۔ اگر مثلڈا ایک بار لیو کو شکست دے سکتا ہے تو دوسری بار بھی یقیناً دے گا۔“ بیکر بولا۔

ڈیوک مطمئن ہو گیا۔ اس نے چنگی اور لیو کے فرار کا آخری راستہ بھی بند کر دیا تھا۔

”اور فائٹ کا لائسنس کیسے ملے گا مسٹر ڈیوک؟“ سلیمان نے پوچھا۔ ”مجھے تو نیویارک میں بھی یہ کام ہوتا نظر نہیں آتا۔“

”یہ نیویارک ہے دوست، شکاگو نہیں ہے۔“ ڈیوک نے جواب دیا۔ ”میرے خیال میں یہ شکاگو سے بدتر ہے۔“ پیٹرک نے رائے زنی کی۔ ”کرنل ولیم

تو سلیمان اور بیکر کے لائسنس کی وجہ سے ہم پر پہلے ہی ادھار کھائے بیٹھا ہے۔“ ”وہی تپ کا پتا یہاں بھی کام آئے گا۔“ ڈیوک نے ہنستے ہوئے کہا ”عطیے والا پتا۔“

اور مثلڈا کی فائٹ پروموٹ کرنے کے لئے تیار ہے۔ یہ ٹائٹل فائٹ جیریکو اسٹیڈیم میں ہوگی اور اس کی آمدنی غریب بچوں کے مفت خوراک فنڈ میں دی جائے گی۔ تم جانتے ہو کہ ہماری اشاعت کتنی ہے اور تمہیں اس سے کتنا فائدہ پہنچے گا۔ ہمیں کم از کم تیس لاکھ ڈالر آمدنی کی توقع ہے۔“

صرف سلیمان اور بیکر ہی نہیں، پیٹرک بھی دنگ رہ گیا۔ ”ادہ.....“ اس کے منہ سے بے ساختہ نکلا ”لیکن تم لیو کو رضامند کیسے کرو گے؟“

”جیسا میں کہوں، دیا کرتے رہو۔ پھر خود دیکھ لینا۔“

”ایسا ہی ہوگا مسٹر ڈیوک۔“ سلیمان نے بے حد خوش ہو کر کہا۔ وہ سوچ رہا تھا کہ تیس لاکھ کا ساٹھ فیصد نہ سسی، پچاس فیصد تو ملے گا ہی۔ پھر اسے خیال آیا کہ ڈیوک نے کچھ اور بھی تو کہا تھا۔ ”لیکن مسٹر ڈیوک، جو ا کونسا ہے؟“ اس نے پوچھا۔

”تم لوگوں کو اس فائٹ میں سے کچھ نہیں ملے گا۔ تم اپنے حصے کی رقم مفت خوراک فنڈ میں دے دو گے۔“

اس بار تینوں سنٹے میں آگئے۔ سلیمان نے خود کو سنبھالا۔ ”لیکن آپ نے کہا تھا کہ ہمیں دس لاکھ ڈالر ملیں گے۔“

”یقیناً ملیں گے۔ ممکن ہے زیادہ ملیں۔ شرط یہ ہے کہ مثلڈا، لیو کو ناک آؤٹ کر دے۔ یہی تو جوا ہے۔ اس کے بعد تمہارے عیش ہیں۔ میرے حساب سے پانچ لاکھ تو تم نمائشی مقابلوں کے ذریعے کما لو گے۔ ٹائٹل کا پہلی بار دفاع کرنے کے بھی کم از کم دس لاکھ ڈالر ملیں گے تمہیں۔“

سانا اور گمرا ہو گیا۔ ڈیوک کو توقع نہیں تھی کہ اس کی تجویز پر ان کا رد عمل اتنا شدید ہوگا۔ وہ خاموش تھے اور بار بار ایک دوسرے کو دیکھ رہے تھے۔

”تمہارا مطلب ہے، ہم بلاوجہ لڑیں۔“ پیٹرک نے کہا۔ وہ ایک تجربہ کار مینیجر تھا اور اس کے لئے وہ تجویز ناقابل یقین تھی۔

”ہاں۔ میں یہی کہہ رہا ہوں۔ اس دوران تم پریکٹس اور نمائشی مقابلوں پر گزارہ کرو۔“ ڈیوک نے کہا۔ ”تم سمجھ نہیں رہے ہو۔ لیو ڈیکرٹی کو مثلڈا کے مقابلے میں لانے

لوگ خود مطالبہ کریں گے کہ مقابلے کی اجازت دی جائے۔ عوامی مطالبے کے سامنے کوئی نہیں ٹھہر سکتا۔“ پھر اس نے گھڑی پر نظر ڈالی اور اٹھ کھڑا ہوا۔ ”اچھا دوستو، پارٹی کا شکریہ۔ ہم یہیں ٹھہرے ہوئے ہیں۔ ضرورت پڑے تو مجھ سے مل سکتے ہو۔“

ڈیوک اور برڈی کے جانے کے بعد دیر تک خاموشی رہی۔ سوگوار سی خاموشی۔ پھر بیکر نے پیٹرک سے کہا ”صورت حال اتنی خراب تو نہیں ہے۔ تمہیں کیا ہوا ہے؟“

”صورت حال خراب نہیں، خراب تر ہے۔“ پیٹرک نے کہا۔
”تمہارا مطلب ہے، ہمیں ڈیوک کی بات نہیں ماننی چاہئے تھی؟“ سلیمان کے لیے میں تشویش تھی۔ ”لیکن تجویز منظور تو تم نے ہی کی تھی۔“

”یہ بات نہیں ہے۔“ پیٹرک نے سر ہلاتے ہوئے کہا۔ ”کبھی کبھی اتنا بڑا جوا کھیلنا ہی پڑتا ہے۔ میں اس سلسلے میں پریشان نہیں ہوں۔ میں تو صرف اتنا جانتا ہوں کہ ڈیوک کسی مصیبت میں پھنسنے والا ہے۔ وہ اس لڑکی کے متعلق کچھ بھی نہیں جانتا۔ میں برڈی کے متعلق کہہ رہا ہوں۔“

”اس میں خرابی کیا ہے؟“ سلیمان نے چڑ کر کہا۔ ”میرا اور حنا کا بھی یہی حال تھا۔ تم نے شاید کبھی محبت کی ہی نہیں۔“ یک لخت وہ اداس ہو گیا۔
”خرابی یہ ہے کہ مجھے پوری طرح یاد نہیں آتا لیکن برڈی کا کسی نہ کسی طرح انکل نونو سے تعلق رہا ہے۔“

☆=====☆

موسموں کا پیسہ گھوم رہا تھا۔ اخباری کالموں کے ذریعے لیوڈیکرٹی پر جوابی بیچ کا دباؤ بڑھتا جا رہا تھا۔ روزنامہ مرکزی نے انکشاف کیا کہ مٹلڈا کی انتظامیہ نے اس بیچ سے ہونے والی تمام آمدنی غریب بچوں کے مفت خوراک فنڈ میں دینے کا اعلان کیا ہے۔ اس کے علاوہ والٹرنے بھی اس فنڈ کی امداد کے طور پر فائٹ کے لئے جیریکو اسٹیڈیم بلا معاوضہ دینے کا اعلان کیا ہے۔ جبکہ لیوڈیکرٹی کو چیپٹن ہونے کی حیثیت سے آمدنی کا ساٹھ فیصد ادا کیا جائے گا۔ یوں پکنی کی جان عذاب میں آگئی۔ وہ انکار کر سکتا تھا نہ اقرار۔
پھر نیویارک کے اخباروں میں ہر روز مراسلے چھپنے لگے، ادارے لکھے جانے لگے۔

ادھر مٹلڈا کی حمایت میں ہسپیوں نے جلوس نکالنے شروع کر دیے۔ کرنل ولیم کے دفتر کے سامنے پرامن مظاہرہ ہوا۔ شرکاء کے ہاتھوں میں کچھ اس قسم کے پلے کارڈ تھے۔ ”لیوڈیکرٹی بزدل ہے۔ مٹلڈا کو کانگریس میں بھیجو۔ مٹلڈا سے محبت، ڈیکرٹی سے نفرت، یہی ہے انسانیت۔ کنگارو ہی اس زمین کے وارث ہیں۔ یہ سسٹم مٹلڈا کے خلاف ہے اس سسٹم کو تباہ کر دو“ وغیرہ وغیرہ۔ نیویارک سے تعلق رکھنے والے ایک رکن کانگریس نے مٹلڈا کے سلسلے میں کانگریس میں آواز بلند کی اور کہا کہ آئین جانوروں کے ساتھ انصاف نہیں کر پا رہا ہے۔ اس پبلیٹی کی وجہ سے مٹلڈا کی روزانہ نمائش پر ٹیکس کے تمناشیوں کی تعداد بڑھتی جا رہی تھی۔ پر ٹیکس ڈین جمنائیم میں ہوتی تھی اور اب پروفیسر خود ان کی سرپرستی کر رہا تھا۔

مٹلڈا کی رہائش کا بندوبست ریاز اصطبل میں کیا گیا تھا۔ کئی اسٹال توڑ کر اس کے لئے ایک لگژری سوئٹ بنا دیا گیا تھا۔ وہاں چوبیس گھنٹے پہرا رہتا تھا۔ حفاظتی انتظامات بے حد سخت تھے۔ پھر امریکا کے سب سے زیادہ بااثر اخبار ”دی بالٹی مور سن“ میں ادارہ ”چھپا“ جس میں لیوڈیکرٹی سے کہا گیا تھا کہ وہ یا تو مٹلڈا سے لڑے یا ٹائٹل سے دست بردار ہو جائے۔ ڈیوک خوش تھا کہ وقت بہت قریب آ گیا ہے۔ ڈیوک، سن کا وہ شمارہ لے کر کلے کے دفتر چلا آیا۔ ”یہ پڑھا تم نے؟“ اس نے کلے کو ادارہ دکھایا۔ ”اس کا مطلب ہے، کامیابی کا وقت قریب آ گیا ہے۔“

کلے نے ادارہ پڑھا اور بولا۔ ”یہ ”اگر“ کا کھیل ہے۔ اگر کرنل ولیم نے لائسنس دے دیا تو۔“

”چلو امید کی ایک کرن سہی، لیکن ہر کرن کے پیچھے ایک سورج ضرور ہوتا ہے۔“
”کرنل نے کہا۔ ”چل رہے ہو میرے ساتھ؟“
”ہاں، چل رہا ہوں۔ لیکن کرنل ولیم سے ایک ملاقات مجھے ایک ماہ تک ڈپریشن میں مبتلا رکھتی ہے۔“

☆-----☆-----☆

”ناممکن۔“ کرنل ولیم نے کہا۔ ”میں تم لوگوں کے جذبے کی قدر کرتا ہوں۔ کاش

میں تمہارے کسی کام آسکتا۔ لیکن اس سلسلے میں میرا جواب صرف نہیں ہو گا۔
 ”معتول بات ہے۔“ ڈیوک نے سر ہلاتے ہوئے کہا۔ ”تم ہمیں وجوہ بتاؤ گے۔ وہ
 معتول ہوئیں تو ہم اصرار ہرگز نہیں کریں گے۔“

کرنل بری طرح چونکا۔ ”ایں..... وجوہ؟ کیا مطلب؟“

”تاکہ میں مرکزی کے پچیس لاکھ قارئین کے سامنے اس فائنٹ کے سلسلے میں
 تمہارا نکتہ نظر پیش کر سکوں۔ میرے قارئین مفت خوراک فنڈ کے معاملے میں بہت
 حساس ہیں۔ مرکزی کبھی ایک طرفہ بات نہیں کرتا۔ ہم اپنا نکتہ نظر تو چھاپتے ہیں لیکن
 اختلاف کرنے والوں کا موقف بھی اہم ہوتا ہے۔ پھر قارئین خود ہی دودھ کا دودھ پانی،
 پانی کر لیتے ہیں۔“

”وجوہ..... وجوہ“ کرنل بری بڑبڑایا۔ پھر چونک کر بولا۔ ”ہاں، بائسنگ کے قوانین و
 ضوابط۔“

”میں بھی جانتا ہوں کہ ریاست نیویارک میں بائسنگ کے قوانین و ضوابط کب
 ہیں۔“ ڈیوک نے زور دے کر کہا۔ ”بلکہ وہ اس وقت بھی میرے پاس موجود ہیں۔“ اگر
 نے بریف کیس کھول کر ایک کتابچہ نکالا۔ ”اس میں کوئی ایسی شق نہیں ہے، جس کی را
 سے ایک انسان اور کنگارو کے درمیان پندرہ راؤنڈ کی ٹائٹل فائنٹ غیر قانونی ہو۔“
 ”درست ہے، ایسی احمقانہ بات لکھی بھی نہیں جاسکتی۔ یہ خیال کسی کو آ بھی نہیں
 سکتا۔“

”ہمیں آیا ہے۔“ ڈیوک نے سینہ ٹھونک کر کہا۔ ”بات صرف اتنی ہے کہ قانون
 انسان اور کنگارو کے درمیان مقابلے کو منع نہیں کرتا اور پھر وہ کنگارو، جو عالمی چیمپئن
 ایک بار ٹاک آؤٹ کر چکا ہو۔“

”وہ تو ٹھیک ہے لیکن قانون بنانے والے کے ذہن میں یہ تو نہیں تھا کہ انسان
 جانوروں سے لڑیں گے۔“ کرنل نے مدافعتی انداز میں کہا۔

”وہ اگر زندہ ہوتا تو یہ دیکھ کر بہت خوش ہوتا کہ جانور بھی اس کے بنائے ہوئے
 ضابطوں کے مطابق لڑ سکتے ہیں۔ اس نے ضابطے بنائے تھے اور جو بھی مخلوق لڑتے وقت

ان ضابطوں کا احترام کرے وہ باکسر ہے اور بائسنگ کی اہل ہے۔“ ڈیوک نے دلیل دی۔
 ”دیکھو بھائی، خواجواہ بحث نہ کرو۔“ کرنل نے التجا کی۔ ”تم جانتے ہو کہ قانون کیا
 ہے اور اس کے نفاذ کا کیا طریقہ کار ہے۔ اب میں اسے تبدیل تو نہیں کر سکتا۔“
 ”تمہیں معلوم ہے کرنل کہ یہ قانون کب پاس ہوا تھا؟“ کلے نے پوچھا۔
 ”ارر..... میرا خیال ہے، بہت پہلے کی بات ہے۔“ کرنل گڑبڑا گیا۔

”ہاں، ستمبر 1920ء کی اور یہ کون سا سال ہے؟“

”1970ء۔“ کرنل نے زچ ہو کر کہا۔

”گویا یہ قانون پچاس سال پرانا ہے اور جدید دور کے تقاضے پورے نہیں کر سکتا۔
 تمہیں معلوم ہے، گزشتہ نصف صدی میں سپریم کورٹ نے آئین میں کتنی ترامیم کی
 ہیں؟“

”ارر..... نہیں، مجھے علم نہیں۔“ کرنل اور گڑبڑا گیا۔ اسے احساس تھا کہ یہ
 لوگ ہر طرف سے اسے گھیر رہے ہیں۔

ڈیوک نے بریف کیس کھول کر ایک فرسٹ نکالی، جس میں سپریم کورٹ کے ان
 فیصلوں کا حوالہ تھا، جو آئین سے متصادم تھے۔ کرنل نے اس پر ایک نظر ڈالی اور میز پر
 رکھ دیا۔

”اب ہم مقابلے کی اہلیت والے ضابطوں پر گفتگو کریں گے۔“ ڈیوک نے ایک
 اور کانڈ نکالا اور اس پر نظر ڈالی۔ ”باکسر کی عمر اکیس سال ہونی چاہئے۔ وہ معاشرے میں
 ناپسندیدہ نہ ہو۔ وہ سز یافتہ مجرم نہ ہو۔ اس کے ناپسندیدہ لوگوں سے مراسم نہ ہوں۔
 نہ.....“

”ایک منٹ دوست۔“ کرنل نے میز پر گھونسا مارتے ہوئے کہا۔ ”ہاں اکیس سال
 سے کم عمر باکسر کو پندرہ راؤنڈ کے مقابلے کی اجازت نہیں ہے۔ جب کہ تمہارے کنگارو
 کی عمر آٹھ سال ہے۔ میں کسی آٹھ برس کے باکسر کو مقابلے کا لائسنس نہیں دے سکتا۔“
 ڈیوک نے پھر بریف کیس کھولا اور کرنل تشویش میں مبتلا ہو گیا۔ وہ اندر ہی اندر
 لرز رہا تھا کہ خدا جانے اس بار تھیلے سے کیا برآمد ہو گا۔ ”میرے پاس روٹکس زولو جیکل

گارڈن کے پروفیسر جوز کا حلفیہ بیان موجود ہے۔ ”ڈیوک نے کہا۔ ”موصوف جانوروں کے سرجن بھی رہ چکے ہیں۔ انہوں نے انسانوں اور جانوروں کی عمر کے موازنے کے سلسلے میں تحقیقی کام کیا ہے۔ اس سلسلے میں عمر معیار کا کام دیتی ہے۔ انسان کی اوسط عمر ستر سال ہے۔ پروفیسر جوز کے بیان کے مطابق اگر کوئی بلی تیرہ سال تک زندہ رہتی ہے تو وہ انسانی اعتبار سے نوے سال کی ہے۔ کتے کی عمر کا ایک سال، انسان کے سات سال کے مساوی ہوتا ہے۔ کنگارو اور انسان کی عمروں کے درمیان ایک اور چار کی نسبت ہے۔ اس اعتبار سے مثلاً انکی عمر تیس سال ہوئی۔ یہ عمر ایک ایسے باکسر کے لئے کچھ بھی نہیں، جس نے ساری عمر اپنی صحت کا خیال رکھا ہو، زندگی میں کبھی شراب اور سگریٹ کو ہاتھ نہ لگایا ہو۔“ پھر اس نے وہ کانڈ کٹے کی طرف بڑھایا۔ ”لو کٹے، یہ تم رکھو۔ کہانی لکھواتے وقت اس سے مدد لے لیتا۔“

کرئل بری طرح بوکھلا گیا۔ ”اے..... ایک منٹ..... دیکھو کچھ لکھنے سے پہلے.....“ وہ بری طرح ہکھلانے لگا۔ ”کیا تم مجھے تباہ کر دینا چاہتے ہو؟ فلاڈلفیا اور شکاگو کے کمیشن فائٹ کا لائسنس دینے سے انکار کر چکے ہیں۔ اب اگر میں لائسنس دیتا ہوں تو میں مارا گیا۔ گورنر تو میرا کبازا کر دے گا۔“

”فلاڈلفیا اور شکاگو والے اب بھی تاریک دور میں جی رہے ہیں۔“ ڈیوک نے کہا۔ ”کرئل یاد رکھو، یہ 1970ء ہے۔ کم از کم ایک کروڑ افراد نے نی وی کے ذریعے مثلاً کو سائیکلون رابرٹ کو ناک آؤٹ کرتے دیکھا ہے۔ وہ دیکھنا چاہتے ہیں کہ مثلاً ’لیوڈیکرٹی‘ کا کیا حشر کرتا ہے۔ اس کے علاوہ اس فائٹ کے ذریعے بیس لاکھ ڈالر غریب بچوں کے منٹ خوراک فنڈ میں پہنچیں گے۔“

کرئل کو لائسنسنگ کمشنر کا عمدہ بہت عزیز تھا۔ اس عمدے کی وجہ سے اس کا نام اخبارات کی زینت بنتا رہتا تھا۔ ”تم مجھے ملازمت سے اٹکوانا چاہتے ہو؟“ اس نے کہا۔ ”کیا کہہ رہے ہو؟ مرکز کی پشت پناہی کے بعد گوڈنراتنی جرات نہیں کر سکتا۔ اس کے برعکس جب میں یہ چھاپوں گا کہ لائسنسنگ کمشنر نے اس فائٹ کی اجازت دینے سے انکار کر دیا، جس کی آمدنی ایک فلاحی کام کے لئے مخصوص کر دی گئی تھی، تو

گورنر تم سے ناخوش ہو گا۔ اس کے بعد گورنر کو ووٹ کون دے گا اور ظاہر ہے، گورنر کا نزلہ تم پر ہی گرے گا۔ پھر یہ بات بھی یاد رکھو کہ مثلاً کے فیچروں کو لائسنس تم نے ہی دیا تھا۔“

”کیا..... کیا! مجھے نہیں معلوم، میں ایسا کیسے کر سکتا ہوں۔ میں انہیں جانتا بھی نہیں۔“ کرئل بری طرح بوکھلا گیا۔

”ہرگز نہیں۔ گزشتہ سال نو اپریل کو تم نے اپنے دستخط سے سلیمان یوسف اور بلی بیکر کو لائسنس دیا تھا۔“ ڈیوک نے مسکراتے ہوئے کہا۔

”اوہ وہ..... وہ تو پیٹرک کا آدمی تھا اور پیٹرک کے ساتھ کام کرتا تھا۔ میں نے تو پیٹرک کی ضمانت پر.....“

”اب پیٹرک بھی تو ان دونوں کے ساتھ مثلاً کا پارٹنر مالک اور فیچر ہے۔ والٹرنے فلاحی کام کے طور پر یہ فائٹ جیکو اسٹیڈیم میں منعقد کرنے کی اجازت دے دی ہے۔ سمجھ رہے ہو۔ اس ایک فائٹ کے لئے لائسنس جاری کر کے تم عوامی ہیرو بن جاؤ گے۔ لوگوں کو غریب بچوں کے اس فنڈ سے بہت دلچسپی ہے اور اس فنڈ میں بیس لاکھ ڈالر کا اضافہ متوقع ہے۔ سمجھ کچھ۔“

کرئل کی آنکھوں میں چمک لہرا گئی۔ واقعی، اسے زبردست پلمٹی مل سکتی تھی۔ ڈیوک کی یہ بات بھی درست تھی کہ یہ 1920ء نہیں بلکہ 1970ء تھا۔ اس سے پہلے بہت سے کمشنر قواعد و ضوابط سے اختلاف کر چکے تھے لیکن کنگارو؟ پھر اسے ایک اور خیال آیا۔ ”لیکن دوسرے اخبارات؟ وہ اس طرح تمہارا ساتھ دینے پر میرا حشر خراب کر دیں گے۔“

ڈیوک نے کہا۔ ”یہ چیرٹی میچ ہو گا اور تمام اخبارات اسے کور کریں گے۔ ممکن ہے، فائٹ کے بعد وہ تمہارے پیچھے پڑ جائیں لیکن وہ فائٹ کو نظر انداز بہر حال نہیں کر سکتے۔“

کرئل ایک کانڈ پر کچھ حساب کتاب لگاتا رہا۔ ڈیوک اور کٹے سمجھ گئے کہ وہ اس پورے معاملے کو ایک اور زاویے سے دیکھ رہا ہے۔ پانچ اخبارات بمقابلہ ایک! ان...

اخبارات کی اشاعت اور ریڈر شپ مجموعی طور پر مرکزی سے بہت زیادہ تھی۔ اگر وہ سب اس کے پیچھے پڑ گئے تو؟ یہ ایک ایسا جوا تھا جس میں ہارنے کے امکانات بہت زیادہ تھے۔ پھر کرنل کسی نتیجے پر پہنچ گیا۔ ”نہیں دوستو۔“ اس نے کہا۔ ”مجھے تمہارے کام آ کے خوشی ہوتی لیکن یہ کام ناممکن ہے۔ تم شکاگو کی طرح یہاں بھی.....“

”نہیں..... ہم وہ سب کچھ دہراتا نہیں چاہتے۔“ ڈیوک نے سخت لہجے میں اس کی بات کاٹ دی۔ ”مثلاً ضابطوں کے مطابق ہر اعتبار سے اہل ہے۔ پھر تمہیں کیا اعتراض ہے؟“

لیکن اب کرنل فیصلہ کر چکا تھا۔ وہ جانتا تھا کہ آخری فیصلہ اسی کا ہو گا اور اس سلسلے میں کوئی کچھ نہیں کر سکتا۔ بے شک مرکزی والے اس کے خلاف لکھیں گے لیکن دوسرے چار اخبارات کی ہمدردیاں اس کے ساتھ ہوں گی۔ ”سوری دوستو۔“ اس نے نرم لہجے میں کہا۔ ”میرا جواب اب بھی منفی ہے۔“ وہ ڈیوک اور کلے کے درمیان نگاہوں کا تبادلہ نہ دیکھ سکا۔ اس نے ڈیوک کو کھڑے ہوتے دیکھ کر سکون کا سانس لیا۔

”ٹھیک ہے کرنل، تم صاحب اختیار ہو۔“ ڈیوک نے کہا۔

لیکن کلے نہیں اٹھا۔ ”مسٹر لائنسننگ کمشنر..... میں جانے سے پہلے یہ جانا چاہتا ہوں کہ تم نے نیویارک میں لیوڈیکرٹی کو کتنی بار فائٹ کے لئے لائسنس دیا ہے؟“ اس نے کہا۔

”چھ سات بار دیا ہو گا۔ یہ بات تم ریکارڈ میں دیکھ سکتے ہو لیکن تم کیوں پوچھ رہے ہو؟“

کلے ایک کانڈ پر کچھ لکھنے لگا۔ ”یونہی..... اپنی کمائی کے سلسلے میں کچھ حوالوں کی ضرورت تھی مجھے۔“

اب کرنل پر اعتماد تھا، چنانچہ وہ بری طرح بھر گیا۔ ”تمہاری کمائی کا اس سے کیا تعلق ہے؟ کیا تم مجھے اس بات پر پھانسی دے دو گے کہ میں ایک کنگارو کو فائٹ کا لائسنس دینے سے انکار کر رہا ہوں۔ میرے خیال میں تو تم لوگ خود ہی تماشا بن جاؤ گے۔“

”ارے نہیں کرنل، اس کا کنگارو سے کوئی تعلق نہیں۔ یہ حوالہ تو ضوابط کے ذیل

میں ہو گا۔“

”ضوابط؟ کن ضوابط کی بات کر رہے ہو تم؟“

”ضوابط میں لکھا ہے کہ درخواست گزار باکسر کے تعلقات جرائم پیشہ لوگوں سے نہیں ہونے چاہئیں؟“

”لیوڈیکرٹی کا اس قانون سے کیا تعلق؟“ کرنل نے پھنکارتے ہوئے کہا۔ ”وہ اس شرط پر پورا اترتا ہے۔ آج تک کسی ریاست نے اسے لائسنس دینے سے انکار نہیں کیا۔“ ”یہ درست ہے لیکن چنکی درحقیقت لیو کا فیجر نہیں۔ وہ صرف لیو کا خیال رکھتا ہے۔ معاہدے کی رو سے لیو، جو نامی ایک شخص کا پابند ہے اور جو درحقیقت مانیا کے مقامی چیف انکل نو نو کی نمائندگی کرتا ہے۔ آیا کچھ سمجھ میں؟“ کلے بھی اٹھ کھڑا ہوا۔

کرنل کا جسم اچانک پسینے میں بھگ گیا۔ ”جوجی چاہے چھاپو لیکن تم مجھے بلیک میل نہیں کر سکتے۔“ اس نے چیخ کر کہا۔ ”اب تم جاسکتے ہو۔“

واپس آتے ہوئے ڈیوک نے کلے سے پوچھا۔ ”کیا اب ہم یہ کہانی شائع کریں گے؟“

کلے کچھ دیر سوچتا رہا، پھر بولا۔ ”نہیں ڈیوک۔ اخبارات اس لئے نہیں ہوتے کہ لوگوں کو ہراساں کیا جائے۔ ہمیں تو داد دینی چاہئے کہ وہ ہمارے مقابلے میں ڈنارہا۔“ ”تو اب ہم کیا کریں گے؟“

”اب اس قصے کو ختم سمجھو۔ میں نے کہا تھا کہ اگر لائسنس مل گیا تو میں تمہارے ساتھ ہوں۔ لائسنس نہیں ملا تو معاملہ ختم۔“

وہ دفتر پہنچے تو پتا چلا کہ لائسنس کمشنر نے فون پر ان کے لئے پیغام چھوڑا ہے کہ وہ آتے ہی اسے فون کر لیں۔ کلے نے کرنل کو فون کیا۔ ”جی ہاں کرنل..... اچھا، میں سمجھ گیا..... اچھا، آپ کو بچوں کا خیال آ گیا ہے..... بہت خوب کرنل۔ ہم کل ہی اس بات کا اعلان کر دیں گے..... بہت بہت شکریہ کرنل۔“

اس نے ریسیور کرڈیل پر رکھا اور ڈیوک کو مسکرا کر دیکھا۔ ”مبارک ہو ڈیوک لائسنس مل گیا ہے۔ اب یہ سوچتے رہو کہ انکل نو نو نے کرنل کو یہ فیصلہ واپس لینے پر

کیوں مجبور کیا ہے۔“

ڈیوک کی بھی باجھیں کھل گئیں۔ ”میرا خیال ہے، اس کی وجہ صرف تجسس ہو سکتا ہے۔ وہ بھی دیکھنا چاہتا ہو گا کہ اس فائنٹ کا کیا نتیجہ نکلتا ہے۔“

☆-----☆-----☆

بیکر نے یہ خبر بہ نفس نفیس مثلڈا کے بڑے بڑے کانوں میں انڈیلی۔ مثلڈا اک اک کرتا دبا اور اس کی جیسیں ٹٹوٹا رہا۔ اسے چاکلیٹ کی تلاش تھی۔ ڈیوک کا فون آیا تو پیٹرک آفس میں نہیں تھا۔ بیکر نے فون ریسیو کیا اور ڈیوک کی بات سنتے ہی سیدھا صطبل کا رخ کیا تھا وہ خاصا جذباتی ہو رہا تھا۔ ”تم نے کام کر دکھایا دوست۔“ اس نے مثلڈا کے کان میں کہا۔ ”اب تمہارا مقابلہ عالمی چمپین سے ہو گا۔ تمہیں اس کو شکست دینا ہو گی۔ اس کے بعد ساری دنیا میں تمہارا اور میرا نام ہو گا۔ تم بہت لائق شاگرد ثابت ہوئے ہو۔“ پھر وہ گھاس پر لیٹ گیا۔ مثلڈا اس کے قریب ہی نیم دراز ہو گیا۔ ”تمہیں معلوم ہے کہ اتنے برس میں کس چیز کو ترستا رہا ہوں۔ دریائے ٹمز کے بننے کی مدھم اور سریلی آواز سننے کو، لیکن میں ساری دنیا دیکھنا چاہتا تھا۔ میں نے اسی لئے وطن چھوڑا تھا۔ اس آرزو میں میں اپنے دریا کی مٹی کی سوندھی سوندھی مہک کھو بیٹھا۔ مجھے وطن کی دھند یاد آتی ہے۔ مجھے بہت بعد میں پتا چلا کہ وطن جیسی کوئی اور دھرتی نہیں ہوتی۔ تم سمجھ رہے ہو نا مثلڈا؟“ اس نے مثلڈا کا کان کھینچتے ہوئے پوچھا۔ مثلڈا حسب معمول اک اک کرنے لگا۔ پھر اس نے بیکر کا رخسار چائنا شروع کر دیا۔

”اب میں وطن واپس جاؤں گا تو لکھ پتی ہوں گا۔“ بیکر نے مزید کہا۔ ”25 سال پہلے جب میں وطن سے نکلا تو کون کہہ سکتا تھا کامران واپس لوٹوں گا۔ میں صرف دو مقابلوں کے لئے نکلا تھا اور اب تک وطن واپس نہیں گیا۔ تمہارا وطن بھی بہت اچھا ہے مثلڈا..... لیکن وہ میرا گھر نہیں ہے۔ گھر وہ ہوتا ہے، جہاں آدمی نے اپنا بچپن گزارا ہو۔ وہ اسے کبھی نہیں بھولتا۔ اب میں لکھ پتی ہوں مثلڈا۔ لیکن تم جانتے ہو، میں نے زندگی میں کبھی ہاتھ پر ہاتھ رکھ کر بیٹھا پسند نہیں کیا۔ میں ساری زندگی کام کرتا رہا ہوں۔ کام ہی آدمی کو جوان رکھتا ہے۔ تمہیں معلوم ہے، میں کیا کروں گا۔ میں اپنے دادا کا ہب

خریدوں گا۔ میں اس کا نام بدل کر چمپنگ مثلڈا رکھوں گا۔ اس کے لئے بورڈ لکھواؤں گا۔ اس بورڈ پر تمہیں دستانے پنے ہوئے پیٹن کراؤں گا۔ لوگ کھنچے چلے آئیں گے میرے ہب کی طرف۔ خاص طور پر اس لئے کہ کاؤنٹر کے پیچھے میں موجود ہوں گا۔ سابق برطانوی ملل ویٹ چمپین ملی بیکر پھر وہ لوگ تمہیں دیکھنے کے لئے آیا کریں گے۔ میں ہب کے عقب میں تمہارا گھر بناؤں گا۔ اس میں ایک طرف کیلے اور دوسری طرف چاکلیٹ بار لٹکی ہوں گی۔ تمہارا جب جی چاہے کھا سکو گے۔ تمہارے گھر کے دروازے پر لکھا ہو گا۔ ”مثلڈا۔ ملل ویٹ چمپین۔“

کیلے اور چاکلیٹ بار کے تذکرے پر مثلڈا نے چونک کر سر اٹھایا۔ اس کی آنکھوں میں دلچسپی کی چمک لہرائی لیکن بیکر کے خالی ہاتھ دیکھ کر اس نے پھر بھوسے کے ڈھیر پر سر نکادیا۔

”ممکن ہے، رات کو ہب بند کرنے کے بعد یا صبح ہب کھولنے سے پہلے ہم دو ایک راؤنڈ لڑا کریں لیکن پیارے، اب میری ٹانگوں میں جان نہیں رہی جب کہ تم ابھی جوان ہو۔ ممکن ہے میں تمہارے لئے کوئی چھوٹا موٹا باکسر رکھ لوں۔ تم اس سے کھیلا کرنا۔“ یہ تصور کر کے کہ وہ بڑھاپے کی وجہ سے مثلڈا کے ساتھ مشق نہ کر سکے گا، بیکر کی آنکھوں میں آنسو آ گئے۔ پھر اسے ایک اور خیال نے چونکا دیا۔ ”لیکن لڑکے، تمہیں وہ سب کچھ اچھا نہیں لگے گا۔ وہ زندگی کسی ایسے کنگارو کی شایان شان نہیں ہو گی جو عالمی ملل ویٹ چمپین رہا ہو۔ میں بہت خود غرض آدمی ہوں۔ دوست کو پنجرے میں قید کرنے کا سوچ رہا ہوں۔ ارے، تمہیں تو برہنہ کے اس جنگل میں ہونا چاہئے، جہاں تم نے بچپن گزارا تھا۔ وہ درخت، وہ جھاڑیاں، وہ سرزمین تمہیں بھی تو یاد آئے گی۔ اب بھی یاد آتی ہو گی۔ تم وہیں رہو گے۔ وہاں تم کنگاروؤں کے بادشاہ ہو گے۔ تمہارے مقابلے پر تمہارا کوئی ہم جنس نہیں ٹھہر سکے گا۔ اسٹریٹ لیفٹ، رائٹ کراس اور زیپ! ہاں مثلڈا، میری طرح تم بھی اپنا بچپن نہیں بھولے ہو گے۔ آسٹریلیا تمہارا گھر ہے، جیسے انگلینڈ میرا ہے۔ تمہیں بھی تو اپنا گھر چاہئے۔ ٹھیک ہے مثلڈا، تمہیں الوداع کہتے ہوئے میرا دل ٹوٹ جائے گا لیکن میں کسی کو یہ کہنے کا موقع نہیں دوں گا کہ ملی بیکر خود غرض اور احسان فراموش

آدی ہے۔ میں تمہارا گھر واپس دلاؤں گا مثلاً۔ پھر میں انگلینڈ واپس چلا جاؤں گا لیکن میرے جب کی دیواروں پر تمہاری درجنوں تصویریں آوازیں رہیں گی۔ نہیں مثلاً انکار نہ کرنا میں فیصلہ کر چکا ہوں۔“

مثلاً نے سر اٹھایا اور ایک بار پھر بیکر کے رخسار کو چوم لیا۔ اسے بیکر کی آواز اور اس طرح باتیں کرنا بہت پسند تھا۔ حالانکہ اس کی سمجھ میں کچھ نہیں آتا تھا۔

☆-----☆-----☆

مقابلے کی تاریخ 4 جولائی مقرر ہوئی تھی۔ ڈیوک مقابلے کے انتظامات کے سلسلے میں بہت زیادہ مصروف تھا۔ پریس سیٹوں کے لئے بیرونی ممالک تک سے درخواستیں ملی تھیں۔ صرف آسٹریلیا سے تیس رپورٹر آرہے تھے۔ آمدنی کو تیس لاکھ ڈالر تک پہنچانے کے لئے ڈیوک کو بہت دماغ سوزی کرنی پڑی، پھر اسے عطیات سیکشن والا آئیڈیا سوجھ گیا۔ پریس سیکشن کی پہلی پانچ قطاریں ان لوگوں کے لئے مخصوص کر دی گئیں جو مفت خوراک فنڈ میں ایک ہزار ڈالر عطیہ دیتے۔ اس کے بعد کی دس قطاریں ڈھائی سو ڈالر فی نشست کی تھیں۔ رنگ سائیڈ کی نشستیں سو ڈالر والی تھیں۔ سب سے کم ریٹ پچیس ڈالر تھے۔ ڈیوک نے مثلاً کے بھی پرستاروں کا خاص خیال رکھا تھا۔ ان کے لئے دس ہزار بنچیں موجود تھیں۔ ریٹ پانچ ڈالر۔

انجمن انسداد بے رحمی حیوانات نے تمام انتظامات کا جائزہ لیا اور انہیں تسلی بخش قرار دیا۔ انہیں جانوروں کے سرجن کو رنگ کے باہر موجود رہنے کی خصوصی اجازت دے دی گئی۔ اس کے علاوہ مثلاً کی حفاظت کے سلسلے میں خصوصی انتظامات کئے گئے۔

مخالف اخبارات نے ابتدا میں تو کرئل ولیم کے خلاف نیم دلانہ مہم چلائی کہ اس نے فائٹ کے لئے لائسنس کیوں جاری کیا۔ اس کے نتیجے میں انہیں قارئین کی طرف سے سخت ڈانٹ ڈپٹ بھرے خطوط موصول ہونے لگے۔ چنانچہ انہوں نے بھی مثلاً کے متعلق فچر شائع کرنے شروع کر دئے۔ اس سے ان کی اشاعت میں اضافہ بھی ہوا۔ پھر خبر چھپی کہ لیوڈیکرٹی زندگی میں پہلی بار تربیت میں جان لڑا رہا ہے۔ یوں سپنس میں اور اضافہ ہو گیا۔ ہر شخص جانتا چاہتا تھا کہ اس مقابلے کا فاتح کون ہو گا۔ لیو اپنی ٹانگوں کی مضبوطی کے

لئے ہر روز پانچ میل دوڑ لگاتا تھا۔

مثلاً کے لئے اسپیرنگ پارٹنروں کی فراہمی ایک مسئلہ بن گئی تھی۔ ہر ہفتے دو تین باکسروں کی ضرورت پڑتی۔ مثلاً کو شکاگو کے بعد سے اب تک فائٹ کا موقع نہیں ملا تھا اور وہ ترسا ہوا تھا۔ چنانچہ اسپیرنگ پارٹنر کے مقابل آتے ہی وہ خوشی سے دیوانہ ہو جاتا۔ ہر درک آؤٹ کے دوران تمام تر احتیاط کے باوجود اس کا ایک نہ ایک پارٹنر ناک آؤٹ ہو جاتا۔ باکسنگ کے ماہرین نے اندازے کی خوف ناک درستی اور بہترین ہیننگ پاور کو اس کے خطرناک ترین ہتھیار قرار دیا تھا۔ دو ہفتوں میں اس کے دو اسپیرنگ پارٹنر اسپتال میں جا پہنچے۔ جیسے جیسے مقابلے کا دن قریب آ رہا تھا، لوگوں کا جوش و خروش بڑھتا جا رہا تھا۔ فائٹ سیل آؤٹ ہو چکی تھی۔

یہ وہ وقت تھا جب انکل نونو نے ڈیوک پر وار کرنے کا فیصلہ کیا۔ اس سے فائٹ پر کچھ اثر نہیں پڑا۔ البتہ ڈیوک کی فائٹ کے دوران موجودگی ناممکن ہو جاتی تھی اور اس کے حریف اخبار کو چٹ پٹی سرخیاں لگانے کا موقع مل جاتا۔ البتہ ڈیوک کا یہ اندازہ درست تھا کہ انکل نونو نے صرف تجسس کے زیر اثر کرئل ولیم کو لائسنس جاری کرنے پر مجبور کیا ہے۔ انکل نونو کے اندر کا ایک اسپورٹس مین اور ایتھلیٹ وہ مقابلہ دیکھنا چاہتا تھا۔ دوسری طرف مافیا کا چیف ہونے کی حیثیت سے اسے اس کو سزا بھی دینا تھی، جس نے اسے اس مضحکہ خیز صورت حال سے دو چار کیا تھا۔

یکم جولائی کی صبح جیوڈی انجمن نے اپنے دست راست جونی کو طلب کیا۔ جونی، جیو کے دفتر میں داخل ہوا اور اس نے دس عطیاتی ٹکٹ جیو کی میز پر رکھ دئے۔ ”یہ لیجئے باس، پہلی قطار کے ٹکٹ ہیں۔ ان کی قیمت دس ہزار ڈالر ہے۔“

جیو نے دو ٹکٹ جونی کی طرف بڑھادئے۔ ”یہ تمہارے اور تمہاری بیوی کے لئے ہیں۔“ اس نے کہا۔

”شکریہ باس، اور کوئی ہدایت؟“

”ہاں۔ جو اب کسی کام کا نہیں رہا۔ میرا خیال ہے، وہ دوسروں کے لئے اچھی

مثال ثابت ہو گا۔ اسے ٹھکانے لگا دو۔“

”بہت بہتر ہاں۔“ جونی نے کہا۔

”اور ڈیوک کے سلسلے میں تمہارے پاس کاغذات تو مکمل ہیں نا؟“

”جی ہاں ہاں۔“ جونی نے کہا۔

”بس تو اب کام دکھا دو۔“ جیو نے کہا۔ ”اور ہاں“ میں چاہتا ہوں کہ تم ان تینوں

سے میری ملاقات کراؤ کیا نام ہیں ان کے، سلیمان، پیٹرک اور بیکر۔“

☆-----☆-----☆

ڈیوک، انگل نو نو کی ٹائمنگ کو سراہے بغیر نہ رہ سکا۔ فائٹ کالائسنس ملنے کے بعد سے اب تک وہ سوچتا رہا تھا کہ آخر انگل نو نو وار کب کرے گا۔ وار کرنا انگل نو نو کی مجبوری تھی۔ کیوں کہ مسئلہ اس کی اٹاکا، اس کی ساکھ کا تھا۔ پھر وہ مصروفیات میں ایسا گہرا کہ اسے کچھ یاد ہی نہیں رہا۔

تین جولائی کی شام، ایف بی آئی کے دو کلارنڈے اس کے دفتر میں داخل ہوئے تو وہ تمام انتظامات کا آخری تنقیدی جائزہ لے رہا تھا۔ گویا چار جولائی کے اخبارات کی سرخیوں کے لئے یہ مناسب وقت تھا۔ ان دونوں نے اپنی شناخت کرائی۔ ڈیوک اطمینان کے باوجود اندر ہی اندر لرز کر رہ گیا۔ کہیں ایسا تو نہیں کہ کسی مرحلے پر اس سے کوئی لغزش ہو گئی ہو۔

”مسٹر ڈیوک! مجھے افسوس ہے کہ ہم ایک ناخوشگوار کام کے سلسلے میں حاضر ہوئے

ہیں۔“ ان میں سے ایک نے کہا۔ ”آپ مین ایکٹ نامی وفاقی قانون سے واقف ہیں؟“

”ہاں۔ اس کا کچھ تذکرہ سنا تو ہے۔“ ڈیوک نے کہا۔

”اس سے پہلے کہ ہم آپ کو مین ایکٹ کی خلاف ورزی کے الزام میں گرفتار کریں، میں کچھ حقائق جاننا چاہتا ہوں۔“ دوسرے نے کہا۔ ”تاہم آپ چاہیں تو اب دینے سے انکار کر سکتے ہیں۔“

”مجھے کوئی اعتراض نہیں ہے۔ پوچھو، کیا پوچھنا چاہتے ہو؟“

پہلے والے نے بریف کیس کھول کر ایک فائل نکالی۔ وہ کاغذات کی ورق گردانی کرتا رہا، پھر بولا۔ ”8 ستمبر 1969ء کو آپ نے فلاڈلفیا کے لئے دو فرسٹ کلاس ٹرپ

ٹکٹ خریدے۔ آپ کے ساتھ مس برڈی برائڈ تھیں۔ فلاڈلفیا میں آپ اسٹیٹ ہوٹل میں ٹھہرے۔ آپ نے ڈبل روم لیا۔ وہاں بھی مس برڈی آپ کے ساتھ تھیں۔ ہمارے پاس شہادتیں ہیں کہ انہوں نے رات آپ کے کمرے میں گزاری۔ پھر 5 نومبر کو آپ نے شکاگو کے لئے دو فرسٹ کلاس کے ٹکٹ لئے۔ ایک ٹکٹ مس برڈی کے نام تھا۔ شکاگو میں آپ نے ہوٹل ایبیسے سیڈر میں قیام کیا۔ وہ ایک سوئٹ تھا۔ آپ نے وہاں تین دن قیام کیا۔ روم سروس کے ایک ویٹر نے حلفیہ بیان دیا کہ چھ اور سات نومبر کی صبح جب وہ آپ کے لئے ناشتہ لے کر گیا تو آپ اور مس برڈی ایک ہی بستر پر تھے۔ اس کے علاوہ کمروں کی صفائی کرنے والی خادمہ نے حلفیہ بیان دیا ہے کہ مس برڈی کے بستر سے پتا چلتا تھا کہ وہ ایک لمحے کے لئے بھی اس پر دراز نہیں ہوئی ہوں گی۔ بد قسمتی سے آپ ایک مشہور آدمی ہیں اور کوئی بھی شخص آپ کو آسانی سے شناخت کر سکتا ہے اور یاد رکھ سکتا ہے۔“

”آپ ان میں سے کسی الزام کی تردید کرنا چاہتے ہیں؟“

”نہیں۔“ ڈیوک نے مختصر جواب دیا۔

”آپ نے 8 نومبر کی صبح ہوٹل چھوڑا اور یونائیٹڈ ایئر لائن کی فلائٹ سے نیویارک واپس آئے اور اپنے اپارٹمنٹ میں ٹھہرے۔ مس برڈی آپ کے ساتھ تھیں۔ کیا یہ درست ہے؟“

”اب تک جو کچھ تم نے کہا، سب درست ہے۔“ ڈیوک نے کہا۔ ”سوال یہ ہے کہ تم لوگوں نے مافیا کے لئے کام کرنا کب سے شروع کر دیا؟“

دونوں کے جسم کچھ کھنچ سے گئے۔ ایک نے برہم ہو کر کہا۔ ”مسٹر ڈیوک، ہم صرف ٹیکس دینندگان کے لئے کام کرتے ہیں اور قانون کی بالادستی ہمارا مقصد ہے۔“

”بے کار کی باتیں مت کرو صاحب زادے۔“ ڈیوک نے بڑے پیار سے کہا۔ ”تم

عام حالات میں کسی عام شہری کے متعلق یوں تفتیش کرتے اور شواہد جمع کرتے نہیں

پھرتے، جب تک کہ تمہارے پاس کوئی باضابطہ شکایت نہ ہو۔ اس ملک میں روازنہ لاکھوں

لڑکیاں ادھر ادھر ہوتی رہتی ہیں لیکن اخبار میں کبھی کسی کی گرفتاری کی خبر نہیں چھپتی۔“

”مسٹر ڈیوک، ایف بی آئی کبھی مجرموں کے کسی ٹولے کی آلہ کار نہیں بنی۔“
دوسرے نے سرد لہجے میں کہا۔

”احتمالاً باتیں مت کرو۔ میں جانتا ہوں، میرے سلسلے میں جس نے مخبری کی ہے، دستاویزی ثبوت بھی اسی نے فراہم کئے ہوں گے۔ بس دشواری یہ ہے کہ تم نے کچھ دیر کر دی۔“ یہ کہتے ہوئے ڈیوک نے دراز کھول کر ایک لفافہ نکالا۔ ”17 اگست 1969ء کی صبح میں نے مس برڈی براؤن سے شادی کر لی تھی۔“ اس نے لفافہ لہراتے ہوئے کہا۔
”تمہیں میاں بیوی کے ساتھ رہنے پر کوئی اعتراض ہے؟“

ایف بی آئی والے بری طرح چکرا گئے۔ ”جج..... جی.....“ ان میں سے ایک ہلکایا۔

”میرا شکریہ ادا کرو کہ میں نے تمہیں خود کو گرفتار کرنے کا موقع نہیں دیا۔ ورنہ تم پر ہنگ عزت کا مقدمہ الگ بننا اور لوگ تم پر ہستے بھی۔“ ڈیوک نے زہریلے لہجے میں کہا۔

”تو آپ مس برڈی کا پرانا نام کیوں استعمال کرتے رہے؟ آپ مسٹر اور مسز ڈیوک کے نام سے بھی رجسٹریشن کرا سکتے تھے۔“

”برڈی براؤن میری بیوی کا پروفیشنل نام ہے۔ اس نام کی ایک اپنی حیثیت ہے۔ اس وقت اس شادی کو ظاہر کرنا ہمارے حق میں بہتر نہیں تھا۔ جلد ہی وہ مسز ڈیوک کہلائے گی۔“

”ہم یہ کاغذات دیکھ سکتے ہیں؟“ پہلے نے لفافے کی طرف اشارہ کیا۔

”ہرگز نہیں۔ تمہیں مارے مارے پھرنا پسند ہے۔ تم نے کہا تھا کہ میں مشہور آدمی ہوں۔ مجھے شناخت کرنا اور یاد رکھنا لوگوں کے لئے کچھ مشکل نہیں ہوتا۔ اب جا کر معلوم کرو۔ لائنسنگ کلرک کو میں یقیناً یاد ہوں گا۔ ویسے میں نے انہیں ہدایت کی تھی کہ اس سلسلے میں رازداری سے کام لیں۔“

پہلے نے کاغذات بریف کیس میں رکھے اور بریف کیس بند کر دیا۔ ”ہم معذرت خواہ ہیں مسٹر ڈیوک۔ مجھے خوشی ہے کہ آپ پر لگائے گئے الزامات بے بنیاد ثابت

ہوئے۔“

”کیوں جھوٹ بولتے ہو۔ تمہیں افسوس ہوا ہے۔ اتنا پکا کیس تمہارے ہاتھ سے نکل گیا۔ تمہیں تو میری گرفتاری کی خبر شہ سرخیوں میں دیکھ کر خوشی ہوتی۔“

وہ دونوں خاموشی کے ساتھ دفتر سے نکل گئے۔ ڈیوک نے اپنی پیشانی سے پسینہ پونچھا۔ ”انکل نو نو.....“ تم نے میری پہلی بیوی کے متعلق معلومات جمع نہ کر کے غلطی کی۔ اس ہول ناک تجربے کے بعد میں برڈی جیسی لڑکی کو کس طرح گنوا سکتا تھا۔ بہر حال تمہارے تحفے کا شکریہ۔ میں نے اسے اپنے دل میں، اپنے گھر میں سجایا ہے۔“ وہ بڑبڑایا۔

☆-----☆-----☆

4 جولائی 1970ء کی رات تاروں بھرا آسمان تھا اور پورا چاند۔ دن بھر شدید گرمی رہی تھی، اب بھی گرمی تھی لیکن قابل برداشت۔ جیریکو اسٹیڈیم میں ایک لاکھ دس ہزار تماشاخیوں کا جھوم تھا۔ فائٹ دیکھنے والوں کے جھوم کا انداز بہت خوفناک ہوتا ہے۔ یہ وہ لوگ ہوتے ہیں، جو کسی کو زخمی ہوتے دیکھنے کی امید میں آتے ہیں۔ وہ تشدد کے رسیا ہوتے ہیں۔ فائٹ شروع ہونے سے پہلے ہی لوگوں کے اعصاب کشیدہ ہوتے ہیں۔ ہر شخص نامعلوم سی تشویش میں مبتلا رہتا ہے۔

ابتدائی مقابلے ہو چکے تھے۔ لوگ خاصے مطمئن تھے۔ وہ اب تک اچھی خاصی خوریزی دیکھ چکے تھے لیکن دوسری طرف وہ بے چینی سے اصل مقابلے کا انتظار بھی کر رہے تھے۔ عطیہ سیکشن میں بڑے بڑے لوگ موجود تھے۔ ان میں اداکار تھے، فلم پروڈیوسر تھے، کروڑ پتی تاجر تھے اور گینگسٹر بھی تھے۔ اس سیکشن میں نشست حاصل کرنا کسی عام آدمی کی استطاعت سے باہر تھا۔

رنگ کے اطراف میں چار اسٹیل پلیٹ فارم ٹاورز تھے۔ وہاں کیمرا مین مناسب ترین زاویوں کی تلاش میں مصروف تھے اور کیمرے مسلسل حرکت میں تھے۔ کچھ فوٹو گرافر عطیہ سیکشن میں بیٹھے ہوئے افراد کی تصویریں کھینچ رہے تھے۔ اداکارائیں خاص طور پر ان کی توجہ کا مرکز تھیں۔ پیچھے ہپیوں کا جھوم تھا۔ گٹار کی آواز سنائی دے رہی تھی۔ کبھی کبھی کوئی سر پھراگانے لگتا۔ اگلے ہی لمحے اس کے ساتھی بھی آواز ملانے لگتے۔

ڈیوک اس وقت وہاں کئی میٹیتوں میں مصروف تھا۔ وہ اس فائٹ کا پروموتور تھا، مفت خوراک فنڈ کا چیئرمین تھا اور مرکزی اسپورٹس ایڈیٹر اور کالم نویس تھا۔ وہ ادھر ادھر گھوم پھر کر مختلف میکشنوں کا جائزہ لے رہا تھا۔ وہ جیو کے پاس سے گزرا، جو اپنی حسین اداکارہ بیوی لی کے ساتھ بیٹھا تھا تو جیو نے اسے پکارا۔ ”ہیلو ڈیوک۔“

”شام بخیر مسٹر انجل۔“ ڈیوک نے کہا۔

جیو اٹھ کھڑا ہوا۔ ”ڈیوک، تم نے بہت بڑا کام کیا ہے۔“ اس نے ستائشی لہجے میں کہا۔ ”بچے تمہیں دعائیں دیں گے۔ میں تمہیں سراہے بغیر نہیں رہ سکتا۔“

”شکریہ مسٹر انجل میں جانتا ہوں کہ ہمیشہ کی طرح اس بار بھی آپ نے کارِ خیر میں بڑھ چڑھ کر حصہ لیا ہے۔ آپ جیسے سونے کے دل والے ہی اس شہر کی آبرو ہیں۔“

ڈیوک نے جواب دیا۔

جیو کی آنکھیں چمکنے لگیں۔ پھر اس نے ڈیوک سے وہ سوال کیا جو اسٹیڈیم میں موجود ہر شخص ایک دوسرے سے کر رہا تھا۔ ”فائٹ کے سلسلے میں تمہارا کیا خیال ہے؟“

”مثلاً اجیت جائے گا۔“ ڈیوک نے کہا۔

جیو نے سگار کا کش لیتے ہوئے کہا۔ ”ممکن ہے، لیکن مقابلہ دو راؤنڈ سے آگے گیا تو لیو کے جیتنے کے امکانات بھی ہیں۔ میں نے سنا ہے، اس بار اس نے کیمپ میں بڑی محنت کی ہے اور ہاں، میں نے شکاگو والی فائٹ ٹی وی پر دیکھی تھی۔ مثلاً انے مجھے بہت متاثر کیا ہے۔“

ڈیوک کے ذہن میں افواہیں گونجنے لگیں، جن کے مطابق جیو ڈی انجل ہی انکل نونو تھا۔ ڈیوک جانتا تھا کہ جیو کالج کے دنوں میں فٹ بال کا اچھا کھلاڑی رہ چکا ہے۔ اس کی سمجھ میں یہ بات نہیں آتی تھی۔ کہاں مافیا کا چیف اور کہاں ایک اسپورٹس مین۔

بہر حال، یہ پولیس چیف اور ایف بی آئی والوں کا دردِ سر ہے۔ 4 جولائی کے صبح کے اخباروں میں خبر چھپی تھی کہ بندرگاہ کے قریب ایک بے سر کی لاش پائی گئی۔ اس کے بعد ریلوے لاکر روم سے ایک پلاسٹک بیگ برآمد ہوا، جس میں ایک سر تھا۔ پولیس سرجن کا کہنا تھا کہ وہ سر، اس دھڑ پر فٹ تھا اور وہ سر لیو ڈیکرٹی کے اصل ٹیبر جو کا تھا۔ ڈیوک کے

نزدیک یہ انکل نونو کی برہمی کی علامت تھی۔ وہ سوچ رہا تھا کہ مثلاً انے لیو ڈیکرٹی کو گھلت دے دی تو انکل نونو کا کیا رد عمل ہو گا۔

ڈیوک نے جیو کو غور سے دیکھا۔ وہ اس شہر میں فن، ثقافت، اسپورٹس اور فلاحی اداروں کی سرپرستی کی علامت تھا۔ ”آپ شرط لگا رہے ہیں؟“ اس نے جیو سے پوچھا۔

”میں فائنٹس پر شرط کبھی نہیں لگاتا۔“ جیو نے مسکراتے ہوئے کہا۔ ”البتہ گھوڑے میری کمزوری ہیں۔ بہر حال ڈیوک، اس کامیابی پر مبارکباد۔“ جیو دوبارہ اپنی نشست پر بیٹھ گیا۔

رنگ سائیڈ میں وہ افواہیں پھیلنے لگیں، جو ہر فائٹ میں دہرائی جاتی ہیں۔ انکل نونو نے ریفری کو خرید لیا ہے۔ پیٹرک نے جیو کو خرید لیا ہے۔ لیو ڈیکرٹی جان بوجھ کر ہار جائے گا۔ مثلاً انے کھانے میں زہریلی دوا ملا دی گئی ہے۔ تربیت کے دوران لیو کا بالیاں ہاتھ مجروح ہوا ہے لیکن اس بات کو اب تک چھپایا گیا ہے۔ سب سے زوردار افواہ یہ تھی کہ مثلاً درحقیقت کوئی کنگارو نہیں ہے بلکہ ایک چالاک باکسر ہے، جس نے کنگارو کی کھال پہن رکھی ہے۔

پھر ریفری رنگ میں داخل ہوا اور ڈیوک نے سکون کا سانس لیا۔ اس معاملے میں کرنل ولیم عقل مند شخص ثابت ہوا تھا۔ ریفری فلپس پندرہ سال سے اس پیشے میں تھا اور دیانتدار فلپس کہلاتا تھا۔ اس کے دامن پر کوئی دھبہ نہیں تھا۔ آج تک اسے کوئی خرید نہیں سکا تھا۔ اس کی موجودگی اس بات کی ضمانت تھی کہ مقابلہ صاف ستھرا ہو گا۔ ڈیوک اپنی نشست پر بیٹھ گیا۔ مثلاً انے کارنر اس کے دائیں جانب اور لیو ڈیکرٹی کا کارنر بائیں جانب تھا۔ مرے اس کے ساتھ بیٹھا تھا۔ تماشائی دم سادھے ہوئے تھے۔

پھر اپنا پت پورا اسٹیڈیم تالیوں سے گونج اٹھا۔ لیو ڈیکرٹی، چنگی اور اپنے ایک معاون کے ساتھ آ رہا تھا۔ وہ لوگ رنگ میں داخل ہوئے اور اپنے کارنر کی طرف بڑھ گئے۔ تماشائی حلق پھاڑ پھاڑ کر چیخیں کو داد دے رہے تھے اور اس کا حوصلہ بڑھا رہے تھے۔ یہ عجیب بات تھی، کیوں کہ لیو ڈیکرٹی کبھی مقبول اور ہر دل عزیز نہیں رہا تھا لیکن آج پہلی بار اس کی مقبولیت سامنے آرہی تھی۔ ہر سیکشن میں ہر شخص نے کھڑے ہو کر اس کا استقبال

کیا تھا۔ لیونے ہاتھ اٹھا کر اس دادو تحسین کا جواب دیا۔

پھر اسٹیڈیم کے دوسرے حصے سے اُڑ..... اُڑ..... اُڑ کی حیرت زدہ بڑبڑائیں ابھریں۔ کچھ خوف زدہ ہنسی کی آوازیں سنائی دیں۔ یہ مٹلڈا کے قافلے کی آمد کا اعلان تھا۔ سب لوگ کھڑے ہو کر مٹلڈا کو دیکھ رہے تھے لیکن تالیاں کسی نے بھی نہیں بجائی تھیں۔ بیکر نے مٹلڈا کی زنجیر تھائی ہوئی تھی اور مٹلڈا اچھل اچھل کر آگے بڑھ رہا تھا۔ آخر کار وہ ظلم حیرت ٹوٹا۔ آسٹریلین تماشائیوں کے سیکشن کی طرف سے مٹلڈا کے حق میں نعرے سنائی دئے۔ ہسپیوں کے جھوم کی طرف سے موسیقی نے مٹلڈا کا استقبال کیا، لیکن یہ سب کچھ عام تماشائیوں کو متاثر نہ کر سکا اور وہ تمام آوازیں دم توڑ گئیں۔ پھر اگلی قطاروں سے متحیر افراد کی چیخیں اور خوف زدہ ہنسی کی آواز ابھری۔ مٹلڈا نے اپنے مخصوص انداز میں چھلانگ لگائی اور رنگ میں داخل ہو گیا۔

جو کچھ نظروں کے سامنے تھا، وہ تماشائیوں کے لئے نیا نہیں تھا۔ وہ اس سلسلے میں اخباروں میں پڑھ چکے تھے۔ انہوں نے ٹیلی ویژن پر بھی مٹلڈا کو ایکشن میں دیکھا تھا۔ اس کے باوجود انہیں زبردست ذہنی جھٹکا لگا۔ ایک کارنر میں ایک انسان تھا۔ نیلی آنکھوں، سیاہ بالوں اور خوبصورت بدن والا انسان۔ دوسری طرف ایک جانور تھا۔ چوڑا سینہ، مضبوط شانے..... موٹی اور بہت لمبی طاقت ور دم، مختصر اور پتلے بازو۔ وہ ناپسندیدہ معلوم ہو رہا تھا۔ مٹلڈا ان کے سامنے ٹکا کھڑا تھا اور دائیں بائیں اس طرح دیکھ رہا تھا جیسے حاضرین کی تعداد کا اندازہ لگا رہا ہو۔ اس کا وجود ایک خاموش دھمکی کی مانند ان کے سامنے تھا۔

ڈیوک کو اس لمحے وہ زمانہ قبل از تاریخ کا کوئی دیوپیکر درندہ لگ رہا تھا۔ اس کے دل میں ایک بچھتاوا سا ابھرا۔ کاش..... کاش اس نے یہ سب کچھ نہ کیا ہوتا! اس کے ساتھ ہی ایک جھماکے کے مانند اس کے ذہن میں ایک خیال کوندا۔ وہ سمجھ گیا کہ تماشائیوں نے پہلی بار لیوڈیکرٹی کا اس قدر والمانہ استقبال کیوں کیا ہے۔ ہسپیوں اور آسٹریلیا سے آئے ہوئے لوگوں کے سوا مٹلڈا کا استقبال کسی نے بھی نہیں کیا تھا۔ کیوں؟ شاید وہ خوفزدہ تھے۔ کم تر مخلوق نے اشرف المخلوقات یعنی انسان کی برتری کو چیلنج کیا تھا۔ ممکن ہے، ایک دن زمین پر انسانوں کی جگہ کنگاروؤں کی حکمرانی ہو۔ تماشائیوں کا رد عمل

مٹلڈا سے ان کا کھنچاؤ اور ان کی خوفزدہ ہنسی، یہ سب کچھ نسل پرستی کی علامت تھا۔ یہ ایسا ہی تھا جیسے لیوڈیکرٹی کسی سیاہ فام باکسر سے مقابلہ کر رہا ہو۔ چھ فنا کنگارو ان کے لئے انسانی شکست کی علامت تھا۔ لاشعور میں دبا ہوا خوف شکست ابھر آیا تھا۔ ہر شخص سہما ہوا تھا۔ کچھ لوگ سوچ رہے تھے کہ کاش وہ یہ فائٹ دیکھنے نہ آئے ہوتے۔

اب بیکر مٹلڈا کو دستاں پہنا رہا تھا اور پیٹریک اس عمل کو بغور دیکھ رہا تھا۔ لیوڈیکرٹی کے کارنر میں یہی کام چنگی سرانجام دے رہا تھا۔

تماشائیوں میں ایسے بھی تھے، جو یہ یاد کر رہے تھے کہ بیسویں صدی کے دوسرے نصف میں اس سے زیادہ کیا کیا عجیب واقعات رونما ہو چکے ہیں۔ انسان نے چاند پر قدم رکھا ہے۔ نسلی ارتقاء کا عمل ٹیسٹ ٹیوب تک آپہنچا ہے۔ سائنس نے ہر فرسودہ تصور کو پامال کر دیا ہے۔ یہ تو محض ایک کنگارو ہے، جس نے خود کو ایک باکسر ثابت کر دیا ہے، جو ایک بار عالمی چیمپئن اور دو سابق چیمپئنوں کو ناک آؤٹ کر چکا ہے۔ کچھ یہ کہہ کر خود کو تسلی دے رہے تھے کہ انسان اور درندوں کا مقابلہ بہت قدیم روایت ہے۔ اسپین میں اب بھی بل فائٹنگ ہوتی ہے لیکن وہ یہ بھی جانتے تھے کہ یہ معاملہ مختلف ہے۔ انسان، جانوروں کو کبھی ضابطے کا پابند نہیں کر سکا، یہی اس کی برتری کی دلیل ہے۔ وہ درندوں سے شکست کھا کر بھی اپنی برتری قائم رکھتا رہا ہے لیکن یہ کنگارو باکسنگ کے اصولوں کا انسان سے زیادہ خیال رکھتے ہوئے اپنی بے پناہ مہارت کا ثبوت دیتا آیا ہے۔ وہ جانتے تھے کہ انسانی برتری خطرے میں ہے۔ بات صرف عالمی مڈل ویٹ چیمپئن شپ کے ٹائٹل کی نہیں تھی، بات انسان کے سب سے بڑے ٹائٹل کی تھی۔ اشرف المخلوقات!

چنگی اب بھی بیکر کے ساتھ کھڑا تھا۔ اچانک مٹلڈا کو چنگی پر محبت آئی۔ اس نے چنگی کی گردن میں بانہیں ڈالیں اور اسے اپنے محبت سے بھرپور بو سے سہلا دیا۔ تماشائی ششدر رہ گئے۔ ”مٹلڈا بد تمیزی مت کرو۔“ بیکر نے اسے ڈانٹا اور پھر چنگی سے مخاطب ہو گیا۔ ”میں معذت خواہ ہوں مسٹر لیکن مٹلڈا کی فطرت ہی ایسی ہے کہ یہ ہر شخص سے محبت کرنے پر مجبور ہے۔“ اس پر بڑے زور کا اجتماعی قہقہہ لگا اور مجمع کی اعصابی کشیدگی قدرے کم ہو گئی۔

لیکن ڈیوک کا اعصابی دباؤ بڑھ گیا تھا۔ اس وقت وہ اپنے وجود میں وہی بیجان اور سنسنی محسوس کر رہا تھا، جو کسی فائٹ کو کورتج کرتے ہوئے اس پر طاری ہوتی تھی۔ جیسے مثلاً جانور نہیں، کوئی انسان تھا۔ وہ اس جانور سے دلی وابستگی محسوس کر رہا تھا۔ ایسے میں غیر جانبدارانہ تبصرہ بے حد دشوار ہوتا ہے۔ مثلاً اس کے لئے ایک دوست کی حیثیت اختیار کر گیا تھا۔ وہ مثلاً کو ایک پرفیکٹ فائٹنگ مشین کی حیثیت سے جانتا تھا لیکن مشین بھی تو فیمل ہو سکتی ہے۔ یوں بھی کھٹی بجنے کے بعد باکسنگ رینگ دنیا کا سب سے تما مقام ہوتا ہے۔

کھٹی بجنے والی تھی۔ کچھ باکسر رینگ میں اتر گئے تھے۔ یہ وہ باکسر تھے، جو دونوں میں سے کسی ایک باکسر سے مستقبل میں لڑنے کے خواہش مند تھے۔ انہوں نے روایت کے مطابق دونوں باکسروں سے ان کے کارنر میں جا کر ہاتھ ملایا۔ مثلاً انے ان میں سے دو کی خصوصی پذیرائی کی اور انہیں بوسہ محبت سے نوازا۔

پھر رسمی تعارف ہوا۔ اناؤنسر نے دونوں باکسروں کا تعارف کرایا۔ ”خواتین و حضرات! عالمی ٹل ویٹ چیمپئن یوڈیکرٹی۔“ اس نے لیو کی طرف اشارہ کیا۔ ”جس کا تعلق کاموگا سے ہے۔ وزن 160 پونڈ۔ یوڈیکرٹی۔“ لیو نے اپنے دونوں ہاتھ فضا میں بلند کئے اور تھمر کئے لگ۔ مجمع نے چیخ کر اسٹیڈیم سر پر اٹھالیا۔

”یہ سب لیو کے حق میں ہیں۔“ ڈیوک نے اپنے ساتھی مرے سے کہا۔ ”اگر مثلاً اجیت گیا تو ان کا رد عمل کیا ہو گا؟“

”وہی ہو گا جو مثلاً کے ہارنے پر ہمارا ہو گا۔“ مرے نے جواب دیا۔

”.....“ اناؤنسر نے اعلان کیا۔

جواب میں دبی دبی سی تالیاں..... اوو..... اوو کی آوازیں اور خوفزدہ ہنسی ابھری۔ پھر اچانک ہسپوں کے سیکشن سے کسی نے بوسہ مرگ والا گیت گانا شروع کر دیا۔ جلد ہی تمام ہسپی ہم آواز ہو گئے۔ اب اسٹیڈیم میں بوسہ مرگ گونج رہا تھا۔ بیکر اور پیٹرک نے مثلاً کو اسٹول سے اٹھایا تاکہ وہ اس داد کے جواب میں ہاتھ بلند کرے۔

سلیمان اس کی پیٹھ سہلا رہا تھا۔ ایک لمحے کے لئے مثلاً نے ڈیوک اور مرے کی طرف دیکھا۔ اس کی آنکھوں میں اعتماد اور بھروسے کا تاثر تھا، جیسے وہ جانتا ہو کہ وہ دونوں اس کے دوست اور حامی ہیں۔

”اے خبیث جانور..... اب رینگ میں اتر۔ تیرا انجام قریب ہے۔“ پریس سیکشن میں سے کسی نے زہریلے لہجے میں چیخ کر کہا۔

اس بار ڈیوک کو صحیح معنوں میں اندازہ ہوا کہ مجمع، مثلاً کے لئے کس قدر معاندانہ جذبات رکھتا ہے۔ ڈیوک کے تمام ساتھی اس کے خلاف تھے۔ وہ ڈیوک سے بھی حد کرتے تھے، جس نے مثلاً کے ذریعے نہ صرف اپنے اخبار کی اشاعت بڑھائی تھی بلکہ مفت خوراک فنڈ میں بھی بھاری رقم کا اضافہ کیا تھا۔ اس نے نہ صرف ایک جانور کو انسان کے مقابلے پر لا کھڑا کیا تھا بلکہ انہیں اسے قبول کرنے اور کور کرنے پر بھی مجبور کر دیا تھا۔ ان میں سے بیشتر ڈیوک کو روبہ زوال دیکھنا چاہتے تھے۔ اس طرح وہ ڈیوک اور روزنامہ مرکزی کا دل کھول کر مذاق اڑا سکتے تھے۔

ڈیوک سوچتا رہا۔ اگر مثلاً نے پہلے ہی بیچ میں لیو کو ناک آؤٹ کر دیا تو کیا ہو گا؟ لوگوں نے تیس لاکھ ڈالر صرف پندرہ سیکنڈ کے لئے تو نہیں دئے تھے۔ پھر اسے خیال آیا کہ لوگوں نے تیس لاکھ ڈالر یہاں اپنی موجودگی کے لئے ادا کئے تھے تاکہ وہ اپنی آنکھوں سے یہ سب کچھ دیکھ سکیں اور پھر لوگوں کو بتا سکیں کہ جس وقت یہ مقابلہ ہوا وہ اسٹیڈیم میں موجود تھے۔

اناؤنسر رینگ سے نکل گیا۔ ریفری نے دونوں باکسروں کو آخری ہدایات کے لئے رینگ کے وسط میں بلایا۔ یوڈیکرٹی بادقار انداز میں آگے بڑھا۔ اس کی چال میں چیتے جیسی جستی اور مستعدی تھی۔ مثلاً ایک ہی جست میں رینگ کے وسط میں پہنچا۔ لیو کے ساتھ بچی تھا اور مثلاً کے ساتھ بیکر۔ سلیمان کارنر کے باہر رسیوں پر جھکا کھڑا تھا۔ اس کا چہرہ زرد ہو رہا تھا۔ ڈیوک نے اندازہ لگایا کہ وہ پریشان ہے۔ ڈیوک کو یہ اندازہ لگانے میں کچھ مشکل پیش نہیں آئی کہ اس کی پریشانی کا سبب صرف فائٹ نہیں تھی۔ اس کی نظریں عطیہ سیکشن میں کسی کو ڈھونڈ رہی تھیں۔ پھر جب اس نے اپنی مطلوبہ ہستی کو دیکھا تو

خوفزدہ انداز میں ہونٹوں پر زبان پھیر کر رہ گیا۔ ڈیوک یہ نہیں دیکھ سکا کہ اس کی نگاہوں کا مرکز کون ہے۔ پھر اس نے سوچا، ممکن ہے وہ سلیمان کی گرل فرینڈ ہو، جس کا تذکرہ وہ ابتدا ہی میں سن چکا ہے۔ اگر وہ اٹھ کر دیکھتا تو اسے اندازہ ہوتا کہ سلیمان خوفزدہ نگاہوں سے جیوڈی اسنیل کو دیکھ رہا تھا۔

دونوں باکسروں نے ایک دوسرے کے دستانے چھوئے اور اپنے اپنے کارنر میں چلے آئے۔ گھنٹی بجنے والی تھی۔

☆-----☆-----☆

لیو کی پشت اپنے حریف کی طرف تھی۔ وہ اپنے کارنر میں پنگی کی ہدایت غور سے سن رہا تھا۔ گھنٹی کی آواز سنتے ہی وہ ایڑیوں کے بل گھوما اور فائننگ پوز بنائے ہوئے رنگ کے وسط کی طرف بڑھا لیکن مثلاً پہلے ہی سے وہاں موجود تھا۔ اس کا لیفٹ ہک لیو کے کان پر پڑا، ساتھ ہی شارٹ رائٹ چوہ جڑے پر۔ لیو کو گھٹوں کے بل اس طرح گرا کہ اس کی ایک ٹانگ کولھے کے نیچے دبئی ہوئی تھی۔ مثلاً اچھے ہٹا اور رسیوں سے لگ کر کھڑا ہو گیا۔ اس کی آنکھوں اور تھو تھنی کے تاثر کو اگر کوئی مفہوم دیا جاسکتا تھا تو وہ مایوسی کا تھا۔ ایسا لگتا تھا گویا اس کی دانست میں اسے کمزور حریف سے لڑا کر ایک خوشی سے محروم کر دیا گیا ہے۔

لوگ اپنی اپنی نشستوں پر اٹھ کھڑے ہوئے تھے۔ ٹائم کیپر ناک ڈاؤن کاؤنٹ میں مصروف تھا۔ ڈیوک بھی بے ساختہ اٹھ کھڑا ہوا۔ ”او مائی گاڈ!“ اس نے کراہتے ہوئے کہا۔ ”صرف دو سرائیج۔“ پھر اچانک اسے اپنے فرض کا خیال آیا اور اس نے اپنے ٹیلی گرافسٹ سے چیخ کر کہا۔ ”لیو ڈیکرٹی دو پنچوں کے بعد نیچے گر گیا ہے اور ایسا لگتا ہے کہ وہ حواس کھو بیٹھا ہے۔ میرے خیال میں کھیل ختم ہو چکا ہے۔ مثلاً نے ابتدا ہی میں اسے ڈھیر کر دیا ہے۔“

ریفری لیو کی طرف بڑھا۔ اس نے گنتی شروع کر دی تھی۔ ”چار..... پانچ.....“ سات پر لیو نے کسی نہ کسی طرح اپنی دبئی ہوئی ٹانگ نکالی اور چاروں ہاتھ پیروں پر اٹھا۔ اٹھ پر اس نے اپنا سر زور سے جھٹکا اور نوپر وہ اٹھ کھڑا ہوا۔ ریفری نے اسے چند سیکنڈ کی روایتی مہلت دی اور ایک طرف ہٹ گیا۔ اس نے مثلاً کو رنگ میں آنے کا اشارہ کیا۔

لیو فور آئی مثلڈا سے لپٹ گیا۔ نتیجے میں اسے کئی بوسے برداشت کرنا پڑے۔ لیو لپٹا رہا اور بوسہ بازی پر مثلڈا کو برا بھلا کہتا رہا لیکن مثلڈا نے اسے سزا نہیں دی۔ شاید وہ اس مقابلے سے پوری طرح لطف اٹھانے کے موڈ میں تھا۔ پھر شاید مثلڈا کی کھردری زبان اور بھیگا ہوا بوسہ لیو کو پوری طرح ہوش میں لے آیا۔ ریفری نے انہیں الگ کیا۔ لیو پیچھے ہٹا تو وہ خود پر بڑی حد تک قابو پا چکا تھا۔ اس کی خود اعتمادی بحال ہو چکی تھی۔ لوگ اس کے حق میں نعرے لگا رہے تھے اور وہ خود واحد عقل مندی کا کام کر رہا تھا۔ وہ رنگ میں بھاگتا پھر رہا تھا۔ اس نے مثلڈا پر کوئی حملہ نہیں کیا بلکہ صرف جھکائیوں اور پینتروں سے کام چلاتا رہا۔ لوگوں کے حوصلہ افزا نعرے اسے اور ممیز کر رہے تھے۔ ہر شخص چیخ رہا تھا کہ وہ مثلڈا سے دور رہے۔ وہ اپنی مہارت، پھرتی اور جبلت سے پوری طرح کام لے رہا تھا۔ ویسے بھی اس فائٹ کے لئے اس نے واقعی بہت محنت کی تھی۔ یہی وجہ تھی کہ اس کی ٹانگیں پوری طرح اس کا ساتھ دے رہی تھیں۔ وہ مثلڈا سے بچ کر بھاگتا رہا۔

ڈیوک نے دل ہی دل میں خدا کا شکر ادا کیا کہ فائٹ پہلے پندرہ سیکنڈ میں ختم نہیں ہوئی۔ اپنی مرضی کے خلاف اس کے دل میں یہ خواہش پیدا ہوئی کہ کاش لیو ڈیکرٹی جیت جائے اور وہ اپنی اس خواہش پر حیران رہ گیا۔ اس کی ہمدردیاں لیو ڈیکرٹی کے ساتھ تھیں۔ شاید انسانی رشتہ تمام نفرتوں کی دیواریں گرا کر حاوی آ گیا تھا۔ وہ دیکھ رہا تھا کہ اس بدلے ہوئے رخ نے مثلڈا کو نہ صرف الجھا دیا تھا بلکہ وہ مایوس بھی تھا۔ شاید وہ مسئلہ اس کے لئے نیا تھا۔ اسے پہلی بار ایسا حریف ملا تھا، جو اس پر حملہ نہیں کر رہا تھا بلکہ اس سے بھاگ رہا تھا۔ وہ نیم دلی سے لیو کا تعاقب کر رہا تھا۔ ڈیوک نے اندازہ لگایا کہ مثلڈا صورت حال کو صحیح طور پر سمجھنے کی کوشش کر رہا ہے۔ اس نے دوبارہ لیو پر ہاتھ چلایا لیکن لیو کے متحرک ہونے کی وجہ سے اسے کوئی نقصان نہیں پہنچا۔ راؤنڈ ختم ہونے کی گھنٹی بجی تو لیو اپنے کارنر کے قریب تھا۔ وہ اپنے اسٹول پر ڈھیر ہو گیا کیونکہ اس کا سانس اکھڑ گیا تھا۔ اسٹیڈیم تالیوں سے گونج رہا تھا۔ لوگ لیو ڈیکرٹی کی حوصلہ افزائی کر رہے تھے۔

لیو کے کارنر میں پنکی، لیو کو کچھ سمجھا رہا تھا۔ جب کہ لیو کا سیکنڈ اس کی ٹانگوں کی مالش کر رہا تھا۔ لیو کی آنکھوں سے پتا چلتا تھا کہ وہ پہلے جھٹکے سے پوری طرح سنبھل چکا

ہے۔ دوسری طرف مثلڈا اپنے کارنر میں رسیوں پر ہاتھ پھیلائے کھڑا تھا۔ وہ بار بار سر ہلاتا رہا تھا اور ڈیوک کے خیال میں لیو کو غصے سے گھور رہا تھا۔ شاید اس کے خیال میں لیو صحیح معنوں میں ایک کھلاڑی کی طرح مقابلہ نہیں کر رہا تھا۔

بیکر اس کی پیٹھ تھپتھپاتے ہوئے اپنے مخصوص انداز میں اس کا کان کھینچ کر اس میں ہدایات انڈیل رہا تھا۔ ”ایزی بوائے ایزی۔ اس کا انتظار کرو۔ اگلی بار وہ بچ نہیں سکے گا۔ وہ ساری رات بھاگ نہیں سکتا اور رنگ میں ایسی کوئی جگہ نہیں ہوتی، جہاں آدمی منہ چھپا سکے۔“ ڈیوک نے یہ بات خصوصاً محسوس کی کہ پیٹرک اور سلیمان رازدارانہ انداز میں ایک دوسرے سے باتیں کر رہے تھے۔

دوسرا راؤنڈ پہلے ہی راؤنڈ جیسا ثابت ہوا۔ فرق صرف اتنا تھا کہ اس بار لیو ڈیکرٹی گرا نہیں تھا۔ ایسا لگتا تھا کہ وہ خود کو بچا کر نفسیاتی برتری حاصل کرنا چاہ رہا ہے۔ اس کے فیجر کو بھی فی الوقت صرف اسی بات میں دلچسپی تھی کہ وہ ناک آؤٹ نہ ہو۔ اس نے لیو کو یہی ہدایت دی تھی کہ بھاگتے رہو۔ پہلے راؤنڈ کے ناک ڈاؤن کے نتیجے میں تماشائیوں کو بھی صورت حال کی سنگینی کا احساس ہو گیا تھا۔ یہی وجہ تھی کہ وہ بے صبرے پن کا مظاہرہ نہیں کر رہے تھے۔ عام حالات میں تو وہ اتنی دیر میں لیو کو محض ہونٹ کے ذریعے ناک آؤٹ کر دیتے۔ چنانچہ لیو اپنی پانچ میل یومیہ دوڑ کی مشق کو رنگ میں بروئے کار لا رہا تھا۔ مثلڈا کی پیشانی پر ایک گہری لکیر نمودار ہو گئی تھی۔ ڈیوک کے خیال میں بات صرف اتنی نہیں تھی کہ مثلڈا کو جنگی حکمت عملی کے ایک سنگین مسئلے کا سامنا تھا۔ بلکہ سب سے اہم بات یہ تھی کہ لیو ڈیکرٹی نے مثلڈا کو اس لطف سے محروم کر دیا تھا جو اسے باکسنگ میں ملتا تھا۔ لڑنے کے لئے دو کنگاروؤں کا ہونا ضروری ہے جب کہ یہاں ایک کنگارو کھیلنے کے لئے ہی نہیں تھا۔

دوسرے راؤنڈ کے اختتام پر مثلڈا کے کارنر میں یہی مسئلہ موضوع بحث تھا۔ ”آخر یہ اس پر حملہ کر کے اس کا مغز کیوں نہیں بکھیر دیتا؟“ سلیمان نے کہا۔

”فکر نہ کرو۔ اسے موقع ملے دو، پھر دیکھنا۔“ بیکر نے دلاسا دیا۔ تماشائی مسلسل لیو کے حق میں نعرے لگا رہے تھے۔ مرے اپنے آپٹرک کے ذریعے پیغام بھیج رہا تھا۔ ”لیو اب

بھی بھاگ رہا ہے۔ مثلاً اب تک اسے پکڑنے کی کوشش میں ناکام رہا ہے۔ وہ یقیناً اپنی زبان میں لیو کو اس کی بزدلی پر گالیاں دے رہا ہو گا۔

لیکن لیوڈیکرٹی کی طرح ڈیوک بھی مثلاً کا مسئلہ سمجھ چکا تھا۔ کھڑے ہو کر لڑنے میں مثلاً برق رفتار ثابت ہوتا تھا۔ اس کی طاقت و رد دم توازن برقرار رکھنے میں اس کی مدد کرتی تھی لیکن ایک تیز رفتار باکسر کے پیچھے بھاگنا ایک بالکل مختلف بات تھی۔ مثلاً کو بھاگنے کی بجائے جست لگانا ہوتی تھی اور لیو اس دوران پلٹ کے دائیں بائیں ہو جاتا تھا۔ مثلاً کی جست بیس فٹ کی تھی جب کہ رنگ بیس مربع فٹ کا تھا۔ یعنی مثلاً کو اپنی جست پر بھی قابو رکھنا تھا، ورنہ وہ رنگ سے باہر جاسکتا تھا۔ یہ کام اس کے لئے بے حد مشکل تھا اور اس میں پھرتی کا تو کوئی سوال ہی نہیں تھا۔ ڈیوک نے دیکھ لیا تھا کہ لیو، مثلاً کی ٹانگ کا اندازہ لگا چکا ہے۔ راؤنڈ کے آغاز کی گھنٹی بجتے ہی وہ مثلاً کی چھلانگ کی سمت اندازہ لگاتا اور مخالف سمت میں بھاگ لیتا۔ چنانچہ راؤنڈ کے پہلے سینکڑ میں یہ منظر دیکھنے میں آتا کہ رنگ کے ایک طرف مثلاً ہے، دوسری طرف لیوڈیکرٹی اور درمیان میں ریفری اور اسٹیڈیم قمتوں اور تالیوں سے گونج رہا تھا۔

ریفری، لیو کے کارنر کی طرف بڑھا۔ وہ لیو سے کچھ کہہ رہا تھا لیکن تماشائیوں کے شور میں کچھ سننا ممکن نہیں۔ تاہم یہ بات یقینی تھی کہ وہ لیو کو خبردار کر رہا ہے۔ سمجھا رہا ہے کہ وہ مقابلہ کرے ورنہ اسے نااہل قرار دیا جاسکتا ہے۔ اس سلسلے میں ریفری اور پنگی کے درمیان کچھ تند و تلخ گفتگو ہوئی۔

مثلاً نے اس بار بھی اسٹول پر بیٹھنے سے انکار کر دیا تھا۔ بیکر اب بھی اس کے کانوں میں ہدایات اندیل رہا تھا اور مثلاً بار بار سر جھٹک رہا تھا، جیسے وہ سخت برہم ہو۔ وہ کچھ نروس بھی دکھائی دے رہا تھا۔ مرے نے ٹیلی گرافسٹ کے ذریعے پیغام بھجوایا۔ ”مثلاً اب پہلے کی طرح سرد مزاجی کا مظاہرہ نہیں کر رہا ہے۔ تاہم یہ کتنا مشکل ہے کہ وہ کیا سوچ رہا ہے اور اس کا ارادہ کیا ہے۔“

”وہ کچھ نہیں سوچتا۔“ ڈیوک نے مرے کو ٹوکا۔ ”وہ انسان نہیں، کنگارو ہے۔ اگر لیو اس کے ہتھے چڑھ گیا تو وہ اسے یقیناً زپ کر دے گا لیکن لیو چندہ راؤنڈ تک بھاگتا رہا

تو تمہیں اور مجھے شر چھوڑ کر بھاگنا پڑے گا۔“ پھر اس نے پیٹرک کو پکارا۔ ”اسے سمجھاؤ اپنی جگہ کھڑا رہے۔ اس کا پیچھا کرنا بیکار ہے۔ اس صورت میں اگر لیو خود اس کے قریب نہ آیا تو ریفری مجبور کر دے گا اور اسے آنا پڑے گا۔“

پیٹرک نے تلخ لہجے میں کہا۔ ”تم ہی سمجھاؤ اسے۔ وہ انگریزی سے نابلد ہے۔“ راؤنڈ کے آغاز کی گھنٹی بجی تو لوگوں نے چیخ چیخ کر اسٹیڈیم سر پر اٹھالیا۔ یہ تیسرا راؤنڈ تھا اور اس سے پہلے مثلاً کی کوئی فائٹ تیسرے راؤنڈ میں داخل نہیں ہو سکی تھی۔ یہ لیو کے لئے ایک علامتی فتح تھی اور تماشائی اس کا اظہار کر رہے تھے، اسے داد دے رہے تھے۔ وہ چاہتے تھے کہ لیو چاہے نہ جیتے لیکن ناک آؤٹ بھی نہ ہو۔

فکری انتشار نے ڈیوک کو اندر سے ہلا کر رکھ دیا تھا۔ وہ لیوڈیکرٹی کو ایک نئے زاویے سے دیکھ رہا تھا۔ وہ اس کا شکر گزار تھا کہ وہ ابھی تک رنگ میں پیروں پر کھڑا تھا۔ وہ چاہتا تھا کہ لیو اسی طرح ڈنار ہے تاکہ تماشائیوں کو اپنے پیروں کے زیاں کا احساس نہ ہو لیکن دوسری طرف وہ مثلاً کو فتح یاب بھی دیکھنا چاہتا تھا۔

فائٹر مثلاً کے دماغ نے اس مسئلے کا ایک حل تلاش کر لیا تھا، یہ ترکیب وہ بے ایمان ریفری والے معاملے میں استعمال کر چکا تھا۔ اس مرتبہ گھنٹی بجتے ہی رنگ کے وسط کے بجائے اس نے اپنے حریف کے کارنر کی طرف چھلانگ لگائی۔ لیو ابھی اسٹول سے اٹھ ہی رہا تھا کہ وہ اس کے سر پر جا پونچا۔ مثلاً نے شارٹ رائٹ اپر کٹ مار کر اسے گرا دیا۔ لیو آٹھ تک گنتی ہونے کے بعد اٹھ سکا۔ اس دوران پنگی فاول فاول چیختا رہا۔ اس کا کہنا تھا کہ مثلاً نے لیو کو اٹھنے سے پہلے ہٹ کیا ہے لیکن ریفری نے اس کے احتجاج کو مسترد کر دیا کیونکہ راؤنڈ شروع ہو چکا تھا۔ اپنا دفاع کرنا لیو کی اپنی ذمہ داری تھی۔

اٹھنے کے بعد لیو نے مثلاً سے لپٹنے کی کوشش کی لیکن مثلاً نے تین اسٹریٹ لیفٹ اور پیلیوں میں ایک رائٹ کے ذریعے اسے روک دیا۔ اب لیوڈیکرٹی کو اپنی ٹانگیں لرزتی ہوئی محسوس ہو رہی تھی۔ تماشائی، لیو سے چیخ چیخ کر التجائیں کر رہے تھے کہ وہ مثلاً سے دور رہے لیکن لیو کئی ہاتھ کھا چکا تھا اور پھر مثلاً نے اسے گھیر بھی لیا تھا۔ لیو نے چہرہ کنیوں کی اوٹ میں چھپا لیا تھا لیکن مثلاً نے جسم پر لیفٹ ہک کے ذریعے اس کا دفاعی

اس کے ساتھی چیخ رہے تھے۔ ”ہٹو لیو..... بچو اس سے۔“ لیکن توہین کے احساس اور بے پناہ غصے نے لیو کو دیوانہ کر دیا تھا۔ وہ مثلڈا پر حملہ آور ہوا۔ اس کے دونوں ہاتھ مشینی انداز میں حرکت کرنے لگے۔ لیفٹ، رائٹ، سوننگ، جیب، اپر کٹ..... مجمع اس بری طرح چیخ رہا تھا کہ زمین لرزتی ہوئی محسوس ہو رہی تھی۔ ہر شخص کو احساس تھا کہ وہ لیو کی بے جگری کے علاوہ مثلڈا کے دفاع کا ایک غیر معمولی اور بے نظیر مظاہرہ دیکھ رہے ہیں۔ اس کی بلانگ، اس کے پیٹرنے اور جھکائیاں غضب کی تھیں۔ پھر اس نے موقع پا کر لیو کی کپٹی بھی پھٹھیا دی۔ پہلی بار اس کی تھو تھنی پر آسودگی کا تاثر نظر آیا۔ آخر کار تھک کر لیو اس سے لپٹ گیا۔ مثلڈا نے اسے آخری بار چوما۔ وہ بوسہ مرگ تھا۔ کیونکہ بیکر کے حلق سے فاتحانہ چیخ نکلی تھی۔ ”کھیل ختم“ یہ بوسہ مرگ ہے۔“ بیکر دیوانہ وار چیخ رہا تھا۔

لیکن ایسا نہیں تھا۔ قسمت کے ڈراما نویس کے ذہن میں اور ہی کچھ تھا۔ ریفری نے مثلڈا کے کندھے پر تھپکی دیتے ہوئے ”بریک“ کہا تو مثلڈا اصول کے مطابق پیچھے ہٹا۔ لیو کے لئے یہی لمحہ ہوش مندی ثابت ہوا۔ اس کے کانوں میں اپنے کارنر کی طرف سے آئو والی صدائیں پڑیں۔ ”لیو بھاگو..... خدا کے لئے اس سے دور رہو۔“ اور لیو بھاگ اٹھا۔ حالانکہ اس کی ٹانگیں لرز رہی تھیں۔ اس کے باوجود اس نے مثلڈا کو ایک بار پھر اپنا تعاقب کرنے پر مجبور کر دیا۔ اس بار جمپین میں طاقت نہیں تھی لیکن وہ پہلے سے زیادہ ہوش مند تھا۔ وہ رفتار کی کمی کا ازالہ اپنی پھرتی اور تیز مڑنے کی صلاحیت سے کر رہا تھا۔ اس نے بھاگ دوڑ میں خطرناک کے تمام معرّوں کا انداز اپنایا..... پیدل..... فرزیں..... فیل..... رخ..... اور سب سے عجیب چال گھوڑے کی چال..... کیونکہ وہ انتہائی اچانک انداز میں اپنی سمت تبدیل کر لیتا تھا۔ اس راؤنڈ کے دو منٹ اسی آنکھ بھولی میں گزر گئے۔ لیو کی کوشش تھی کہ کسی طرح مثلڈا کا توازن بگڑ جائے۔ پھر اسے موقع مل گیا۔ جھکائی کی وجہ سے مثلڈا کا توازن بگڑ گیا۔ وہ اس وقت دفاع کی پوزیشن میں نہیں تھا۔ تھکے ہوئے انسان نے مثلڈا کے پیٹ میں دو بچ مارے۔ وہ جانتا تھا کہ اس کے بچ بے جان ہیں۔ وہ پیچھے ہٹا تاکہ بقا کی دوڑ دوبارہ شروع کرے۔ یہ پہلا موقع تھا کہ وہ

حصار توڑا اور شارٹ رائٹ چوپ کے ذریعے اسے گرا دیا۔ لیو نو تک گنتی ہونے کے بعد بمشکل سنبھلا لیکن اس کی آنکھیں دھندلا گئی تھیں۔ تاہم وہ اٹھ کر اپنے قدموں پر کھڑا ہونے میں کامیاب ہو گیا۔ پھر وہ مثلڈا سے لپٹ گیا۔ اپنے قدموں پر کھڑے رہنے کی اب یہی ایک صورت رہ گئی تھی۔ مثلڈا ایک بار پھر کامیابی کے احساس سے سرشار تھا، چنانچہ اس کا دل اس مختلف نسل کے کنگارو کی محبت سے معمور ہو گیا، جس نے اس سے مقابلہ کر کے اسے لطف کی ساعتیں فراہم کی تھیں۔ اس نے لیو کو پھر بوسوں سے نوازا دیا۔ ریفری نے انہیں چھڑایا لیکن لیو پھر مثلڈا سے لپٹ گیا۔ لیو نے اس کے جسم پر وار کرنا چاہے تو مثلڈا نے اسے جکڑ کر بے بس کر دیا۔ ہر تماشائی اپنی نشست پر کھڑا ہو گیا۔ ہر شخص جانتا تھا کہ لیو اپنی بقاء کی جنگ لڑ رہا ہے، ہاری ہوئی جنگ!

ریفری نے ایک بار پھر انہیں چھڑایا۔ لیو نے الگ ہوتے ہوئے پیچھے ہٹنے کے بجائے بچ کرنے کی کوشش کی لیکن مثلڈا نے جھکائی دے کر اسے زیپ کر دیا۔ لیو ڈیکریٹ ایک بار پھر ڈھیر ہو گیا لیکن انداز سے پتا چلتا تھا کہ اس بار وہ اٹھنے والا نہیں لیکن گنتی سات تک پہنچی تھی کہ راؤنڈ ختم ہونے کی گھنٹی بج گئی۔ مثلڈا صرف تین سیکنڈ کے فرق سے عالمی ٹیٹل چیمپئن نہ بن سکا۔

پنکی اور لیو کے دوسرے ساتھی رنگ میں اتر آئے۔ وہ اسے گھسیٹ کر اس کے کارنر میں لائے۔ انہوں نے سہارا دے کر لیو کو اسٹول پر بٹھایا اور اسے ہوش میں لانے کی ترکیبیں کرنے لگے۔ یہ بات طے تھی کہ لیو نے اس فائٹ کے لئے بھرپور محنت کی ہے کیونکہ وہ امونیا سوگتھے ہی بہت تیزی سے ہوش میں آیا۔ ریفری اور ڈاکٹر اس کا معائنہ کرنے کی غرض سے آئے تاکہ دیکھ سکیں کہ وہ مقابلہ جاری رکھ سکتا ہے یا نہیں۔ ار مرٹل پر وہ اٹھ کھڑا ہوا۔ اس نے ہاتھ ہلا کر انہیں جانے کا اشارہ کیا اور ہسٹریائی انداز میں مثلڈا کو گالیاں دیں اور کہا کہ وہ اس کا ستیاناس کر دے گا۔

”اب لیو نہیں چل سکتا۔“ ڈپوک نے مرے سے پر جوش لہجے میں کہا۔ ”یہ بچ میرے پہلے بھی دیکھ چکا ہوں۔ مثلڈا نے کاموگا میں لیو کو اسی بچ سے ناک آؤٹ کیا تھا۔“ گھنٹی بجتے ہی لیو اسٹول سے اٹھا اور کسی نہ کسی طرح مثلڈا کے جھپٹے سے بچ نکلا۔

کی کوئی کوشش نہیں کی تھی۔ لیو نے اپنی بچی کچی قوت مجتمع کرتے ہوئے اس کے دونوں پہلوؤں میں ایک لیفٹ، ایک رائٹ مارا۔ مثلاً چاروں پیروں سے فرش پر بیٹھ گیا۔ اب وہ باکس نہیں، صرف ایک کنگارو تھا..... ایک چوپایہ!

تماشائیوں کے نعروں نے اسٹیڈیم کو ہلا کر رکھ دیا۔ ”میرے خدا!“ ڈیوک کراہا۔

”یہ تو ڈھیر ہی ہو گیا۔“

”اٹھو مثلاً مردود!“ مرے نے چیخ کر کہا۔ ”تمہیں بالکل چوٹ نہیں لگی ہے۔“

پیٹر، مرے کے برابر ہی بیٹھا تھا۔ اس نے ققمہ لگاتے ہوئے کہا۔ ”گیا تمہارا مثلاً۔ کون کہہ سکتا تھا کہ یہ پیٹ میں ایک بچہ بھی نہیں سہا سکتا۔“

مثلاً، لیو کے قدموں میں ریختا رہا۔ لیو چنگھاڑتا رہا۔ ”اٹھو ذلیل جانور..... اٹھو..... تاکہ میں تمہاری مزید ٹھکانی کر سکوں۔“

یہ وہ موقع تھا، جہاں لوگ بھڑک اٹھتے ہیں، مجمع فساد یوں کے گروہ میں تہاں ہو جاتا ہے۔ کسی کو کچھ بھی تو معلوم نہیں تھا۔ لیو کے بچہ کتنے زور دار تھے؟ کیا مثلاً بری طرح زخمی ہوا تھا؟ وہ ناک ڈاؤن ہوا تھا، گرا تھا یا بزدلی کی وجہ سے میدان چھوڑ گیا تھا؟ کسی کو کچھ معلوم نہیں تھا۔ پھر اچانک ہسپتال کے سیکشن کی طرف سے ہونٹنگ شروع ہونے لگی۔ خود فریبی میں مبتلا لوگوں نے اپنے ہیرو کی مذمت شروع کر دی تھی۔

ریفری بھی الجھ کر رہ گیا تھا۔ وہ اسے کیا سمجھے، مثلاً کے دستاں رنگ کے فرش کو چھو رہے تھے لیکن وہ نہ تو جسمانی تکلیف میں تھا نہ زخمی ہوا تھا۔ ہاں، وہ بہت زیادہ دکھی نظر آ رہا تھا۔ بہر حال ریفری نے خود کو سنبھالا اور لیو کو کندھوں سے تھام کر دور ہٹا دیا۔ سو فائنل کے تجربے نے چمپئن یا دلدایا اور وہ پیچھے ہٹ گیا لیکن اب وہ، سٹریکی انداز میں زار و قطار رو رہا تھا۔ ویٹرنری ڈاکٹر مضطربانہ انداز میں ادھر ادھر گھومتے ہوئے کچھ کہہ رہا تھا لیکن اس کی سننے والا کوئی نہیں تھا۔ ٹائم کیپر کے حواس کسی نہ کسی طور پر برقرار رہے تھے۔ اس نے لیو ڈیکری کے ہتے ہی ناک ڈاؤن کا خیال رکھا تھا۔ چنانچہ ریفری نے گنتی شروع کی۔ گنتی ختم ہو گئی لیکن مثلاً نے اپنی جگہ سے جنبش نہیں کی۔ اس بار تماشائیوں کے شور میں کسی سمندری طوفان کی سی گھن گرج تھی۔ لیو کے

مثلاً کو مارنے میں کامیاب ہوا تھا، بچ بے جان سہی لیکن بہر حال یہ ایک اعزاز تھا۔ وہ سب کچھ اتنی سرعت سے ہوا کہ کوئی نہ سمجھ سکا۔ صرف ماہرین ہی اس غیر معمولی نتیجے کا اندازہ لگا سکے۔ ڈیوک چند لمحوں مثلاً کو گھورتا رہا۔ پھر اس نے مرے کو جھنجھوڑ ڈالا۔ ”میرے خدا! مثلاً کو دیکھو۔ کیا ہو گیا ہے اسے؟“ اس نے چیخ کر کہا۔

مثلاً ابھی پیچھے ہٹ گیا تھا اور رسیوں سے لٹکا کھڑا تھا۔ اس کے دونوں ہاتھ اس کے پیٹ پر تھے اور آنکھوں میں مجروح حیرت کا واضح تاثر۔ پھر دیکھتے ہی دیکھتے اس کی آنکھوں سے آنسوؤں کے دو موٹے موٹے قطرے اس کی تھو تھنی پر ڈھلک آئے۔ ڈیوک کو ایسا لگا کہ مثلاً کے چہرے کا تاثر اس بچے کے تاثر سے ملتا جلتا ہے، جسے اس کے کسی بزرگ نے پہلی بار مارا ہو۔ وہ تاثر جسمانی تکلیف اور کسی کا بھرم ٹوٹنے کی اذیت سے عبارت تھا۔ جیسے کوئی خوش فہمی دور ہو گئی ہو، جیسے کوئی سپنا ٹوٹ گیا ہو، جیسے کوئی عزیز اور محبوب ہستی دغا دے گئی ہو۔ ڈیوک نے اس تاثر کے علاوہ بھی کچھ دیکھا۔ مثلاً کے قدموں کے پاس، فرش پر بیکر نے جلدی تولیا پھینکا۔ مثلاً کا پیشاب خطا ہو گیا تھا۔

”میرے خدا..... وہی ہوا نا۔“ بیکر تقریباً رو دیا۔ ”آہ بے چارہ مثلاً..... میرا مثلاً ختم ہو گیا۔“ اس کی آواز میں درد تھا..... لہجے میں کرب اور اذیت۔

ریفری نے مثلاً اور لیو کو دوبارہ لڑنے کا اشارہ کیا لیکن مثلاً اپنی جگہ سے نہیں ہلا۔ وہ رسیوں سے پیٹھے لگائے کھڑا تھا اور اب آنسو اس کی آنکھوں سے مسلسل بہہ رہے تھے۔ اس کی تھو تھنی بھیگ گئی تھی۔ تماشائی کچھ بھی نہیں سمجھ سکے تھے۔ ہر طرف دہلی دہلی سرگوشیاں گونج رہی تھیں۔ پھر بیکر کی آواز فضا میں بھری۔ اس کے لہجے میں درد بھری التجا تھی۔ ”خدا کے لئے، اب اسے مثلاً کو نہ مارنے دینا۔ یہ میرا عزیز ترین دوست ہے۔ میرے دکھوں کا ساتھی۔ برے وقتوں کا رفیق۔ خدا کے لئے!“ اب وہ بری طرین سک رہا تھا۔

لیو کو ناقابل فہم سا احساس ہوا کہ پانسہ پلٹ چکا ہے۔ وہ جگہ جگہوں کے سے انداز میں مثلاً کی طرف بڑھا لیکن وہ اب بھی محتاط تھا۔ اسے خدشہ تھا کہ کہیں یہ بھی مثلاً کی کوئی چال نہ ہو۔ مثلاً کے ہاتھ اب بھی اس کے اپنے پیٹ پر تھے۔ اس نے اپنے دفاع

تصویر کو دیکھ کر کڑھ رہا تھا اور بڑبڑا رہا تھا۔ بڑی پریشان تھی کیونکہ ڈیوک پریشان نظر آ رہا تھا۔ مگر گزشتہ رات بڑی کو ایک خوشی ملی تھی۔ ڈیوک نے اسے اپنے دفتر میں ایف بی آئی والوں کی آمد کے متعلق بتایا تھا اور کہا تھا کہ اب وہ مسز ڈیوک کہلائے گی۔ ڈیوک نے اس سلسلے میں ایک دعوت کا اہتمام کرنے کا فیصلہ بھی کیا تھا۔ بڑی ایف بی آئی والوں کی آمد کا اپنی شادی سے تعلق تو نہیں سمجھ سکی تاہم اس کے لئے یہی کافی تھا کہ اب وہ شادی خفیہ نہیں رہے گی۔ وہ ڈیوک کے سامنے بیٹھی اسے والمانہ نگاہوں سے تنک رہی تھی۔

ڈیوک نے فائٹ پر دوسرے اخباروں کے تبصرے بھی پڑھے۔ یہ بات اس کے لئے اطمینان بخش تھی کہ بیشتر اخبارات نے شکست کے دہانے سے فتح کی صورت میں ابھرنے والے چمپئن کی مدح سرائی پر زور دیا تھا۔ انہوں نے لیو کے حوصلے اور اسٹیمنا کو سراہتے ہوئے اسے عظیم ترین فائٹ قرار دیا تھا۔ دو اخباروں نے ڈیوک کی خودنوشت سلسلہ وار شائع کرنے کا اہتمام کیا تھا۔ صرف ٹائمز کے تجربہ کار باکسنگ رائٹر جوزف نے ملٹا کے اچانک ڈھیر ہو جانے کو تعجب خیز قرار دیا تھا۔ اس نے لکھا تھا کہ اس سلسلے میں اس وقت تک کچھ نہیں کہا جاسکتا، جب تک آدمی کنگارو کے اندرونی سسٹم اور اس کی ذہنی کیفیات اور رویوں سے واقف نہ ہو۔ بہر حال غریب بچوں کے مفت خوراک فنڈ میں بیس لاکھ ڈالر کا اضافہ ڈیوک کی بہت بڑی فتح تھی۔ اس کے باوجود وہ اداس، مشکوک اور خود سے ناراض تھا۔ اسے توین کا انجانا احساس ڈس رہا تھا۔ فائٹ پر اس کا تبصرہ دوسرے اسپورٹس رائٹرز سے مختلف نہیں تھا، فرق صرف اتنا تھا کہ اس کا تبصرہ زبان و بیان کے اعتبار سے بہتر تھا۔ اس کا منہ بن گیا۔ وہ جانتا تھا کہ اس نے اختتام کے بارے میں جو کچھ لکھا ہے، جھوٹ ہے، لیکن اسے جھوٹ کی نوعیت کے بارے میں کچھ علم نہیں تھا۔ وہ جانتا تھا کہ اس نے حقیقت نہیں لکھی ہے کیوں کہ وہ حقیقت سے لاعلم تھا۔ ملٹا ابتدا ہی سے اس کا..... اور صرف اس کا کھیل تھا..... وہ اس کی دریافت تھی..... لیکن آخری بار اس نے بھی وہی کچھ لکھا تھا، جو دوسروں نے لکھا تھا۔ اسے احساس تھا کہ اس کی فوقیت کلامکس پر پہنچ کر اس سے چھن گئی ہے..... بلکہ چھین لی گئی ہے..... اور چھیننے والے وہی تین افراد ہیں..... سلیمان، پیٹرک اور بیکر۔ اس نے فیصلہ کیا کہ

ساتھیوں نے اسے کندھوں پر اٹھا لیا تھا اور رقص کر رہے تھے۔ بیکر رنگ میں داخل ہوا، گھنٹوں کے بل ملڈا کے سامنے بیٹھا اور اس کا سراپنہ سینے سے لگا لیا۔ وہ اسے پتھپتا رہا تھا، پیار بھری سرگوشیاں کر رہا تھا۔ پھر وہ ملڈا کو اس کے کارنز میں لے گیا.....

لیکن ملڈا چاروں پیروں پر چل رہا تھا۔ اناؤنسر اعلان کر رہا تھا۔ ”ٹائم 2 منٹ 29 سیکنڈ“ چوتھا راؤنڈ۔ وز بائی اے ناک آؤٹ اینڈ اسٹل چمپین لیوڈ کیرٹی۔“ اب لیو کے سامنے درجنوں مائکروفون تھے اور اس سے سوالات کئے جا رہے تھے۔ ایک پولیس والا ملڈا کے کارنز میں چلا آیا۔ ”اسے یہاں سے لے جاؤ۔ ہم کوئی مشکل کھڑی نہیں کرنا چاہتے۔“ اس نے سخت لہجے میں کہا لیکن اسی وقت ویزرنزی ڈاکٹر رنگ میں داخل ہوا اور اس نے ملڈا کا معائنہ کیا۔

”یہ ٹھیک تو ہے؟“ ڈیوں نے ڈاکٹر کو پکارا۔

ڈاکٹر چند لمحے ملٹڈا کے پیٹ کو جگہ جگہ سے دباتا رہا۔ وہ جانتا تھا کہ تکلیف ہوگی تو دبانے کا رد عمل بھی ہو گا۔ پھر ڈاکٹر نے سر ہلاتے ہوئے اعلان کیا۔ ”یہ ٹھیک ٹھاک ہے۔“

مثلاً اینڈ کمپنی رنگ سے نکلی تو کسی نے ان کی طرف توجہ ہی نہیں دی۔ وہ سب لیوڈیکرٹی کی فتح کی خوشی میں سرشار تھے۔ بیکر بری طرح رو رہا تھا۔ پیٹرک اور سلیمان پیچھے پیچھے تھے۔ وہ ڈرائنگ روم کی طرف بڑھتے رہے۔ ڈیوک انہیں دیکھتا رہا۔ پھر یہ دیکھ کر اسے تعجب ہوا کہ سلیمان اور پیٹرک کی ہاتھیں کھلی جا رہی تھیں۔ ڈیوک کو رہ رہ کر احساس ہو رہا تھا کہ اس معاملے میں کہیں نہ کہیں کوئی گڑبڑ ہے۔ ڈرامائی نوعیت کی گڑبڑ۔ وہ سوچتا رہا۔ ”وہ دونوں مردود سلیمان اور پیٹرک کوئی اہم بات جانتے ہیں‘ جو میں نہیں جانتا۔“ ڈیوک نے سوچا اور زور سے سر جھٹک کر اپنے ٹیلی گرافسٹ کی طرف متوجہ ہو گیا۔

☆-----☆-----☆

اگلی صبح ڈیوک ناشتے کی میز پر مرکزی کالٹ ایڈیشن دیکھ رہا تھا۔ پہلے صفحے پر ملڈا کی وہ تصویر تھی، جس میں وہ لیوڈیکرٹی کے قدموں میں ریگلتا نظر آ رہا تھا۔ ڈیوک اس

انہیں اپنے دفتر میں بلا کر کمرالاک کر کے ان سے حقیقت اگلوئے گا۔
”تم کچھ فکر مند ہو؟“ اچانک برڈی نے پوچھا۔ ”تم اس کامیابی پر خوش کیوں نہیں ہو؟“

”مالی اعتبار سے یہ بہت بڑی کامیابی ہے۔“ ڈیوک نے اعتراف کیا۔ ”لیکن اخلاقی اعتبار سے..... میں یقین سے کچھ نہیں کہہ سکتا۔ مجھے نہیں معلوم کہ مثلاً اس ذلت آمیز شکست سے کیوں دو چار ہوا۔ لیوڈیکرنی کے بیچ بالکل بے جان تھے اور کسی بچے کا بھی کچھ نہیں بگاڑ سکتے تھے۔ مجھے ایسا لگ رہا ہے کہ گویا مجھے بے وقوف بنایا گیا ہو۔“
”نہیں ڈیوک..... تم بہت ہوشیار آدمی ہو..... بہت ذہین ہو۔ مثلاً کو جو کچھ بھی ہوا، اس میں تمہارا کوئی قصور نہیں تھا۔“

”نہیں برڈی..... تم نہیں سمجھ سکو گی۔“ ڈیوک نے آہ بھر کر کہا۔ ”مجھے بے خبری پسند نہیں ہے۔ میں ہر چیز کے بارے میں سب کچھ جانتا چاہتا ہوں۔“
”ممکن ہے، مثلاً ا کے لئے یہ پہلا موقع ہو کہ کسی نے اسے مارا ہو۔“ برڈی نے رائے زنی کی۔

ڈیوک نے سر ہلایا اور اٹھ کھڑا ہوا۔ ”اب میں دفتر جاؤں گا ڈیئر۔“ اس نے کہا۔
دفتر پہنچ کر اس نے سلیمان کو فون کیا اور اسے اپنے دونوں ساتھیوں سمیت دفتر آنے کی ہدایت کی۔ پھر وہ میز کی طرف متوجہ ہوا۔ میز پر اخبار کے مالک کا بھیجا ہوا ٹیلی گرام پڑھا۔ ”ڈیوک..... میری طرف سے دلی مبارک باد۔ میں نے تمہیں ڈھائی ہزار ڈالر بونس دینے کا فیصلہ کیا۔ کمانڈر جیمسن“ ڈیوک نے بے زاری سے ٹیلی گرام کو ایک طرف پٹخ دیا۔ کوئی اور وقت ہوتا تو یہ خبر اس کے لئے خوشی کا باعث ہوتی، لیکن اس وقت تو وہ خود کو دنیا کا سب سے بڑا احمق سمجھ رہا تھا۔

پھر اچانک اسے انکل نونو کا خیال آگیا۔ کہیں ایسا تو نہیں کہ اس معاملے میں انکل نونو نے کوئی گڑبڑ کی ہو۔ اس نے مثلاً ا کی غذا میں کوئی ملاوٹ کر دی ہو اور اب بیٹھا اس پر ہنس رہا ہو لیکن یہ ممکن نہیں تھا۔ مثلاً ا رنگ میں داخل ہوا تھا تو پوری طرح چاق و چوبند تھا۔ پھر کیا بات ہو سکتی ہے؟ اسے یاد آیا کہ شروع میں اس نے برڈی کو عطیہ یکیشن

میں بیٹھانے کا فیصلہ کیا تھا کہ شاید وہاں اسے جو یا پڑا سرار انکل نونو نظر آجائے جسے وہ انکل نونو کی حیثیت سے ہرگز نہیں جانتی تھی لیکن اس نے خود ہی یہ فیصلہ تبدیل کر دیا۔ یہ برڈی پر ظلم تھا۔ اس کے لئے جو یا انکل نونو ایک ایسا باب تھا جو ختم ہو گیا تھا۔ چنانچہ اس نے برڈی کو تین قطار پیچھے بیٹھایا تھا۔ وہ دیانند آدی تھا اور اس نے برڈی کے لئے سو ڈالر کا ٹکٹ خریدا تھا۔ اسے یہ احساس بھی تھا کہ انکل نونو کو بے نقاب کرنا اس کی ذمہ داری نہیں تین مثلاً ا کی شکست کے حقیقی اسباب جاننا اس کی ذمہ داری ہے۔ مثلاً ا صرف ایک بیچ کے بعد مقابلے سے عملاً دست بردار کیوں ہوا تھا؟ وہ اس بارے میں کچھ نہیں لکھ سکا تھا..... اور یہ بات اس کے ضمیر پر بوجھ بن گئی تھی۔ ”جو نے درست لکھا ہے۔“ وہ بڑبڑایا۔ ”مثلاً ا نے اس لمحے ہانگ کو خیر یاد کہہ دیا تھا۔ مگر کیوں؟“

دروازہ کھلا اور چراسی نے کہا۔ ”باہر کچھ لوگ آپ سے ملنا چاہتے ہیں۔“
”بیج دو۔“ ڈیوک نے کہا، پھر اس نے اخبار ایک طرف رکھا اور کرسی سے کمر ٹکا کر بیٹھ گیا۔ وہ تینوں کمرے میں داخل ہوئے۔ ”دروازہ بند کر دو۔“ ڈیوک نے کہا۔
وہ تینوں بیٹھ گئے۔ کمرے کا ماحول کشیدہ سا تھا۔ خاموشی تکلیف دہ ہو گئی تھی۔ ڈیوک انہیں چبھتی ہوئی نگاہوں سے دیکھتا رہا پھر بولا۔ ”اب شروع ہو جاؤ۔ کیا ہوا تھا؟“
تینوں نے ایک دوسرے کو دیکھا، جیسے فیصلہ کرنے کی کوشش کر رہے ہوں کہ جواب کون دے، پھر سلیمان نے کہا۔ ”آپ نے اخبار میں درست ہی لکھا ہے مسٹر ڈیوک۔ لیو بار بار اٹھتا رہا۔ دوسری طرف مثلاً ا بے پرواہ ہو گیا۔ شاید اس کی وجہ شور و غل ہو۔ بہر حال لیو کو موقع مل گیا اور اس نے بیچ مارے، ایسے بیچ جو کسی کو بھی ناک آؤٹ کر سکتے تھے۔ وہ بیچ فاول لائن سے نیچے مارے گئے تھے لیکن ریفری توجہ نہ دے سکا۔ اس کے باوجود مثلاً ا اٹھ جاتا لیکن ریفری نے گنتی بہت تیز کی.....“

”بکواس مت کرو۔ مجھے یہ قوف بنا رہے ہو۔ حقیقت اگل دو۔“ ڈیوک غرایا۔
تینوں نروس نظر آنے لگے۔ سلیمان خوفزدہ سے انداز میں تھوک نگل کر رہ گیا۔
”بات یہ ہے ڈیوک۔“ پیٹرک نے ہمت کر کے کہا۔ ”مثلاً ا دو راؤنڈ سے زیادہ کبھی نہیں لڑا تھا۔ ایک بار گھٹنی نے لیو کو پچالیا..... صرف تین سیکنڈ کے فرق سے لیکن چوتھے

راؤنڈ میں مثلثا تھک چکا تھا۔ اس کے پاس جو کچھ تھا، وہ پہلے تین راؤنڈ میں خرچ کر چکا تھا پھر لیو نے فاول پنچ مارے۔ ریفری کو اسے ٹائیل.....

”فضول بکواس!“ ڈیوک دہاڑا۔ ”نہ تو مثلثا تھکا ہوا تھا نہ وہ فاول پنچ تھے۔ برڈی کا کہنا ہے کہ ممکن ہے، مثلثا پہلی بار پنا ہو اور یہ اس کا رد عمل ہو لیکن یہ بات میری سمجھ میں نہیں آئی۔ میں کنگارو کے متعلق کچھ نہیں جانتا لیکن مجھے اتنا علم ہے کہ اس لمبے مثلثا نے بانسنگ ہمیشہ کے لئے ترک کر دی۔“ یہ کہہ کر ڈیوک، بیکر کی طرف متوجہ ہوا۔ ”تم بتاؤ بیکر..... اصل بات کیا ہے؟“

ان تینوں نے مضطرب ہو کر ایک دوسرے کو دیکھا، سلیمان اور پیٹرک کچھ کہنا چاہتے تھے لیکن ڈیوک نے انہیں ڈانٹ دیا۔ ”تم دونوں خاموش رہو۔ میں بیکر سے بات کر رہا ہوں۔ ہاں بیکر؟“

بیکر نے اپنے ساتھیوں سے نظریں چراتے ہوئے کہا۔ ”میں جھوٹ نہیں بولوں گا مسٹر ڈیوک۔ مس برڈی کا خیال درست ہے، مثلثا کو پہلی بار کسی نے غصے میں پنچ کیا تھا۔“ ڈیوک سنبھل کر بیٹھ گیا۔ ”کیا مذاق کر رہے ہو؟“ وہ غرایا۔ ”تمہارا مطلب ہے، آٹھ سال میں مثلثا نے کبھی پنچ نہیں کھایا تھا! یہ ناممکن ہے۔ تم مجھے بے وقوف بنانے کی کوشش کر رہے ہو۔“

بیکر نے اپنے ساتھیوں کو دیکھا اور بولا۔ ”جھوٹ بولنے سے کوئی فائدہ نہیں۔“ پھر وہ ڈیوک کی طرف متوجہ ہوا۔ ”بات یہ ہے جناب کہ اس فائنٹ سے پہلے جو کچھ ہوتا رہا، وہ محض ایک ایکٹ تھا، جیسا سرکس میں ہوتا ہے۔ کنگارو کی فطرت ہے، آپ اسے ایک بار مار دیجئے پھر وہ کبھی سر نہیں اٹھائے گا، کبھی مقابلہ نہیں کرے گا۔ مجھے مثلثا اسے پہلے اس کا تجربہ ہو چکا تھا۔ میں نے ایک کنگارو کو تین سال پہلے تک تربیت دی تھی۔ ایک بار میں نے اس کی زنجیر سرکس کے ایک آدمی کو تھما دی اور خود کسی کام میں مصروف ہو گیا۔ کنگارو مجھ سے مانوس تھا، وہ زروس ہو گیا۔ اس نے میرے ساتھی کو گھونسا مارا۔ جبلی طور پر میرے ساتھی کا بھی ہاتھ چل گیا۔ اس کے بعد وہ کنگارو کبھی نہیں لڑا۔ اس نے کبھی دستانے نہیں پہنے۔ میرے تین سال برباد ہو گئے۔ کنگارو اندر سے بہت نازک جانور ہوتا

ہے جناب۔“

ڈیوک کی آنکھیں جلنے لگیں۔ مثلثا کے دکھ اور آنسوؤں کا معا اس کی سمجھ میں آ رہا تھا۔ ”لیکن تم نے کہا تھا کہ وہ ایک دوسرے سے سنجیدگی سے مقابلہ کرتے ہیں اور فطری باکسر ہوتے ہیں۔“ اس نے اعتراض کیا۔

”یہ درست ہے جناب۔ وہ یا تو کسی مادہ کنگارو کے لئے لڑتے ہیں یا سرداری کے لئے۔“ بیکر نے کہا۔ ”اور جیسے ہی ان میں سے کسی کے کوئی ٹھیک ٹھاک پنچ لگتا ہے وہ ہار مان لیتا ہے۔ صرف یہی نہیں، پھر وہ آئندہ اپنے کسی ہم جنس سے نہیں لڑتا، مطیع ہو جاتا ہے ہمیشہ کے لئے۔ یہ ہے کنگارو کی فطرت۔ اسے لڑانا ہے تو اس کا یہ بھرم رکھنا ہو گا کہ وہ ناقابلِ تخیر ہے۔ جہاں یہ بھرم ٹوٹا، وہیں وہ ہمیشہ کے لئے سرگرم ہو۔ عام انسانوں کی بھی یہی فطرت ہوتی ہے۔ مسٹر ڈیوک۔“

ڈیوک کو اپنے ہاتھ پاؤں سرد ہوتے محسوس ہوئے۔ ”لیکن مثلثا عام کنگاروؤں سے مختلف تھا۔ میں نے اپنی آنکھوں سے اس کی مہارت دیکھی ہے۔“

”یہ درست ہے جناب۔ وہ واحد کنگارو ہے، جو کھلاڑی تھا اور اس کھیل سے محبت کرتا تھا لیکن جناب، فطرت سے مبرا تو وہ بھی نہیں ہو سکتا۔ فطرت تو نہیں بدل سکتی۔ اس کی مہارت کا یہ عالم تھا کہ مجھے اس کے مقابلے میں دفاع کرنا مشکل ہو جاتا تھا۔ وہ پیدا کنٹی باکسر تھا لیکن بہر حال کنگارو تھا۔ اب اس کی مہارت ماضی کی بات ہے اور ایک بات بتاؤں جناب، اگر کاموگا میں لیو اس کے مقابلے میں اپنے اصل نام سے آتا تو میں کبھی وہ مقابلہ نہ ہونے دیتا۔ میں اسے پانچ سو ڈالر دے دیتا۔ پروفیشنلزم کا معاملہ تو آپ جانتے ہی ہیں، جب تک ناک آؤٹ نہ ہو، کوئی باکسر کسی بھی وقت ہٹ کر سکتا ہے۔ دنیا میں کوئی باکسر ایسا نہیں گزرا، جس نے کبھی کوئی پنچ نہ کھایا ہو۔ یقین کیجئے جب میں نے آپ کے کالم میں پڑھا کہ وہ عالمی ٹل ویٹ چیمپئن تھا تو میں بے ہوش ہوتے ہوتے بچا۔ میرے لئے مثلثا ہی سب کچھ تھا۔ وہی میری روزی تھا اور میرے بڑھاپے کی خوشحالی کی ضمانت بھی۔ اگر لیو نے اس دن اسے پنچ کر دیا ہوتا تو میں تباہ ہو جاتا۔“

ڈیوک کے جسم سے پسینہ پھوٹ پڑا۔ ”لیکن تم نے اس کے بعد اسے پروفیشنل

باکسروں سے لڑایا؟

بیکر نے کوئی جواب نہ دیا۔ دوتیوں پھر کے مجسموں کی طرح گم صم بیٹھے تھے۔ وہ ڈیوک سے نظریں چرا رہے تھے۔

ڈیوک بھر گیا۔ ”بتاؤ نا..... تم لوگوں نے کیا کیا؟“

آخر کار سلیمان نے سنبھالا۔ ”کوئی خاص بات نہیں مسٹر ڈیوک۔ ہم تو ایک ترتیب دے رہے تھے۔ مثلاً اکا ہر منبلہ ایک ایک تھ۔ بھلا ایک کنگارو عالمی ٹڈل ویٹ چمپئن کیسے ہو سکتا ہے۔“ اس نے منذرت کے انداز میں کہا کیونکہ یہ بات ڈیوک کے لئے توہین آمیز تھی اور ڈیوک، سلیمان کا ہیرو تھا۔ ”آپ کے کالم نے مجھے کامیابی کی راہ دکھائی۔“

”یعنی مثلاً اکی ہر فائٹ طے شد، فائٹ تھی۔ تم تینوں لفٹے، چور، ذلیل.....“

”چھوڑو ڈیوک، یہ باتیں مت کرو۔“ پیٹرک نے تلخ لہجے میں کہا۔ ”تم جانتے ہو کہ لیوڈیکرٹی ایسی ہی فائٹس کے ذریعے چمپئن بنا ہے۔ اس کی چودہ میں سے نو فائٹس طے شدہ تھیں اور ان کے پیچھے انکل نو نو کا ہاتھ تھا۔ اس کے باوجود تم نے لیو کو اپنے چریٹی پروگرام کے لئے استعمال کیا۔ اگر تم اتنے ہی حق پسند ہو تو تمہیں لیو جیسے گندے باکسر کی فائٹ کو پروموٹ ہی نہیں کرنا چاہئے فالیکن تم تو خود کو عقل مند ثابت کرنا چاہتے تھے۔ تم لیو، پٹکی اور انکل نو نو کو نیچا رکھنا چاہتے تھے۔ میرے شریف اور دیانتدار دوست..... اس فراڈ کا آغاز بھی تمہارے کالم سے ہی ہوا تھا.....“

”آپ سلیمان اور پیٹرک سے فریادیں ہوں۔“ بیکر نے جلدی سے کہا۔ ”قصود وار میں ہوں۔ یہ تو مثلاً کے بارے میں کچھ بھی نہیں جانتے تھے۔“

ڈیوک نے پیٹرک کے چہرے سے نظریں ہٹالیں۔ پیٹرک کے بیان کردہ حقائق نے اسے ہلا کر رکھ دیا تھا۔

”آپ کا کالم پڑھنے کے بعد بہ دونوں میرے پاس آئے اور مجھ سے کہا کہ آپ مثلاً کی پشت پناہی کر رہے ہیں، مثلاً کو عالمی چمپئن قرار دے رہے ہیں۔ چنانچہ ہم مثلاً کی فائٹس کے ذریعے لاکھوں کما سکتے ہیں۔ میں نے انہیں کنگاروؤں کی فطرت کے بارے

میں بتایا۔ انہوں نے بائبل پر ہاتھ رکھ کر قسم کھائی کہ یہ مثلاً کو اس طرح ضائع نہیں ہونے دیں گے۔“

”لیکن تم لوگوں نے باکسروں کو اس بات پر رضامند کیسے کیا کہ وہ مثلاً کو ہٹ نہیں کریں گے؟ وہ تمہیں ڈبل کر اس بھی کر سکتے تھے۔“

پیٹرک کی آنکھوں میں چمک پیدا ہوئی۔ ”انسان بہت لالچی ہوتا ہے مسٹر ڈیوک، آپ دولت سے ہر چیز خرید سکتے ہیں۔ ہم انہیں منہ مانگی رقم دیتے تھے کیونکہ ہمارے عزائم بلند تھے۔ کہیں کہیں ہمیں ایسے انسانوں سے بھی واسطہ پڑا جنہیں ہم خرید نہیں سکے، جو انسانی وقار کو زیادہ اہمیت دیتے تھے۔ ایسے موقعوں پر میں نے اپنے باکسر استعمال کئے۔ لیکن فرضی ناموں سے۔“

”تو مسٹر ڈیوک، یہ ایک تھا.....“ سلیمان نے کہا۔ ”اور میں نہیں سمجھتا کہ ہم نے کوئی بددیانتی کی ہے۔ ایک تو ایک ہوتا ہے۔ آپ تھیٹر میں ڈراما دیکھتے ہیں۔ ایک اداکار دوسرے اداکار کو شوٹ کر دیتا ہے۔ شوٹ ہونے والا ظاہر کرتا ہے کہ وہ مر گیا، لیکن وہ مرنے تو نہیں نا۔ تو یہ بددیانتی تو نہیں ہوئی۔ ہے نا مسٹر ڈیوک؟“ اس نے پرامید لہجے میں پوچھا۔ اسے پھر حنا یاد آگئی۔

عجیب منطق تھی۔ ڈیوک نے محسوس کیا کہ اس غیر منطقی منطق کے سامنے اس کا فلسفہ اخلاقیات دھرا رہ گیا ہے۔ ”گویا تم چودہ جعلی ناک آؤٹس کے ذریعے ٹائٹل فائٹ تک پہنچے؟“

”نہیں مسٹر ڈیوک..... وہ ناک آؤٹس جعلی نہیں تھے۔“ بیکر نے احتجاج کیا۔ ”ہم نے ہر باکسر کو صرف اس بات پر مجبور کیا تھا کہ وہ مثلاً کو ہٹ نہیں کرے گا۔ انہیں پناہ دینے کے حق حاصل تھا لیکن وہ مثلاً کی مہارت کے سامنے نہ ٹک سکے۔ مثلاً نے ان میں سے ہر ایک کو ذیپ کیا تھا۔“

”یہی تو میں کہہ رہا ہوں مسٹر ڈیوک۔ ہم نے کوئی بددیانتی نہیں کی۔“ سلیمان نے فاتحانہ لہجے میں کہا۔

ڈیوک اپنی مسکراہٹ نہ چھپا سکا۔ ”ٹھیک ہے میں سمجھ گیا۔“ اس نے کہا۔ ”اور

کی طرح مجھے چاہتا تھا لیکن دودھ کے مقابلے میں، میں کیا کر سکتا تھا۔“
”قیمت کیا طے پائی؟“ ڈیوک نے سرد لہجے میں پوچھا۔

”دس لاکھ ڈالر۔“ پیٹرک نے ہچکچاتے ہوئے کہا۔ ”وہ ہم تینوں نے آپس میں تقسیم کر لئے۔“

”اس کے علاوہ ملٹا کے ناک آؤٹ ہونے کے بعد اب میں لیوڈیکرٹی کا منیجر ہوں۔
بچی کی چھٹی کردی گئی ہے۔“ سلیمان نے کہا۔

”میں نہیں، ہم کو۔ اب ہم دونوں لیوڈیکرٹی کے منیجر ہیں۔“ پیٹرک نے اسے یاد دلایا۔

ڈیوک ششدر رہ گیا۔ وہ باکنگ کا ماہر تھا۔ ایک تجربے کار کالم نویس اور اسپورٹس ایڈیٹر تھا۔ اس کا خیال تھا کہ وہ سب کچھ جانتا ہے۔ اب اسے احساس ہو رہا تھا کہ وہ کس قدر بے خبر ہے۔ فائٹ کے سلسلے میں ایسی سودے بازیاں آج سے نہیں برسوں سے ہو رہی تھیں لیکن اس بات کا علم ہونے کے باوجود وہ اس فائٹ کی حقیقت نہیں بھانپ سکا تھا، جس کا پروموٹر وہ خود تھا۔ ”تم نے مذاکرات کس کے ساتھ کئے تھے؟“ اس نے پوچھا۔ ”براہ راست انکل نونو کے ساتھ؟ تمہیں بلانے کون آیا تھا؟“

”کوئی جونی نامی شخص تھا۔“ پیٹرک نے جواب دیا۔ ”اس کی اپنی بروکر فرم ہے۔ وہ متمول آدمی دکھائی دیتا تھا اور واقعتاً انکل نونو کی نمائندگی کر رہا تھا۔“

”یعنی انکل نونو نے ملٹا کے بدلے لیوڈیکرٹی تمہیں دیا اور ساتھ ہی دس لاکھ ڈالر بھی!“ ڈیوک کے لہجے میں حیرت تھی۔ ”انکل نونو کو کیا ملا۔ محض ایک کنگارو..... بے کار کنگارو!“

”میں نے سنا ہے انکل نونو نے ہارورڈ میں تعلیم حاصل کی ہے۔ تعلیم کا یہی نتیجہ ہے۔ اس کا باپ زندہ ہوتا تو یہ سودا کبھی نہ کرتا۔“

لیکن ڈیوک نے کچھ نہ سنا۔ وہ تو قہقہے ضبط کرنے کی کوشش کر رہا تھا۔ دنیا میں بڑے بڑے فراڈ ہوتے ہیں لیکن دیانت دار سلیمان اینڈ کمپنی کا فراڈ بے نظیر تھا۔ پھر اس کے لئے ضبط ممکن نہ رہا۔ وہ ہنستا رہا..... ہنستے ہنستے اس کے پیٹ میں بل پڑ گئے۔ وہ

اب اہم ترین سوال۔ لیو اپنے ٹائٹل کا دفاع کر رہا تھا۔ اس نے اس فائٹ کے لئے عزت بھی کی تھی۔ یہ بھی طے تھا کہ وہ ملٹا کو ہٹ کرے گا۔ اب یہ بتاؤ کہ تم نے اسے خریدنے کی کوشش کی؟“

وہ تینوں پھر خاموش ہو گئے اور نظریں چرانے لگے۔ ڈیوک کو احساس ہو گیا کہ ابھی حقیقت پوری طرح سامنے نہیں آئی ہے۔

پھر اچانک پیٹرک نے زوردار قہقہہ لگایا اور بولا۔ ”کی تھی، لیکن لیو نے انکار کر دیا۔ اس نے کہا کہ وہ ملٹا کی تھو تھنی کا نقشہ بگاڑ دے گا اور اسے اپنے بیچ سے آسٹریلیا واپس پہنچا دے گا۔“

”لیکن وہ ایسا نہ کر سکا۔“ سلیمان نے فاتحانہ لہجے میں کہا۔
”خیر، لیو کے انکار کے بعد تم نے کیا کیا؟“ ڈیوک نے پوچھا۔ ”اور ہاں..... ملٹا کے کنگارو بن جانے کے بعد تم لوگ دانت کس بات پر نکال رہے تھے؟“ اب وہ پیٹرک اور سلیمان سے مخاطب تھا۔

ایک بار پھر خاموشی چھا گئی، تکلیف دہ اور شرم ناک خاموشی۔ ڈیوک میز پر گھونسا مارتے ہوئے دھاڑا۔ ”حقیقت اگل دودرنہ میں.....“

”حقیقت یہ ہے کہ ہم اس سے پہلے ہی ملٹا کو انکل نونو پر تھوپ چکے تھے۔“ پیٹرک نے جواب دیا۔

ڈیوک حیرت زدہ رہ گیا۔ ”کیا..... کیا کہا تم نے؟“ وہ چلایا۔
”ہم جانتے تھے کہ اس مقابلے کے بعد ملٹا کسی کام کا نہیں رہے گا۔ صرف چڑیا گھر والے ہی اسے قبول کریں گے۔ دوسری طرف انکل نونو جیسے لوگوں کے لئے ان کی انا بے حد اہم ہوتی ہے۔ وہ ہارنا کبھی گوارا نہیں کرتے اور ریکارڈ کے مطابق ملٹا ایک..... جیتنے والا گھوڑا تھا۔ اس لئے اس نے ہمیں ملٹا کو خریدنے کی آفر کی تھی۔“

”پیش کش خود اس نے کی تھی، ہم اس کے پاس نہیں گئے تھے کیونکہ یہ بات دیانت داری کے خلاف ہوتی۔“ سلیمان نے صفائی پیش کی۔

”میں پہچان نہیں چاہتا تھا کیونکہ ملٹا امیرا دوست ہے۔“ بیکر نے کہا۔ ”وہ بھائیوں

تینوں ہونٹوں کی طرح منہ کھولے اسے دیکھتے رہے۔ ان کی سمجھ میں نہیں آ رہا تھا کہ اسے ہنسی کس بات پر آ رہی ہے۔ ہنسنے ہنسنے ڈیوک کے آنکھوں سے پانی بہنے لگا۔
”میں شرط لگا سکتا ہوں کہ انکل نونوچ جج رو رہا ہو گا۔“ پیٹرک نے کہا۔

اچانک ملی بیکر نے رونا شروع کر دیا۔ ”میں نے اپنا کنگارو ایک قاتل کو فروخت کر دیا۔“ اس نے کہا۔ ”وہ میرے لئے بھائیوں کی طرح تھا۔ انکل نونو کو پتا چلے گا کہ اب وہ ایک ناکارہ کنگارو ہے تو..... تو وہ اسے شوٹ کر دے گا۔ آہ..... میں نے اپنے دوست کو ایک قاتل کے سپرد کر دیا۔“

”غم نہ کرو۔“ سلیمان نے اسے تسلی دی۔ ”اب تم اتنے دولت مند ہو کہ کنگاروؤں کا پورا ریوڑ خرید سکتے ہو۔“

”سودا ہو چکا ہے۔ رقم بینک میں موجود ہے۔“ پیٹرک نے ڈیوک کو بتایا۔ ”اب تمہارا کیا ارادہ ہے؟“

”لوگوں کو حقیقت بتاؤں گا۔ تم بد معاشوں کے جھوٹ کا پردہ چاک کروں گا۔ یہ معاملہ ابتدا سے آخر تک فراڈ تھا۔ تم تینوں لکھے ہوئے نظر آؤ گے“ میں.....“

سلیمان نے فوراً اپنا پسندیدہ راگ لاپنا شروع کر دیا۔ ”مسٹر ڈیوک، اس دور کا معیار دیانت کیا ہے؟ دیانت کہاں پائی جاتی ہے؟ ہر شخص کا اپنا ایک معیار ہے، اپنے اصول ہیں۔ دوسرے کو تکلیف پہنچانے میں کوئی حرج نہیں، بس شرط یہ ہے کہ زیادہ تکلیف نہ پہنچائی جائے۔ اگر کوئی شخص بے وقوف ہے اور مزید بے وقوف بننے کا خواہش مند ہے تو اس کی خواہش پوری کرنے میں حرج ہی کیا ہے.....“

”شٹ اپ سلیمان!“ پیٹرک نے اس کی بات کاٹ دی۔ ”مجھے بھی کچھ کہنا ہے۔“ وہ ڈیوک کی طرف متوجہ ہوا اور طنزیہ لہجے میں بولا۔ ”تم بڑی دیانت بگھارتے ہو۔ چلو اپنے امیچر باکسنگ ٹورنامنٹ کی بات کرو۔ پانچ ہزار لڑکے 75 ڈالر کے ایک میڈل کے لئے لڑتے ہیں..... جان مارتے ہیں۔ تم ان سے ایک لاکھ ڈالر کماتے ہو۔ کم از کم بیس لاکھ ڈالر کے تمہیں اشتہارات ملتے ہیں۔ ایک لاکھ ڈالر مفت خوراک فنڈ میں چلا جاتا ہے۔ تمہاری اور تمہارے اخبار کی ساکھ بنتی ہے۔ تم لوگ بڑے مخیر بننے ہو نا، دیانت

داری کا ڈھنڈورا پیٹتے ہو، مگر کس دیانت کی بات کرتے ہو تم؟ نیکی کرتے ہو تو پہلی بھی کماتے ہو اور دولت بھی سمیٹتے ہو۔ اس کے علاوہ اچھے بھی بننے ہو۔ تم ذرا مجھے اس بات کا جواب دو۔“

ڈیوک نے محسوس کیا کہ وہ پہلی بار پیٹرک کا احترام کرنے پر مجبور ہو گیا ہے۔ وہ جانتا تھا کہ پیٹرک کے پاس کئی باکسریں اور وہ انہیں لڑاتا ہے لیکن وہ ان کا خیال بھی رکھتا ہے۔ اس کا اپنا ایک ضابطہ اخلاق اور معیار دیانت ہے، اور وہ اس سے انحراف نہیں کرتا۔ اس کے باکسریں بھیکے مانگتے نظر نہیں آتے۔ وہ باکسنگ کے قابل نہیں رہتے تو وہ ان کے لئے ملازمت تلاش کرتا ہے اور جب تک ملازمت نہیں ملتی، ان کے اخراجات خود برداشت کرتا ہے۔ اس نے مرکزی کے امیچر باکسنگ ٹورنامنٹ کے بارے میں بھی ٹھیک ہی کہا تھا اور جرات کا مظاہرہ کیا تھا۔ ڈیوک خود اس ٹورنامنٹ کے انداز سے ناخوش تھا۔ اس کے نزدیک وہ سب کچھ لوگوں کو بے وقوف بنانے کے مترادف تھا۔ واقعی، یہ دیانت تو نہیں تھی۔

لیکن ڈیوک اپنے اخبار کے وقار کو مجروح نہیں کر سکتا تھا۔ اس نے کہا۔ ”میں تم لوگوں کو ہر گز نہیں بخشوں گا۔“ لیکن اس بار اس کے لہجے میں پہلے جیسی تنیدی نہیں تھی۔

”دیکھئے مسٹر ڈیوک!“ اس بار سلیمان نے کہا۔ ”اگر ہمارے پاس ایک عالمی شہرت یافتہ کنگارو ہے اور انکل نونو اسے خریدنا چاہتا ہے تو کیا ہم اسے نہ بیچیں؟ اور پھر ہم آمدنی میں سے اپنا حصہ مفت خوراک فنڈ میں دے رہے تھے۔ آپ بے شک اپنے کالم کے ذریعے ہمیں رسوا کر سکتے ہیں، ہمیں بد دیانت اور چور قرار دے سکتے ہیں لیکن سولی پر صرف ہم تینوں نہیں ہوں گے، آپ بھی ہوں گے۔“

”کیا مطلب ہے تمہارا؟“ ڈیوک بری طرح چونکا۔

”دیکھئے، آپ بہت بڑے آدمی ہیں۔ آپ کو اور آپ کی تحریروں کو قدر کی نگاہ سے دیکھا جاتا ہے۔ آپ نے غریب بچوں کے لئے بہت کام کیا ہے۔ تو کیا اب آپ ہر شخص کو اس کے کٹ کی قیمت واپس کریں گے؟ لوگوں کے نکتہ نظر سے دیکھئے۔ اگر آپ کنگارو

کی کمزوری سے واقف تھے تو آپ کو مقابلہ نہیں کرانا چاہئے تھا۔ آپ نے لوگوں سے تیس لاکھ ڈالر اٹھنے جو ہرگز ایمان داری نہیں ہے اور اگر آپ ناواقف تھے تو آپ اس کے متعلق بڑھ چڑھ کر کیوں لکھ رہے تھے۔ تحقیق کئے بغیر! اس سے آپ کی بے وقوفی اور نااہلی ثابت ہوتی ہے۔ آپ لیوڈیکرٹی کے ریکارڈ سے بھی واقف تھے۔ اس صورت میں آپ کو اس کی فائنٹ پروموٹ کر کے لوگوں کو الو بنانے کا کوئی حق نہیں تھا۔ یہ بھی بددیانتی ہے۔

اچانک ڈیوک کا سینہ اداسی کے احساس سے بوجھل ہو گیا۔ اس معاملے کی ابتداء مذاق سے ہوئی تھی۔ وہ محض چنگی اور لیوڈیکرٹی کے سوئی چھوٹا چاہتا تھا، ہلکی سی سزا دینا چاہتا تھا۔ پھر اسے محسوس ہوا کہ مثلاً غیر معمولی باکسر ہے تو اس نے غریب بچوں کے فنڈ کے لئے کچھ کرنے کا فیصلہ کیا لیکن اب وہ بری طرح پھنس چکا تھا۔

پیٹرک کو احساس تھا کہ ڈیوک پریشان ہو گیا ہے۔ اس نے کہا۔ ”تم اس معاملے کو اس زاویے سے کیوں نہیں دیکھتے ڈیوک کہ تم نے خود کو عظیم ترین پروموٹر ثابت کیا ہے۔ تم نے ایک بہت بڑا فلاحی کام کیا ہے، نیکی کی ہے۔ انکل نونو کبھی یہ اعتراف نہیں کرے گا کہ وہ اس طرح بے وقوف بنایا گیا ہے۔ رہ گئے ہم۔ تو سوال ہی نہیں پیدا ہوتا کہ ہم کچھ کہیں۔ ہم کاروباری لوگ ہیں۔ جہاں تک مثلاً کا تعلق ہے، وہ بول نہیں سکتا۔ کسی کو تم سے کوئی شکایت نہیں ہے۔ جنہوں نے ٹکٹ خریدے، انہوں نے ایک یادگار مقابلہ بھی دیکھا۔ جنہوں نے عطیے دئے، اخباروں میں ان کی تصویریں چھپیں، انہیں شہرت ملی۔ ایک تجربے کار آدمی کی نصیحت مان لو ڈیوک اور ہر بات پی جاؤ۔“

”خدا کے لئے، تم تینوں یہاں سے دفع ہو جاؤ۔“ ڈیوک نے تھکے تھکے لہجے میں کہا۔ ”میں سوچنا چاہتا ہوں۔“

وہ تینوں اٹھے اور دروازے کی طرف بڑھ گئے۔ پیٹرک نے پلٹ کر کہا۔ ”زیادہ نہ سوچنا ڈیوک۔“

”ایک منٹ پیٹرک۔ تم نے اس مقابلے پر شرط لگائی تھی؟“ ڈیوک نے پوچھا۔

”ہاں، عمر بھر کی کمائی داؤ پر لگا دی تھی۔“ پیٹرک نے مسکراتے ہوئے کہا۔

”کس کے حق میں؟“ ڈیوک نے پوچھا۔ حالانکہ جواب اسے معلوم تھا۔

”لیوڈیکرٹی کے سوا کس کے حق میں شرط لگا سکتا تھا۔“

”تم پستی کے آخری درجے سے بھی چار منزل نیچے ہو پیٹرک۔“ ڈیوک نے زنج ہو کر کہا۔

”نہیں، میں ایک جواہری ہوں۔“ پیٹرک نے مسکراتے ہوئے کہا۔ ”یہ نہ بھولو کہ میں صرف تین سیکنڈ کے فرق سے سب کچھ ہارتے ہارتے بچا ہوں۔“

ان کے جانے کے بعد ڈیوک دیر تک سر جھکائے سوچتا رہا۔ اسے خود پر غصہ آرہا تھا۔ کیسے گھٹیا لوگ اس پر طنز کر گئے تھے۔ کیسے لفٹکے اور بددیانت لوگ اسے مشورہ دے رہے تھے اور اس کی اپنی پوزیشن کیا تھی؟ وہ ان کی بات ماننے پر مجبور تھا۔ وہ جانتا تھا کہ وہ حقیقت کبھی نہیں لکھ سکے گا۔ اس کے علاوہ پیٹرک نے امپور ٹورنامنٹ کے سلسلے میں جو کچھ کہا تھا، وہ اس کے دل کو چھلنی کر گیا تھا۔ وہ جانتا تھا کہ ٹورنامنٹ اور مفت خوراک فنڈ دونوں ہی اخبار کی اشاعت بڑھانے کے لئے ہیں۔ نیکی تو ہے لیکن اس میں خلوص نہیں تھا۔ غریب بچوں کو فائدہ بہر حال پہنچتا تھا۔ اب اگر وہ چڑ کر اس سے کنارہ کش ہو جائے تو وہ خود غرض نیکی بھی نہیں رہے گی۔ غریب بچے مفت خوراک کی سمولت سے محروم ہو جائیں گے۔ کنول کچیز میں کھلنے کے باوجود پھول ہی رہتا ہے۔

پھر اچانک اس کے دل میں پچھانس سی چھپی۔ مثلاً؟ اس محبت کرنے والے جانور کا کیا ہو گا، جو ایک بچہ کھانے سے پہلے عظیم ترین باکسر تھا۔ کیوں اور چاکلیٹ بار کے لئے وہ بچوں کی طرح ندیدا تھا۔ وہ بے زبان جانور اپنے وطن سے ہزاروں میل دور ایک قاتل کے حوالے کر دیا گیا تھا۔

اچانک اس کے ذہن میں ایک خیال بجلی کے کوندے کی طرح لہرا گیا۔ انکل نونو..... برڈی کا جو..... دونوں نام ملتے جلتے تھے۔ وہ غصے اور توہین و ندامت کے احساس سے دیوانہ ہو رہا تھا۔ اس نے سوچے سمجھے بغیر ڈائریکٹری اشٹائی اور جیوڈی اشٹائی کا نمبر نکال کر اسے رینگ کر دیا۔ اس نے جیو کی سیکرٹری کو اپنا نام بتایا اور جیو سے بات کرنے کی خواہش ظاہر کی۔ چند لمحے بعد جیو کی آواز سنائی دی تو ڈیوک نے کہا۔ ”مسٹر جیوڈی

”نہل‘ میں ڈیوک بول رہا ہوں۔ اب تم ملٹا کا کیا کرو گے؟“

”اے روسٹ کراؤں گا۔“ جیو نے بلا جھجک کہا۔ ”تمہیں بھی مدعو کروں گا۔“

ڈیوک غصے کی وجہ سے آپے سے باہر ہو گیا۔ پہلے تو وہ صرف گالیاں بکتا رہا، پھر

اس نے دھمکی دی۔ ”میں یہ پوری کہانی مرکزی کے پہلے صفحے پر شائع کروں گا۔“

”تم اتنے خفا کیوں ہو ڈیوک؟ میں تو مذاق کر رہا تھا۔ ہاں، تم یقیناً ایسا کر سکتے ہو۔

اپنی خاموشی کی قیمت بتا دو۔“

”اسپورٹس کی دنیا سے نکل جاؤ اور آئندہ کبھی داخل نہ ہونا۔ آج کے بعد

اسپورٹس میں کبھی مداخلت نہ کرنا۔“

دوسری طرف چند لمحے خاموشی رہی، پھر جیو نے مذہب لہجے میں کہا۔ ”سودا مرنگا

نہیں ہے مجھے منظور ہے ڈیوک۔“ اس کے ساتھ ہی لائن ڈیڈ ہو گئی۔

☆-----☆-----☆

وہ تینوں لنگن ہوٹل میں اپنے شاندار دفتر میں بیٹھے تھے کہ فون کی گھنٹی بجی۔

پٹریک نے فون ریسیو کیا۔ ”اچھا دیکھتا ہوں۔“ اس نے ماؤتھ پیس میں کہا اور پھر ماؤتھ

پیس پر ہاتھ رکھتے ہوئے سلیمان سے بولا۔ ”کوئی مس علی رشید ہیں۔ تم سے بات کرنا

چاہتی ہیں۔ تم دفتر میں موجود ہو یا نہیں؟“

”اوہ حنا۔“ سلیمان اچھل پڑا۔ ”نامکن‘ میں بے ایمان آدمی ہوں۔ وہ مجھے فون

نہیں کر سکتی۔“

”کر سکتی ہے۔ اب تمہارے پاس 5 لاکھ ڈالر ہیں۔“ پٹریک نے کہا۔ اس کا ہاتھ

اب بھی ماؤتھ پیس پر تھا۔

”حنا ایسی نہیں ہے۔ جب میں پھٹڑ تھا تب وہ میرے ساتھ تھی۔ اکثر وہی مجھے

کھانا کھلاتی تھی کیونکہ میری جیب عموماً خالی رہتی تھی۔ اسے دولت کی کبھی پروا نہیں

رہی۔“ یہ کہہ کر سلیمان نے پٹریک سے ریسیور جھپٹ لیا۔ ”ہیلو حنا۔“..... میں سلیمان

بول رہا ہوں۔“

”تم کیسے ہو سلیمان؟“ حنا نے کمزور لہجے میں پوچھا۔

”ٹھیک ہوں۔ تم کیسی ہو؟“ سلیمان کی آواز شدت جذبات سے لرز رہی تھی۔

”ٹھیک ہوں۔“ حنا نے جواب دیا۔ کچھ دیر دونوں طرف خاموشی رہی۔ پھر حنا نے

پوچھا۔ ”تم مصروف ہو سلیمان؟“

”ہاں، ایک مؤکل کا انتظار ہے۔“

”وقت ملے تو ہماری طرف آنا۔ مجھے تم سے کچھ بات کرنی ہے۔“

سلیمان کو یقین نہیں آ رہا تھا۔ ”میں آؤں۔ تم مجھے بلا رہی ہو۔ میں ابھی بیس منٹ

میں آ رہا ہوں۔“

”لیکن تم مصروف ہو۔“ حنا نے کہا۔

”کوئی مصروفیت تم سے ملنے سے زیادہ اہم نہیں ہو سکتی۔“ سلیمان نے ریسیور رکھ

دیا۔ یہ خیال اسے بعد میں آیا کہ اس نے حنا کو خدا حافظ بھی نہیں کہا تھا۔

”سلیمان، پانچ لاکھ ڈالر بہت ہوتے ہیں۔ دیانت اتنی بڑی چیز نہیں۔“ پٹریک نے

کہا لیکن سلیمان سنی ان سنی کر کے دفتر سے نکل گیا لیکن اب وہ سلسلے میں فکرمند تھا۔ اگر

پٹریک کا خیال درست ہے تو؟ اس کا مطلب ہے کہ حنا بھی..... یعنی بد معاش ناقابل

قبول ہے لیکن کامیاب اور دولت مند بد معاش قابل قبول ہے۔ سلیمان خود صاحب ضمیر تو

تھا لیکن وہ اپنے ہر فعل کے لئے جواز گھڑنے کی صلاحیت رکھتا تھا۔ اس کے باوجود وہ حنا کو

کھو کر کبھی خوش نہیں رہا تھا۔ چھتتاوے اس کے ساتھ ساتھ چلتے تھے۔

اس نے اطلاعی گھنٹی بجائی۔ حنا نے دروازہ کھولا۔ وہ پہلے سے کچھ کمزور نظر آ رہی

تھی۔ رنگت پیلی پڑ گئی تھی۔ وہ اسے نشست گاہ میں لے آئی۔ یہ وہی جگہ تھی، جہاں اس

نے ہیرے کی انگوٹھی سلیمان کو واپس کر کے اسے مسترد کر دیا تھا۔ شاید وہ اس ملاقات کے

سلسلے میں اپنے ماں باپ سے بات کر چکی تھی کیونکہ ان میں سے کوئی نشست گاہ میں نہیں

آیا۔ وہ دونوں وہاں تنہا تھے۔ حنا کو اپنا کام بہت مشکل محسوس ہونے لگا۔ تاہم اس نے

حوصلہ کر کے کہا۔ ”سلیمان، میں نے ٹی وی پر بھی دیکھا اور اخباروں میں بھی پڑھا ہے، تم

ہار گئے ہو نا؟“

سلیمان نے اثبات میں سر ہلایا۔

”اور مثلاً۔ کیا وہ زخمی ہوا تھا؟“

”نہیں..... اس شکست میں یہی تو سب سے اچھا پہلو ہے۔“ سلیمان نے

جواب دیا۔ ”اور اب وہ ریٹائر ہو گیا ہے۔“

حنانے لابی پبلیس جھپکا کر اسے دیکھا۔ ”اب تم مشکلات سے دو چار ہو۔ ہے نا؟“

”یہی سمجھ لو۔“ سلیمان نے کہا۔

تب نے حنا اپنی زندگی کا سب سے دشوار جملہ بولا۔ ”سلیمان، کیا تم اب بھی مجھ سے شادی کرنا چاہتے ہو؟“

سلیمان بوکھلا گیا۔ ”مذاق کر رہی ہو۔ میں تو شروع ہی سے یہ چاہتا ہوں لیکن تم نے.....“

”پلیز سلیمان! میرے لئے اور دشواریاں نہ پیدا کرو۔“ حنا نے اس کی بات کاٹ دی۔ ”وہ سب کچھ اپنی جگہ لیکن جن لوگوں سے محبت کی جاتی ہے، مشکل وقت میں ان کا ساتھ نہیں چھوڑا جاتا۔“

سلیمان کی سمجھ میں سب کچھ آ گیا۔ اس کا سینہ فخر سے پھول گیا لیکن اسے یقین نہیں آ رہا تھا۔ ”حنا، تم نے کہا تھا کہ تم مجھ سے محبت نہیں.....“

”میں نے یہ نہیں کہا تھا۔“ حنا نے احتجاج کیا۔ ”میں نے کہا تھا کہ میں تم سے شادی نہیں کر سکتی۔ میں بہت تکلیف میں رہی ہوں سلیمان۔ محبت ترک نہیں کی جا سکتی۔“

”تم میری بد معاشی کے باوجود مجھ سے صرف اس لئے شادی کرو گی کہ اب میں فلاش ہو گیا ہوں۔“

”تم بد معاش نہیں ہو۔“ حنا نے مضبوط لہجے میں کہا۔ ”اور اگر ہو، تو بھی تم پر دا نہیں۔ میں تو اتنا جانتی ہوں کہ جب تم مفلس تھے تو ہم دونوں خوش رہا کرتے تھے۔ میں دعا کرتی تھی کہ خدا تمہیں وہ کامیابی عطا فرمائے، جس پر تمہیں کامل یقین تھا۔ اب تم پھر مفلس ہو گئے ہو تو میں خود کو تمہاری جھولی میں ڈال رہی ہوں۔ میں جانتی ہوں کہ میں ہر حال میں تمہارے ساتھ خوش رہوں گی۔ ہم مل جل کر کچھ کریں گے۔ میں تمہارا ہاتھ

بٹاؤں گی..... تمہارا ہر دکھ، تمہاری ہر ناکامی، تمہاری مفلسی، ہر چیز بانٹوں گی اور.....“ نہ جانے کہاں سے اس میں یہ سب کچھ کہنے کا حوصلہ آ گیا تھا لیکن پھر الفاظ اس کا ساتھ چھوڑ گئے۔

سلیمان حیرت سے اسے دیکھ رہا تھا۔ اس لمحے وہ دنیا کی سب سے حسین لڑکی تھی۔ حوصلے اور محبت سے شرابور۔ اس کے چہرے پر روشنی سی تھی اور آنکھوں میں ستارے۔ سلیمان کا ضمیر جاگ اٹھا۔ کیا وہ اسے دھوکا دے؟ اس لڑکی کو، جو اس کی غربت میں حصہ بنانا چاہتی تھی، جسے یہ معلوم نہیں تھا کہ اب وہ لکھ پتی ہے لیکن وہ یہ بھی جانتا تھا کہ اگر اس نے سچ بولا تو وہ اسے ایک بار پھر کھو دے گا۔ وہ اسے کیسے بتائے کہ اس نے بانسنگ کی تاریخ میں ڈبل کر اس نہیں بلکہ پلاسٹریل کر اس کیا ہے۔ وہ الجھ کر رہ گیا، پھر اس نے دیانت داری سے کام لینے کا فیصلہ کیا۔ چند لمحے قبل وہ اس فیصلے کا تصور بھی نہیں کر سکتا تھا۔ لیکن حنا جیسی لڑکی کے ساتھ دروغ گوئی ایک بہت بڑی زیادتی ہوتی۔

”دیکھو حنا، میں جانتا ہوں کہ تم ایک بار پھر مجھے اپنی زندگی سے نکال دو گی لیکن میں تم سے جھوٹ نہیں بولوں گا۔“ اس نے دل کڑا کر کہا۔ ”اخبار میں جو لکھا تھا، درست تھا۔ مثلاً اب کبھی نہیں لڑے گا لیکن ہم فلاش نہیں ہوئے۔ میرے پاس پانچ لاکھ ڈالر ہیں اور اب میں عالمی چیمپئن لیوڈیکرٹی کے دو منجیروں میں سے ایک ہوں۔ میں کامیاب ہوا ہوں حنا، لیکن یہ کامیابی بے ایمانی کی مرہون منت ہے۔ میں تمہارے سامنے اپنی بددیانتی کے سلسلے میں تاویلات پیش نہیں کروں گا۔ میں صرف اعتراف کر رہا ہوں۔“

وہ حیران رہ گیا کیونکہ حنا نے بڑی نرمی سے اس کا ہاتھ تھام لیا تھا۔ ”مجھے تفصیل بتاؤ۔“ اس نے کہا۔

سلیمان نے شروع سے آخر تک اسے ایک ایک بات بتا دی۔ ”تو یہ ہے صورت حال۔“ اس نے آخر میں کہا۔ ”میں اچھا آدمی نہیں ہوں اور تم جیسی لڑکی کے لائق نہیں۔ اگر مجھے تم سے محبت نہ ہوتی تو میں تم سے بے تحاشا جھوٹ بولتا۔ اب اس سے پہلے کہ تم مجھے دھکے دو، میں خود تمہاری زندگی سے ہمیشہ کے لئے نکل جاؤں گا۔“ اس کے ہاتھ پر حنا کی گرفت قدرے سخت ہو گئی۔ حنا نے نظریں جھکا کر کہا۔

”تمہارے جانے کے بعد میں تمہاری باتوں پر غور کرتی رہی۔ معیار دیانت کیا ہے اور دیانت کیا چیز ہے۔ شاید دو افراد جب ایک دوسرے سے محبت کا دعویٰ کرتے ہیں اور ان میں کوئی کھوٹ بھی نہیں ہوتا اور وہ عہد محبت نبھاتے ہیں..... تو یہ اس کائنات کی سب سے بڑی سچائی اور دیانت ہے۔ جب تک ہم جھوٹ نہیں بولتے، چوری نہیں کرتے، کسی کا دل نہیں دکھاتے، ہم سیدھے راہ پر.....“ اس نے نظریں اٹھائیں اور سلیمان سے پوچھا۔ ”مسٹر نونو خود تمہارے پاس آئے تھے نا؟“

”ہاں۔“ سلیمان نے جواب دیا۔

”اور وہ ایک ایسی چیز خریدنا چاہتے تھے، جو تمہارے پاس موجود تھی؟“

”ہاں“ سلیمان نے جواب دیا ”لیکن وہ چیز نقلی تھی۔“

”یہ خیال تو خریدار کو رکھنا چاہئے کہ وہ کیا خرید رہا ہے۔ یہی اس دور کا معیار دیانت ہے، کیوں یہی اصول کاروبار ہے نا؟ کچھ بھی ہو سلیمان، تم نے مجھ سے سچ بولا۔ تم مجھ سے محبت کرتے ہو اور میں تم سے، میرے لئے یہ بہت کافی ہے۔ میں جانتی ہوں، تم فطرت کے برے نہیں ہو۔ ممکن ہے، اچھے حالات میں تم اپنے عہد کے تقاضوں اور ماحول سے مطابقت سے بالاتر ہو جاؤ۔ لاؤ، میری انگوٹھی کہاں ہے؟“

”وہ..... وہ تو میں نے بارہ ہزار ڈالر میں فروخت کر دی تھی۔“ سلیمان پھر بوکھلا گیا۔

”آٹھ ہزار کی خریدی اور بارہ ہزار میں بیچ دی۔ تم بہت چالاک آدمی ہو لیکن مجھے وہ منگنی انگوٹھی نہیں چاہئے۔ مجھے تو دل ورتھ کے ہاں سے 95 سینٹ کا چھلا خرید دو۔ میں ساری عمر اسے پہنے رہوں گی اور اس پر فخر کروں گی۔“

☆-----☆-----☆

ڈیوک اپنے دفتر میں مصروف تھا کہ بلی بیکر آگیا۔ ”میں تو سمجھا تھا، تم انگلینڈ واپس جا چکے ہو۔“ ڈیوک نے اسے دیکھتے ہوئے کہا۔

”اگلے ہفتے جا رہا ہوں جناب۔ سلیمان کی شادی کی وجہ سے رکنا پڑ گیا۔ کل اس کی شادی ہو گئی ہے۔ آج دعوت ہے۔ آپ بھی تو مدعو ہوں گے۔“

”ہاں..... مجھے خوشی ہوئی۔“ ڈیوک نے کہا۔

”میں یہ سوچ کر آپ کے پاس آیا ہوں کہ شاید آپ ملٹا کے متعلق جاننا پسند کریں۔“

ڈیوک کا دل لرز گیا۔ شاید وہ کوئی بری خبر سننے والا تھا۔ ”ہاں ہاں..... بتاؤ مجھے۔“ اس نے بڑی مشکل سے کہا۔

”وہ محفوظ ہے جناب اور بہت خوش ہے۔“

ڈیوک کے دماغ پر سے جیسے کوئی بہت بڑا بوجھ ہٹ گیا۔ ”بلی..... ٹالو مت..... مجھے تفصیل بتاؤ۔“

”آپ اندازہ کر سکتے ہیں کہ میں اس کے لئے کتنا پریشان رہا ہوں۔ گ۔ میرا اور اس کا ساتھ تو برس کا تھا۔ مجھ پر اچھے اور برے وقت آتے جاتے رہتے تھے۔ وہ ہر دور میں میرے ساتھ رہا اور میں نے اچھے دنوں میں اسے بیچ دیا اور وہ بھی ایک قاتل کے ہاتھ! یہ بات میرے ضمیر کے لئے بوجھ بن گئی۔ مجھے نیند نہیں آتی تھی۔ مجھے کچھ نہ کچھ کرنا تھا اس سلسلے میں۔ چنانچہ میں مسٹر نونو کے پاس چلا گیا۔ میں نے ان سے بات کی۔ اس کے لئے مجھے جونی سے بات کرنا پڑی تھی۔ وہ دل کا برا آدمی نہیں ہے۔ میں نے بھی اس کے سامنے اپنا دل کھول کر رکھ دیا۔ اس نے مسٹر نونو سے رابطہ قائم کیا اور مجھے ان کے پاس بھجوا دیا۔“

”کس جگہ؟“ ڈیوک نے پوچھا۔

بیکر کے چہرے پر سختی جھلکنے لگی، تاہم اس نے نرم لہجے میں کہا۔ ”مجھے معلوم نہیں۔ وہ کوئی آفس بلڈنگ تھی۔“

”تو وہاں تم انکل نونو سے ملے؟ اس کا اصل نام معلوم ہوا تمہیں؟“

بیکر کے چہرے پر پھر سختی جھلکی۔ ”نہیں جناب؟“

”وہ کیسا تھا؟ اس کا حلیہ بتاؤ۔“

”وہ جیتل مین تھا جناب! بے حد شریف اور خوش اطوار آدمی۔ اس نے مجھ سے شائستہ لہجے میں پوچھا۔ ”مسٹر بیکر، میں تمہاری کیا خدمت کر سکتا ہوں، میں نے کہا، ”مسٹر

نونو..... کیا آپ میرے مثلڈا کو شوٹ کر دیں گے؟ اس نے مجھے ٹوکا۔ اب وہ تمہارا نہیں، میرا مثلڈا ہے، میں اس کی قیمت ادا کر چکا ہوں۔ وہ ٹھیک کہہ رہا تھا۔ میں نے تائید کی، جی ہاں جناب! آپ کا مثلڈا اس نے کہا۔ میں اسے شوٹ کیسے کروں گا۔ مسٹر ڈیوک! مجھے کلین والا واقعہ یاد آگیا، جب اس کے غنڈے مثلڈا کو شوٹ کرنے والے تھے۔ میں نے اس کا حوالہ دیا تو وہ مسکرا دیا اور کہا۔ ”مسٹر بیکر، وہ میری حماقت تھی۔ اسے بھول جاؤ۔ اس معصوم جانور کے بجائے مجھے تو تمہیں اور ان لفتلوں کو قتل کرنے کا حکم دینا چاہئے تھا۔ بہر حال، میں اس سلسلے میں معذرت خواہ ہوں۔ ان تینوں کو سزا دے دی گئی ہے۔ اب میں ان کے گھر والوں کی کفالت کرتا ہوں۔ ہم ہمیشہ ایسا کرتے ہیں..... آپ تصور کر سکتے ہیں مسٹر ڈیوک کہ اس نے میری آنکھوں میں آنکھیں ڈال کر یہ بات کہی۔“

”ہاں..... میں تصور کر سکتا ہوں۔“ ڈیوک نے کہا۔ ”تم نے مثلڈا کو اس کے سپرد کیسے کیا تھا؟“

”میں اسے ایک دین میں ہاتھورن سرکل لے گیا۔ وہاں ایک اور دین موجود تھی۔ اس پر نمبر پلیٹ بھی نہیں تھی۔ چار آدمی اترے اور انہوں نے مثلڈا کو میری دین سے اس دین میں منتقل کر دیا۔ مثلڈا نے آخری بار مجھے پیار کیا اور میں نے اسے آخری بار چاکلیٹ بار دی۔ اس کے بعد وہ دین چلی گئی اور میں بچوں کی طرح پھوٹ پھوٹ کر روتا رہا۔“

”بہت مناسب اور محفوظ طریق کار تھا۔ خیر، تو پھر انکل نونو سے اور کیا بات ہوئی؟“

”اس نے مجھ سے کہا کہ میں اسے مثلڈا کی صحیح پوزیشن سے آگاہ کر دوں۔ میں نے اسے کنگاروؤں کی فطرت کے بارے میں بتایا اور یہ بھی بتایا کہ مثلڈا اب کسی کام کا نہیں رہا۔ میری پوری بات سننے کے بعد وہ منہ دبا کر ہنسنے لگا۔ وہ ہنسی کو دبانی کی کوشش کر رہا تھا لیکن بے قابو ہو گیا۔ اس کی آنکھوں میں پانی بننے لگا۔ وہ اتنے زور سے ہنسا کہ کئی خوفناک صورت والے آدمی کمرے میں چلے آئے۔ وہ سمجھے تھے، میں نے ان کے باس کے ساتھ کوئی مگڑبڑ کر دی ہے۔ انہوں نے مجھے خوفناک نظروں سے گھورا لیکن اس نے

ہاتھ کے اشارے سے انہیں نکل جانے کو کہا اور دیر تک ہنستا رہا۔ پھر اس نے مجھ سے کہا، تم بے فکر ہو کر اپنے وطن جاؤ مسٹر بیکر۔ مثلڈا کو کچھ نہیں ہو گا۔ میرے پاس ایک بہت خوبصورت فارم ہے۔ وہاں امریکا کی بہترین گھاس اگتی ہے۔ وہیں ایک اناج گھر بھی ہے۔ مثلڈا سردیوں میں وہاں رہا کرے گا۔ موسم گرما میں وہ کھیتوں میں آزادی سے چرا کرے گا۔ پھر میں نے اسے کنگاروؤں کے بارے میں سب کچھ بتایا۔ ان کی پسند ناپسند، ان کی غذا، اور یہ بھی بتایا کہ مثلڈا انسانوں سے کتنی محبت کرتا ہے۔ پھر میں نے اس کا شکریہ ادا کیا کہ اس نے میرے ضمیر کا بوجھ ہلکا کر دیا۔“

”اور دھمکی؟“ ڈیوک نے پوچھا۔

”آپ کو کیسے پتا چلا جناب؟“ بیکر شذر رہ گیا۔

”میں انکل نونو جیسے لوگوں کا مزاج سمجھتا ہوں۔“

”بہر حال، کوئی خاص دھمکی بھی نہیں تھی۔ مجھے رخصت کرتے ہوئے اس نے مجھ سے ہاتھ ملایا اور کہا، مسٹر بیکر! یہ ہمارا چھوٹا سا راز ہے۔ اس راز میں میرے اور آپ کے علاوہ وہ دو لفٹے بھی شامل ہیں اور ہاں، ہمارا مشترکہ دوست ڈیوک بھی ہے۔ جب تک تم سب خاموش ہو، مثلڈا محفوظ ہے۔ جو کچھ ہمارے درمیان ہوا ہے، اس کی بھنک بھی کسی اور کے کان تک نہ پہنچے۔ اگر خلاف ورزی ہوئی تو مثلڈا ٹین کے ڈبوں میں غذا کی صورت میں پیک ہو کر تمہارے پاس پہنچے گا، میں تو دہشت زدہ ہو گیا تھا جناب۔ مسٹر نونو، آپ تو زبان نہیں کھولیں گے؟ میں نے پوچھا۔ اس نے مجھ سے پھر ہاتھ ملایا اور بولا، مسٹر بیکر، انسان فانی ہے۔ کچھ لوگ دوسرے سے زیادہ فانی ہوتے ہیں۔ اگر مثلڈا کی زندگی میں مجھے کچھ ہو گیا تو تم اس کے متعلق کیا چاہو گے اس صورت میں؟ تمہارے پاس بھجوا دیا جائے؟ یا اسے آسٹریلیا بھجوا دیا جائے، جہاں اس کے ہم نسل ہیں۔ میں نے کہا، آسٹریلیا نہیں جناب۔ سوچا تو میں نے بھی یہی تھا لیکن یہ فائنٹ سے پہلے کی بات ہے۔ اب وہ آسٹریلیا نہیں جاسکتا۔ وہ زیب ہو چکا ہے، دوسرے کنگارو اس کا جینا دو بھر کر دیں گے۔ آپ اسے میرے پاس بھجوا دیجئے گا۔ اس نے مجھ سے میرا پتا لکھوا کر اپنے پاس رکھ لیا۔ پھر اس نے کچھ تحائف دے کر مجھے رخصت کر دیا۔“

”میں تمہارا شکر گزار ہوں بیکر۔“ ڈیوک نے ٹھنڈی سانس لے کر کہا۔

”ٹھیک ہے جناب۔ اب دعوت میں ملاقات ہوگی۔“

ڈیوک ایک بار پھر تھکا تھا۔ مثلاً کا بوجھ اس کے ذہن سے ہٹ گیا تھا۔ جیونے جس انداز سے لوگوں کی زباں بندی کا اہتمام کیا تھا، وہ اسے سراہے بغیر نہ رہ سکا۔ فی الوقت ڈیوک کچھ نہیں لکھ سکتا تھا۔ ممکن ہے، کسی دن قانون کا ہاتھ جیوڈی اسمبل کے گریبان تک پہنچ جائے، تب..... لیکن وہ جانتا تھا کہ تب بھی کچھ لکھتے ہوئے اسے افسوس ہو گا۔ جیو واقعی جیشل میں تھا۔

☆-----☆-----☆

سلیمان اور حنا کی شادی کی تقریب خالص گھریلو تقریب تھی۔ امریکا میں آباد کچھ پاکستانی گھرانے اس میں شریک ہوئے۔ باقاعدہ نکاح پڑھایا گیا لیکن اگلے روز کی تقریب میں بہت لوگ مدعو تھے۔ سلیمان کے تمام خواب پورے ہو گئے تھے۔ اس نے تقریب میں اعلان کیا کہ وہ لیوڈیکرٹی کی مشترکہ منیجری سے دست بردار ہو گیا ہے اور اب اپنا اسٹور کھولنے کا ارادہ رکھتا ہے۔ اس دوران حنا کی آنکھیں چمکتی رہی تھیں۔ وہ پہلے ہی جانتی تھی کہ سلیمان طبعاً برا آدمی نہیں ہے۔

”لیکن سلیمان، یہ کیا بات ہوئی!“ پیٹرک نے احتجاج کیا۔ ”اس کی کوئی وجہ بھی ہو گی؟“

”وجہ؟“ سلیمان گڑبڑا گیا۔ ”بس یار..... یہ پرائز فائٹ بزنس ایسا ہی ہے۔ اس میں بددیانتی.....“

”اس دور میں دیانت کیا چیز ہے..... معیار دیانت کیا ہے؟ کون.....“

”میری باتیں مجھے نہ سناؤ۔“ سلیمان نے اس کی بات کاٹ دی۔ ”میں تو اس نتیجے پر پہنچا ہوں کہ کم از کم مجھے اپنے طور پر دیانت کا وہ معیار اپنانا چاہئے، جو خدا نے مقرر کیا ہے۔ میں اپنے ماضی پر شرمندہ ہوں بلکہ اس سے تائب ہو گیا ہوں۔“

”تب تو تمہیں اپنی تمام کمائی غریب بچوں کے مفت خوراک فنڈ میں دے دینی چاہئے۔“

”اس مادی دور میں یہ تو ممکن نہیں۔“ سلیمان نے کھسیا کر کہا۔ ”ویسے وہ اسی فنڈ میں ہے۔ میرے بچے بھی تو غریب ہوں گے۔“

ڈیوک، بیکر کی طرف بڑھا، جو ایک گوشے میں اکیلا کھڑا تھا۔ ”کیا حال ہے بیکر؟“ ڈیوک نے پوچھا۔

”ٹھیک ہوں، مثلاً کے بغیر تنہائی ستاتی ہے لیکن وہ خوش ہے تو میں بھی خوش ہوں۔“

”تمہیں کیسے معلوم ہوا کہ وہ خوش ہے؟“

”آپ کو معلوم ہے۔“ بیکر نے سرگوشی میں کہا۔ ”میں آج اس سے ملا تھا۔ وہ بہت خوش ہے۔“

ایک لمحے کے لئے ڈیوک میں چھپا ہوا رپورٹر بے چین ہو گیا۔ ”تم وہ جگہ بتا سکتے ہو؟“

”نہیں۔ انہوں نے میری آنکھوں پر پٹی باندھ دی تھی۔ کار کا سفر دو گھنٹے کا تھا لیکن کیا معلوم، وہ دائرے میں سفر کرتی رہی ہو۔ بہر حال وہ جگہ تو جنت ہے، یقین کریں۔“

”اور مثلاً؟“ ڈیوک نے پوچھا۔

بیکر کے دانت نکل پڑے۔ ”معلوم ہے، اس خبیث نے کیا حرکت کی؟ وہ مجھے دیکھ کر جھاڑیوں میں چھپ گیا۔ وہ سمجھا تھا کہ میں اسے واپس لے جانے کے لئے آیا ہوں۔“

”ارے! بد بخت بڑا ناشکر گزار جانور ہے۔“

”نہیں مسٹر ڈیوک، اس کا کوئی قصور نہیں۔“ بیکر نے نفی میں سر ہلاتے ہوئے کہا۔

”اسے میں نے بچا تھا۔ اس کے علاوہ میں اسے وہ سب کچھ نہیں دے سکتا تھا۔ اور مسٹر ڈیوک، وہاں مسٹر نوٹو نے مجھے ایک پیش کش بھی کی تھی۔“

”کیسی پیش کش؟“

”انہوں نے کہا کہ میں مثلاً کو دوبارہ خرید سکتا ہوں۔“

”اور قیمت؟“

”آپ تصور بھی نہیں کر سکتے۔ ایک لاکھ ڈالر اور کچھ شرائط۔“

”کچھ شرائط؟“

”جی ہاں۔ ان میں سے ایک منہ بند رکھنے کی شرط تھی۔ میں نے کہا۔ نہیں جناب! وہ آپ کے ساتھ بہت خوش ہے۔ اب میں اسے خوش نہیں رکھ سکتا۔ پھر جب میں کار میں بیٹھنے لگا تو ملٹا نے جھاذی کی اوٹ سے سر نکال کر مجھے دیکھا۔ وہ اس کی آخری جھلک تھی کیونکہ اس کے بعد میری آنکھوں پر پٹی باندھ دی گئی۔“

”سلیمان بھی بہت خوش ہے؟“ ڈیوک نے پوچھا۔

”جی ہاں اور میں جانتا ہوں کہ وہ طبعاً بددیانت نہیں ہے کیونکہ بددیانتی جھوٹ سے شروع ہوتی ہے۔ مجھے یقین ہے کہ اب وہ بالکل بدل جائے گا۔ اچھی بیوی انقلاب لے آتی ہے۔“ بیکرنے کہا۔ اسے اپنی بیوی یاد آگئی تھی۔ ”میری بیوی زندہ ہوتی تو میں اس حال میں نہ ہوتا۔“ اس نے آہ بھر کر کہا۔

ڈیوک کی نظریں بڑی کی طرف اٹھ گئیں، جو حنا سے باتیں کر رہی تھی۔

اس دوران میں پیٹرک ان کی طرف چلا آیا۔ ”یہ ہمارے لڑکوں کے لئے ایک اہم دن ہے، ہے نا؟“ اس نے کہا۔

”ہمارے لڑکے؟“ ڈیوک حیران رہ گیا۔

”ہاں، میں سلیمان اور لیو کی بات کر رہا ہوں۔“ پیٹرک نے کہا۔ ”اب نئے فیجر کے دور میں لیو ڈیکرٹی کو دیکھنا۔ اس کی چھپی ہوئی خوبیاں آشکار ہوں گی۔ وہ دیانت داری سے لڑے گا، سخت محنت کرے گا۔ اب وہ کوئی مقابلہ رشوت دے کر نہیں جیتے گا۔ اوہ، میں ابھی آیا۔“ یہ کہہ کر پیٹرک والٹر کی طرف چلا گیا۔

اس کے الفاظ ڈیوک کی سماعت میں گونج رہے تھے۔ ”ہمارے لڑکے۔ گویا لیو ڈیکرٹی اب ڈیوک کا بھی تھا۔ پھر ڈیوک کی سمجھ میں ان لفظوں میں چھپا ہوا پیغام آ گیا۔ پیٹرک کا مطلب تھا کہ ماضی کو بھول جاؤ اور حال کو یاد رکھو۔ لیو برا تھا تو ضروری نہیں کہ مستقبل میں بھی برا رہے۔ ڈیوک، لیو کا حوصلہ تو پہلے ہی دیکھ چکا تھا۔ ملٹا کے مقابلے میں اس نے اپنی بہت سی خوبیاں ظاہر کی تھیں، ہاں..... ٹھیک ہی تو ہے، ڈیوک نے سوچا۔ ماضی کو بھول جانا چاہئے۔ اب وہ صحیح معنوں میں چمپئن ثابت ہو سکتا ہے اور اسے چمپئن

ایک جانور نے بنایا ہے۔

☆-----☆

وہ جانور..... بڑی بڑی معصوم آنکھوں والا کنگارو..... ملٹا..... اس وقت اس کی تھو تھنی پر قناعت کا تاثر تھا۔ سامنے ہری بھری ٹھنڈی ٹھنڈی گھاس تھی۔ کچھ دور جیوڈی اٹنل اسے چرتے ہوئے دیکھ رہا تھا۔ پھر وہ ملٹا کی طرف بڑھا۔ ملٹا اسے دیکھتے ہی پچھلے پیروں اور دم کی مدد سے پیچھے ہٹا۔ جیو نے باکس کا سا پوز بنایا اور ملٹا کی طرف ہاتھ بڑھائے لیکن ملٹا نے مدافعتی انداز اختیار نہیں کیا۔ اس کی تھو تھنی پر گھبراہٹ نظر آئی اور وہ اچھل کر پیچھے ہٹا۔

جیو نے اپنے ہاتھ گرا لئے اور مسکرا کر بولا۔ ”سوری دوست۔ تم فکر نہ کرو، میں بس کچھ دیکھنا چاہتا تھا۔ میں تمہیں ماروں گا نہیں۔“ یہ کہہ کر وہ آہستہ آہستہ اس کی طرف بڑھا اور بڑے پیار سے اس کا سر سسلانے لگا۔ ملٹا نے جیو کے گلے میں بانٹیں ڈال دیں اور اسے پیار کرنے لگا۔

”تم ہم لوگوں سے زیادہ چالاک ہو۔“ جیو نے محبت بھرے لہجے میں کہا۔ ”تم جانتے ہو کہ کب ریٹائر ہو جانا بہتر ہے۔ ویسے تمہیں شرم نہیں آتی۔ بڑے چمپئن بنتے تھے اور ایک ہاتھ پڑتے ہی خرگوش بن گئے۔“

ملٹا اچھے ہٹا۔ اس نے الٹی جست لگائی اور چاروں ہاتھ پیروں پر جھک کر گھاس کی طرف متوجہ ہو گیا۔ جیو اسے دیکھتا رہا۔ ”کیا واقعی یہ جانور صرف تین نامہربان سیکنڈوں کے فرق سے عالمی ٹیٹل ویت چمپئن شپ کے اعزاز سے محروم ہوا تھا۔ وہ قسمت کی نامہربانی ہی تو تھی۔ ورنہ لیو خود سے تو نہیں اٹھ سکتا تھا۔ جیو سوچتا رہا، اسے یقین نہیں آ رہا تھا، لیکن وہ سب کچھ اس نے اپنی آنکھوں سے دیکھا تھا۔ یہ الگ بات ہے کہ اب وہ سب ایک خواب سا ہو گیا تھا۔

”ملٹا!“ جیو نے پکارا۔ ملٹا نے سر اٹھا کر اسے دیکھا۔ ”تم جانتے ہو، میں نے تمہیں دس لاکھ ڈالر میں خریدا ہے۔ مجھ جیسے محروم تبسم کے لئے ایک قمقمے کی یہ قیمت بہت کم ہے اور قمقمہ وہ جو خود اپنی حماقت پر لگایا جائے۔ تم میری حماقت ہو۔ میں تم سے

محبت کرتا ہوں، میں کالج کے دنوں میں ہنستا جانتا تھا اور ہنساتا بھی۔ تم میرے لئے ان دنوں کی یاد دہانی ہو اور اسی لئے دس لاکھ ڈالر میں بھی سستے ہو۔“

مثلاً اب سیدھا کھڑا ہو گیا تھا۔ اس کے کان اس طرح کھڑے ہوئے تھے، جیسے وہ یہ سب کچھ بہت سنجیدگی سے سن رہا ہو۔

”تم بھی تو ایک طرح کے بادشاہ رہ چکے ہو مثلاً۔ تم بتاؤ کیا ان دنوں تم خوش رہتے تھے؟ نہیں۔ ذمے داریاں تو ہنسنے بھی نہیں دیتیں۔ بادشاہ مسکرا بھی نہیں سکتے۔ لیکن مثلاً، انسان فانی ہے تو دوام بادشاہت کو بھی نہیں۔ میں چاہتا تھا، تمہیں ملی بیکر کو واپس کر دوں، لیکن پھر میں نے تمہیں بیٹے دنوں کی ہنسی اور قہقہوں کی یاد کے طور پر رکھ لیا۔“

جیو جانتا تھا کہ اب حالات خراب ہو رہے ہیں۔ آرگنائزیشن (مانیا) کے اندر بھی اور باہر بھی۔ اسے احساس تھا کہ اس کے گرد گھیرا تنگ تر ہوتا جا رہا ہے لیکن بادشاہت تو چلتی رہتی ہے۔ ایک بادشاہ رخصت ہوتا ہے تو دوسرا تخت پر بیٹھ جاتا ہے لیکن مُردے کبھی نہیں ہنستے! یہ خیال آتے ہی اس نے اپنی زندگی کے سب سے بیش قیمت اثاثے مثلاً کو دیکھا اور بے ساختہ ہنس پڑا۔ وہ دیر تک ہنستا رہا۔ پھر اس نے آگے بڑھ کر مثلاً کی کمر تھپتھپائی اور بولا۔ ”شاید تم بہت جلد ملی بیکر کے پاس پہنچنے والے ہو، فکر مت کرو۔“ پھر وہ پلٹا اور عظیم الشان عمارت کی طرف چل دیا، جو اس کے آبائی محل کی حیثیت رکھتی تھی۔

===== ختم شد =====